



## ਮਨਰੇਗਾ ਵਿਚ ਬਦਲਾਅ ਵਿਰੁਧ ਪੰਜਾਬ ਵਿਧਾਨ ਸਭਾ ਵਿਚ ਮਤਾ ਹੋਇਆ ਪਾਸ

### ਮੁੱਖ ਮੰਤਰੀ ਦੀ ਭਾਜਪਾ ਨੂੰ ਚੇਤਾਵਨੀ, ਪਿੰਡਾਂ ਵਿਚ ਵੜਨਾ ਬੰਦ ਕਰ ਦਿਆਂਗੇ

**ਚੰਡੀਗੜ੍ਹ:** ਪੰਜਾਬ ਵਿਧਾਨ ਸਭਾ ਦੇ ਵਿਸ਼ੇਸ਼ ਸੈਸ਼ਨ ਵਿਚ ਅੱਜ ਭਰਵੀਂ ਬਹਿਸ ਬਾਅਦ ਕੇਂਦਰ ਸਰਕਾਰ ਵਲੋਂ ਮਨਰੇਗਾ ਵਿਚ ਬਦਲਾਅ ਕਰ ਕੇ ਲਿਆਂਦੇ ਗਏ ਵੀ.ਬੀ.ਜੀ.ਰਾਮ ਜੀ ਕਾਨੂੰਨ ਵਿਰੁਧ ਮਤਾ ਸਰਬਸੰਮਤੀ ਨਾਲ ਪਾਸ ਕਰ ਦਿਤਾ ਗਿਆ। ਇਸ ਮਤੇ ਉੱਪਰ ਬਹਿਸ ਸਮੇਂ ਭਾਵੇਂ ਸੱਤਾਧਿਰ ਅਤੇ ਵਿਰੋਧੀ ਮੈਂਬਰਾਂ ਵਿਚ ਨੌਕ ਝੋਕ ਵੀ ਚਲਦੀ ਰਹੀ ਪਰ ਇਸ ਮਤੇ ਨੂੰ ਭਾਜਪਾ ਦੇ ਦੋ ਮੈਂਬਰਾਂ ਨੂੰ ਛੱਡ ਕੇ ਬਾਕੀ ਸੱਭ ਪਾਰਟੀਆਂ ਨੇ ਹਮਾਇਤ ਦਿਤੀ। ਵਿਧਾਨ ਸਭਾ ਵਿਚ ਅੱਜ ਵਿਧਾਨਕ ਕੰਮਕਾਰ ਦੌਰਾਨ ਤਿੰਨ ਬਿਲ ਵੀ ਪਾਸ ਕਰ ਦਿਤੇ ਗਏ। ਮਨਰੇਗਾ ਵਿਚ ਬਦਲਾਅ ਵਿਰੁਧ ਪੇਂਡੂ ਵਿਕਾਸ ਅਤੇ ਪੰਚਾਇਤ ਸੰਮਤੀ ਤਰੁਣਪ੍ਰੀਤ ਸਿੰਘ ਸੌਂਦ ਵਲੋਂ ਪੇਸ਼ ਮਤੇ ਨੂੰ ਕਾਂਗਰਸ, ਅਕਾਲੀ ਦਲ, ਬਸਪਾ ਅਤੇ ਆਜ਼ਾਦ ਮੈਂਬਰ ਦਾ ਸਰਮਥਨ ਮਿਲਿਆ। ਮਤਾ ਪਾਸ ਹੋਣ ਤੋਂ ਪਹਿਲਾਂ ਇਸ ਬਾਰੇ ਸਦਨ ਵਿਚ ਅਪਣੇ ਵਿਚਾਰ ਪੇਸ਼ ਕਰਦਿਆਂ ਮੁੱਖ ਮੰਤਰੀ ਭਗਵੰਤ ਮਾਨ ਨੇ ਕੇਂਦਰ ਸਰਕਾਰ ਨੂੰ ਸਖ਼ਤ ਚੇਤਾਵਨੀ ਦਿੰਦੇ ਹੋਏ ਕਿਹਾ ਕਿ

ਗ਼ਰੀਬਾਂ ਦੀ ਗ਼ਰਦਨ ਉਤੇ ਕੁਹਾੜੀ ਰੱਖਣੀ ਬੰਦ ਕਰੋ, ਨਹੀਂ ਤਾਂ ਪੰਜਾਬ ਵਿਚ ਭਾਜਪਾ ਦਾ ਪੰਜਾਬ ਦੇ ਪਿੰਡਾਂ ਵਿਚ ਵੜਨਾ ਬੰਦ ਕਰ ਦਿਆਂਗੇ। ਉਨ੍ਹਾਂ ਕਿਹਾ ਕਿ ਗ਼ਰੀਬਾਂ ਦੇ ਹੱਕਾਂ ਉੱਪਰ ਡਾਕਾ ਨਹੀਂ ਪੈਣ ਦਿਆਂਗੇ ਅਤੇ ਮਨਰੇਗਾ ਸਕੀਮ ਵਿਚ ਬਦਲਾਅ ਵਿਰੁਧ ਹਰ ਪੱਧਰ 'ਤੇ ਲੜਾਈ ਲੜਾਂਗੀ। ਉਨ੍ਹਾਂ ਭਾਜਪਾ ਨੂੰ ਸਵਾਲ ਕੀਤਾ ਕਿ ਕੀ ਗ਼ਰੀਬਾਂ ਦੇ ਹੱਕ ਮਾਰ ਕੇ ਬਣੇਗਾ ਵਿਕਸਤ ਭਾਰਤ? ਉਨ੍ਹਾਂ ਪ੍ਰਧਾਨ ਮੰਤਰੀ ਮੋਦੀ ਉੱਪਰ ਤਿੱਖਾ ਹਮਲਾ ਬੋਲਦੇ ਹੋਏ ਕਿਹਾ ਕਿ ਉਨ੍ਹਾਂ ਨੂੰ ਤਾਂ ਤਿੰਨ ਬੰਦਿਆਂ ਵਿਚ ਹੀ ਦੇਸ਼ ਦਿਖਦਾ ਹੈ ਅਤੇ ਉਹ ਹੀ ਮੋਦੀ ਨੂੰ ਵਿਦੇਸ਼ ਦੌਰੇ ਕਰਵਾਉਂਦੇ ਹਨ। ਉਨ੍ਹਾਂ ਕਿਹਾ ਕਿ ਜਿੰਨੀ ਪੰਜਾਬ ਵਿਰੋਧੀ ਭਾਜਪਾ ਹੈ, ਉਨ੍ਹਾਂ ਹੋਰ ਕੋਈ ਨਹੀਂ। ਇਸ ਵਿਚ ਪੰਜਾਬ ਵਿਰੁਧ ਨਫ਼ਰਤ ਭਰੀ ਹੋਈ ਹੈ। ਇਹ ਕਦੇ ਯੂਨੀਵਰਸਿਟੀ, ਕਦੇ ਬੀ.ਬੀ.ਐਮ.ਬੀ. ਅਤੇ ਕਦੇ ਚੰਡੀਗੜ੍ਹ ਦਾ ਮੁੱਦਾ ਚੁੱਕਦੇ ਹਨ। ਕਾਂਗਰਸ ਦੇ ਪ੍ਰਤਾਪ ਸਿੰਘ ਬਾਜਵਾ ਅਤੇ ਪਰਗਟ ਸਿੰਘ ਵਲੋਂ ਮਤਾ ਪਾਸ ਕਰਨ ਤੋਂ ਅੱਗੇ ਵਧ ਕੇ ਦਿੱਲੀ ਪ੍ਰਧਾਨ



ਮੰਤਰੀ ਦੇ ਘਰ ਅੱਗੇ ਧਰਨਾ ਲਾਉਣ ਦੀ ਮੰਗ ਬਾਰੇ ਮੁੱਖ ਮੰਤਰੀ ਨੇ ਕਿਹਾ ਕਿ ਪਹਿਲਾਂ ਸੋਨੀਆ ਤੇ ਰਾਹੁਲ ਗਾਂਧੀ ਨੂੰ ਤਾਂ ਕਹੋ, ਜੇ ਦਿੱਲੀ ਵਿਚ ਹੀ ਰਹਿੰਦੇ ਹਨ ਤਾਂ ਬਾਅਦ ਵਿਚ ਅਸੀਂ ਨਾਲ ਚਲ ਪਵਾਂਗੇ। ਉਨ੍ਹਾਂ ਮਨਰੇਗਾ ਵਿਚ ਬਦਲਾਅ ਬਾਰੇ ਕਿਹਾ ਕਿ ਇਹ ਸਿਰਫ਼ ਨਾਂ ਬਦਲਣ ਦਾ ਹੀ ਮਸਲਾ ਨਹੀਂ

ਬਲਕਿ ਮਨਰੇਗਾ ਦੀ ਆਤਮਾ ਮਾਰ ਦਿਤੀ ਗਈ ਹੈ। ਉਨ੍ਹਾਂ ਕਿਹਾ ਕਿ ਜਿਹੜੀ ਸਰਕਾਰ ਗ਼ਰੀਬਾਂ ਦੀ ਗ਼ਰੰਟੀ ਯੋਜਨਾ ਖ਼ਤਮ ਕਰਦੀ ਹੈ, ਉਸ ਤੋਂ ਕਿਸਾਨਾਂ ਦੀ ਐਮਐਸਪੀ ਦੀ ਗ਼ਰੰਟੀ ਦੀ ਮੰਗ ਪੂਰੀ ਹੋਣ ਦੀ ਆਸ ਵੀ ਨਹੀਂ ਰੱਖੀ ਜਾ ਸਕਦੀ। ਉਨ੍ਹਾਂ ਕਿਹਾ ਕਿ ਅਸਲ ਨਵੀਂ ਸਕੀਮ ਵਿਚ

60:40 ਦੀ ਰੇਸ਼ੋ ਰੱਖ ਕੇ ਮਨਰੇਗਾ ਨੂੰ ਖ਼ਤਮ ਕਰਨ ਦੀ ਹੀ ਚਾਲ ਹੈ। ਅੱਜ ਤਿੰਨ ਬਿਲ ਮਾਲ ਮੰਤਰੀ ਹਰਦੀਪ ਸਿੰਘ ਮੁੰਡੀਆਂ ਨੇ ਪੇਸ਼ ਕੀਤੇ। ਇਨ੍ਹਾਂ ਵਿਚ ਪੰਜਾਬ ਅਬਾਦੀ ਦੇਹ (ਰਿਕਾਰਡ ਮਾਲਕੀ), ਭਾਰਤੀ ਸਟੈਂਪ ਡਿਊਟੀ ਅਤੇ ਪੰਜਾਬ ਲੈਂਡ ਰੈਵੇਨਿਊ ਸੋਧ ਬਿਲ ਸ਼ਾਮਲ ਹਨ। ਮਨਰੇਗਾ ਵਿਚ ਬਦਲਾਅ ਵਿਰੁਧ ਪਾਸ ਕੀਤੇ ਗਏ ਮਤੇ ਵਿਚ ਕੇਂਦਰ ਸਰਕਾਰ ਨੂੰ ਇਸ ਬਾਰੇ ਮੁੜ ਵਿਚਾਰ ਕਰਨ ਅਤੇ ਪਹਿਲਾਂ ਵਾਲੀ ਸਕੀਮ ਬਹਾਲ ਕਰਨ ਦੀ ਮੰਗ ਕੀਤੀ ਗਈ ਹੈ। ਮਤੇ ਵਿਚ ਸਦਨ ਨੇ ਇਸ ਮਾਮਲੇ ਬਾਰੇ ਸਰਕਾਰ ਨੂੰ ਮਾਮਲਾ ਕੇਂਦਰ ਸਰਕਾਰ ਕੋਲ ਉਠਾਉਣ ਦਾ ਅਧਿਕਾਰ ਦਿਤਾ ਗਿਆ ਹੈ। ਇਸ ਮਤੇ ਵਿਚ ਨਵੇਂ ਕਾਨੂੰਨ ਦੇ ਮਾਰੂ ਨੁਕਤਿਆਂ ਦਾ ਜ਼ਿਕਰ ਕੀਤਾ ਗਿਆ ਹੈ।

#### ਖਹਿਰਾ ਤੇ ਵਿੱਲੋਂ ਨੂੰ ਮਾਰਸ਼ਲਾਂ ਨੇ ਚੁਕ ਕੇ ਸਦਨ ਵਿਚੋਂ ਬਾਹਰ ਕਢਿਆ

ਅੱਜ ਮਨਰੇਗਾ ਵਿਚ ਬਦਲਾਅ ਵਿਰੁਧ ਮਤੇ 'ਤੇ ਬੋਲਣ ਲਈ ਜਦੋਂ ਮੁੱਖ ਮੰਤਰੀ ਖੜੇ ਹੋਏ ਤਾਂ ਕਾਂਗਰਸ ਵਿਧਾਇਕ ਸੁਖਪਾਲ ਖਹਿਰਾ ਨੇ ਹੰਗਾਮਾ ਕਰ

ਦਿਤਾ। ਉਹ ਇਸ ਗੱਲ 'ਤੇ ਰੋਸ ਪ੍ਰਗਟ ਕਰ ਰਹੇ ਸਨ ਕਿ ਉਨ੍ਹਾਂ ਨੂੰ ਸ਼ਰਧਾਂਜਲੀ ਸਮੇਂ ਬੋਲਣ ਦਾ ਸਮਾਂ ਨਹੀਂ ਦਿਤਾ ਜਾ ਰਿਹਾ। ਉਹ ਸਪੀਕਰ ਦੇ ਆਸਨ ਸਾਹਮਣੇ ਜਾ ਕੇ ਜ਼ੋਰਦਾਰ ਸ਼ੋਰ ਸ਼ਰਾਬਾ ਕਰਨ ਲੱਗੇ। ਇਸ ਨਾਲ ਹੀ ਵਿਰੋਧੀ ਧਿਰ ਦੇ ਆਗੂ ਪ੍ਰਤਾਪ ਸਿੰਘ ਬਾਜਵਾ ਤੇ ਹੋਰ ਮੈਂਬਰ ਵੀ ਖਹਿਰਾ ਦੇ ਸਮਰਥਨ ਵਿਚ ਖੜੇ ਹੋ ਗਏ। ਮੁੱਖ ਮੰਤਰੀ ਨੇ ਕਿਹਾ ਕਿ ਇਹ ਅਸਲ ਵਿਚ ਕਾਂਗਰਸ ਦਾ ਦਲਿਤ ਵਿਰੋਧੀ ਵਿਵਹਾਰ ਹੈ ਅਤੇ ਯੋਜਨਾ ਬਣਾ ਕੇ ਆਏ ਹਨ ਕਿ ਮੁੱਖ ਮੰਤਰੀ ਨੂੰ ਬੋਲਣ ਨਹੀਂ ਦੇਣਾ। ਉਨ੍ਹਾਂ ਸਪੀਕਰ ਨੂੰ ਕਿਹਾ ਕਿ ਇਸ ਖੁਰਾਫ਼ਾਤੀ ਨੂੰ ਬਾਹਰ ਕੱਢੋ ਤਾਂ ਜੋ ਕਾਰਵਾਈ ਚਲੇ। ਸਪੀਕਰ ਨੇ ਮਾਰਸ਼ਲਾਂ ਨੂੰ ਹੁਕਮ ਦਿਤਾ ਕਿ ਖਹਿਰਾ ਨੂੰ ਚੁਕ ਕੇ ਬਾਹਰ ਕੀਤਾ ਜਾਵੇ। ਪਹਿਲਾਂ ਸਪੀਕਰ ਨੇ ਖਹਿਰਾ ਨੂੰ ਚੇਤਾਵਨੀ ਵੀ ਦਿਤੀ ਸੀ। ਮਾਰਸ਼ਲਾਂ ਵਲੋਂ ਖਹਿਰਾ ਨੂੰ ਫੜ ਕੇ ਬਾਹਰ ਕਰਨ ਸਮੇਂ ਉਨ੍ਹਾਂ ਦਾ ਸਾਥ ਦੇ ਰਹੇ ਵਿਧਾਇਕ ਕੁਲਦੀਪ ਵਿੱਲੋਂ ਸਮੇਤ ਦੋਹਾਂ ਨੂੰ ਧੂਹ ਘੜੀਸ ਕੇ ਚੁਕਣ ਬਾਅਦ ਬਾਹਰ ਕੱਢ ਦਿਤਾ।

## ਹਿਮਾਚਲ ਦੇ ਹਸਪਤਾਲ 'ਚ ਹੋਏ ਝਗੜੇ ਦੇ ਮਾਮਲੇ 'ਚ ਡਾਕਟਰ ਅਤੇ ਮਰੀਜ਼ ਨੇ ਇਕ-ਦੂਜੇ ਤੋਂ ਮੁਆਫੀ ਮੰਗੀ

ਡਾਕਟਰ ਨੇ ਮੁਆਫੀ ਮੰਗੀ ਹੈ ਅਤੇ ਦੋਹਾਂ ਧਿਰਾਂ ਦੀਆਂ ਸ਼ਿਕਾਇਤਾਂ ਦਾ ਨਿਪਟਾਰਾ ਕਰ ਲਿਆ ਗਿਆ

**ਸ਼ਿਮਲਾ** : ਜੱਫੀ ਵੀ ਪਾ ਲਈ। ਉਨ੍ਹਾਂ ਆਈ.ਜੀ.ਐਮ.ਸੀ. 'ਚ ਕਿਹਾ ਕਿ ਦੋਹਾਂ ਧਿਰਾਂ ਨੇ ਇਕ ਮਰੀਜ਼ ਅਤੇ ਇਕ ਡਾਕਟਰ ਵਿਚਾਲੇ ਝਗੜੇ ਦੇ ਇਕ ਹਫ਼ਤੇ ਬਾਅਦ ਰੈਜ਼ੀਡੈਂਟ ਡਾਕਟਰਾਂ ਵਲੋਂ ਵਿਰੋਧ ਪ੍ਰਦਰਸ਼ਨ ਸ਼ੁਰੂ ਹੋਣ ਤੋਂ ਇਕ ਹਫ਼ਤੇ ਬਾਅਦ ਦੋਹਾਂ ਨੇ ਮੰਗਲਵਾਰ ਨੂੰ ਇਕ-ਦੂਜੇ ਤੋਂ ਮੁਆਫੀ ਮੰਗੀ ਅਤੇ ਕਿਹਾ ਕਿ ਉਨ੍ਹਾਂ ਨੇ ਇਸ ਮਾਮਲੇ ਨੂੰ ਪਿੱਛੇ ਛੱਡ ਦਿਤਾ ਹੈ। ਦੋਹਾਂ ਨੇ ਇਕ-ਦੂਜੇ ਨੂੰ

ਜੱਫੀ ਵੀ ਪਾ ਲਈ। ਉਨ੍ਹਾਂ ਕਿਹਾ ਕਿ ਦੋਹਾਂ ਧਿਰਾਂ ਨੇ ਗਲਤੀ ਕੀਤੀ ਸੀ ਪਰ ਹੁਣ ਕੋਈ ਨਿਪਟਾਰਾ ਹੋ ਗਿਆ ਹੈ, ਸਾਰੀਆਂ ਸ਼ਿਕਾਇਤਾਂ ਦਾ ਨਿਪਟਾਰਾ ਹੋ ਗਿਆ ਹੈ ਅਤੇ ਸੱਭ ਕੁੱਝ ਠੀਕ ਹੈ। ਰਾਘਵ ਨਰੂਲਾ ਨੇ ਪੱਤਰਕਾਰਾਂ ਨੂੰ ਕਿਹਾ, “ਅਸੀਂ ਦੋਹਾਂ ਨੇ ਇਕ-ਦੂਜੇ ਨੂੰ ਜੱਫੀ ਪਾਈ, ਮੁਆਫੀ ਮੰਗੀ ਅਤੇ ਮਾਮਲੇ ਨੂੰ ਪਿੱਛੇ ਛੱਡ ਦਿਤਾ।” ਮਰੀਜ਼ ਅਰਜੁਨ ਸਿੰਘ ਨੇ



ਕਿਹਾ ਕਿ ਹੁਣ ਇਹ ਮਸਲਾ ਹੱਲ ਹੋ ਗਿਆ ਹੈ। ਉਨ੍ਹਾਂ ਕਿਹਾ ਕਿ ਡਾਕਟਰ ਨੇ ਮੁਆਫੀ ਮੰਗੀ ਹੈ ਅਤੇ ਦੋਹਾਂ

ਧਿਰਾਂ ਦੀਆਂ ਸ਼ਿਕਾਇਤਾਂ ਦਾ ਨਿਪਟਾਰਾ ਕਰ ਲਿਆ ਗਿਆ ਹੈ। ਉਸ ਸਮੇਂ ਕੀ ਹੋਇਆ ਅਤੇ ਇਹ ਕਿਵੇਂ ਹੋਇਆ,

ਇਸ ਬਾਰੇ ਹੋਰ ਕੁੱਝ ਨਹੀਂ ਕਿਹਾ ਜਾ ਸਕਦਾ ਕਿਉਂਕਿ ਮਾਮਲਾ ਬੰਦ ਹੋ ਗਿਆ ਹੈ। ਦੋਹਾਂ ਨੇ ਮੁੱਖ ਮੰਤਰੀ ਸੁਖਵਿੰਦਰ ਸਿੰਘ ਸੁੱਖੂ ਦੇ ਪ੍ਰਮੁੱਖ ਮੀਡੀਆ ਸਲਾਹਕਾਰ ਨਰੇਸ਼ ਚੌਹਾਨ ਦੀ ਹਾਜ਼ਰੀ ਵਿਚ ਇਸ ਮਾਮਲੇ ਨੂੰ ਖ਼ਤਮ ਕੀਤਾ। ਚੌਹਾਨ ਨੇ ਕਿਹਾ ਕਿ ਸਰਕਾਰ ਨਹੀਂ ਚਾਹੁੰਦੀ ਕਿ ਕਿਸੇ ਨੂੰ ਵੀ ਮੁਸੀਬਤ ਦਾ ਸਾਹਮਣਾ ਕਰਨਾ ਪਵੇ। ਲੋਕਾਂ ਦੀਆਂ ਚਿੰਤਾਵਾਂ ਨੂੰ

ਧਿਆਨ ਵਿਚ ਰੱਖਦਿਆਂ ਮੁੱਖ ਮੰਤਰੀ ਨੇ ਡਾਕਟਰਾਂ ਨਾਲ ਮੁਲਾਕਾਤ ਕੀਤੀ ਅਤੇ ਉਨ੍ਹਾਂ ਨੂੰ ਜਾਂਚ ਦਾ ਭਰੋਸਾ ਦਿਤਾ। ਉਨ੍ਹਾਂ ਕਿਹਾ ਕਿ ਇਸ ਮਾਮਲੇ 'ਚ ਦੋਹਾਂ ਧਿਰਾਂ ਵਿਚਾਲੇ ਹੋਏ ਸਮਝੌਤੇ ਤੋਂ ਬਾਅਦ ਨਰੂਲਾ ਵਿਰੁਧ ਐਫ.ਆਈ.ਆਰ. ਵੀ ਵਾਪਸ ਲੈ ਲਈ ਜਾਵੇਗੀ। ਨਰੂਲਾ ਅਤੇ ਸਿੰਘ ਦੋਹਾਂ ਦੇ ਪਰਵਾਰਾਂ ਨੇ ਵਿਕਾਸ ਉਤੇ ਖੁਸ਼ੀ ਜ਼ਾਹਰ ਕੀਤੀ।

# ਪਾਵਨ ਸਰੂਪ ਲਾਪਤਾ ਹੋਣ ਦੇ ਮਾਮਲੇ 'ਚ ਹਾਈ ਕੋਰਟ ਨੇ ਪੰਜਾਬ ਸਰਕਾਰ ਤੋਂ ਮੰਗੀ ਰਿਪੋਰਟ

**ਚੰਡੀਗੜ੍ਹ।** ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਪਾਵਨ ਸਰੂਪਾਂ ਦੇ ਲਾਪਤਾ ਹੋਣ ਨਾਲ ਸਬੰਧਤ ਬੇਹੱਦ ਸੰਵੇਦਨਸ਼ੀਲ ਮਾਮਲੇ ਵਿੱਚ ਪੰਜਾਬ ਅਤੇ ਹਰਿਆਣਾ ਹਾਈਕੋਰਟ ਨੇ ਸਖ਼ਤ ਰੁਖ਼ ਅਖਤਿਆਰ ਕੀਤਾ ਹੈ। ਹਾਈਕੋਰਟ ਦੇ ਵੈਕੇਸ਼ਨ ਬੈਂਚ ਨੇ ਇਸ ਮਾਮਲੇ ਵਿੱਚ ਨਾਮਜ਼ਦ ਦੋ ਮੁਲਜ਼ਮਾਂ, ਪਰਮਦੀਪ ਸਿੰਘ ਅਤੇ ਦਲਬੀਰ ਸਿੰਘ ਵੱਲੋਂ ਦਾਇਰ ਅਗਾਉਂ ਜ਼ਮਾਨਤ ਪਟੀਸ਼ਨਾਂ 'ਤੇ ਸੁਣਵਾਈ ਕਰਦਿਆਂ ਪੰਜਾਬ ਸਰਕਾਰ ਨੂੰ ਨੋਟਿਸ ਜਾਰੀ ਕਰਕੇ ਜਵਾਬ ਤਲਬ ਕੀਤਾ ਹੈ। ਸਰਕਾਰ ਤੋਂ ਮੰਗੀ ਜਾਂਚ ਦੀ ਪੂਰੀ ਰਿਪੋਰਟ

ਅਦਾਲਤ ਨੇ ਪੰਜਾਬ ਸਰਕਾਰ ਨੂੰ ਨਿਰਦੇਸ਼ ਦਿੱਤੇ ਹਨ ਕਿ ਇਸ ਮਾਮਲੇ ਵਿੱਚ ਹੁਣ ਤੱਕ ਕੀਤੀ ਗਈ ਜਾਂਚ ਦੀ ਵਿਸਤ੍ਰਿਤ ਸਟੇਟਸ ਰਿਪੋਰਟ ਅਗਲੀ ਸੁਣਵਾਈ 'ਤੇ ਪੇਸ਼ ਕੀਤੀ ਜਾਵੇ। ਦੱਸਣਯੋਗ ਹੈ ਕਿ ਪਰਮਦੀਪ ਸਿੰਘ ਉਸ ਸਮੇਂ ਪਬਲੀਕੇਸ਼ਨ ਵਿਭਾਗ ਦੇ ਇੰਚਾਰਜ ਸਨ ਅਤੇ ਦਲਬੀਰ ਸਿੰਘ ਹੈਲਪਰ ਵਜੋਂ ਤਾਇਨਾਤ ਸਨ। **ਮੁਲਜ਼ਮਾਂ ਦੀਆਂ ਦਲੀਲਾਂ:** ਸਿਆਸੀ ਦਬਾਅ ਦਾ ਦੋਸ਼: ਪਟੀਸ਼ਨਰਾਂ ਨੇ ਅਦਾਲਤ ਵਿੱਚ ਦਾਅਵਾ ਕੀਤਾ ਕਿ ਸਰਕਾਰ ਨੇ ਸਿਆਸੀ ਦਬਾਅ ਹੇਠ ਆ ਕੇ ਸਾਲਾਂ ਪੁਰਾਣੇ ਇਸ ਮਾਮਲੇ ਵਿੱਚ



ਉਨ੍ਹਾਂ ਵਿਰੁੱਧ ਐਫ.ਆਈ.ਆਰ. (ਫੀ) ਸਹਿਯੋਗ ਲਈ ਤਿਆਰ: ਉਨ੍ਹਾਂ ਕਿਹਾ ਕਿ ਉਹ ਜਾਂਚ ਏਜੰਸੀਆਂ ਨੂੰ ਹਰ ਤਰ੍ਹਾਂ

ਦਾ ਸਹਿਯੋਗ ਦੇਣ ਲਈ ਤਿਆਰ ਹਨ ਅਤੇ ਜਾਂਚ ਤੋਂ ਭੱਜ ਨਹੀਂ ਰਹੇ, ਪਰ ਉਨ੍ਹਾਂ ਨੂੰ ਗ੍ਰਿਫਤਾਰੀ ਦਾ ਡਰ ਹੈ। ਪਟੀਸ਼ਨਰਾਂ ਨੇ ਤਰਕ ਦਿੱਤਾ ਕਿ ਉਨ੍ਹਾਂ ਨੇ ਕੋਈ ਅਪਰਾਧ ਨਹੀਂ ਕੀਤਾ ਹੈ ਅਤੇ ਉਨ੍ਹਾਂ ਨੂੰ ਬਿਨਾਂ ਕਿਸੇ ਠੋਸ ਆਧਾਰ ਦੇ 'ਬਲੀ' ਦਾ ਬੱਕਰਾ' ਬਣਾਇਆ ਜਾ ਰਿਹਾ ਹੈ। **ਅਗਲੀ ਸੁਣਵਾਈ 9 ਜਨਵਰੀ ਨੂੰ** ਹਾਈਕੋਰਟ ਹੁਣ ਇਸ ਮਾਮਲੇ ਦੀ ਅਗਲੀ ਸੁਣਵਾਈ 9 ਜਨਵਰੀ ਨੂੰ ਕਰੇਗੀ, ਜਿੱਥੇ ਪੰਜਾਬ ਸਰਕਾਰ ਨੂੰ ਆਪਣਾ ਪੱਖ ਰੱਖਣਾ ਹੋਵੇਗਾ ਅਤੇ ਹੁਣ ਤੱਕ ਦੀ ਜਾਂਚ ਦਾ ਵੇਰਵਾ ਦੇਣਾ ਹੋਵੇਗਾ।

## ਪੁਲਾੜ ਮੁਸਾਫ਼ਰ ਸੁਨੀਤਾ ਵਿਲੀਅਮਜ਼ ਆਉਣਗੇ ਭਾਰਤ

**ਨਵੀਂ ਦਿੱਲੀ।** ਨਾਸਾ ਦੇ ਸਾਬਕਾ ਪੁਲਾੜ ਮੁਸਾਫ਼ਰ ਸੁਨੀਤਾ ਵਿਲੀਅਮਜ਼ 22 ਜਨਵਰੀ ਤੋਂ ਸ਼ੁਰੂ ਹੋਣ ਵਾਲੇ ਕੋਰਲ ਸਾਹਿਤ ਮੇਲੇ (ਕੇ.ਐਲ.ਐਫ.) ਦੇ ਨੌਵੇਂ ਐਡੀਸ਼ਨ 'ਚ ਹਿੱਸਾ ਲੈਣਗੇ। 60 ਸਾਲ ਦੇ ਵਿਲੀਅਮਜ਼, ਜਿਨ੍ਹਾਂ ਨੇ ਪੁਲਾੜ ਵਿੱਚ 300 ਦਿਨ ਬਿਤਾਏ ਹਨ, ਤੋਂ ਉਮੀਦ ਕੀਤੀ ਜਾਂਦੀ ਹੈ ਕਿ ਉਹ ਧਰਤੀ ਤੋਂ ਪਰੇ ਅਪਣੀਆਂ ਯਾਤਰਾਵਾਂ ਬਾਰੇ ਬੋਲਣਗੇ ਅਤੇ ਵਿਗਿਆਨ, ਖੋਜ, ਲੀਡਰਸ਼ਿਪ, ਲਚਕੀਲੇਪਣ ਅਤੇ ਮਨੁੱਖੀ ਉਤਸੁਕਤਾ ਦੀ ਸਥਾਈ ਸ਼ਕਤੀ ਬਾਰੇ ਗੱਲ ਕਰਨਗੇ। ਡੀ.ਸੀ. ਬੁੱਕਸ ਦੇ ਮੈਨੇਜਿੰਗ ਡਾਇਰੈਕਟਰ ਅਤੇ ਕੇ.ਐਲ.ਐਫ. ਦੇ ਮੁੱਖ ਪ੍ਰਬੰਧਕ ਰਵੀ ਡੀ.ਸੀ. ਨੇ ਕਿਹਾ, "ਕੋਰਲ ਸਾਹਿਤ ਮੇਲਾ ਹਮੇਸ਼ਾ ਵਿਗਿਆਨ, ਖੋਜ, ਲੀਡਰਸ਼ਿਪ ਅਤੇ ਮਨੁੱਖੀ ਭਾਵਨਾ ਨੂੰ ਸ਼ਾਮਲ ਕਰਨ ਲਈ ਮੇਲੇ ਦੇ ਵਿਚਾਰ ਦਾ ਵਿਸਤਾਰ ਕਰਨ ਵਿੱਚ ਵਿਸ਼ਵਾਸ ਕਰਦਾ ਹੈ। ਸੁਨੀਤਾ ਵਿਲੀਅਮਜ਼ ਡੀ.ਸੀ. ਬੁੱਕਸ ਅਤੇ ਕੇ.ਐਲ.ਐਫ. ਦੀ ਸੁਭਚਿੰਤਕ



ਵੀ ਰਹੇ ਹਨ, ਜੋ ਮੇਲੇ ਵਿੱਚ ਉਨ੍ਹਾਂ ਦੀ ਮੌਜੂਦਗੀ ਨੂੰ ਖਾਸ ਤੌਰ ਉੱਤੇ ਸਾਰਥਕ ਬਣਾਉਂਦੀ ਹੈ। ਉਸ ਦੀ ਭਾਗੀਦਾਰੀ ਪੀੜ੍ਹੀਆਂ ਦੇ ਦਰਸ਼ਕਾਂ ਨੂੰ ਪ੍ਰੇਰਿਤ ਕਰੇਗੀ।" ਕੇ.ਐਲ.ਐਫ. 2026 ਦੁਨੀਆਂ ਭਰ ਦੇ 500 ਤੋਂ ਵੱਧ ਬੁਲਾਰਿਆਂ ਦੀ ਮੇਜ਼ਬਾਨੀ ਕਰੇਗਾ ਅਤੇ ਇਸ ਸਾਲ ਦੇ ਐਡੀਸ਼ਨ ਲਈ ਜਰਮਨੀ ਨੂੰ ਮਹਿਮਾਨ ਰਾਸ਼ਟਰ ਵਜੋਂ ਪੇਸ਼ ਕਰੇਗਾ।

## ਪੂਰਨ ਸ਼ਾਹ ਕੋਟੀ ਦੀ ਅੰਤਿਮ ਅਰਦਾਸ, ਵੱਡੀਆਂ ਸ਼ਖਸੀਅਤਾਂ ਹੋਈਆਂ ਸ਼ਾਮਿਲ

**ਜਲੰਧਰ।** ਮਸ਼ਹੂਰ ਬਾਲੀਵੁੱਡ ਗਾਇਕ ਮਾਸਟਰ ਸਲੀਮ ਦੇ ਪਿਤਾ ਪੂਰਨ ਸ਼ਾਹ ਕੋਟੀ ਲਈ ਅੰਤਿਮ ਅਰਦਾਸ ਜਲੰਧਰ ਦੇ ਮਾਡਲ ਟਾਊਨ ਸਥਿਤ ਗੁਰਦੁਆਰਾ ਸਿੰਘ ਸਭਾ ਵਿਖੇ ਸ਼ੁਰੂ ਹੋ ਗਈ ਹੈ। ਇਸ ਮੌਕੇ 'ਤੇ ਪੰਜਾਬ ਸੰਗੀਤ ਉਦਯੋਗ ਦੇ ਕਲਾਕਾਰ ਪਹੁੰਚ ਰਹੇ ਹਨ। ਉਨ੍ਹਾਂ ਦੇ ਪੁੱਤਰ ਮਾਸਟਰ ਸਲੀਮ ਅਤੇ ਹੰਸਰਾਜ ਹੰਸ ਸਮੇਤ ਬਹੁਤ ਸਾਰੇ ਕਲਾਕਾਰ ਪੂਰਨ ਸ਼ਾਹ ਕੋਟੀ ਨੂੰ ਸ਼ਰਧਾਂਜਲੀ ਦੇਣ ਲਈ ਗੁਰਦੁਆਰੇ ਪਹੁੰਚੇ ਹਨ। ਸ਼ਰਧਾਂਜਲੀ ਸਮਾਰੋਹ ਦੀਆਂ ਤਿਆਰੀਆਂ ਸਵੇਰੇ ਤੋਂ ਹੀ ਸ਼ੁਰੂ ਹੋ ਗਈਆਂ ਸਨ। ਪੰਜਾਬੀ ਗਾਇਕ ਰਾਏ ਜੁਝਾਰ ਨੇ ਕਿਹਾ ਕਿ ਪੂਰਨ ਸ਼ਾਹ ਕੋਟੀ ਦਾ ਸਮਾਂ ਹੁਣ ਆਪਣੇ ਪਰਿਵਾਰ ਨਾਲ ਸਮਾਂ ਬਿਤਾਉਣ ਦਾ ਸੀ। ਪਰ ਕੋਈ ਵੀ ਓਨੇ ਹੀ ਸਾਹ ਲੈ ਸਕਦਾ ਹੈ ਜਿੰਨੇ ਵਾਹਿਗੁਰੂ ਨੇ ਦਿੱਤੇ ਹਨ। ਅਸੀਂ ਸਾਰੇ ਕਲਾਕਾਰ ਪਰਿਵਾਰ ਦੇ ਨਾਲ ਖੜ੍ਹੇ ਹਾਂ। ਉਸਤਾਦ ਪੂਰਨ ਸ਼ਾਹ ਕੋਟੀ ਦਾ ਅੱਠ ਦਿਨ ਪਹਿਲਾਂ 72 ਸਾਲ ਦੀ ਉਮਰ ਵਿੱਚ ਦੇਹਾਂਤ ਹੋ ਗਿਆ ਸੀ। ਉਹ ਕੁਝ ਸਮੇਂ ਤੋਂ ਬਿਮਾਰ ਸਨ ਅਤੇ ਹਸਪਤਾਲ ਵਿੱਚ ਇਲਾਜ ਅਧੀਨ ਸਨ। ਉਨ੍ਹਾਂ ਦੇ ਪਿੱਛੇ ਦੋ ਪੁੱਤਰ, ਮਾਸਟਰ ਸਲੀਮ ਅਤੇ ਪੇਜੀ ਸ਼ਾਹਕੋਟੀ ਹਨ। ਸ਼ਾਹਕੋਟੀ ਪੰਜਾਬੀ ਸੰਗੀਤ ਉਦਯੋਗ ਦੀ ਇੱਕ ਪ੍ਰਮੁੱਖ ਹਸਤੀ



ਸਨ। ਉਨ੍ਹਾਂ ਨੇ ਹੰਸਰਾਜ ਹੰਸ, ਜਸਬੀਰ ਜੱਸੀ, ਬੱਬੂ ਮਾਨ ਵਰਗੇ ਕਈ ਮਸ਼ਹੂਰ ਗਾਇਕਾਂ ਨੂੰ ਸੰਗੀਤ ਸਿਖਾਇਆ। ਸਲੀਮ ਨੇ ਕਿਹਾ ਸੀ, "ਸੰਗੀਤ ਦੀ ਇੱਕ ਪੂਰੀ ਸਦੀ ਚੁੱਪ ਹੋ ਗਈ ਹੈ।" ਆਪਣੇ ਪਿਤਾ ਦੇ ਦੇਹਾਂਤ 'ਤੇ, ਮਾਸਟਰ ਸਲੀਮ ਨੇ ਕਿਹਾ ਸੀ, "ਸੰਗੀਤ ਦੀ ਇੱਕ ਪੂਰੀ ਸਦੀ ਚੁੱਪ ਹੋ ਗਈ ਹੈ। ਜੇਕਰ ਕਿਸੇ ਬੱਚੇ ਦਾ ਪਿਤਾ ਉਨ੍ਹਾਂ ਵਰਗਾ ਹੁੰਦਾ ਹੈ, ਤਾਂ ਉਹ ਉਨ੍ਹਾਂ ਨੂੰ ਬਹੁਤ ਪਿਆਰ ਕਰਦੇ ਹਨ। ਪਿਤਾ ਹੋਣ ਦੇ ਨਾਲ-ਨਾਲ, ਉਹ ਇੱਕ ਮਹਾਨ ਕਲਾਕਾਰ, ਦਾਰਸ਼ਨਿਕ ਅਤੇ ਗੁਰੂ ਸਨ। ਉਨ੍ਹਾਂ ਦੇ ਘਾਟੇ ਦੀ ਕਦੇ ਵੀ ਭਰਪਾਈ ਨਹੀਂ ਕੀਤੀ ਜਾ ਸਕਦੀ।" ਗਾਇਕ ਹੰਸਰਾਜ ਹੰਸ ਨੇ ਮੀਡੀਆ ਨੂੰ ਦੱਸਿਆ ਕਿ ਪੂਰਨ ਸ਼ਾਹਕੋਟੀ ਨੂੰ ਜਲੰਧਰ ਦੇ ਦਿਓਲ ਨਗਰ ਵਿੱਚ ਉਨ੍ਹਾਂ ਦੇ ਘਰ ਦਫਨਾਇਆ ਜਾਵੇਗਾ। ਉਨ੍ਹਾਂ ਦੀ ਆਖਰੀ ਇੱਛਾ ਸੀ ਕਿ ਉਨ੍ਹਾਂ ਨੂੰ ਸ਼ਮਸ਼ਾਨਘਾਟ ਨਾ ਲਿਜਾਇਆ ਜਾਵੇ।

**Samaj Weekly**  
ਸਮਾਜ ਵੀਕਲੀ

Editor-in-chief  
**Devinder Chander**  
+44 7878 456 484

Editorial Office  
**Samaj Weekly**  
Samaj Media Enterprise Ltd  
46 Summer Road  
Erdington, Birmingham UK  
B23 6UR  
+44 7878 456 484  
+44 121 565 4810  
info@samajweekly.com  
samajweekly@gmail.com

ਹਰ ਪ੍ਰਕਾਰ ਦੇ ਵਪਾਰਕ ਅਤੇ ਕਲਾਸੀਫਾਈਡ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ।

## ਬੰਗਲਾਦੇਸ਼ ਦੀ ਸਾਬਕਾ ਪ੍ਰਧਾਨ ਮੰਤਰੀ ਬੇਗਮ ਖਾਲਿਦਾ ਜ਼ਿਆ ਦਾ ਦਿਹਾਂਤ

**ਬੰਗਲਾਦੇਸ਼।** ਬੰਗਲਾਦੇਸ਼ ਦੀ ਪਹਿਲੀ ਮਹਿਲਾ ਪ੍ਰਧਾਨ ਮੰਤਰੀ ਅਤੇ ਬੰਗਲਾਦੇਸ਼ ਨੈਸ਼ਨਲਿਸਟ ਪਾਰਟੀ ਦੀ ਮੁਖੀ ਖਾਲਿਦਾ ਜ਼ਿਆ ਦਾ ਅੱਜ ਸਵੇਰੇ 6 ਵਜੇ 80 ਸਾਲ ਦੀ ਉਮਰ ਵਿੱਚ ਦੇਹਾਂਤ ਹੋ ਗਿਆ। ਉਹ 20 ਦਿਨਾਂ ਤੋਂ ਵੈਂਟੀਲੇਟਰ 'ਤੇ ਸਨ। ਖਾਲਿਦਾ ਕਈ ਸਾਲਾਂ ਤੋਂ ਛਾਤੀ ਦੀ ਇਨਫੈਕਸ਼ਨ, ਜਿਗਰ, ਗੁਰਦੇ, ਸ਼ੂਗਰ, ਗਠੀਆ ਅਤੇ ਅੱਖਾਂ ਦੀਆਂ ਸਮੱਸਿਆਵਾਂ ਤੋਂ ਪੀੜਤ ਸੀ। ਉਨ੍ਹਾਂ ਦੇ ਪਰਿਵਾਰ ਅਤੇ ਪਾਰਟੀ ਨੇਤਾਵਾਂ ਨੇ ਉਨ੍ਹਾਂ ਦੀ ਮੌਤ ਦੀ ਪੁਸ਼ਟੀ ਕੀਤੀ। ਖਾਲਿਦਾ ਨੇ 1991 ਤੋਂ 1996 ਅਤੇ 2001 ਤੋਂ 2006 ਤੱਕ ਦੋ ਵਾਰ ਬੰਗਲਾਦੇਸ਼ ਦੀ ਪ੍ਰਧਾਨ ਮੰਤਰੀ ਵਜੋਂ ਸੇਵਾ ਨਿਭਾਈ। ਉਹ ਸਾਬਕਾ ਰਾਸ਼ਟਰਪਤੀ ਜ਼ਿਆਉਰ ਰਹਿਮਾਨ ਦੀ ਪਤਨੀ ਸੀ। ਉਨ੍ਹਾਂ ਦਾ ਵੱਡਾ ਪੁੱਤਰ ਅਤੇ ਭਾਂਡ ਦੇ ਕਾਰਜਕਾਰੀ ਚੇਅਰਮੈਨ ਤਾਰਿਕ



ਰਹਿਮਾਨ 2008 ਤੋਂ ਲੰਡਨ ਵਿੱਚ ਰਹਿ ਰਹੇ ਸਨ। ਉਹ 25 ਦਸੰਬਰ ਨੂੰ ਬੰਗਲਾਦੇਸ਼ ਵਾਪਸ ਆ ਗਏ। ਉਨ੍ਹਾਂ ਦੇ ਛੋਟੇ ਪੁੱਤਰ ਅਰਾਫਾਤ ਰਹਿਮਾਨ ਦੀ 2015 ਵਿੱਚ ਦਿਲ ਦਾ ਦੌਰਾ ਪੈਣ ਕਾਰਨ ਮੌਤ ਹੋ ਗਈ।

## ਪੱਤਰਕਾਰਾਂ ਦੀ ਲੋੜ

ਇੰਗਲੈਂਡ ਦੇ ਹਰ ਇਲਾਕੇ 'ਚ ਪੱਤਰਕਾਰਾਂ ਦੀ ਲੋੜ ਹੈ, ਪੱਤਰਕਾਰਤਾ ਦਾ ਸ਼ੌਕ ਰੱਖਣ ਵਾਲੇ ਆਪਣੀ C.V. email: samajweekly@gmail.com ਉੱਤੇ ਭੇਜ ਸਕਦੇ ਹਨ।  
Editor-in-chief : **Devinder Chander**  
**Mob: 07878 456 484**  
ਨੋਟ : ਪੱਤਰਕਾਰਤਾ ਦਾ ਤਜਰਬਾ ਰੱਖਣ ਵਾਲੇ ਨੂੰ ਪਹਿਲ ਦਿਤੀ ਜਾਵੇਗੀ।

## ਯਾਤਰੀ ਨਾਲ ਕੁੱਟਮਾਰ ਕਰਨ ਦੇ ਦੋਸ਼ ਵਿੱਚ ਏਅਰ ਇੰਡੀਆ ਐਕਸਪ੍ਰੈਸ ਦਾ ਪਾਇਲਟ ਗ੍ਰਿਫ਼ਤਾਰ

ਨਵੀਂ ਦਿੱਲੀ। ਦਿੱਲੀ ਪੁਲੀਸ ਨੇ ਇੰਦਰਾ ਗਾਂਧੀ ਅੰਤਰਰਾਸ਼ਟਰੀ ਹਵਾਈ ਅੱਡੇ ਤੇ ਇੱਕ ਸਵਾਰੀ ਦੀ ਕੁੱਟਮਾਰ ਕਰਨ ਦੇ ਦੋਸ਼ ਵਿੱਚ ਏਅਰ ਇੰਡੀਆ ਐਕਸਪ੍ਰੈਸ ਦੇ ਇੱਕ ਆਫ-ਡਿਊਟੀ ਪਾਇਲਟ ਨੂੰ ਗ੍ਰਿਫ਼ਤਾਰ ਕੀਤਾ ਹੈ। ਪੁਲੀਸ ਅਧਿਕਾਰੀ ਅਨੁਸਾਰ ਕੈਪਟਨ ਵੀਰੇਂਦਰ ਸੇਜਵਾਲ ਇਸ ਤੋਂ ਪਹਿਲਾਂ ਜਾਂਚ ਵਿੱਚ ਸ਼ਾਮਲ ਹੋਏ ਸਨ ਅਤੇ ਜਾਂਚ ਅਧਿਕਾਰੀ ਵੱਲੋਂ ਉਨ੍ਹਾਂ ਤੋਂ ਪੁੱਛਗਿੱਛ ਕੀਤੀ ਗਈ ਸੀ। ਜਾਂਚ ਦੌਰਾਨ ਕੇਸ ਦਰਜ ਕਰਨ ਤੋਂ ਬਾਅਦ ਸਬੰਧਤ ਸੀਸੀਟੀਵੀ ਫੁਟੇਜ ਇਕੱਠੀ ਕੀਤੀ ਗਈ ਅਤੇ ਗਵਾਹਾਂ ਦੇ ਬਿਆਨ ਦਰਜ ਕੀਤੇ ਗਏ, ਜਿਸ ਤੋਂ ਬਾਅਦ ਪੁੱਛਗਿੱਛ ਲਈ ਬੁਲਾਏ ਗਏ ਮੁਲਜ਼ਮ ਪਾਇਲਟ ਨੂੰ ਗ੍ਰਿਫ਼ਤਾਰ ਕਰ ਲਿਆ ਗਿਆ। ਸੇਜਵਾਲ ਵਿਰੁੱਧ 19 ਦਸੰਬਰ ਨੂੰ ਟਰਮੀਨਲ 1 ਦੇ ਸੁਰੱਖਿਆ ਚੈਕਪੁਆਇੰਟ ਨੇੜੇ ਹੋਈ ਹਿੰਸਾ ਦੇ ਸਬੰਧ ਵਿੱਚ ਭਾਰਤੀ ਨਿਆ ਸੰਹਿਤਾ ਦੀਆਂ ਧਾਰਾਵਾਂ 115 (ਸਵੈ-ਇੱਛਾ ਨਾਲ

ਸੱਟ ਪਹੁੰਚਾਉਣਾ), 126 (ਗਲਤ ਤਰੀਕੇ ਨਾਲ ਰੋਕਣਾ) ਅਤੇ 351 (ਅਪਰਾਧਿਕ ਧਮਕੀ) ਤਹਿਤ ਮਾਮਲਾ ਦਰਜ ਕੀਤਾ ਗਿਆ ਹੈ। ਇਸ ਤੋਂ ਪਹਿਲਾਂ ਦੀਵਾਨ ਨੇ ਦੋਸ਼ ਲਾਇਆ ਸੀ ਕਿ 19 ਦਸੰਬਰ ਨੂੰ ਹਵਾਈ ਅੱਡੇ ਦੇ ਟਰਮੀਨਲ-1 ਤੇ ਸੁਰੱਖਿਆ ਖੇਤਰ ਦੇ ਕੋਲ ਏਅਰ ਇੰਡੀਆ ਐਕਸਪ੍ਰੈਸ ਦੇ ਕੈਪਟਨ ਵੀਰੇਂਦਰ ਸੇਜਵਾਲ ਨੇ ਉਨ੍ਹਾਂ ਤੇ ਸਰੀਰਕ ਹਮਲਾ ਕੀਤਾ। ਉਨ੍ਹਾਂ ਦਾਅਵਾ ਕੀਤਾ ਕਿ ਇਸ ਹਮਲੇ ਕਾਰਨ ਉਨ੍ਹਾਂ ਦਾ ਖੂਨ ਵਗਣ ਲੱਗ ਪਿਆ ਅਤੇ ਉਨ੍ਹਾਂ ਦੀ ਸੱਤ ਸਾਲਾ ਬੇਟੀ, ਜਿਸ ਨੇ ਇਹ ਸਾਰੀ ਘਟਨਾ ਆਪਣੀ ਅੱਖੀਂ ਵੇਖੀ, ਸਦਮੇ ਵਿੱਚ ਹੈ। ਦੀਵਾਨ ਅਨੁਸਾਰ ਇਹ ਵਿਵਾਦ ਉਦੋਂ ਸ਼ੁਰੂ ਹੋਇਆ ਜਦੋਂ ਉਨ੍ਹਾਂ ਨੇ ਸੁਰੱਖਿਆ ਚੈਕ-ਪੋਸਟ ਤੇ ਕਥਿਤ ਤੌਰ ਤੇ ਕਤਾਰ ਤੋੜਨ ਵਾਲੇ ਕੁਝ ਕਰਮਚਾਰੀਆਂ ਤੇ ਇਤਰਾਜ਼ ਜਤਾਇਆ। ਉਨ੍ਹਾਂ ਦੋਸ਼ ਲਾਇਆ ਕਿ ਸਰੀਰਕ ਹਮਲੇ ਤੋਂ ਪਹਿਲਾਂ ਪਾਇਲਟ ਨੇ ਉਨ੍ਹਾਂ ਨੂੰ ਗਾਲ਼ਾਂ ਵੀ ਕੱਢੀਆਂ ਸਨ।

## ਤੇਜ਼ ਰਫ਼ਤਾਰ ਬੱਸ ਬੇਕਾਬੂ ਹੋ ਕੇ ਖੱਡ ਵਿੱਚ ਡਿੱਗੀ, 7 ਯਾਤਰੀਆਂ ਦੀ ਮੌਤ

ਅਲਮੋੜਾ। ਉੱਤਰਾਖੰਡ ਦੇ ਅਲਮੋੜਾ ਤਹਿਸੀਲ ਖੇਤਰ ਦੇ ਅਧੀਨ ਵਿਨਾਇਕ ਦੇ ਕੋਲ ਸੈਲਾਪਾਣੀ ਦੇ ਨੇੜੇ ਬੱਸ ਦਾ ਦੁਰਘਟਨਾਗ੍ਰਸਤ ਹੋ ਜਾਣ ਕਾਰਨ ਵੱਡਾ ਹਾਦਸਾ ਵਾਪਰ ਗਿਆ। ਇਸ ਹਾਦਸੇ ਵਿੱਚ ਸੱਤ ਯਾਤਰੀਆਂ ਦੀ ਮੌਤ ਹੋ ਗਈ। ਪ੍ਰਾਪਤ ਜਾਣਕਾਰੀ ਅਨੁਸਾਰ ਦੁਰਘਟਨਾਗ੍ਰਸਤ ਬੱਸ ਰਾਮਨਗਰ ਵੱਲ ਜਾ ਰਹੀ ਸੀ। ਜ਼ਿਕਰਯੋਗ ਹੈ ਕਿ ਸੈਲਾਪਾਣੀ ਦੇ ਕੋਲ ਅਚਾਨਕ ਬੱਸ ਬੇਕਾਬੂ ਹੋ ਕੇ ਡੂੰਘੀ ਖੱਡ ਵਿੱਚ ਜਾ ਡਿੱਗੀ। ਹਾਦਸਾ ਇੰਨਾ ਭਿਆਨਕ ਸੀ ਕਿ ਛੇ ਯਾਤਰੀਆਂ ਦੀ ਮੌਕੇ ਤੇ ਹੀ ਮੌਤ ਹੋ ਗਈ। ਪੰਜ ਲਾਸ਼ਾਂ ਨੂੰ ਘਟਨਾ ਸਥਾਨ ਤੋਂ ਬਾਹਰ ਕੱਢਿਆ ਗਿਆ, ਜਦਕਿ ਇੱਕ ਹੋਰ ਮੌਤ ਦੀ ਪੁਸ਼ਟੀ ਬਾਅਦ ਵਿੱਚ ਹੋਈ। ਇਸ ਦੇ ਨਾਲ ਹੀ ਇੱਕ ਜ਼ਖਮੀ ਔਰਤ ਦੀ ਮੌਤ ਸੀ ਐਚ ਸੀ ਡਿਕਿਆਸੈਣ ਹਸਪਤਾਲ ਵਿੱਚ



ਹੋ ਗਈ, ਜਿਸ ਤੋਂ ਬਾਅਦ ਮਰਨ ਵਾਲਿਆਂ ਦੀ ਕੁੱਲ ਗਿਣਤੀ ਸੱਤ ਹੋ ਗਈ ਹੈ। ਪ੍ਰਸ਼ਾਸਨ ਵੱਲੋਂ ਮ੍ਰਿਤਕਾਂ ਦੀ ਪਛਾਣ ਅਤੇ ਪਤੇ ਦੀ ਪਛਾਣ ਕਰਨ ਦੀ ਕੋਸ਼ਿਸ਼ ਕੀਤੀ ਜਾ ਰਹੀ ਹੈ। ਘਟਨਾ ਦੀ ਸੂਚਨਾ ਮਿਲਦੇ ਹੀ ਪੁਲੀਸ, ਪ੍ਰਸ਼ਾਸਨ ਅਤੇ ਆਫ਼ਤ ਪ੍ਰਬੰਧਨ ਦੀਆਂ ਟੀਮਾਂ ਮੌਕੇ ਤੇ ਪਹੁੰਚ ਗਈਆਂ। ਸਥਾਨਕ ਲੋਕਾਂ ਨੇ ਵੀ ਰਾਹਤ ਅਤੇ ਬਚਾਅ ਕਾਰਜਾਂ ਵਿੱਚ ਅਹਿਮ ਭੂਮਿਕਾ ਨਿਭਾਈ। ਪੁਲੀਸ ਅਨੁਸਾਰ

ਖੱਡ ਦੀ ਡੂੰਘਾਈ ਜ਼ਿਆਦਾ ਹੋਣ ਕਾਰਨ ਰੈਸਕਿਊ ਆਪ੍ਰੇਸ਼ਨ ਵਿੱਚ ਮੁਸ਼ਕਲਾਂ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ, ਹਾਲਾਂਕਿ ਬਚਾਅ ਕਾਰਜ ਜੰਗੀ ਪੱਧਰ ਤੇ ਜਾਰੀ ਹਨ। ਜ਼ਖਮੀਆਂ ਨੂੰ ਮੁੱਢਲੀ ਸਹਾਇਤਾ ਲਈ ਨੇੜਲੇ ਸਿਹਤ ਕੇਂਦਰਾਂ ਵਿੱਚ ਭੇਜਿਆ ਗਿਆ ਹੈ, ਜਦਕਿ ਗੰਭੀਰ ਰੂਪ ਵਿੱਚ ਜ਼ਖਮੀ ਯਾਤਰੀਆਂ ਨੂੰ ਹਾਇਰ ਮੈਡੀਕਲ ਸੈਂਟਰ ਰੈਫਰ ਕੀਤਾ ਜਾ ਰਿਹਾ ਹੈ। ਪ੍ਰਸ਼ਾਸਨ ਨੇ ਮ੍ਰਿਤਕਾਂ ਦੇ ਪਰਿਵਾਰ ਵਾਲਿਆਂ ਨੂੰ ਸੂਚਿਤ

ਕਰਨ ਦੀ ਪ੍ਰਕਿਰਿਆ ਸ਼ੁਰੂ ਕਰ ਦਿੱਤੀ ਹੈ। ਹਾਦਸੇ ਦੇ ਕਾਰਨਾਂ ਦੀ ਜਾਂਚ ਕੀਤੀ ਜਾ ਰਹੀ ਹੈ। ਮੁੱਢਲੀ ਤੌਰ ਤੇ ਸੜਕ ਦੀ ਹਾਲਤ ਅਤੇ ਡਰਾਈਵਰ ਵੱਲੋਂ ਕੰਟਰੋਲ ਗੁਆਉਣ ਦਾ ਖਦਸ਼ਾ ਜਤਾਇਆ ਜਾ ਰਿਹਾ ਹੈ। ਪ੍ਰਸ਼ਾਸਨ ਨੇ ਘਟਨਾ ਤੇ ਡੂੰਘੇ ਦੁੱਖ ਦਾ ਪ੍ਰਗਟਾਵਾ ਕਰਦਿਆਂ ਹਰ ਸੰਭਵ ਸਹਾਇਤਾ ਦਾ ਭਰੋਸਾ ਦਿੱਤਾ ਹੈ। ਦੁਰਘਟਨਾਗ੍ਰਸਤ ਬੱਸ ਰਾਮਨਗਰ ਦੀ 'ਕੁਮਾਊ' ਮੋਟਰ ਆਨਰਜ਼ ਯੂਨੀਅਨ' ਲਿਮਟਿਡ ਦੀ ਸੀ, ਇਹ ਬੱਸ ਬੀਤੀ ਸਵੇਰੇ 11 ਵਜੇ ਦੁਆਰਾਹਾਟ ਨੋਬਾੜਾ ਲਈ ਰਵਾਨਾ ਹੋਈ ਸੀ। ਅੱਜ ਸਵੇਰੇ 6:30 ਵਜੇ ਬੱਸ ਨੋਬਾੜਾ ਤੋਂ ਚੱਲੀ ਸੀ ਅਤੇ ਸਵੇਰੇ ਕਰੀਬ 8 ਵਜੇ ਸੈਲਾਪਾਣੀ ਮੌੜ ਦੇ ਕੋਲ ਹਾਦਸਾਗ੍ਰਸਤ ਹੋ ਗਈ। ਬੱਸ ਦਾ ਡਰਾਈਵਰ ਅਤੇ ਕੰਡਕਟਰ ਠੀਕ ਹਨ। ਇਹ ਬੱਸ ਰਾਮਨਗਰ ਦੇ ਮੁਹੰਮਦ ਅਲਤਾਫ ਦੀ ਦੱਸੀ ਜਾ ਰਹੀ ਹੈ।

## ਬੱਸ ਨੇ ਪੈਦਲ ਜਾ ਰਹੇ 13 ਵਿਅਕਤੀਆਂ ਨੂੰ ਮਾਰੀ ਟੱਕਰ, 4 ਦੀ ਮੌਤ, 9 ਜ਼ਖਮੀ

ਭਾਂਡੂਪ। ਮੁੰਬਈ ਦੇ ਭਾਂਡੂਪ (ਪੱਛਮ) ਦੇ ਸਟੇਸ਼ਨ ਰੋਡ ਤੇ ਇੱਕ ਵੱਡਾ ਬੱਸ ਹਾਦਸਾ ਵਾਪਰਿਆ। ਬਿਹਨਮੁੰਬਈ ਬਿਜਲੀ ਸਪਲਾਈ ਅਤੇ ਟ੍ਰਾਂਸਪੋਰਟ ਅੰਡਰਟੇਕਿੰਗ ਦੀ ਇੱਕ ਬੱਸ ਨੇ ਕਥਿਤ ਤੌਰ ਤੇ ਕਈ ਵਿਅਕਤੀਆਂ ਨੂੰ ਕੁਚਲ ਦਿੱਤਾ। ਇਸ ਹਾਦਸੇ ਵਿੱਚ ਚਾਰ ਵਿਅਕਤੀਆਂ ਦੀ ਮੌਤ ਹੋ ਗਈ ਅਤੇ 9 ਹੋਰ ਜ਼ਖਮੀ ਹੋ ਗਏ। ਇਹ ਘਟਨਾ ਬੀਤੀ ਰਾਤ 10 ਵਜੇ ਦੇ ਕਰੀਬ ਵਾਪਰੀ। ਜ਼ਖਮੀਆਂ ਨੂੰ ਤੁਰੰਤ ਨੇੜਲੇ ਹਸਪਤਾਲ ਲਿਜਾਇਆ ਗਿਆ। ਮੁੰਬਈ ਪੁਲੀਸ ਦੇ ਜੁਆਇੰਟ ਸੀਪੀ ਸੱਤਿਆ ਨਾਰਾਇਣ ਚੌਧਰੀ ਨੇ ਕਿਹਾ ਕਿ ਜ਼ਖਮੀਆਂ ਦਾ ਇਲਾਜ ਚੱਲ ਰਿਹਾ ਹੈ ਅਤੇ ਘਟਨਾ ਬਾਰੇ ਪੂਰੀ ਜਾਣਕਾਰੀ ਇਕੱਠੀ ਕੀਤੀ ਜਾ ਰਹੀ ਹੈ। ਉਨ੍ਹਾਂ ਦੇ ਡੀਸੀਪੀ ਖੁਦ ਮੌਕੇ ਤੇ ਮੌਜੂਦ ਹਨ। ਇਸ ਹਾਦਸੇ ਨੇ ਕੁਰਲਾ ਬੈਸਟ ਹਾਦਸੇ ਨੂੰ ਤਾਜ਼ਾ ਕਰ ਦਿੱਤਾ ਹੈ। ਪੁਲੀਸ ਅਨੁਸਾਰ ਇਹ ਘਟਨਾ ਭਾਂਡੂਪ ਦੇ ਸਟੇਸ਼ਨ ਰੋਡ ਤੇ ਬੀਤੀ ਰਾਤ 10 ਵਜੇ ਦੇ ਕਰੀਬ ਵਾਪਰੀ। ਜ਼ਖਮੀਆਂ ਨੂੰ ਤੁਰੰਤ ਨੇੜਲੇ ਹਸਪਤਾਲ ਵਿੱਚ



ਦਾਖਲ ਕਰਵਾਇਆ ਗਿਆ। ਮੁੰਬਈ ਪੁਲੀਸ ਜ਼ੋਨ 7 ਦੇ ਡੀਸੀਪੀ ਹੋਮਰਾਜ ਸਿੰਘ ਰਾਜਪੂਤ ਨੇ ਕਿਹਾ ਕਿ ਹਾਦਸੇ ਵਿੱਚ ਚਾਰ ਵਿਅਕਤੀਆਂ ਦੀ ਮੌਤ ਹੋ ਗਈ ਅਤੇ ਨੌਂ ਜ਼ਖਮੀ ਹੋ ਗਏ। ਮੁਲਜ਼ਮ ਡਰਾਈਵਰ ਨੂੰ ਹਿਰਾਸਤ ਵਿੱਚ ਲੈ ਲਿਆ ਗਿਆ ਹੈ। ਮੁੰਬਈ ਫਾਇਰ ਬ੍ਰਿਗੇਡ, ਸਥਾਨਕ ਪੁਲੀਸ, ਬੈਸਟ ਬੱਸ ਸਟਾਫ ਅਤੇ 108 ਐਂਬੂਲੈਂਸ ਸੇਵਾ ਸਮੇਤ ਕਈ ਐਮਰਜੈਂਸੀ ਏਜੰਸੀਆਂ ਨੂੰ ਤੁਰੰਤ ਘਟਨਾ ਸਥਾਨ ਤੇ ਭੇਜਿਆ ਗਿਆ। ਅਧਿਕਾਰੀ ਨੇ ਕਿਹਾ ਕਿ ਸ਼ੁਰੂਆਤੀ ਰਿਪੋਰਟਾਂ ਤੋਂ ਪਤਾ ਚੱਲਦਾ ਹੈ ਕਿ ਘਟਨਾ ਵਿੱਚ 10 ਤੋਂ ਵੱਧ ਲੋਕ ਜ਼ਖਮੀ ਹੋਏ ਹਨ। ਹਾਲਾਂਕਿ, ਜ਼ਖਮੀਆਂ ਦੀ ਸਹੀ ਗਿਣਤੀ ਅਤੇ ਸੱਟਾਂ ਦੀ ਗੰਭੀਰਤਾ ਦੀ ਅਜੇ ਵੀ ਜਾਂਚ ਕੀਤੀ ਜਾ ਰਹੀ ਹੈ।

SHAM LAL CHANDER
ID no. 921760

## BUILDING MAINTENANCE HANDYMAN (CHECKATRADE)

Sham Lal Chander building maintenance handyman Under checkatrade platform is now available on your local London Area. They have fully trained and experienced tradesmen and do genuinely fast responses to all online enquiries. Their team are knowledgeable and providing on-time service. They have been providing remodelling, repairing and maintaining for over five years.

### SPECIALITY:

<p><b>PLUMBING : -</b> Repairs/Replacement of Bathrooms accessories (sink, taps, tubs, showers, Toilets etc.</p>	<p><b>ELECTRICIAN :-</b> Repairs/Replacement of all types of Sockets, Switches, Lamps, Fans, Cameras, Washing machines, Cookers, Alarms, Mount TV on walls, etc.</p>	<p><b>MASONRY WORK: -</b> Plastering, skimming, Brick Work, Slabs Lying, Drive Ways, Roof maintenance etc.</p>	<p><b>CARPENTRY: -</b> Laminate Flooring, Fencing, Flat Packs Assembling, Doors repairing/ replacing, Skirting, Decking, Selves making etc.</p>
--	--	--	---

For more information please contact at [www.checkatrade.com](http://www.checkatrade.com)

Chander Consultants Limited, London, UK 07488841161

# ਕੌਂਸਲਰ ਗੋਗਾ ਦੀ ਅਗਵਾਈ ਹੇਠ ਰਾਸ਼ਨ ਵੰਡ ਸਮਾਰੋਹ

## ਮਨੁੱਖਤਾ ਦੀ ਸੇਵਾ ਵਿੱਚ ਸੰਸਥਾ ਮੋਹਰੀ- ਨਿਰਮੋਲਕ ਸਿੰਘ

ਲੁਧਿਆਣਾ (ਕਰਨੈਲ ਸਿੰਘ ਐੱਮ.ਏ.) ਨਾਰੀ ਏਕਤਾ ਆਸਰਾ ਸੰਸਥਾ ਵੱਲੋਂ ਹਮੇਸ਼ਾਂ ਦੀ ਤਰ੍ਹਾਂ ਇਸ ਮਹੀਨੇ ਵੀ ਰਾਸ਼ਨ ਵੰਡ ਸਮਾਰੋਹ ਦਾ ਆਯੋਜਨ ਗੁਰਦੁਆਰਾ ਅਕਾਲ ਸਾਹਿਬ, ਪ੍ਰਤਾਪ ਨਗਰ ਵਿਖੇ ਸੰਸਥਾ ਦੇ ਮੁੱਖ ਸਲਾਹਕਾਰ ਅਤੇ ਕੌਂਸਲਰ ਸੋਹਣ ਸਿੰਘ ਗੋਗਾ ਦੇ ਅਗਵਾਈ ਵਿੱਚ ਕੀਤਾ ਗਿਆ। ਇਸ ਮੌਕੇ ਵਿਸ਼ੇਸ਼ ਤੌਰ 'ਤੇ ਪੁੱਜੇ ਨਿਰਮੋਲਕ ਸਿੰਘ ਕੈਨੇਡਾ, ਅਮਰਜੀਤ ਸਿੰਘ, ਗੁਰਪ੍ਰੀਤ ਸਿੰਘ ਉੱਭੀ, ਗੁਰਦੀਪ ਸਿੰਘ ਮਲਕਪੁਰ ਨੇ ਵਿਧਵਾਵਾਂ ਨੂੰ ਰਾਸ਼ਨ ਵੰਡਣ ਉਪਰੰਤ ਗੱਲਬਾਤ ਕਰਦਿਆਂ ਕਿਹਾ ਕਿ ਸੰਸਥਾ ਨੇ ਸਮੂਹ ਮੈਂਬਰਾਂ ਵੱਲੋਂ ਮਨੁੱਖਤਾ ਦੀ ਸੇਵਾ ਲਈ ਕੀਤੇ ਜਾ ਰਹੇ ਕਾਰਜਾਂ ਨਾਲ ਇਨਸਾਨੀਅਤ ਦੀ ਮਿਸਾਲ ਕਾਇਮ ਕੀਤੀ ਹੈ। ਕੌਂਸਲਰ ਗੋਗਾ ਅਤੇ ਸੰਸਥਾ ਦੀ ਚੇਅਰਪਰਸਨ ਕੁਲਵਿੰਦਰ ਕੌਰ ਗੋਗਾ ਦਾ ਕਹਿਣਾ ਹੈ ਕਿ ਸੰਸਥਾ ਦਾ ਮਕਸਦ ਕੇਵਲ ਰਾਸ਼ਨ ਦੇਣਾ ਨਹੀਂ, ਸਗੋਂ ਲੋਕਾਂ ਵਿੱਚ ਜ਼ਿੰਦਗੀ ਦੇ ਪ੍ਰਤੀ ਵਿਸ਼ਵਾਸ ਜਗਾਉਣਾ ਵੀ ਹੈ। ਸੰਸਥਾ ਹਰ ਮਹੀਨੇ ਨਿਯਮਤ ਤੌਰ ਤੇ ਇਹ ਰਾਸ਼ਨ ਵੰਡ ਸਮਾਰੋਹ ਕਰਦੀ ਹੈ, ਜਿਸ ਰਾਹੀਂ ਬਹੁਤ ਸਾਰੇ ਪਰਿਵਾਰਾਂ ਨੂੰ ਇਸ ਦਾ ਲਾਭ ਮਿਲ ਰਿਹਾ ਹੈ। ਇਸ ਮੌਕੇ

ਗੁਰਦੁਆਰਾ ਸਾਹਿਬ ਦੇ ਮੁੱਖ ਸੇਵਾਦਾਰ ਕੁੰਦਨ ਸਿੰਘ ਨਾਗੀ, ਕਸ਼ਮੀਰ ਸਿੰਘ ਸਰਾਭਾ, ਹਰਮੀਤ ਸਿੰਘ ਭਾਟੀਆ, ਇੰਦਰਜੀਤ ਸਿੰਘ ਬੋਬੀ, ਤਰਲੋਚਨ ਸਿੰਘ ਗਹੀਰ, ਅਮਰਿੰਦਰ ਸਿੰਘ ਅੰਮ੍ਰਿਤ, ਕੁਲਵਿੰਦਰ ਸਿੰਘ ਬਿੱਟੂ, ਸੋਨੂ ਮਠਾੜੂ, ਸੁਖਵਿੰਦਰ ਸਿੰਘ ਦਹੇਲਾ, ਹਰਦੀਪ ਸਿੰਘ ਗੁਰੂ, ਸਵਤਾਰ ਸਿੰਘ ਦਿਉਸੀ, ਲੱਖਾ ਸਿੰਘ, ਜੋਗਾ ਸਿੰਘ, ਅੰਮ੍ਰਿਤਪਾਲ ਸਿੰਘ, ਜਤਿੰਦਰ ਸਿੰਘ ਹੁੰਝਣ, ਕੁਲਵਿੰਦਰ ਸਿੰਘ, ਜਸਵੰਤ ਸਿੰਘ, ਬਲਵਿੰਦਰ ਸਿੰਘ ਬਿੱਲੂ, ਮਨਜੀਤ ਸਿੰਘ ਰੁਪੀ, ਅਰਵਿੰਦਰ ਸਿੰਘ ਪੰਜਲ, ਮਹਿੰਦਰ ਸਿੰਘ, ਤੇਜਿੰਦਰ ਸਿੰਘ ਸੈਣੀ, ਕਮਲਜੀਤ ਸਿੰਘ ਲੋਟੇ, ਪ੍ਰੇਮ ਸਿੰਘ ਪੀਐਸ, ਦੀਪਿੰਦਰ ਸਿੰਘ ਸੱਗੂ, ਜੱਗਾ ਸਿੰਘ, ਸੁਰਜੀਤ ਸਿੰਘ ਸੰਤ, ਅਮਰਜੀਤ ਸਿੰਘ, ਸਤਵੰਤ ਸਿੰਘ ਮਠਾੜੂ, ਆਕਾਸ਼ ਵਰਮਾ, ਜਨਕ ਮਹਾਜਨ, ਹਰਜੀ ਕੌਰ, ਬਲਵਿੰਦਰ ਕੌਰ, ਹਰਮਿੰਦਰ ਕੌਰ, ਹਰਜੀਤ ਕੌਰ, ਮਨਪ੍ਰੀਤ ਕੌਰ, ਸਿੰਮੀ, ਸਰੀਤ, ਡਿੱਪਲ, ਅਨੁ ਸ਼ਰਮਾ, ਰਮਾ ਸ਼ਰਮਾ, ਰੁਪਿੰਦਰ ਕੌਰ, ਸੰਦੀਪ ਕੌਰ, ਬੀਰਪਾਲ ਬਿਰਦੀ, ਅਮਨਦੀਪ ਕੌਰ ਆਦਿ ਹਾਜ਼ਰ ਸਨ।

ਫੋਟੋ: ਨਿਰਮੋਲਕ ਸਿੰਘ ਕੈਨੇਡਾ ਅਮਰਜੀਤ ਸਿੰਘ, ਗੁਰਪ੍ਰੀਤ ਸਿੰਘ ਉੱਭੀ,



ਗੁਰਦੀਪ ਸਿੰਘ ਮਲਕਪੁਰ ਦਾ ਸਨਮਾਨ ਕਰਦੇ ਹੋਏ ਸੋਹਣ ਸਿੰਘ ਗੋਗਾ, ਸੁਖਵਿੰਦਰ ਸਿੰਘ ਦਹੇਲਾ, ਕੁੰਦਨ ਸਿੰਘ ਨਾਗੀ ਤੇ ਹੋਰ 2- ਰਾਸ਼ਨ ਵੰਡਣ ਸਮੇਂ ਨਿਰਮੋਲਕ ਸਿੰਘ, ਗੁਰਦੀਪ ਸਿੰਘ, ਸੋਹਣ ਸਿੰਘ ਗੋਗਾ, ਕੁਲਵਿੰਦਰ ਕੌਰ ਗੋਗਾ, ਕੁੰਦਨ ਸਿੰਘ ਨਾਗੀ, ਸੁਖਵਿੰਦਰ ਸਿੰਘ ਦਹੇਲਾ ਤੇ ਹੋਰੀਵੰਤ ਰੱਖਣ ਲਈ ਉਨ੍ਹਾਂ ਨੇ ਲੰਬੇ ਸਮੇਂ ਤੱਕ ਅਟੁੱਟ ਸੇਵਾ ਨਿਭਾਈ। ਉਹਨਾਂ ਵੱਲੋਂ ਸੁਲਤਾਨਪੁਰ ਲੋਧੀ ਦੇ ਵਿੱਚ ਸ਼ਹੀਦ ਉਧਮ ਸਿੰਘ ਟਰੱਸਟ ਬਣਾਇਆ ਗਿਆ ਅਤੇ ਸ਼ਹੀਦ ਉਧਮ ਸਿੰਘ ਚੌਂਕ ਦੇ ਵਿੱਚ ਸ਼ਹੀਦ ਉਧਮ ਸਿੰਘ ਦਾ ਇੱਕ ਬੁੱਤ ਲਗਾ ਕੇ ਹਰ

ਸਾਲ ਸ਼ਹੀਦ ਉਧਮ ਸਿੰਘ ਜੀ ਦੀ ਯਾਦ ਵਿੱਚ ਸਮਾਗਮ ਕਰਵਾ ਕੇ ਨੌਜਵਾਨ ਪੀੜ੍ਹੀ ਨੂੰ ਦੇਸ਼ਭਗਤੀ, ਨਿਆਂ ਅਤੇ ਕੂਰਬਾਨੀ ਦੇ ਮੂਲ ਮੰਤਵ ਨਾਲ ਜੋੜਨ ਦਾ ਉਪਰਾਲਾ ਕਰਦੇ ਰਹੇ। ਇਹ ਸਮਾਗਮ ਸਿਰਫ਼ ਰਸਮੀ ਨਹੀਂ ਸਗੋਂ ਵਿਚਾਰਧਾਰਕ ਜਾਗਰੂਕਤਾ ਦਾ ਕੇਂਦਰ ਬਣੇ ਰਹੇ। ਰਾਜਨੀਤਿਕ ਜੀਵਨ ਦੌਰਾਨ ਵੀ ਪ੍ਰੋਫੈਸਰ ਚਰਨ ਸਿੰਘ ਜੀ ਨੇ ਹਮੇਸ਼ਾ ਸਿਧਾਂਤਾਂ ਦੀ ਰਾਜਨੀਤੀ ਕੀਤੀ। ਉਹ ਲੋਕਾਂ ਦੇ ਦੁੱਖ-ਸੁੱਖ ਵਿੱਚ ਸਦਾ ਨਾਲ ਖੜ੍ਹੇ ਰਹੇ ਅਤੇ ਇਲਾਕੇ ਦੀਆਂ ਸਮੱਸਿਆਵਾਂ ਨੂੰ ਉੱਚੇ ਮੰਚਾਂ 'ਤੇ ਉਠਾਉਣ ਲਈ ਜਾਣੇ ਜਾਂਦੇ ਸਨ। ਉਨ੍ਹਾਂ

ਦਾ ਸੁਭਾਅ ਮਿਲਣਸਾਰ, ਨਿਮਰ ਅਤੇ ਸਲਾਹਕਾਰ ਰਿਹਾ, ਜਿਸ ਕਾਰਨ ਹਰ ਵਰਗ 'ਚ ਉਨ੍ਹਾਂ ਨੂੰ ਬੇਹੱਦ ਸਤਿਕਾਰ ਮਿਲਿਆ। ਉਨ੍ਹਾਂ ਦੇ ਦੇਹਾਂਤ 'ਤੇ ਰਾਜਨੀਤਿਕ, ਸਮਾਜਿਕ, ਧਾਰਮਿਕ ਅਤੇ ਸਿੱਖਿਆਕ ਖੇਤਰ ਨਾਲ ਜੁੜੀਆਂ ਅਨੇਕਾਂ ਸ਼ਖ਼ਸੀਅਤਾਂ ਵੱਲੋਂ ਡੂੰਘਾ ਦੁੱਖ ਪ੍ਰਗਟ ਕੀਤਾ ਜਾ ਰਿਹਾ ਹੈ। ਸਭ ਨੇ ਇਕਸੁਰ ਵਿੱਚ ਕਿਹਾ ਕਿ ਪ੍ਰੋਫੈਸਰ ਚਰਨ ਸਿੰਘ ਜੀ ਦਾ ਜਾਣਾ ਇਲਾਕੇ ਲਈ ਅਪੁਰਣੀ ਘਾਟ ਹੈ। ਪ੍ਰਮਾਤਮਾ ਅੱਗੇ ਅਰਦਾਸ ਹੈ ਕਿ ਉਹ ਪ੍ਰੋਫੈਸਰ ਚਰਨ ਸਿੰਘ ਜੀ ਨੂੰ ਆਪਣੇ ਪਾਵਨ ਚਰਨਾਂ ਵਿੱਚ ਸਥਾਨ ਬਖਸ਼ੇ ਅਤੇ ਪਿੱਛੇ ਪਰਿਵਾਰ ਨੂੰ ਗੁਰੂ ਦੇ ਭਾਣੇ ਵਿੱਚ ਰਹਿਣ ਦਾ ਬੁੱਲ ਪ੍ਰਦਾਨ ਕਰੇ। ਉਨ੍ਹਾਂ ਦੀ ਯਾਦ, ਸੋਚ ਅਤੇ ਸਮਾਜ ਸੇਵਾ ਸਦਾ ਲੋਕਾਂ ਦੇ ਦਿਲਾਂ ਵਿੱਚ ਜਿੰਦਾ ਰਹੇਗੀ। ਪਰਿਵਾਰਿਕ ਮੈਂਬਰਾਂ ਅਨੁਸਾਰ ਪ੍ਰੋਫੈਸਰ ਚਰਨ ਸਿੰਘ ਦਾ ਅੰਤਿਮ ਸੰਸਕਾਰ ਉਹਨਾਂ ਦੇ ਬੇਟਿਆਂ ਦੇ ਵਿਦੇਸ਼ ਤੋਂ ਵਾਪਸ ਆਉਣ ਤੇ ਕੀਤਾ ਜਾਵੇਗਾ ਇਸ ਮੌਕੇ ਮੈਂਬਰ ਰਾਜ ਸਭਾ ਸੰਤ ਬਲਬੀਰ ਸਿੰਘ ਸੀਚੇਵਾਲ ਰਾਣਾ ਗੁਰਜੀਤ ਸਿੰਘ ਸਾਬਕਾ ਮੰਤਰੀ, ਰਾਣਾ ਇੰਦਰ ਪ੍ਰਤਾਪ ਸਿੰਘ ਵਿਧਾਇਕ ਸੁਲਤਾਨਪੁਰ ਲੋਧੀ, ਸਾਬਕਾ ਵਿਧਾਇਕ ਨਵਤੇਜ ਸਿੰਘ ਚੀਮਾ, ਡਾਕਟਰ ਉਪਿੰਦਰਜੀਤ ਕੌਰ ਸਾਬਕਾ ਵਿੱਤ ਮੰਤਰੀ ਪੰਜਾਬ, ਸਾਬਕਾ ਚੇਅਰਮੈਨ ਕੈਪਟਨ

ਹਰਮਿੰਦਰ ਸਿੰਘ, ਸਾਬਕਾ ਚੇਅਰਮੈਨ ਜਸਪਾਲ ਸਿੰਘ ਪੰਜੂ, ਉੱਘੇ ਪੱਤਰਕਾਰ ਨਰਿੰਦਰ ਸਿੰਘ ਸੋਨੀਆ, ਸਹਿਤ ਸਭਾ ਸੁਲਤਾਨਪੁਰ ਲੋਧੀ ਦੇ ਪ੍ਰਧਾਨ ਡਾਕਟਰ ਸਵਰਨ ਸਿੰਘ, ਸ਼ਹੀਦ ਉਧਮ ਸਿੰਘ ਮੈਮੋਰੀਅਲ ਟਰੱਸਟ ਦੇ ਵਿੱਤ ਸਕੱਤਰ ਤੇ ਜਨਰਲ ਸਕੱਤਰ ਐਡਵੋਕੇਟ ਰਜਿੰਦਰ ਸਿੰਘ ਰਾਣਾ, ਸਰਦਾਰ ਕੇਹਰ ਸਿੰਘ ਐਡਵੋਕੇਟ, ਇੰਜੀਨੀਅਰ ਸਵਰਨ ਸਿੰਘ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਮੈਂਬਰ ਗੁਰਪ੍ਰੀਤ ਕੌਰ ਰੁਹੀ, ਜਰਨੈਲ ਸਿੰਘ ਡੋਗਰਾਵਾਲ ਮੈਂਬਰ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਮੁਖਤਿਆਰ ਸਿੰਘ ਚੰਦੀ ਸਕੱਤਰ ਸਹਿਤ ਸਭਾ, ਮਾਸਟਰ ਸੁੱਚਾ ਸਿੰਘ ਮਿਰਜਾਪੁਰ, ਮਾਸਟਰ ਚਰਨ ਸਿੰਘ ਹੈਬਤਪੁਰ, ਤਜਿੰਦਰ ਸਿੰਘ ਪੰਜੂ ਮੀਤ ਪ੍ਰਧਾਨ ਸ਼ਹੀਦ ਉਧਮ ਸਿੰਘ ਮੈਮੋਰੀਅਲ ਟਰੱਸਟ, ਪ੍ਰੋਫੈਸਰ ਬਲਜੀਤ ਸਿੰਘ ਟਿੱਬਾ, ਅਵਤਾਰ ਸਿੰਘ ਮੀਰੇ, ਸੁਖਦੇਵ ਸਿੰਘ ਜੱਜ ਅਕਾਲ ਗਲੈਕਸੀ, ਸੁਖਦੇਵ ਸਿੰਘ ਨਾਨਕਪੁਰ, ਜਰਨੈਲ ਸਿੰਘ ਸੰਧਾ ਪ੍ਰਧਾਨ ਬਾਰ ਐਸੋਸੀਏਸ਼ਨ, ਰਸ਼ਪਾਲ ਸਿੰਘ ਕਿਰਤੀ ਕਿਸਾਨ ਯੂਨੀਅਨ, ਰਘਬੀਰ ਸਿੰਘ ਕਿਰਤੀ ਕਿਸਾਨ ਯੂਨੀਅਨ, ਕੁਲਬੀਰ ਕਾਲੀ ਟਿੱਬਾ, ਗੁਰਦੀਪ ਸਿੰਘ ਘੁੰਮਣ ਆਤਮੀਆ, ਸਰਬਜੀਤ ਸਿੰਘ ਆਤਮੀਆ, ਜੈਪਾਲ ਸਿੰਘ ਆਦਿ ਨੇ ਦੁੱਖ ਦਾ ਪ੍ਰਗਟਾਵਾ ਕੀਤਾ।

# ਜਗਤ ਮਾਤਾ ਗੁਜਰ ਕੌਰ ਜੀ ਤੇ ਸਾਹਿਬਜ਼ਾਦਿਆਂ ਦੀ ਸ਼ਹਾਦਤ ਨੂੰ ਸਮਰਪਿਤ ਲੰਗਰ ਚਲਾਇਆ

ਅਮਰਗੜ੍ਹ (ਕੁਲਵੰਤ ਸਿੰਘ ਮੁਹਾਲੀ) ਦਾਸੰਬਰ ਮਹੀਨੇ ਵਿੱਚ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦਾ ਪ੍ਰੀਵਾਰ ਵਿਛੜ ਗਿਆ, ਇਸ ਦੌਰਾਨ ਮਾਤਾ ਗੁਜਰ ਕੌਰ ਜੀ ਅਤੇ ਚਾਰੇ ਸਾਹਿਬਜ਼ਾਦਿਆਂ ਸਮੇਤ ਸਿੰਘਾਂ ਵੱਲੋਂ ਸਾਡੇ ਲਈ ਕੁਰਬਾਨੀਆਂ ਦਿਤੀਆਂ। ਉਹਨਾਂ ਦੀ ਬਦੌਲਤ ਹੀ ਅੱਜ ਅਸੀਂ ਸਾਰੇ ਹੀ ਵਧੀਆ ਜ਼ਿੰਦਗੀ ਬਸਰ ਕਰ ਰਹੇ ਹਾਂ। ਸਿੱਖ ਕੌਮ ਦੇ ਇਨ੍ਹਾਂ ਮਹਾਨ ਸ਼ਹੀਦਾਂ ਦੀ ਯਾਦ ਨੂੰ ਸਮਰਪਿਤ ਜਿੱਥੇ ਸੰਗਤਾਂ ਵੱਲੋਂ ਸ਼ਹੀਦੀ ਜੋੜ ਮੇਲੇ ਮਨਾਏ ਜਾਂਦੇ ਹਨ ਉਥੇ ਹੀ ਇਨ੍ਹਾਂ ਦਿਨਾਂ ਵਿੱਚ ਇਨ੍ਹਾਂ ਸ਼ਹੀਦਾਂ ਦੀ ਸ਼ਹੀਦੀ ਨੂੰ ਸਮਰਪਿਤ ਸੰਗਤਾਂ ਵੱਲੋਂ ਥਾਂ ਥਾਂ ਉੱਪਰ ਗੁਰੂ ਕੇ ਲੰਗਰ ਚਲਾਏ

ਜਾਂਦੇ ਹਨ। ਇਸੇ ਮਨੋਰਥ ਤਹਿਤ ਹੀ ਭਾਈ ਹਰਜਿੰਦਰ ਸਿੰਘ ਖੰਨਾ ਅਤੇ ਮੈਡਮ ਸੁਭਾਸ਼ ਰਾਣੀ ਨੇ ਸਾਂਝੇ ਰੂਪ ਵਿੱਚ ਦੱਸਿਆ ਕਿ ਕਰਤਾਰ ਨਗਰ ਅਮਲੋਹ ਰੋਡ ਖੰਨਾ ਵਿਖੇ ਸਾਡੇ ਸ਼ਹੀਦਾਂ ਦੀ ਸ਼ਹੀਦੀ ਨੂੰ ਸਮਰਪਿਤ, ਸਾਰਥਿਕ ਗੁਰੂਪੰ ਕਰਤਾਰ ਨਗਰ ਖੰਨਾ ਵੱਲੋਂ ਚਾਹ-ਬਰੈਡਾਂ ਦਾ ਲੰਗਰ ਲਗਾਇਆ ਗਿਆ। ਸਿੱਖ ਧਰਮ ਸਰਵ ਸਾਂਝੀਵਾਲਤਾ ਦਾ ਸੰਦੇਸ਼ ਦਿੰਦਾ ਹੈ। ਇਸ ਮੌਕੇ ਗੁਰੂਪੰ ਮੈਂਬਰਾਂ ਅਤੇ ਸੰਗਤ ਨੇ ਸੇਵਾ ਕਰਕੇ ਮਹਾਨ ਸ਼ਹੀਦਾਂ ਨੂੰ ਸਿਜਦਾ ਕੀਤਾ। ਇਸ ਮੌਕੇ ਸਰਵ ਸ੍ਰੀ ਬਲਵੰਤ ਸਿੰਘ ਬੈਂਕ ਮੈਨੇਜਰ, ਜਸਪਾਲ ਸਿੰਘ, ਹਰਬੰਸ ਸਿੰਘ, ਰਾਜੇਸ਼



ਮੈਸੀ, ਜਗਰੂਪ ਸਿੰਘ, ਗੁਰਪ੍ਰੀਤ ਸਿੰਘ, ਹਰਬੰਸ ਕੌਰ, ਗੁਰਮੀਤ ਕੌਰ, ਬਲਜਿੰਦਰ ਕੌਰ, ਸਪਿੰਦਰ ਕੌਰ, ਬਲਵੀਰ ਕੌਰ, ਬਲਵਿੰਦਰ ਕੌਰ, ਪਰਮਜੀਤ ਕੌਰ, ਜਪਜੀਤ ਕੌਰ, ਜਸਪ੍ਰੀਤ ਸਿੰਘ, ਗੁਰਪਾਲ ਸਿੰਘ, ਕਾਕਾ ਸਿੰਘ,

ਜਸਵੀਰ ਸਿੰਘ, ਪਰਮਜੀਤ ਕੌਰ ਵਿੱਲੋਂ, ਹਰ ਸੀ ਰ ਤ, ਲੱਡੂ, ਅੰਮ੍ਰਿਤਪਾਲ ਸਿੰਘ ਵਿੱਕੀ, ਮਨਪ੍ਰੀਤ ਸਿੰਘ ਮੰਟੀ, ਪਵਨਜੀਤ ਕੌਰ, ਗੁਰਵਿੰਦਰ ਕੌਰ, ਕੁਲਦੀਪ ਕੌਰ, ਸਵਰਨਜੀਤ ਕੌਰ, ਗੁਰਸ਼ਰਨ ਸਿੰਘ ਵਿਲੋਂਕਰਮਜੀਤ ਸਿੰਘ ਮਿਸਤਰੀ, ਗਗਨਦੀਪ ਕੌਰ ਗਗਨ, ਗੈਵੀ, ਨਵਦੀਪ ਕੌਰ, ਜਸਵੰਤ ਕੌਰ, ਮਲਕੀਤ ਕੌਰ, ਕੁਲਵਿੰਦਰ ਸਿੰਘ, ਹਰਵਿੰਦਰ ਸਿੰਘ, ਨਛੱਤਰ ਸਿੰਘ, ਸੋਨੂ, ਜਸ ਸਿੰਘ, ਹਰਿੰਦਰ ਸਿੰਘ, ਅਰਜਦੀਪ ਕੌਰ, ਹਰਜਿੰਦਰ ਕੌਰ, ਬਲਜੀਤ ਆਦਿ ਹਾਜ਼ਰ ਸਨ।

# ਐਚ.ਆਈ.ਵੀ/ਏਡਜ਼ ਫੈਲਣ ਦੇ ਕਾਰਨ-ਲੱਛਣ ਤੇ ਉਪਾਅ ਸਬੰਧੀ ਜਾਣਕਾਰੀ ਦੇਣ ਲਈ ਸੈਮੀਨਾਰ ਦਾ ਆਯੋਜਨ

ਮਾਲੇਰਕੋਟਲਾ (ਕੁਲਵੰਤ ਸਿੰਘ ਮੁਹਾਲੀ) ਪੰਜਾਬ ਸਟੇਟ ਏਡਜ਼ ਕੰਟਰੋਲ ਸੋਸਾਇਟੀ ਚੰਡੀਗੜ੍ਹ ਦੀਆਂ ਹਦਾਇਤਾਂ ਅਨੁਸਾਰ ਟੀ.ਆਈ.ਲਾਈਫ ਲਾਈਨ ਟਰਸਟ ਮਲੇਰਕੋਟਲਾ ਦੁਆਰਾ ਐਚ.ਆਈ.ਵੀ/ਏਡਜ਼ ਦੀ ਜਾਗਰੂਕਤਾ ਸਬੰਧੀ ਨਵਾਂ ਕਿਲ੍ਹਾ ਮਾਲੇਰਕੋਟਲਾ ਵਿਖੇ ਸੈਮੀਨਾਰ ਕਰਵਾਇਆ ਗਿਆ। ਇਸ ਪ੍ਰੋਗਰਾਮ ਵਿੱਚ ਪ੍ਰੋਗਰਾਮ ਦੇ ਡਾਇਰੈਕਟਰ ਡਾ.ਅਵਿਨਾਸ਼ ਰਾਣਾ ਨੇ ਬਤੌਰ ਮੁੱਖ ਮਹਿਮਾਨ ਵਜੋਂ ਸ਼ਾਮਲ ਹੋਏ। ਸੈਮੀਨਾਰ ਦੌਰਾਨ ਪ੍ਰੋਜੈਕਟ ਮੈਨੇਜਰ ਹੁਸਿਆਰ ਸਿੰਘ, ਡਾ.ਆਸ਼ੀਆ, ਹਰਬਾਗ ਸਿੰਘ, ਐਡਵੋਕੇਟ ਸਹਿਜਪਾਲ ਸਿੰਘ, ਪੱਤਰਕਾਰ ਕੁਲਵੰਤ ਸਿੰਘ ਮੁਹਾਲੀ, ਪੱਤਰਕਾਰ ਸਰਬਜੀਤ ਸਿੰਘ ਰਟੋਲਾਂ, ਟੀ.ਆਈ.ਸਟਾਫ ਮੈਂਬਰ ਅਤੇ ਪੀਅਰ ਐਜੂਕੇਟਰ ਸ਼ਾਮਲ ਹੋਏ। ਇਸ ਪ੍ਰੋਗਰਾਮ ਵਿੱਚ ਐਚ.ਆਈ.ਵੀ/ਏਡਜ਼ ਪ੍ਰੋਗਰਾਮ ਦੇ ਡਾਇਰੈਕਟਰ ਡਾ.ਅਵਿਨਾਸ਼ ਰਾਣਾ ਨੇ ਨੌਜਵਾਨਾਂ ਨੂੰ ਨਸ਼ਿਆਂ ਤੋਂ ਦੂਰ ਰਹਿਣ

ਹੋਏ। ਸੈਮੀਨਾਰ ਦੌਰਾਨ ਪ੍ਰੋਜੈਕਟ ਮੈਨੇਜਰ ਹੁਸਿਆਰ ਸਿੰਘ, ਡਾ.ਆਸ਼ੀਆ, ਹਰਬਾਗ ਸਿੰਘ, ਐਡਵੋਕੇਟ ਸਹਿਜਪਾਲ ਸਿੰਘ, ਪੱਤਰਕਾਰ ਕੁਲਵੰਤ ਸਿੰਘ ਮੁਹਾਲੀ, ਪੱਤਰਕਾਰ ਸਰਬਜੀਤ ਸਿੰਘ ਰਟੋਲਾਂ, ਟੀ.ਆਈ.ਸਟਾਫ ਮੈਂਬਰ ਅਤੇ ਪੀਅਰ ਐਜੂਕੇਟਰ ਸ਼ਾਮਲ ਹੋਏ। ਇਸ ਪ੍ਰੋਗਰਾਮ ਵਿੱਚ ਐਚ.ਆਈ.ਵੀ/ਏਡਜ਼ ਪ੍ਰੋਗਰਾਮ ਦੇ ਡਾਇਰੈਕਟਰ ਡਾ.ਅਵਿਨਾਸ਼ ਰਾਣਾ ਨੇ ਨੌਜਵਾਨਾਂ ਨੂੰ ਨਸ਼ਿਆਂ ਤੋਂ ਦੂਰ ਰਹਿਣ



ਅਤੇ ਐਚ.ਵੀ/ਏਡਜ਼ ਵਰਗੀਆਂ ਖਤਰਨਾਕ ਬਿਮਾਰੀਆਂ ਤੋਂ ਬਚਣ ਸਬੰਧੀ ਪ੍ਰੇਰਿਤ ਕੀਤਾ ਗਿਆ। ਇਸ ਪ੍ਰੋਗਰਾਮ ਵਿੱਚ ਟੀ.ਆਈ.ਪ੍ਰੋਜੈਕਟ ਮੈਨੇਜਰ ਹੁਸਿਆਰ ਸਿੰਘ ਨੇ ਐਚ.ਆਈ.ਵੀ/ਏਡਜ਼ ਫੈਲਣ ਦੇ ਕਾਰਨ ਅਤੇ ਨੌਜਵਾਨਾਂ ਨੂੰ ਐਚ.ਆਈ.ਵੀ/ਏਡਜ਼ ਦੇ ਇਲਾਜ ਬਾਰੇ ਜਾਣਕਾਰੀ ਦਿੱਤੀ ਗਈ। ਇਸ ਪ੍ਰੋਗਰਾਮ ਵਿੱਚ ਐਡਵੋਕੇਟ ਸਹਿਜਪਾਲ ਸਿੰਘ ਨੇ ਨਸ਼ੇ ਸਬੰਧੀ ਕਾਨੂੰਨਾਂ ਬਾਰੇ ਨੌਜਵਾਨਾਂ ਨੂੰ ਜਾਣਕਾਰੀ ਪ੍ਰਦਾਨ ਕੀਤੀ। ਪੱਤਰਕਾਰ ਕੁਲਵੰਤ ਸਿੰਘ

ਮੁਹਾਲੀ ਨੇ ਕਿਹਾ ਕਿ ਸਾਨੂੰ ਆਪਣੇ ਛੋਟੇ ਭਰਾ/ਭੈਣ/ਬੱਚੇ ਨਾਲ ਦੋਸਤੀ ਵਾਲੇ ਸਬੰਧ ਬਣਾਕੇ ਰੱਖਣੇ ਚਾਹੀਦੇ ਹਨ ਤਾਂ ਕਿ ਜਦੋਂ ਇਨ੍ਹਾਂ ਨੂੰ ਸਮੱਸਿਆ ਹੋਵੇ ਤਾਂ ਇੱਕ ਦੋਸਤ ਦੀ ਤਰਾਂ ਤੁਹਾਡੇ ਨਾਲ ਉਸ ਮੁਸ਼ਕਿਲ ਨੂੰ ਸਾਂਝਾ ਕਰ ਸਕਣ ਅਜਿਹਾ ਹੋਣ ਨਾਲ ਉਹ ਗਲਤ ਅਨਸਰਾਂ ਨੇ ਸੰਪਰਕ ਚ ਨਹੀਂ ਜਾਣਗੇ। ਇਸ ਪ੍ਰੋਗਰਾਮ ਵਿੱਚ ਇੱਕ ਹੈਲਥ ਕੈਂਪ ਦਾ ਵੀ ਆਯੋਜਨ ਕੀਤਾ ਗਿਆ ਜਿੱਥੇ ਨੌਜਵਾਨਾਂ ਦਾ ਮੈਡੀਕਲ ਚੈਕ ਅਪ ਕੀਤਾ ਗਿਆ।

## ਇੰਗਲੈਂਡ ਦੇ ਸਮੁੰਦਰ ਕਿਨਾਰੇ ਵੱਸੇ ਸ਼ਹਿਰ ਸਕੈਗਨੇਸ 'ਚ ਘਰਾਂ ਅਤੇ ਦੁਕਾਨਾਂ ਨੂੰ ਲੱਗੀ ਭਿਆਨਕ ਅੱਗ



**ਭਿਆਨਕ ਅੱਗ ਦਾ ਦ੍ਰਿਸ਼। ਤਸਵੀਰ:- ਸੁਖਜਿੰਦਰ ਸਿੰਘ ਵੱਡੇ**

ਲੈਸਟਰ (ਇੰਗਲੈਂਡ) (ਸੁਖਜਿੰਦਰ ਸਿੰਘ ਵੱਡੇ)- ਇੰਗਲੈਂਡ ਦੇ ਸਮੁੰਦਰੀ ਸ਼ਹਿਰ ਸਕੈਗਨੇਸ ਵਿੱਚ ਅਚਾਨਕ ਲੱਗੀ ਭਿਆਨਕ ਅੱਗ ਨੇ ਪੂਰੇ ਇਲਾਕੇ ਵਿੱਚ ਹੜਕੰਪ ਮਚਾ ਦਿੱਤਾ। ਅੱਗ ਇੰਨੀ ਤੇਜ਼ ਸੀ ਕਿ ਨੇੜਲੇ ਘਰਾਂ ਅਤੇ ਕਾਰੋਬਾਰਾਂ ਨੂੰ ਤੁਰੰਤ ਖਾਲੀ ਕਰਵਾਉਣਾ ਪਿਆ। ਲੋਕ ਜਾਨ ਬਚਾਉਣ ਲਈ ਘਰਾਂ ਤੋਂ ਬਾਹਰ ਨਿਕਲ ਆਏ, ਜਦਕਿ ਦੂਰ ਤੱਕ ਕਾਲੇ ਧੂੰਏਂ ਦੇ ਗੁਬਾਰ ਨਜ਼ਰ ਆਉਂਦੇ ਰਹੇ। ਇੱਕ ਨਸ਼ਾਇਰ ਫਾਇਰ ਐਂਡ ਰੈਸਕਿਊ ਸਰਵਿਸ ਮੁਤਾਬਕ ਓਲਡ ਵੇਨਫਲੀਟ ਰੋਡ 'ਤੇ ਵੱਡੇ ਪੱਧਰ ਦੀ ਘਟਨਾ ਨਾਲ ਨਿਪਟਣ ਲਈ ਕਈ ਫਾਇਰ ਬ੍ਰਿਗੇਡ ਗੱਡੀਆਂ ਮੌਕੇ 'ਤੇ ਤਾਇਨਾਤ ਕੀਤੀਆਂ ਗਈਆਂ। ਅੱਗ ਦੀ ਲਪੇਟ 'ਚ

ਇੱਕ ਕਾਰ ਵਾਸ਼ ਅਤੇ ਫਰਨੀਚਰ ਦੀ ਦੁਕਾਨ ਸਮੇਤ ਕਈ ਇਮਾਰਤਾਂ ਆ ਗਈਆਂ। ਚਸ਼ਮਦੀਦਾਂ ਨੇ ਦੱਸਿਆ ਕਿ ਅੱਗ ਲੱਗਣ ਸਮੇਂ ਜ਼ੋਰਦਾਰ ਧਮਾਕਿਆਂ ਦੀਆਂ ਆਵਾਜ਼ਾਂ ਵੀ ਸੁਣੀਆਂ ਗਈਆਂ, ਜਿਸ ਨਾਲ ਲੋਕਾਂ 'ਚ ਦਹਿਸ਼ਤ ਫੈਲ ਗਈ। ਪੁਲਿਸ ਅਤੇ ਐਮਰਜੈਂਸੀ ਸੇਵਾਵਾਂ ਵੱਲੋਂ ਇਲਾਕੇ ਨੂੰ ਘੇਰ ਲਿਆ ਗਿਆ ਅਤੇ ਕਈ ਸੜਕਾਂ ਬੰਦ ਕਰ ਦਿੱਤੀਆਂ ਗਈਆਂ। ਲੋਕਾਂ ਨੂੰ ਘਰਾਂ ਦੇ ਦਰਵਾਜ਼ੇ-ਖਿੜਕੀਆਂ ਬੰਦ ਰੱਖਣ ਅਤੇ ਧੂੰਏਂ ਤੋਂ ਬਚਣ ਦੀ ਸਲਾਹ ਦਿੱਤੀ ਗਈ। ਕਈ ਘੰਟਿਆਂ ਦੀ ਮਿਹਨਤ ਮਗਰੋਂ ਅੱਗ 'ਤੇ ਕਾਬੂ ਪਾਇਆ ਗਿਆ, ਪਰ ਨੁਕਸਾਨ ਕਾਫੀ ਹੋਣ ਦਾ ਖ਼ਦਸ਼ਾ ਜਤਾਇਆ ਜਾ ਰਿਹਾ ਹੈ। ਅੱਗ ਲੱਗਣ ਦੇ ਕਾਰਨਾਂ ਦੀ ਜਾਂਚ ਜਾਰੀ ਹੈ।



## ਤਰਲੋਚਨ ਸਿੰਘ 'ਕਾਕੀ' ਜਰਮਨ ਯਾਦਗਾਰੀ ਅੰਤਰਰਾਸ਼ਟਰੀ ਟੂਰਨਾਮੈਂਟ 'ਚ ਉੱਤਮ ਵੀਰ ਕਲੱਬ ਮਹਿਮਦਵਾਲ ਜੇਤੂ

- ਧਾਵੀ ਨਾਥ ਅਤੇ ਜਾਫੀ ਅਮਨ ਸੁਨਿਆਰਾ ਤੇ ਗਿੰਨੀ ਮਹਿਮਦਵਾਲ ਨੇ ਹਾਰਲੇ ਮੋਟਰਸਾਈਕਲ ਜਿੱਤੇ
- ਫਰੀ ਕੂਪਨਾਂ 'ਚ ਕਈਆਂ ਨੇ ਇਲੈਕਟਰੋਨਿਕ ਸਕੂਟਰੀਆਂ, ਐਲ. ਈ. ਡੀ. ਅਤੇ ਸਾਈਕਲ ਜਿੱਤੇ

ਕਪੂਰਥਲਾ, (ਕੌੜਾ)- ਇੰਦਰਜੀਤ ਸਿੰਘ ਜੋਸਨ ਅਤੇ ਸਿਮਰਨਜੀਤ ਸਿੰਘ ਜੋਸਨ ਜਰਮਨ ਵੱਲੋਂ ਆਪਣੇ ਪਿਤਾ ਸਵਰਗਵਾਸੀ ਤਰਲੋਚਨ ਸਿੰਘ ਦੀ ਯਾਦ ਵਿੱਚ ਪੰਜਵਾਂ ਇੰਟਰਨੈਸ਼ਨਲ ਕਬੱਡੀ ਟੂਰਨਾਮੈਂਟ ਪਿੰਡ ਤਲਵੰਡੀ ਚੌਧਰੀਆਂ ਲਾਲਾਂ ਵਾਲੇ ਪੀਰ ਸਟੇਡੀਅਮ ਵਿੱਚ ਕਰਵਾਇਆ ਗਿਆ। ਜਿਸ ਵਿੱਚ ਕਬੱਡੀ ਦੀਆਂ ਅੱਠ ਨਾਮਵਰ ਕਲੱਬਾਂ ਨੇ ਭਾਗ ਲਿਆ ਜਦ ਕਿ ਪੇਂਡੂ ਪੱਧਰ ਦੀਆਂ ਛੇ ਕਬੱਡੀ ਟੀਮਾਂ ਦੇ ਫਸਵੇਂ ਮੁਕਾਬਲੇ ਹੋਏ। ਓਪਨ ਕਬੱਡਾਂ ਦਾ ਫਾਈਨਲ ਮੁਕਾਬਲਾ ਉੱਤਮ ਵੀਰ ਕਲੱਬ ਮਹਿਮਦਵਾਲ ਅਤੇ ਮਾਲਵਾ ਲਾਈਨਜ ਕਲੱਬ ਵਿਚਕਾਰ ਹੋਇਆ। ਹਾਫ ਟਾਈਮ ਤੱਕ ਮੁਕਾਬਲਾ ਬਰਾਬਰ ਚਲਦਾ ਰਿਹਾ, ਮੁਕਾਬਲਾ ਜਿੱਤਣ ਲਈ ਹਰਮਨ ਬੁਲਟ ਅਤੇ ਗੁਰਲਾਲ ਧਾਵੀ ਦੀਆਂ ਰੇਡਾਂ, ਗਿੰਨੀ ਮਹਿਮਦਵਾਲ ਅਤੇ ਅਮਨ ਸੁਨਿਆਰੇ ਦੇ ਲਾਏ ਜਪਿਆਂ ਸਦਕ ਮੁਕਾਬਲਾ 38 ਦੇ ਮੁਕਾਬਲੇ 34 ਅੰਕਾਂ ਨਾਲ ਜਿੱਤਿਆ। ਜੇਤੂ ਟੀਮ ਨੂੰ ਜੋਸਨ ਭਰਾਵਾਂ ਵੱਲੋਂ ਢਾਈ ਲੱਖ ਰੁਪਏ ਨਾਲ ਅਤੇ ਉਪਜੇਤੂ ਟੀਮ ਨੂੰ ਕਮਲਜੀਤ ਸਿੰਘ ਕਾਲਾ ਜਰਮਨ ਵੱਲੋਂ ਦੋ ਲੱਖ ਰੁਪਏ ਨਾਲ ਨਿਵਾਜਿਆ ਗਿਆ। ਪਿੰਡ ਪੱਧਰ ਦੀ ਜੇਤੂ ਟੀਮ ਰਸੂਲਪੁਰ



ਤਰਲੋਚਨ ਸਿੰਘ ਕਾਕੀ ਜਰਮਨ ਦੀ ਯਾਦ ਵਿੱਚ ਕਰਵਾਏ ਗਏ ਪੰਜਵੇਂ ਅੰਤਰਰਾਸ਼ਟਰੀ ਕਬੱਡੀ ਕੱਪ ਟੂਰਨਾਮੈਂਟ ਦੀ ਜੇਤੂ ਟੀਮ ਉੱਤਮ ਵੀਰ ਕਬੱਡੀ ਕਲੱਬ ਮਹਿਮਦਵਾਲ ਨੂੰ ਪ੍ਰਬੰਧਕ ਇਨਾਮ ਦਿੰਦੇ ਹੋਏ।

ਨੂੰ 51000 ਹਜ਼ਾਰ ਰੁਪਏ ਤੇ ਉਪਜੇਤੂ ਟੀਮ ਤਲਵੰਡੀ ਚੌਧਰੀਆਂ ਨੂੰ 41000 ਹਜ਼ਾਰ ਰੁਪਏ ਨਾਲ ਪ੍ਰਬੰਧਕਾਂ ਵੱਲੋਂ ਨਵਾਜਿਆ ਗਿਆ। ਬੈਸਟ ਧਾਵੀ ਨਾਥ ਅਤੇ ਜਾਫੀ ਅਮਨ ਸੁਨਿਆਰਾ ਅਤੇ ਗਿੰਨੀ ਮਹਿਮਦਵਾਲ ਸਾਂਝੇ ਤੌਰ ਹਾਰਲੇ ਮੋਟਰਸਾਈਕਲ ਜਿੱਤੇ। ਇਸ ਮੌਕੇ ਤੇ ਐਨਆਰਆਈ ਵੀਰਾਂ, ਅੰਤਰਰਾਸ਼ਟਰੀ ਕਬੱਡੀ ਖਿਡਾਰੀਆਂ ਅਤੇ ਵਿਸ਼ੇਸ਼ ਸ਼ਖਸੀਅਤਾਂ ਦਾ ਸਨਮਾਨ ਕੀਤਾ ਗਿਆ। ਭੁਪਿੰਦਰ ਸਿੰਘ ਭਿੰਦਾ ਕਬੱਡੀ ਖਿਡਾਰੀ ਨੂੰ 21000 ਨਾਲ ਪ੍ਰਬੰਧਕਾਂ ਵੱਲੋਂ ਅਤੇ ਸਰਬਜੀਤ ਸਿੰਘ ਸਾਬੀ ਸਪੇਨ ਵੱਲੋਂ 5100 ਨਾਲ ਕਬੱਡੀ ਖਿਡਾਰੀ ਵਿੱਕੀ ਦਾ ਵਿਸ਼ੇਸ਼ ਸਨਮਾਨ ਕੀਤਾ ਗਿਆ। ਕਬੱਡੀ ਮੈਚਾਂ ਨੂੰ ਨੇਪਰੇ ਚਾੜਨ ਵਿੱਚ

ਅੰਤਰਰਾਸ਼ਟਰੀ ਰੈਫਰੀ ਤਰਲੋਕ ਸਿੰਘ ਮੱਲੀ ਅਤੇ ਪਰਮਜੀਤ ਡੀਪੀਈ ਟਿੱਬਾ ਵੱਲੋਂ ਅਹਿਮ ਭੂਮਿਕਾ ਨਿਭਾਈ ਗਈ। ਜਦਕਿ ਕਮੈਂਟਰੀ ਵਿੱਚ ਅੰਤਰਰਾਸ਼ਟਰੀ ਕਮੈਂਟਰ ਰੁਪਿੰਦਰ ਜਲਾਲ, ਸੰਧੂ ਬਰਦਰਜ਼, ਗੁਰਦੇਵ ਮਿੱਠਾ, ਗੁਰਚਰਨ ਮੰਗੂਪੁਰ ਅਤੇ ਸੋਭੀ ਟਿੱਬਾ ਨੇ ਦਰਸ਼ਕਾਂ ਨੂੰ ਚਲਦੇ ਮੈਚਾਂ ਨਾਲ ਜੋੜੀ ਰੱਖਿਆ। ਸਿਮਰਨਜੀਤ ਸਿੰਘ ਜੋਸਨ, ਕਮਲਜੀਤ ਸਿੰਘ ਕਾਲਾ ਜਰਮਨ ਅੰਤਰਰਾਸ਼ਟਰੀ ਕਬੱਡੀ ਖਿਡਾਰੀ ਬਿਕਰਮਜੀਤ ਸਿੰਘ ਬਿੱਕਾ, ਨਬੀ ਮੜੀਆ, ਮਨਿੰਦਰ ਸਿੰਘ ਪ੍ਰਬੰਧਕਾਂ ਸਮੇਤ ਪਲਵਿੰਦਰ ਸਿੰਘ ਭਿੰਦਾ ਨੰਬਰਦਾਰ ਤੇ ਬਲਾਕ ਸੰਮਤੀ ਮੈਂਬਰ, ਸਰਪੰਚ ਬਲਵਿੰਦਰ ਸਿੰਘ ਲੱਡੂ, ਸਤਨਾਮ ਸਿੰਘ ਸਾਬੀ, ਕਮਲਜੀਤ ਸਿੰਘ, ਦਵਿੰਦਰ ਸਿੰਘ ਓਠੀ, ਲਖਵਿੰਦਰ ਸਿੰਘ ਲੱਖਾ,

ਰਜਿੰਦਰ ਸਿੰਘ ਭਾਰਦ, ਸੁਖਦੇਵ ਸਿੰਘ, ਵੀਰਪਾਲ ਵਾਲੀਬਾਲ ਕੋਚ, ਸਰਬਜੀਤ ਸੱਬਾ ਸਾਰੇ ਮੈਂਬਰ ਪੰਚਾਇਤ, ਹਰਜੀਤ ਸਿੰਘ ਰਾਣਾ, ਲਵਲੀ ਓਠੀ, ਵਿਕਾਸ ਲਵ, ਪ੍ਰਿਤਪਾਲ ਸਿੰਘ ਜੋਸਨ ਆਦਿ ਵੱਲੋਂ ਵਿਸ਼ੇਸ਼ ਸ਼ਖਸੀਅਤਾਂ ਦਾ ਸਨਮਾਨ ਕੀਤਾ ਗਿਆ। ਸਨਮਾਨ ਲੈਣ ਵਾਲਿਆਂ ਵਿੱਚ ਬਲਕਾਰ ਸਿੰਘ ਹਰਨਾਮਪੁਰ, ਸਰਪੰਚ ਸਰੂਪ ਸਿੰਘ ਭਰੋਆਣਾ, ਅੰਤਰਰਾਸ਼ਟਰੀ ਕਬੱਡੀ ਖਿਡਾਰੀ ਪਰਮਜੀਤ ਸਿੰਘ ਪੰਮਾ ਪੰਜੂ, ਕਿੰਦਾ ਬਿਹਾਰੀਪੁਰ, ਸਿਕੰਦਰ ਕਾਂਜਲੀ, ਸਾਧੂ ਸਿੰਘ ਤੇ ਕੁਲਦੀਪ ਸਿੰਘ ਡਡਵਿੰਡੀ, ਸਰੂਪ ਸਿੰਘ ਬਿੰਦ ਟਿੱਬਾ, ਸਿਕੰਦਰ ਸੈਦਪੁਰ ਆਦਿ ਸਨ। ਸਰਵਣ ਸਿੰਘ ਬਾਵਾ ਜੋਸਨ, ਸੋਢੀ ਸ਼ਹਿਰਿਆ, ਬਲਜੀਤ ਸਿੰਘ ਬੱਲੀ, ਪ੍ਰਮੋਦ ਕੁਮਾਰ ਸ਼ਾਹ, ਮਨਜੀਤ ਸਿੰਘ ਲਾਲੀ, ਜਸਵਿੰਦਰ ਸਿੰਘ ਤੁੜ, ਦਰਸ਼ਨ ਸਿੰਘ ਸੰਧੂ ਤੇ ਜਸਪਾਲ ਬਿੰਦ ਡਾਇਰੈਕਟਰ, ਬਲਵਿੰਦਰ ਸਿੰਘ ਤੁੜ, ਰੇਸ਼ਮ ਸਿੰਘ ਰੋਣਕੀ, ਗੁਰਮੇਲ ਸਿੰਘ ਸਾਬਕਾ ਕਬੱਡੀ ਖਿਡਾਰੀ, ਸੁਦੇਸ਼ ਕੁਮਾਰ ਸ਼ਰਮਾ ਲਕਸ਼ਦੀਪ ਸ਼ਰਮਾ, ਪ੍ਰਦੀਪ ਸਿੰਘ ਬਿੰਦ, ਜਸ ਕੰਵਲ ਸਿੰਘ, ਬਲਜੀਤ ਸਿੰਘ ਬਾਜਵਾ, ਗੁਰਜੀਤ ਸਿੰਘ, ਹਰਦੇਵ ਸਿੰਘ ਪੁਧਾਨ, ਤਰਸੇਮ ਸਿੰਘ ਜੋਸਨ ਜੋਗਿੰਦਰ ਸਿੰਘ ਕੋਚ ਵਿਸ਼ੇਸ਼ ਤੌਰ ਤੇ ਹਾਜ਼ਰ ਸਨ।

## ਏਸ਼ੀਅਨ ਕਬੱਡੀ ਚੈਂਪੀਅਨਸ਼ਿਪ ਲਈ ਖਿਡਾਰੀਆਂ ਦੇ ਹੋਣਗੇ ਡੋਪ ਟੈਸਟ- ਗੁਲਾਬ ਸਿੰਘ ਸੈਣੀ

ਮਲੇਸ਼ੀਆ 'ਚ ਹੋਵੇਗੀ ਏਸ਼ੀਅਨ ਸਰਕਲ ਕਬੱਡੀ ਚੈਂਪੀਅਨਸ਼ਿਪ ਮਲੇਸ਼ੀਆ (ਹਰਜਿੰਦਰ ਪਾਲ ਫਾਬੜਾ) ਮਲੇਸ਼ੀਆ ਦੀ ਰਾਜਧਾਨੀ ਕੁਆਲਾਲੰਪੁਰ ਵਿਖੇ ਹੋਣ ਵਾਲੀ

ਏਸ਼ੀਅਨ ਕਬੱਡੀ ਚੈਂਪੀਅਨਸ਼ਿਪ 'ਚ ਹਿੱਸਾ ਲੈਣ ਵਾਲੀਆਂ ਸਾਰੀਆਂ ਟੀਮਾਂ ਦੇ ਖਿਡਾਰੀਆਂ ਦੇ ਡੋਪ ਟੈਸਟ ਕੀਤੇ ਜਾਣਗੇ। ਇਹ ਸਬੰਧੀ ਏਸ਼ੀਅਨ ਕਬੱਡੀ ਫੈਡਰੇਸ਼ਨ ਦੇ ਚੇਅਰਮੈਨ ਸ਼੍ਰੀ ਗੁਲਾਬ ਸਿੰਘ ਸੈਣੀ ਨੇ ਦੱਸਿਆ ਕਿ ਉਕਤ ਚੈਂਪੀਅਨਸ਼ਿਪ 'ਚ ਪੁਰਸ਼ਾਂ ਤੇ

ਔਰਤਾਂ ਦੀਆਂ 8-8 ਮੁਲਕਾਂ ਦੀਆਂ ਟੀਮਾਂ ਹਿੱਸਾ ਲੈਣਗੀਆਂ। ਉਨ੍ਹਾਂ ਕਿਹਾ ਕਿ ਸਰਕਲ ਕਬੱਡੀ ਦੇ ਦੇਸ਼-ਵਿਦੇਸ਼ 'ਚ ਪ੍ਰਸਾਰ ਲਈ ਉਨ੍ਹਾਂ ਦੀ ਫੈਡਰੇਸ਼ਨ ਵੱਲੋਂ ਠੋਸ ਤੇ ਪਾਰਦਰਸ਼ੀ



ਗੁਲਾਬ ਸਿੰਘ ਸੈਣੀ

ਕਦਮ ਉਠਾਏ ਜਾ ਰਹੇ ਹਨ। ਸ਼੍ਰੀ ਸੈਣੀ ਨੇ ਦੱਸਿਆ ਕਿ 10 ਤੋਂ 12 ਜਨਵਰੀ ਤੱਕ ਐਮਚਿਊਰ ਕਬੱਡੀ ਫੈਡਰੇਸ਼ਨ ਆਫ ਇੰਡੀਆ ਦੇ ਝੰਡੇ ਹੇਠ ਉੱਤਰਾਖੰਡ

ਕਬੱਡੀ ਐਸੋਸੀਏਸ਼ਨ ਵੱਲੋਂ ਸ਼੍ਰੀ ਗੁਰਦੁਆਰਾ ਸਾਹਿਬ ਬਾਜਪੁਰ (ਨੈਨੀਤਾਲ) ਵਿਖੇ ਹੋਣ ਵਾਲੀ ਸਰਕਲ ਕਬੱਡੀ ਦੀ 19ਵੀਂ ਨੈਸ਼ਨਲ ਚੈਂਪੀਅਨਸ਼ਿਪ ਦੌਰਾਨ ਭਾਰਤੀ ਪੁਰਸ਼ਾਂ ਤੇ ਔਰਤਾਂ ਦੀਆਂ ਟੀਮਾਂ ਲਈ ਸੰਭਾਵਿਤ ਖਿਡਾਰੀਆਂ ਦੀ ਚੋਣ ਕੀਤੀ

ਜਾਵੇਗੀ। ਇਸ ਉਪਰੰਤ ਕੌਮੀ ਕੈਂਪ ਦੌਰਾਨ ਖਿਡਾਰੀਆਂ ਦੇ ਡੋਪ ਟੈਸਟ ਕੀਤੇ ਜਾਣਗੇ ਅਤੇ ਡੋਪਮੁਕਤ ਪਾਏ ਗਏ ਖਿਡਾਰੀਆਂ 'ਚੋਂ ਹੀ ਕੌਮੀ ਟੀਮਾਂ ਦੀ ਚੋਣ ਕੀਤੀ ਜਾਵੇਗੀ। ਇਸ ਮੌਕੇ ਕੋਚ ਗੁਰਦੀਪ ਸਿੰਘ ਬਿੱਟੀ, ਨਰਿੰਦਰ ਰਾਣਾ ਤੇ ਹੋਰ ਸ਼ਖਸੀਅਤਾਂ ਹਾਜ਼ਰ ਸਨ।

# ਪੰਜਾਬੀ ਸਾਹਿਤ ਸਭਾ ਪੂਰੀ ਦੀ ਮਹੀਨਾਵਾਰ ਮਿਲਣੀ ਦੇ ਨਾਲ ਕਵਿਤਾ ਸਕੂਲ ਸ਼ੁਰੂ

ਪੂਰੀ (ਰਮੇਸ਼ਵਰ ਸਿੰਘ) ਪੰਜਾਬੀ ਸਾਹਿਤ ਸਭਾ ਪੂਰੀ ਮਿਲਣੀ ਹਮੇਸ਼ਾ ਵਾਂਗ ਹਰ ਮਹੀਨੇ ਦੇ ਪਹਿਲੇ ਐਤਵਾਰ ਨੂੰ ਹੁੰਦੀ ਹੈ ਇਸ ਵਾਰ ਚਾਰ ਜਨਵਰੀ 2026 ਨੂੰ ਨਵੇਂ ਸਾਲ ਦੀ ਪਹਿਲੀ ਮਿਲਣੀ ਹੋ ਰਹੀ ਹੈ। ਸਭ ਤੋਂ ਪਹਿਲਾਂ ਵਿਛੜੇ ਲੇਖਕਾਂ ਨੂੰ ਸ਼ਰਧਾਂਜਲੀ ਦਿੱਤੀ ਜਾਵੇਗੀ ਉਸ ਤੋਂ ਬਾਅਦ ਨਵੇਂ ਸਾਲ ਦੀ ਪਹਿਲੀ ਮੀਟਿੰਗ ਵਿੱਚ ਪੂਰਾ ਸਾਲ ਪੰਜਾਬੀ ਸਾਹਿਤ ਤੇ ਪੰਜਾਬੀ ਮਾਂ ਬੋਲੀ ਲਈ ਕੀ ਕੀ ਕੰਮ ਤੇ ਸੇਵਾ ਕਰਨੀ ਹੈ ਉਸ ਦਾ ਲਿਖਤੀ ਰੂਪ ਵਿੱਚ ਖਰੜਾ ਤਿਆਰ ਕੀਤਾ ਜਾਵੇਗਾ। ਸਰਕਾਰ ਤੇ ਧਾਰਮਿਕ ਜਥੇਬੰਦੀਆਂ ਦੇ ਵਿਚਕਾਰ ਬੇਵਜ੍ਹਾ ਲੋਕਾਂ ਨੂੰ ਉਲਝਾਉਣ ਲਈ ਬਿੰਨਾਂ ਮਤਲਬ ਆਏ ਦਿਨ ਕੀਤੇ ਜਾ ਰਹੇ ਟਾਕਰਿਆਂ ਸਬੰਧੀ ਸਾਰਥਕ ਵਿਚਾਰ ਚਰਚਾ ਕੀਤੀ ਜਾਵੇਗੀ। ਸਾਡੀ ਸਾਹਿਤ ਸਭਾ ਦੀ ਅੱਜ ਮਿਲਣੀ ਵਿੱਚ ਇੱਕ ਵਿਚਾਰ

ਚਰਚਾ ਹੋਈ ਕਿ ਪੰਜਾਬੀ ਦੇ ਲੇਖਕ ਸ਼ਬਦ -ਜੋੜਾਂ ਦੀਆਂ ਤੇ ਸਹੀ ਲਿਖਣ ਦੀਆਂ ਨੀਤੀਆਂ ਤੇ ਵਿਆਕਰਨ ਤੋਂ ਕੋਹਾਂ ਦੂਰ ਹੁੰਦੇ ਜਾ ਰਹੇ ਹਨ, ਸਰਬ ਸੰਮਤੀ ਨਾਲ ਫੈਸਲਾ ਕੀਤਾ ਗਿਆ ਕਿ ਨਵੇਂ ਲੇਖਕਾਂ ਤੇ ਕਵੀਆਂ ਨੂੰ ਸਹੀ ਸਿੱਖਿਆ ਦੇਣ ਲਈ ਵਿਦਵਾਨਾਂ ਨੂੰ ਬੁਲਾ ਕੇ ਸਾਹਿਤ ਤੇ ਸ਼ਬਦਜੋੜਾ ਸਬੰਧੀ ਸਿੱਖਿਆ ਦੇਣੀ ਚਾਹੀਦੀ ਹੈ ਨਵੇਂ ਸਾਲ ਦੇ ਸ਼ੁਰੂ ਦੀ ਪਹਿਲੀ ਮੀਟਿੰਗ ਵਿੱਚ ਕਵਿਤਾ ਸਕੂਲ ( ਰਜਿ: ) ਸ਼ੇਰਪੁਰ ਦੇ ਸਹਿਯੋਗ ਨਾਲ ਨਵੇਂ ਸਾਲ ਤੋਂ ਸਭਾ ਦੀ ਪਿੰਗਲ - ਅਰੂਜ ਪਾਠਸ਼ਾਲਾ ਸ਼ੁਰੂ ਕੀਤੀ ਜਾ ਰਹੀ ਹੈ। ਇਸ ਲੜੀ ਦੇ ਅਧੀਨ ਪਹਿਲਾ ਸਿਖਲਾਈ ਪਾਠ 04 ਜਨਵਰੀ ਦਿਨ ਐਤਵਾਰ ਨੂੰ ਸਭਾ ਦੇ ਦਫਤਰ ਡਾ. ਰਾਮ ਸਿੰਘ ਸਿੱਧੂ ਯਾਦਗਾਰੀ ਭਵਨ, ਦਸਮੇਸ਼ ਨਗਰ ਪੂਰੀ ਵਿਖੇ ਸਵੇਰੇ 10 ਵਜੇ ਤੋਂ ਸ਼ੁਰੂ ਕੀਤਾ ਜਾਵੇਗਾ। ਇਸ ਲੜੀਵਾਰ



ਛੰਦ - ਸ਼ਾਸਤਰ ਦੇ ਅਧਿਆਪਕ ਸ. ਜੰਗ ਸਿੰਘ ਫੱਟੜ ਹੋਣਗੇ ਸੋ ਉੱਘੇ ਭਾਸ਼ਾ - ਵਿਗਿਆਨੀ, ਪੰਜਾਬੀ, ਸੰਸਕ੍ਰਿਤ ਅਤੇ ਫ਼ਾਰਸੀ ਅਰਬੀ ਦੇ ਆਲਮ ਫ਼ਾਜ਼ਲ ਹਨ। ਉਹ ਹਾਜ਼ਰੀਨ ਨੂੰ ਛੰਦ ਸ਼ਾਸਤਰ ਅਤੇ ਪੰਜਾਬੀ ਕਾਵਿ ਰੂਪ ਦੇ ਵਿਧੀ ਵਿਧਾਨ ਦੀ ਮੁਢਲੀ ਜਾਣਕਾਰੀ ਤੋਂ ਸ਼ੁਰੂ ਕਰਕੇ ਕਵਿਤਾ, ਗੀਤ, ਅਤੇ ਗਜ਼ਲ ਦੀਆਂ ਬਾਰੀਕੀਆਂ ਬਾਰੇ " ਓ ਤੋਂ ਤ " ਤੱਕ ਪੂਰੀ ਜਾਣਕਾਰੀ ਹਰ ਮਹੀਨੇ ਸਾਂਝੀ ਕਰਿਆ ਕਰਨਗੇ, ਇਸ ਨਾਲ ਪੰਜਾਬੀ ਸਾਹਿਤ ਨੂੰ ਵਧੀਆ ਲੇਖਕ ਤੇ ਸਹੀ ਸ਼ਬਦਾਵਲੀ ਮਿਲੇਗੀ। ਪ੍ਰੈੱਸ ਨਾਲ ਇਹ

ਜਾਣਕਾਰੀ ਸਾਂਝੀ ਕਰਦਿਆਂ ਸਭਾ ਦੇ ਪ੍ਰਧਾਨ ਮੂਲ ਚੰਦ ਸ਼ਰਮਾ, ਜਨਰਲ ਸਕੱਤਰ ਚਰਨਜੀਤ ਮੀਮਸਾ ਅਤੇ ਵਿੱਤ ਸਕੱਤਰ ਗੁਰਮੀਤ ਸਿੰਘ ਸੋਹੀ ਵੱਲੋਂ ਆਪਣੇ ਮੈਂਬਰਾਂ ਤੋਂ ਇਲਾਵਾ ਹੋਰ ਚਾਹਵਾਨ ਕਵੀਆਂ, ਗੀਤਕਾਰਾਂ, ਗਜ਼ਲਗੋਆਂ ਅਤੇ ਪਾਠਕਾਂ ਨੂੰ ਵੀ ਸ਼ਾਮਿਲ ਹੋਣ ਦਾ ਖੁੱਲ੍ਹਾ ਸੱਦਾ ਦਿੱਤਾ ਗਿਆ ਹੈ। ਇਸ ਪਾਠਸ਼ਾਲਾ ਤੋਂ ਬਾਅਦ ਨਵੇਂ ਸਾਲ ਦੀ ਆਮਦ ਤੇ ਖੁੱਲ੍ਹਾ ਕਵੀ ਦਰਬਾਰ ਹੋਵੇਗਾ। ਸਰਦਾਰ ਜੰਗ ਸਿੰਘ ਫੱਟੜ ਨੂੰ ਲੇਖਕਾਂ ਤੇ ਸਹਿਤਕਾਰਾਂ ਵੱਲੋਂ ਜਾਣਕਾਰੀ ਲਈ ਸਵਾਲ ਜਵਾਬ ਕੀਤੇ ਜਾਣਗੇ ਕਿਉਂਕਿ ਅੱਜ ਕੱਲ੍ਹ ਲੇਖਕ ਸ਼ਬਦਾਵਲੀ ਨਾਲ ਪੂਰਨ ਰੂਪ ਵਿੱਚ ਜੁੜਨਾ ਚਾਹੁੰਦੇ ਹਨ ਪਰ ਵਿਸ਼ਾ ਮਾਹਿਰਾਂ ਦੀ ਕਮੀ ਹੈ। ਅਸੀਂ ਨਵੇਂ ਸਾਲ ਦੀ ਨਵੀਂ ਮੀਟਿੰਗ ਵਿੱਚ ਇਹ ਨਵਾਂ ਕਦਮ ਚੁੱਕ ਰਹੇ ਹਾਂ ਜੋ ਲੇਖਕਾਂ ਲਈ ਬਹੁਤ ਫਾਇਦੇਵੰਦ ਹੋਵੇਗਾ।

# ਮਨਰੇਗਾ ਦਾ ਨਾਂ ਬਦਲ ਕੇ ਭਾਜਪਾ ਗਰੀਬਾਂ ਦੇ ਹੱਕ ਖੋਹਣਾ ਚਾਹੁੰਦੀ ਹੈ : ਰੰਪਾਵਾ

3 ਹਜ਼ਾਰ ਤੋਂ ਵੱਧ ਮਜ਼ਦੂਰਾਂ ਦੇ ਹਸਤਾਖਰਾਂ ਨਾਲ ਪਹੁੰਚੇ ਵਿਧਾਨ ਸਭਾ, ਕਿਹਾ ਮਨਰੇਗਾ ਵਿੱਚ ਬਦਲਾਅ ਮਨਜ਼ੂਰ ਨਹੀਂ



ਜ਼ੀਰਕਪੁਰ (ਸੰਜੀਵ ਸਿੰਘ ਸੈਣੀ)

ਮਨਰੇਗਾ ਦੇ ਸੰਸ਼ੋਧਨ ਬਿੱਲ ਨੂੰ ਲੈ ਕੇ ਪੰਜਾਬ ਦੀ ਸਿਆਸਤ ਗਰਮਾ ਗਈ ਹੈ। ਮੰਗਲਵਾਰ ਨੂੰ ਪੰਜਾਬ ਵਿਧਾਨ ਸਭਾ ਦੇ ਵਿਸ਼ੇਸ਼ ਸੈਸ਼ਨ ਦੌਰਾਨ ਆਮ ਆਦਮੀ ਪਾਰਟੀ ਦੀ ਸਰਕਾਰ ਨੇ ਵੀਬੀ-ਜੀ ਰਾਮ ਜੀ ਐਕਟ ਦੇ ਖਿਲਾਫ ਪ੍ਰਸਤਾਵ ਪੇਸ਼ ਕਰਦਿਆਂ ਕੇਂਦਰ ਸਰਕਾਰ 'ਤੇ ਮਨਰੇਗਾ ਨੂੰ ਖਤਮ ਕਰਨ ਦੀ ਕੋਸ਼ਿਸ਼ ਕਰਨ ਦੇ ਦੋਸ਼ ਲਗਾਏ। ਇਸ ਮੌਕੇ ਹਲਕਾ ਡੇਰਾਬੱਸੀ ਤੋਂ ਵਿਧਾਇਕ ਕੁਲਜੀਤ ਸਿੰਘ ਰੰਪਾਵਾ 3 ਹਜ਼ਾਰ ਤੋਂ ਵੱਧ ਮਜ਼ਦੂਰਾਂ ਦੇ ਹਸਤਾਖਰਾਂ ਨਾਲ ਵਿਧਾਨ ਸਭਾ ਪਹੁੰਚੇ। ਵਿਧਾਇਕ ਰੰਪਾਵਾ ਨੇ ਕਿਹਾ ਕਿ ਮਨਰੇਗਾ ਦਾ ਨਾਮ ਬਦਲ ਕੇ ਅਤੇ ਨੀਤੀਆਂ 'ਚ ਤਬਦੀਲੀ ਕਰਕੇ ਪਿੰਡਾਂ ਦੇ ਗਰੀਬ ਮਜ਼ਦੂਰਾਂ ਤੋਂ ਰੋਜ਼ਗਾਰ ਦਾ ਕਾਨੂੰਨੀ ਅਧਿਕਾਰ ਖੋਹਿਆ ਜਾ ਰਿਹਾ ਹੈ। ਉਨ੍ਹਾਂ ਦੋਸ਼ ਲਗਾਇਆ ਕਿ ਇਹ ਫ਼ੈਸਲਾ ਕੈਬਨਿਟ ਵਿੱਚ ਚਰਚਾ ਬਿਨਾਂ ਸਿੱਧਾ ਪ੍ਰਧਾਨ ਮੰਤਰੀ ਦਫਤਰ ਤੋਂ ਲਿਆ ਗਿਆ, ਜੋ ਲੋਕਤੰਤਰਿਕ ਪ੍ਰਕਿਰਿਆ ਅਤੇ ਸੰਘੀ ਢਾਂਚੇ ਦੀ ਉਲੰਘਣਾ ਹੈ। ਭਾਜਪਾ ਦੀ ਕੇਂਦਰੀ ਸਰਕਾਰ ਦੇ ਫ਼ੈਸਲੇ ਦਾ ਅਸਰ ਜਿੱਥੇ ਮਨਰੇਗਾ ਮਜ਼ਦੂਰਾਂ 'ਤੇ ਪੈਣਾ ਹੈ, ਉਥੇ ਹੀ ਅਰਥਚਾਰੇ 'ਤੇ ਵੀ ਭਾਰੀ ਅਸਰ ਪਵੇਗਾ। ਉਨ੍ਹਾਂ ਕਿਹਾ ਕਿ ਲੋੜ ਤਾਂ ਇਹ ਸੀ ਕਿ ਮਨਰੇਗਾ ਦੀ ਦਿਹਾੜੀ ਵਧਾਈ ਜਾਂਦੀ। ਖਾਣ-ਪੀਣ ਦੀਆਂ ਚੀਜ਼ਾਂ ਦੇ ਰੇਟ ਅਸਮਾਨ ਨੂੰ ਫੂਹ ਗਏ ਹਨ ਪਰ ਕੇਂਦਰ ਸਰਕਾਰ ਨੇ ਅਜਿਹਾ ਕਦਮ ਪੁੱਟਿਆ, ਜਿਸ ਦੀ ਸਾਨੂੰ ਉਮੀਦ ਨਹੀਂ ਸੀ। ਉਨ੍ਹਾਂ ਕਿਹਾ ਕਿ ਮਨਰੇਗਾ ਯੋਜਨਾ ਕਿਰਤੀਆਂ ਲਈ ਹੈ। ਇਸ 'ਚ 75 ਫ਼ੀਸਦੀ ਔਰਤਾਂ ਸ਼ਾਮਲ ਹਨ ਅਤੇ



ਔਰਤਾਂ ਅੱਗੇ ਵਧੀਆਂ ਹਨ। ਵਿਧਾਇਕ ਰੰਪਾਵਾ ਨੇ ਕਿਹਾ ਕਿ ਇਹ ਨਾ ਸਮਝਿਆ ਜਾਵੇ ਕਿ ਸਾਡੇ ਇਕ ਦਿਨ ਦੇ ਇਜਲਾਸ ਦਾ ਕੋਈ ਮਤਲਬ ਨਹੀਂ ਹੈ। ਰੰਪਾਵਾ ਨੇ ਕਿਹਾ ਕਿ ਮਨਰੇਗਾ ਕਰੋੜਾਂ ਗਰੀਬ ਤੇ ਮਿਹਨਤੀ ਲੋਕਾਂ ਲਈ ਰੋਜ਼ਗਾਰ ਅਤੇ ਨਿਊਨਤਮ ਮਜ਼ਦੂਰੀ ਦੀ ਕਾਨੂੰਨੀ ਗਾਰੰਟੀ ਸੀ। ਨਵਾਂ ਵੀਬੀ-ਜੀ ਰਾਮ ਜੀ ਐਕਟ ਉਸ ਅਧਿਕਾਰ-ਆਧਾਰਿਤ ਢਾਂਚੇ ਨੂੰ ਕਮਜ਼ੋਰ ਕਰਦਾ ਹੈ, ਜਿਸ ਨਾਲ ਪਿੰਡਾਂ ਦੀ ਅਰਥਵਿਵਸਥਾ ਨੂੰ ਵੱਡਾ ਝਟਕਾ ਲੱਗੇਗਾ। ਉਨ੍ਹਾਂ ਕਿਹਾ ਕਿ ਇਸ ਨਾਲ ਬੇਰੁਜ਼ਗਾਰੀ ਅਤੇ ਪਲਾਇਨ ਵਧੇਗਾ, ਜਦਕਿ ਰਾਜ ਸਰਕਾਰਾਂ 'ਤੇ ਵਿੱਤੀ ਬੋਝ ਵੀ ਕਾਫ਼ੀ ਵਧੇਗਾ। ਵਿਧਾਇਕ ਨੇ ਇਹ ਵੀ ਕਿਹਾ ਕਿ ਕੇਂਦਰ ਸਰਕਾਰ ਨੇ ਬਿੱਲ ਨੂੰ ਸਿਰਫ 14 ਘੰਟਿਆਂ ਵਿੱਚ ਲਿਆ ਕੇ ਰਾਸ਼ਟਰਪਤੀ ਤੋਂ ਮਨਜ਼ੂਰੀ ਲੈ ਲਈ, ਜੋ ਮਜ਼ਦੂਰ ਵਰਗ ਨਾਲ ਵੱਡਾ ਧੋਖਾ ਹੈ। ਉਨ੍ਹਾਂ ਕਿਹਾ ਕਿ ਯੋਜਨਾ ਦੇ ਨਾਂ ਦਾ ਕੋਈ ਵਿਰੋਧ ਨਹੀਂ ਹੈ ਪਰ ਕਿਉਂਕਿ ਇਸ ਦੇਸ਼ ਅੰਦਰ ਪ੍ਰਭੂ ਰਾਮ ਚੰਦਰ ਜੀ ਨੇ ਭਿੱਲਣੀ ਦੇ ਜੂਠੇ ਬੇਰ ਖਾਧੇ ਪਰ ਭਾਜਪਾ ਰੁਜ਼ਗਾਰ ਖੋਹਣ ਦਾ ਕੰਮ ਕਰ ਰਹੀ ਹੈ। ਅਸੀਂ ਇਸ ਯੋਜਨਾ ਦੀ ਰਾਖੀ ਲਈ ਡੱਟ ਕੇ ਖੜ੍ਹੇ ਹਾਂ। ਉਨ੍ਹਾਂ ਕਿਹਾ ਕਿ ਪੰਜਾਬੀ ਕਿਸੇ ਵੀ ਹੱਕ ਲਈ ਆਪਣੀ ਆਵਾਜ਼ ਚੁੱਕਣੀ ਜਾਣਦੇ ਹਨ ਅਤੇ ਇਸ ਯੋਜਨਾ ਖਿਲਾਫ ਪੰਜਾਬ ਦੀ ਸਰਕਾਰ ਡੱਟ ਕੇ ਲੜੇਗੀ।

# ਸ਼ਹੀਦੀ ਦਿਹਾੜੇ ਦੌਰਾਨ ਟਰੈਕਟਰ ਚਾਲਕਾਂ ਦੀ ਹੁਲੜਬਾਜ਼ੀ ਨੇ ਚੌਥੀ ਜਮਾਤ ਚ ਪੜ੍ਹਦੀ ਮਾਸੂਮ ਬੱਚੀ ਨੂੰ ਕੁਚਲਿਆ

ਟਰੈਕਟਰਾਂ ਤੇ ਵੱਡੇ ਸਪੀਕਰ ਲਗਾ ਕੇ ਆਵਾਜ਼ ਪ੍ਰਦੂਸ਼ਣ ਕਰਨ ਤੇ ਮੌਤ ਦੀਆਂ ਮਸ਼ੀਨਾਂ ਬਣੇ ਵਾਹਨਾਂ ਨੂੰ ਤੁਰੰਤ ਬੰਦ ਕਰਨਾ ਚਾਹੀਦਾ ਹੈ : ਬੀਬੀ ਗੀਗਾਮਾਜਰਾ

ਮਾਲੇਰਕੋਟਲਾ (ਕੁਲਵੰਤ ਸਿੰਘ ਮੁਹਾਲੀ) ਛੋਟੇ ਸਾਹਿਬਜ਼ਾਦਿਆਂ ਅਤੇ ਮਾਤਾ ਗੁਜ਼ਰੀ ਜੀ ਦੀ ਸ਼ਹਾਦਤ ਨੂੰ ਸਮਰਪਿਤ ਸ਼ਹੀਦੀ ਸਮਾਗਮਾਂ 'ਚ ਕੌਮ ਦੇ ਸ਼ਹੀਦਾਂ ਨੂੰ ਸਰਧਾਂਜਲੀ ਭੇਟ ਕਰਨ ਲਈ ਜਿੱਥੇ ਲੱਖਾਂ ਦੀ ਗਿਣਤੀ ਚ ਸਰਧਾਲੂ ਪੂਰੀ ਸਰਧਾ ਭਾਵਨਾ ਨਾਲ ਸ੍ਰੀ ਫ਼ਤਿਹਗੜ੍ਹ ਸਾਹਿਬ ਵਿਖੇ ਪੁਰੰਚ ਕੇ ਨਤਮਸਤਕ ਹੁੰਦੇ ਹਨ, ਉਥੇ ਹੀ ਇਨ੍ਹਾਂ ਦਿਨਾਂ ਦੌਰਾਨ ਟਰੈਕਟਰ ਚਾਲਕ ਹੁਲੜਬਾਜ਼ੀ ਵੱਲੋਂ ਕੀਤੀਆਂ ਜਾਂਦੀਆਂ ਨਲਾਇਕੀਆਂ ਤੇ ਸਟੰਟ ਬਾਜ਼ੀਆਂ ਕਾਰਨ ਬਹੁਤ ਸਾਰੀਆਂ ਦੁਰਘਟਨਾਵਾਂ ਵਾਪਰਦੀਆਂ ਹਨ ਜਿਨ੍ਹਾਂ ਚ ਕਈ ਬੇਕਸੂਰ ਲੋਕਾਂ ਦੀ ਜਾਨ ਵੀ ਇਨ੍ਹਾਂ ਹੁਲੜਬਾਜ਼ੀ ਅਜਾਈ ਜਾਂਦੀ ਹੈ। ਜਿਸ ਦੀ ਤਾਜ਼ਾ ਉਦਾਹਰਣ ਉਦੋਂ ਸਾਹਮਣੇ ਆਈ ਜਦੋਂ ਬੀਤੇ ਪਿਛਲੇ ਦਿਨੀਂ ਇਨ੍ਹਾਂ ਟਰੈਕਟਰ ਵਾਲੇ ਹੁਲੜਬਾਜ਼ੀ ਵੱਲੋਂ ਨਾਭਾ-ਭਾਦਸੌਂ ਰੋਡ ਤੇ ਸਟੰਟ ਬਾਜ਼ੀ ਕਰਦਿਆਂ ਜ਼ਿਲ੍ਹਾ ਮਾਲੇਰਕੋਟਲਾ ਦੇ ਅਮਰਗੜ੍ਹ ਨੇੜਲੇ ਪਿੰਡ ਤੋਲੇਵਾਲ ਦੀ 10 ਕੁ ਸਾਲਾ ਚੌਥੀ ਜਮਾਤ ਚ ਪੜ੍ਹਦੀ ਮਾਸੂਮ ਬੱਚੀ ਜਸਮੀਤ ਕੌਰ ਨੂੰ ਨਿੱਕੀ ਬੱਚੀ ਨੂੰ ਦਰੜ ਕੇ ਮਾਰ ਦਿੱਤਾ ਗਿਆ। ਇਸ ਸਬੰਧੀ ਅੰਬੇਡਕਰ ਟਾਈਗਰ ਫੋਰਸ ਦੀ ਸੂਬਾ ਪ੍ਰਧਾਨ ਬੀਬੀ ਸਤਵਿੰਦਰ

ਕੌਰ ਗੀਗਾਮਾਜਰਾ ਨੇ ਕਿਹਾ ਕਿ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਮਾਤਾ ਜੀ ਅਤੇ ਛੋਟੇ ਸਾਹਿਬਜ਼ਾਦਿਆਂ ਦੇ ਸ਼ਹੀਦੀ ਸਮਾਗਮ ਤੇ ਜਾਣ ਵਾਲੇ ਸਰਧਾਲੂਆਂ ਦੀ ਆੜ ਵਿੱਚ ਕੁੱਝ ਹੁਲੜਬਾਜ਼ੀ ਵੀ ਸੜਕਾਂ ਤੇ ਉਨ੍ਹਾਂ ਮਹਾਨ ਸ਼ਹੀਦਾਂ ਨੂੰ ਮਖੌਲ ਕਰਦੇ ਦਿਖਾਈ ਦਿੰਦੇ ਨੇ, ਜਿਸ ਤੋਂ ਜਾਪਦਾ ਕਿ ਇਹ ਲੋਕੀ ਉੱਥੇ ਨਤਮਸਤਕ ਹੋਣ ਲਈ ਨਹੀਂ, ਸਗੋਂ ਆਪਣੇ ਟਰੈਕਟਰਾਂ ਦੇ ਸਟੰਟ ਸੀਨ ਕਰਕੇ, ਡਰਾਈਵਰੀ ਦੇ ਕਰਤਵ ਦਿਖਾਉਣ ਲਈ ਹੀ ਜਾਂਦੇ ਹਨ। ਉਨ੍ਹਾਂ ਕਿਹਾ ਕਿ ਇਹ ਕਿਹੜੀ ਸ਼ਰਧਾ ਹੈ ਜਿੱਥੇ ਅਸੀਂ ਇਕ ਪਾਸੇ ਸਰਹਿੰਦ ਸਾਕੇ ਦੇ ਦੋਸ਼ੀਆਂ ਨੂੰ ਲਾਹਨਤਾਂ ਪਾਉਂਦੇ ਹਾਂ, ਦੂਜੇ ਪਾਸੇ ਕੁੱਝ ਹੁਲੜਬਾਜ਼ੀ ਵੀ ਮੌਤ ਦੀ ਮਸ਼ੀਨ ਬਣੇ ਸੜਕਾਂ ਉਪਰ ਦੌੜਾਂ ਲਗਾ ਰਹੇ ਨੇ। ਉਨ੍ਹਾਂ ਕਿਹਾ ਕਿ ਸਰਕਾਰ ਇੰਨਾ ਹੁਲੜਬਾਜ਼ੀ ਨੂੰ ਤੁਰੰਤ ਨਕੋਲ ਪਾਵੇ, ਅਤੇ ਖੇਤੀਬਾੜੀ ਲਈ ਬਣੇ ਸੰਦਾਂ ਉਪਰ ਲਗਾਏ ਗਏ ਵੱਡੇ-2 ਸਪੀਕਰਾਂ ਉਪਰ ਵੀ ਤੁਰੰਤ ਰੋਕ ਲਗਾਏ। ਉਨ੍ਹਾਂ ਇਹ ਵੀ ਕਿਹਾ ਕਿ ਸਰਕਾਰ ਸੜਕਾਂ ਉਪਰ ਦੌੜਾਂ ਲਗਾਉਂਦੇ ਉਨ੍ਹਾਂ ਹੁਲੜਬਾਜ਼ੀ ਨੂੰ ਬਣਦੀ ਕਾਨੂੰਨੀ ਸਜ਼ਾ ਦੇਣ ਦਾ ਪ੍ਰਬੰਧ ਵੀ ਕਰੇ। ਸਾਬਕਾ ਸਰਪੰਚ ਬੇਅੰਤ ਸਿੰਘ ਨੇ ਕਿਸਾਨ



ਮਿਰਤਿਕ ਬੱਚੀ ਜਸਮੀਤ ਕੌਰ

ਜਥੇਬੰਦੀਆਂ ਦੇ ਆਗੂਆਂ ਨੂੰ ਵੀ ਅਪੀਲ ਕੀਤੀ ਕਿ, ਉਹ ਇਹਨਾਂ ਸ਼ਰਾਰਤੀ ਅਨਸਰਾਂ ਵਿਰੁੱਧ ਅਵਾਜ਼ ਬੁਲੰਦ ਕਰਨ ਜਿਹੜੇ ਸ਼ਹੀਦਾਂ ਦੀਆਂ ਕੁਰਬਾਨੀਆਂ ਨੂੰ ਮਖੌਲ ਕਰਦੇ ਨੇ। ਇਸ ਸਬੰਧੀ ਬੀਬੀ ਕੌਰ ਸਤਵਿੰਦਰ ਕੌਰ ਗੀਗਾਮਾਜਰਾ ਪ੍ਰਧਾਨ ਅੰਬੇਡਕਰ ਟਾਈਗਰ ਫੋਰਸ ਪੰਜਾਬ ਨੇ ਮਿਰਤਿਕ ਜਸਮੀਤ ਕੌਰ ਦੇ ਪਰਿਵਾਰ ਨਾਲ ਦੁੱਖ ਸਾਂਝਾ ਕਰਦਿਆਂ ਕਿਹਾ ਕਿਹਾ ਸ਼ਹੀਦੀ ਦਿਹਾੜੇ ਕੌਮ ਦਾ ਸਰਮਾਇਆ ਹਨ, ਜਿਨ੍ਹਾਂ ਰਾਹੀਂ ਅਸੀਂ ਆਪਣੀ ਹੋਂਦ ਨੂੰ ਕਾਇਮ ਰੱਖਿਆ ਹੋਇਆ ਹੈ। ਸਾਡੀ ਇਸ ਹੋਂਦ ਨੂੰ ਬਚਾਉਣ ਦੀ ਖਾਤਿਰ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਨੇ ਆਪਣਾ ਸਾਰਾ ਸਰਬੰਸ ਤੱਕ ਵਾਰ ਦਿੱਤਾ। ਉਨ੍ਹਾਂ ਕਿਹਾ ਕਿ ਜੇ ਕਿਧਰੇ ਇਹ

ਕੁਰਬਾਨੀਆਂ ਨਾਂ ਹੁੰਦੀਆਂ ਤਾਂ ਅੱਜ ਸਿੱਖ ਇਤਿਹਾਸ ਕੁਝ ਹੋਰ ਹੋਣਾ ਸੀ। ਉਨ੍ਹਾਂ ਦੀ ਕੁਰਬਾਨੀ ਨੂੰ ਮਖੌਲ ਨਹੀਂ ਸਮਝਣਾ ਚਾਹੀਦਾ, ਕਿਉਂਕਿ ਪੋਹ ਦੇ ਮਹੀਨੇ ਹੱਡ ਚੀਰਵੀਂ ਠੰਡ ਦੇ ਦਿਨਾਂ ਵਿੱਚ ਇੰਨੇ ਮਾਸੂਮ ਸਾਹਿਬਜ਼ਾਦੇ ਤਸੀਹੇ ਸਹਿੰਦੇ ਹੋਏ ਸਿੱਖ ਕੌਮ ਲਈ ਆਪਣੀ ਕੋਮਲ ਜਿਹੀ ਜਿੰਦਗੀ ਕੁਰਬਾਨ ਕਰ ਗਏ ਪਰ ਹੁਲੜਬਾਜ਼ੀ ਇਸ ਸਮਾਗਮ ਨੂੰ ਇੱਕ ਸੁਗਲ ਮੇਲਾ ਹੀ ਸਮਝਦੇ ਹਨ। ਉਨ੍ਹਾਂ ਸਰਕਾਰ ਨੂੰ ਅਪੀਲ ਕੀਤੀ ਕਿ ਟਰੈਕਟਰਾਂ ਤੇ ਵਜਦੇ ਉੱਚੀ ਆਵਾਜ਼ 'ਚ ਸਪੀਕਰ ਬਰਦਾਸਤ ਯੋਗ ਨਹੀਂ, ਇਨ੍ਹਾਂ ਉਪਰ ਤੁਰੰਤ ਕਾਨੂੰਨੀ ਕਾਰਵਾਈ ਕਰਦੇ ਹੋਏ, ਇਨ੍ਹਾਂ ਵਾਸਤੇ ਬਣਦੀ ਸਜ਼ਾ ਦਾ ਪ੍ਰਬੰਧ ਵੀ ਸਰਕਾਰ ਨੂੰ ਬਿਨਾ ਦੇਰੀ ਕੀਤੀਆਂ ਕਰਨਾ ਚਾਹੀਦਾ ਹੈ। ਉਪਰ ਜਦੋਂ ਇਸ ਮਾਮਲੇ ਸਬੰਧੀ ਚੌਕੀ ਰੋਹਟੀ ਪੁਲ (ਨਾਭਾ) ਦੇ ਇੰਚਾਰਜ ਜੈਦੀਪ ਸਰਮਾ ਨਾਲ ਗੱਲਬਾਤ ਕੀਤੀ ਗਈ ਤਾਂ ਉਹਨਾਂ ਦੱਸਿਆ ਕਿ ਇਹ ਬਠਿੰਡਾ ਜ਼ਿਲ੍ਹੇ ਦੇ ਪਿੰਡ ਲਹਿਰਾ ਬੇਗਾ ਦਾ ਟਰੈਕਟਰ ਸੀ, ਪੰਤੂ ਟਰੈਕਟਰ ਚਾਲਕ ਮੌਕੇ ਤੋਂ ਫਰਾਰ ਹੋ ਗਿਆ ਸੀ। ਜਿਸਦਾ ਨੰਬਰ HR 42 Q 7198 ਹੈ, ਉਸ ਉੱਪਰ ਮਾਮਲਾ ਦਰਜ ਕਰਕੇ ਅਗਲੇਰੀ ਕਾਰਵਾਈ ਆਰੰਭੀ ਗਈ ਹੈ।

# ਸਤਲੁਜ ਦਰਿਆ ਵਿੱਚ ਨਜਾਇਜ਼ ਮਾਈਨਿੰਗ ਖਿਲਾਫ ਮੁੱਖ ਮੰਤਰੀ ਤੇ ਉੱਚ ਅਧਿਕਾਰੀਆਂ ਨੂੰ ਪੱਤਰ ਭੇਜਿਆ

ਵਫਦ ਵਲੋਂ ਡੀ.ਸੀ. ਤੇ ਐਸ.ਐਸ.ਪੀ. ਨਾਲ ਮੁਲਾਕਾਤ

ਨਵਾਂਸ਼ਹਿਰ (ਜਤਿੰਦਰ ਪਾਲ ਸਿੰਘ ਕਲੇਰ ) ਜ਼ਿਲ੍ਹਾ ਸ਼ਹੀਦ ਭਗਤ ਸਿੰਘ ਨਗਰ ਵਿੱਚ ਅਫਸਰਸ਼ਾਹੀ ਦੀ ਕਥਿਤ ਲਾਪਰਵਾਹੀ ਤੇ ਮਿਲੀਭੁਗਤ ਅਤੇ ਨਜਾਇਜ਼ ਮਾਈਨਿੰਗ ਦੇ ਠੇਕੇਦਾਰਾਂ ਦੀ ਧੱਕੇਸ਼ਾਹੀ ਦੇ ਸਤਾਏ ਲੋਕਾਂ ਨੇ ਮੁੱਖ ਮੰਤਰੀ ਸ਼੍ਰੀ ਭਗਵੰਤ ਮਾਨ ਅਤੇ ਹੋਰ ਉੱਚ ਅਧਿਕਾਰੀਆਂ ਨੂੰ ਮੰਗ ਪੱਤਰ ਭੇਜਿਆ ਹੈ। 'ਨਰੋਆ ਪੰਜਾਬ' ਸੰਸਥਾ ਦੇ ਸਰਪ੍ਰਸਤ ਸ. ਬਰਜਿੰਦਰ ਸਿੰਘ ਹੁਸੈਨਪੁਰ ਦੀ ਅਗਵਾਈ ਵਿੱਚ ਸੰਘਰਸ਼ ਕਰ ਰਹੇ ਇਲਾਕੇ ਦੇ ਮੁਹਤਬਰ ਵਿਅਕਤੀਆਂ ਸ਼੍ਰੀ ਬਲਦੇਵ ਰਾਜ ਸੈਦਪੁਰ ਕਲਾਂ, ਸ. ਅਜੀਤ ਸਿੰਘ ਸੈਦਪੁਰ ਕਲਾਂ, ਸ਼੍ਰੀ ਕਸ਼ਮੀਰ ਸਿੰਘ ਕਨੌਣ, ਸ਼੍ਰੀ ਰਾਮ ਪਾਲ ਕਨੌਣ ਅਤੇ ਸ਼੍ਰੀ ਸ਼ਿੰਗਾਰਾ ਸਿੰਘ ਨਿਆਮਤਪੁਰ ਹੁਰਾਂ ਵਲੋਂ ਅੱਜ ਪੰਜਾਬ ਦੇ ਮੁੱਖ ਮੰਤਰੀ, ਮੁੱਖ

ਸਕੱਤਰ, ਮਾਈਨਿੰਗ ਤੇ ਜਿਓਲੋਜੀ ਵਿਭਾਗ ਦੇ ਵਧੀਕ ਮੁੱਖ ਸਕੱਤਰ, ਜਲ ਸ੍ਰੋਤ ਵਿਭਾਗ ਦੇ ਪ੍ਰਮੁੱਖ ਸਕੱਤਰ ਨੂੰ ਪੱਤਰ ਭੇਜ ਕੇ ਅਤੇ ਜ਼ਿਲ੍ਹਾ ਸ਼ਹੀਦ ਭਗਤ ਸਿੰਘ ਨਗਰ ਦੇ ਡਿਪਟੀ ਕਮਿਸ਼ਨਰ ਅਤੇ ਐਸ.ਐਸ.ਪੀ. ਨਾਲ ਮੁਲਾਕਾਤ ਕਰਕੇ ਨਜਾਇਜ਼ ਮਾਈਨਿੰਗ ਰੋਕਣ ਲਈ ਤੁਰੰਤ ਕਦਮ ਚੁੱਕੇ ਜਾਣ ਦੀ ਮੰਗ ਕੀਤੀ ਹੈ।

ਪੱਤਰ ਵਿੱਚ ਦੱਸਿਆ ਗਿਆ ਹੈ ਕਿ ਪਿੰਡ ਸੈਦਪੁਰ ਕਲਾਂ, ਫੂਲ ਮਕੌੜੀ, ਕਨੌਣ, ਬਹਿਲੂਰ ਕਲਾਂ ਤੇ ਬਹਿਲੂਰ ਖੁਰਦ ਵਿਖੇ ਦਰਿਆ ਦੀ ਸਫਾਈ ਦੇ ਨਾਮ 'ਤੇ ਗੈਰ-ਕਾਨੂੰਨੀ ਮਾਈਨਿੰਗ ਰਹੀ ਹੈ ਅਤੇ ਇਸ ਸਬੰਧੀ ਮਾਈਨਿੰਗ ਵਿਭਾਗ, ਜਲ ਸ੍ਰੋਤ ਵਿਭਾਗ ਅਤੇ ਜ਼ਿਲ੍ਹਾ ਪੱਧਰ ਦੇ



ਮੁੱਖ ਮੰਤਰੀ ਨੂੰ ਭੇਜਿਆ ਮੰਗ ਪੱਤਰ ਦਿਖਾਉਂਦੇ ਹੋਏ ਸ਼੍ਰੀ ਰਾਮ ਪਾਲ ਕਨੌਣ, ਸ਼੍ਰੀ ਬਲਦੇਵ ਰਾਜ ਸੈਦਪੁਰ ਕਲਾਂ, ਸ਼੍ਰੀ ਸ਼ਿੰਗਾਰਾ ਸਿੰਘ ਨਿਆਮਤਪੁਰ, ਸ਼੍ਰੀ ਕਸ਼ਮੀਰ ਸਿੰਘ ਕਨੌਣ ਅਤੇ ਸ. ਅਜੀਤ ਸਿੰਘ ਸੈਦਪੁਰ ਕਲਾਂ।

ਅਧਿਕਾਰੀਆਂ ਦਾ ਰੋਲ ਕਾਫੀ ਸ਼ੱਕੀ ਲੱਗ ਰਿਹਾ ਹੈ। ਇਸ ਨਜਾਇਜ਼ ਮਾਈਨਿੰਗ ਨਾਲ ਨਾ ਸਿਰਫ ਸਰਕਾਰ ਨੂੰ ਵੱਡੀ ਪੱਧਰ 'ਤੇ ਵਿੱਤੀ ਘਾਟਾ ਪੈ ਰਿਹਾ ਹੈ ਸਗੋਂ ਦਰਿਆ ਦੇ ਵਹਾਅ ਨੂੰ ਵੀ ਫਰਕ ਪੈ ਸਕਦਾ ਹੈ ਜਿਸ ਨਾਲ ਭਵਿੱਖ ਵਿੱਚ ਭਿਆਨਕ ਹੜ੍ਹਾਂ ਦੀ

ਸਥਿਤੀ ਬਣ ਸਕਦੀ ਹੈ। ਰੇਤ ਵਾਲੇ ਟਿੱਪਰਾਂ, ਟਰੱਕਾਂ, ਟਰਾਲੀਆਂ ਅਤੇ ਹੋਰ ਵਾਹਨਾਂ ਦੇ ਸ਼ੋਰ ਕਾਰਨ ਲੋਕਾਂ ਨੂੰ ਰਾਤ ਸਮੇਂ ਵੀ ਸੌਣ ਦਾ ਮੌਕਾ ਨਹੀਂ ਮਿਲਦਾ। ਇਹਨਾਂ ਪਿੰਡਾਂ ਵਿੱਚ ਜੀ.ਟੀ. ਰੋਡ ਵੱਲ ਬੰਨ੍ਹੇ ਦੇ ਉੱਪਰ 5-6 ਕਿਲੋਮੀਟਰ ਤੱਕ ਭਾਰੀ ਵਾਹਨ ਚੱਲਦੇ ਰਹਿੰਦੇ ਹਨ। ਇਸ ਨਾਲ ਬੰਨ੍ਹੇ ਕਮਜ਼ੋਰ ਹੋ

ਜਾਂਦਾ ਹੈ ਜਿਸ ਕਰਕੇ ਹੜ੍ਹਾਂ ਦੇ ਅਸਾਰ ਜ਼ਿਆਦਾ ਵੱਧਦੇ ਹਨ। ਸਰਕਾਰ ਤੋਂ ਮੰਗ ਕੀਤੀ ਗਈ ਹੈ ਕਿ ਬੰਨ੍ਹੇ ਉੱਪਰ ਭਾਰੀ ਵਾਹਨਾਂ ਦੇ ਆਉਣ-ਜਾਣ 'ਤੇ ਮੁਕੰਮਲ ਪਾਬੰਦੀ ਲਗਾਈ ਜਾਵੇ। ਪਿਛਲੇ ਦਿਨਾਂ ਵਿੱਚ ਕੀਤੀ ਗਈ ਨਜਾਇਜ਼ ਮਾਈਨਿੰਗ ਦੀ ਉੱਚ ਪੱਧਰੀ ਜਾਂਚ ਕੀਤੀ ਜਾਵੇ ਅਤੇ ਸਬੰਧਤ ਅਧਿਕਾਰੀਆਂ ਦੀ ਜ਼ਿੰਮੇਵਾਰੀ ਨਿਸ਼ਚਤ ਕਰਕੇ ਬਣਦੀ ਕਾਰਵਾਈ ਕੀਤੀ ਜਾਵੇ। ਇਹ ਵੀ ਮੰਗ ਕੀਤੀ ਗਈ ਹੈ ਕਿ ਇਹ ਜ਼ਰੂਰੀ ਬਣਾਇਆ ਜਾਵੇ ਕਿ ਜੇਕਰ ਭਵਿੱਖ ਵਿੱਚ ਮਾਈਨਿੰਗ ਜਾਂ ਗਾਰ ਕੱਢਣ ਦੀ ਮਨਜ਼ੂਰੀ ਦਿੱਤੀ ਜਾਂਦੀ ਹੈ ਤਾਂ ਸਬੰਧਤ ਪਿੰਡਾਂ ਦੀਆਂ ਪੰਚਾਇਤਾਂ ਨੂੰ ਵੀ ਪਹਿਲਾਂ ਸੂਚਨਾ ਦਿੱਤੀ ਜਾਵੇ ਤਾਂ ਜੋ ਉਹ ਆਪਣੇ ਪਿੰਡਾਂ ਦੇ ਹਿੱਤਾਂ ਦੀ ਨਿਗਰਾਨੀ ਕਰ ਸਕਣ। ਇਸ ਤੋਂ ਇਲਾਵਾ

ਮਨਜ਼ੂਰੀ ਸਹਿਤ ਹੋਣ ਵਾਲੀ ਮਾਈਨਿੰਗ ਵਾਲੀਆਂ ਥਾਵਾਂ ਅਤੇ ਸਬੰਧਤ ਰਸਤਿਆਂ 'ਤੇ ਸੀ.ਸੀ.ਟੀ.ਵੀ. ਲਗਾਉਣੇ ਲਾਜ਼ਮੀ ਕੀਤੇ ਜਾਣ ਤੇ ਉਸਦੀ ਰਿਕਾਰਡਿੰਗ ਘੱਟ ਤੋਂ ਘੱਟ ਤਿੰਨ ਮਹੀਨੇ ਲਈ ਸੁਰੱਖਿਅਤ ਰੱਖਣ ਦੀ ਵੀ ਗੱਲ ਕਹੀ ਗਈ ਹੈ। ਪਤਾ ਲੱਗਿਆ ਹੈ ਕਿ ਵਫਦ ਦੇ ਮਿਲਣ ਉਪਰੰਤ ਡਿਪਟੀ ਕਮਿਸ਼ਨਰ ਨੇ ਸਬੰਧਤ ਅਧਿਕਾਰੀਆਂ ਨੂੰ ਫੋਨ ਕਰਕੇ ਕੰਮ ਬੰਦ ਕਰਵਾ ਦਿੱਤਾ। ਉਪਰ ਸ. ਬਰਜਿੰਦਰ ਸਿੰਘ ਹੁਸੈਨਪੁਰ ਦਾ ਕਹਿਣਾ ਹੈ ਕਿ ਇਸ ਤਰ੍ਹਾਂ ਪਹਿਲਾਂ ਵੀ ਕਈ ਵਾਰ ਹੋ ਚੁੱਕਾ ਹੈ। ਇਸ ਵਾਰ ਆਰ ਜਾਂ ਪਾਰ ਦੀ ਲੜਾਈ ਲੜੀ ਜਾਵੇਗੀ ਤੇ ਸਮੱਸਿਆ ਦੇ ਪੱਕੇ ਹੱਲ ਲਈ ਪੰਜਾਬ ਤੇ ਹਰਿਆਣਾ ਹਾਈਕੋਰਟ ਦਾ ਦਰਵਾਜ਼ਾ ਖੜ੍ਹਕਾਇਆ ਜਾਵੇਗਾ।

## ਮੈਂ ਬੰਗਲਾਦੇਸ਼ ਵਿੱਚ ਹਿੰਦੂ ਨੌਜਵਾਨਾਂ ਦੀ ਲਿੰਚਿੰਗ ਦੀ ਸਖ਼ਤ ਨਿੰਦਾ ਕਰਦਾ ਹਾਂ-ਅਜੇ ਮੰਗੂਪੁਰ ਜ਼ਿਲ੍ਹਾ ਪ੍ਰਧਾਨ ਸ.ਭ.ਸ. ਨਗਰ ਕਾਂਗਰਸ

ਬਲਾਚੌਰ (ਜਤਿੰਦਰ ਪਾਲ ਸਿੰਘ ਕਲੇਰ ) ਬੰਗਲਾਦੇਸ਼ ਵਿੱਚ ਇੱਕ ਹਿੰਦੂ ਯੁਵਕ ਦੀ ਬੇਰਹਿਮੀ ਨਾਲ ਹੱਤਿਆ ਦੀ ਸਖ਼ਤ ਨਿੰਦਾ ਕਰਦੇ ਹੋਏ, ਅਜੇ ਮੰਗੂਪੁਰ ਜ਼ਿਲ੍ਹਾ ਪ੍ਰਧਾਨ ਕਾਂਗਰਸ ਨੇ ਕੇਂਦਰ ਸਰਕਾਰ ਨੂੰ ਬੰਗਲਾਦੇਸ਼ ਵਿੱਚ ਘੱਟ ਗਿਣਤੀਆਂ ਨੂੰ ਬਚਾਉਣ ਲਈ ਇਸ ਮਾਮਲੇ ਵਿੱਚ ਸਖ਼ਤ ਕਾਰਵਾਈ ਕਰਨ ਲਈ ਕਿਹਾ ਹੈ। ਉਨ੍ਹਾਂ ਸਖ਼ਤ ਸ਼ਬਦਾਂ ਵਿੱਚ ਨਿੰਦਾ ਕਰਦੇ ਹੋਏ ਉੱਥੇ ਪੁਲਿਸ ਦੀ ਮਿਲੀਭੁਗਤ ਨਾਲ ਇੱਕ ਨੌਜਵਾਨ ਦੀ ਲਿੰਚਿੰਗ 'ਤੇ ਗੰਭੀਰ ਸਦਮਾ ਅਤੇ ਦੁੱਖ ਪ੍ਰਗਟ ਕੀਤਾ ਹੈ ਅਤੇ ਇਸਨੂੰ ਯੂਨਿਸ ਸਰਕਾਰ ਦੁਆਰਾ ਕੱਟੜਪੰਥੀ ਤਾਕਤਾਂ ਨੂੰ ਜਗ੍ਹਾ ਦੇਣ ਦੀ ਜਾਣਬੁੱਝ ਕੇ ਕੀਤੀ ਗਈ ਕੋਸ਼ਿਸ਼ ਦੱਸਿਆ ਹੈ। ਪਿਛਲੇ ਕਾਫੀ ਸਮੇਂ ਤੋਂ ਸਾਡੇ ਆਂਢ-ਗੁਆਂਢ



ਵਿੱਚ ਵਿਗੜਦੀ ਸਥਿਤੀ 'ਤੇ ਗੰਭੀਰ ਚਿੰਤਾ ਪ੍ਰਗਟ ਕਰਦੇ ਹੋਏ, ਅਜੇ ਮੰਗੂਪੁਰ ਨੇ ਕਿਹਾ ਕਿ ਭਾਰਤ ਸਰਕਾਰ ਸਥਿਤੀ ਨੂੰ ਹੋਰ ਵਿਗੜਨ ਅਤੇ ਸਾਡੀ ਸੁਰੱਖਿਆ ਅਤੇ ਭਾਈਚਾਰਕ

ਸਦਭਾਵਨਾ ਲਈ ਖ਼ਤਰਾ ਪੈਦਾ ਕਰਨ ਲਈ ਬੇਵੱਸ ਕਿਉਂ ਹੋ ਕੇ ਦੇਖ ਰਹੀ ਹੈ। ਕੇਂਦਰ ਸਰਕਾਰ ਨੂੰ ਸਾਰੇ ਜ਼ਰੂਰੀ ਕਦਮ ਚੁੱਕਣੇ ਚਾਹੀਦੇ ਹਨ ਅਤੇ ਉੱਥੇ ਹਿੰਦੂਆਂ ਅਤੇ ਹੋਰ ਘੱਟ ਗਿਣਤੀਆਂ ਦੀ ਸੁਰੱਖਿਆ ਲਈ ਸਖ਼ਤ ਸਟੈਂਡ ਲੈਣਾ ਚਾਹੀਦਾ ਹੈ ਅਤੇ ਭਾਰਤ ਦੇ ਨੁਕਸਾਨ ਲਈ ਕੱਟੜਪੰਥੀ ਵੱਲ ਹੋਰ ਵਧਣ ਦੀ ਸਥਿਤੀ ਨੂੰ ਰੋਕਣਾ ਚਾਹੀਦਾ ਹੈ। ਉਨ੍ਹਾਂ ਅੱਜ ਸ਼੍ਰੀਮਤੀ ਇੰਦਰਾ ਗਾਂਧੀ ਦੀ ਦਲੇਰ ਅਤੇ ਗਤੀਸ਼ੀਲ ਅਗਵਾਈ ਨੂੰ ਯਾਦ ਕਰਦਿਆਂ ਪ੍ਰਧਾਨ ਮੰਤਰੀ ਮੋਦੀ ਨੂੰ ਬੰਗਲਾਦੇਸ਼ ਵਿੱਚ ਦੇਸ਼ ਅਤੇ ਘੱਟ ਗਿਣਤੀਆਂ ਦੀ ਸੁਰੱਖਿਆ ਦੀ ਦਿਸ਼ਾ ਵਿੱਚ ਠੋਸ ਕਦਮ ਚੁੱਕਣ ਲਈ ਕਿਹਾ। ਉਨ੍ਹਾਂ ਅੱਗੇ ਕਿਹਾ ਕਿ 140 ਕਰੋੜ ਆਬਾਦੀ ਵਾਲਾ ਪੂਰਾ ਦੇਸ਼ ਇਸ ਸਬੰਧ ਵਿੱਚ ਭਾਰਤ ਸਰਕਾਰ ਦੇ ਪਿੱਛੇ ਹੈ।

## ਯੂਥ ਅਗੇਸਟ ਡਰੱਗਜ਼ ਮੁਹਿੰਮ ਤਹਿਤ ਆਮ ਲੋਕਾਂ ਅਤੇ ਨੌਜਵਾਨਾਂ ਨੂੰ ਨਸ਼ਿਆ ਤੋਂ ਦੂਰ ਰਹਿਣ ਬਾਰੇ ਕਰਵਾਇਆ ਜਾਗਰੂਕਤਾ ਸੈਮੀਨਾਰ

ਨਵਾਂਸ਼ਹਿਰ (ਜਤਿੰਦਰ ਪਾਲ ਸਿੰਘ ਕਲੇਰ ) ਮਾਣਯੋਗ ਕਾਰਜਕਾਰੀ ਚੇਅਰਮੈਨ, ਪੰਜਾਬ ਰਾਜ ਕਾਨੂੰਨੀ ਸੇਵਾਵਾਂ ਅਥਾਰਟੀ ਐਸ.ਏ.ਐਸ ਨਗਰ ਅਤੇ ਮੈਂਬਰ ਸਕੱਤਰ, ਪੰਜਾਬ ਰਾਜ ਕਾਨੂੰਨੀ ਸੇਵਾਵਾਂ ਅਥਾਰਟੀ ਐਸ.ਏ.ਐਸ ਨਗਰ ਜੀਆਂ ਦੇ ਪ੍ਰਾਪਤ ਦਿਸ਼ਾਂ ਨਿਰਦੇਸ਼ਾਂ ਤਹਿਤ ਮਾਣਯੋਗ ਜ਼ਿਲ੍ਹਾ ਅਤੇ ਸੈਸ਼ਨ ਜੱਜ- ਕਮ-ਚੇਅਰਮੈਨ, ਜ਼ਿਲ੍ਹਾ ਕਾਨੂੰਨੀ ਸੇਵਾਵਾਂ ਅਥਾਰਟੀ, ਸ਼ਹੀਦ ਭਗਤ ਸਿੰਘ ਨਗਰ ਸ਼੍ਰੀਮਤੀ ਪ੍ਰਿਅਾ ਸੂਦ ਜੀਆਂ ਅਤੇ ਸੀ.ਜੇ.ਐਮ -ਕਮ-ਸਕੱਤਰ, ਜ਼ਿਲ੍ਹਾ ਕਾਨੂੰਨੀ ਸੇਵਾਵਾਂ ਅਥਾਰਟੀ, ਐਸ.ਬੀ.ਐਸ. ਨਗਰ ਡਾ.ਅਮਨਦੀਪ ਜੀਆਂ ਦੀ ਅਗਵਾਈ ਹੇਠ ਜ਼ਿਲ੍ਹਾ ਸ਼ਹੀਦ ਭਗਤ ਸਿੰਘ ਨਗਰ ਵਿੱਚ ਇੱਕ ਵਿਸ਼ੇਸ਼ ਮੁਹਿੰਮ "ਯੂਥ ਅਗੇਸਟ ਡਰੱਗਜ਼" ਦੀ ਸ਼ੁਰੂ ਕੀਤੀ ਗਈ ਹੈ ਜੋ ਕਿ ਮਿਤੀ 06.12.2025 ਤੋਂ 06.01.2026 ਤੱਕ ਚੱਲੇ ਗਈ। ਇਸ ਦੇ ਸਬੰਧ ਵਿੱਚ ਦਫਤਰ ਜ਼ਿਲ੍ਹਾ ਕਾਨੂੰਨੀ ਸੇਵਾਵਾਂ ਅਥਾਰਟੀ ਦੀਆਂ ਟੀਮਾਂ ਪਿੰਡ-ਪਿੰਡ, ਸਕੂਲ



, ਕਾਲਜ, ਜ਼ੇਲ੍ਹਾ ਜਾ ਕੇ ਇਸ ਵਾਸੀਆ ਅਤੇ ਨੌਜਵਾਨਾਂ ਨੂੰ ਮੁਹਿੰਮ ਤਹਿਤ ਆਮ ਲੋਕਾਂ ਨੂੰ ਜਾਗਰੂਕਤਾ ਕੀਤਾ ਜਾ ਰਿਹਾ ਹੈ। ਇਸ ਮੁਹਿੰਮ ਤਹਿਤ ਮਿਤੀ 30.12.2025 ਨੂੰ ਦਫਤਰ ਜ਼ਿਲ੍ਹਾ ਕਾਨੂੰਨੀ ਸੇਵਾਵਾਂ ਅਥਾਰਟੀ ਦੇ ਪੈਰਾ ਲੀਗਲ ਵਲੰਟੀਅਰਜ਼ ਵਾਸਦੇਵ ਪ੍ਰਦੇਸੀ ਦੇਸ ਰਾਜ ਬਲੀ ਅਤੇ ਕਸ਼ਮੀਰ ਸਿੰਘ ਵੱਲੋਂ ਪਿੰਡ ਮਹਿੰਦੀਪੁਰ ਵਿਖੇ ਯੂਥ ਅਗੇਸਟ ਡਰੱਗਜ਼" ਮੁਹਿੰਮ ਤਹਿਤ ਨਸ਼ਿਆ ਦੇ ਮਾੜੇ ਪ੍ਰਭਾਵ ਬਾਰੇ ਜਾਗਰੂਕਤਾ ਸੈਮੀਨਾਰ ਕੀਤਾ ਗਿਆ ਅਤੇ ਇਸ ਮੌਕੇ ਪਿੰਡ

ਨਸ਼ਿਆ ਤੋਂ ਦੂਰ ਰਹਿਣ ਸਬੰਧੀ ਸਹੁੰ ਵੀ ਚੁੱਕੀ ਗਈ। ਇਸ ਤੋਂ ਇਲਾਵਾ ਟੀਮ ਵੱਲੋਂ ਦੱਸਿਆ ਗਿਆ ਕਿ "ਯੂਥ ਅਗੇਸਟ ਡਰੱਗਜ਼" ਮੁਹਿੰਮ ਦਾ ਮੁੱਖ ਮੰਤਵ ਆਮ ਲੋਕਾਂ ਅਤੇ ਨੌਜਵਾਨਾਂ ਨੂੰ ਨਸ਼ਿਆ ਤੋਂ ਦੂਰ ਰਹਿਣ ਬਾਰੇ ਜਾਗਰੂਕਤਾ ਕਰਨਾ ਹੈ। ਇਸ ਤੋਂ ਇਲਾਵਾ ਕਿਹਾ ਕਿ ਨੌਜਵਾਨਾਂ ਨੂੰ ਵੱਧ ਤੋਂ ਵੱਧ ਖੇਡਾਂ ਵਿੱਚ ਭਾਗ ਲੈਣਾ ਚਾਹੀਦਾ ਹੈ ਤਾਂ ਅਤੇ ਸਿਹਤਮੰਦ ਜੀਵਨ ਜਿਊਣ ਲਈ ਖੇਡਾਂ ਨੂੰ ਪਿਆਰ ਕਰਨਾ ਚਾਹੀਦਾ ਨਾ ਕਿ ਨਸ਼ੇ ਨਾਲ।

## ਧੰਨ ਧੰਨ ਬਾਬਾ ਸ਼ੇਰਨਾਥ ਜੀ ਦੀ 11ਵੀਂ ਬਰਸੀ 31 ਦਸੰਬਰ ਤੋਂ 1 ਜਨਵਰੀ ਤੱਕ ਬਹੁਤ ਸ਼ਰਧਾ ਨਾਲ ਮਨਾਈ ਜਾ ਰਹੀ

ਪ੍ਰਸਿੱਧ ਕਲਾਕਾਰ ਦੁਰਗਾ ਰੰਗੀਲਾ ਲਗਾਉਣਗੇ ਹਾਜ਼ਰੀ

ਨਵਾਂਸ਼ਹਿਰ /ਕਾਠਗੜ੍ਹ (ਜਤਿੰਦਰ ਪਾਲ ਸਿੰਘ ਕਲੇਰ )-ਧਾਮ ਉਪਨਵਾਲ ਵਿਚ ਹਰ ਸਾਲ ਦੀ ਤਰ੍ਹਾਂ ਇਸ ਸਾਲ ਵੀ ਧੰਨ ਧੰਨ ਬਾਬਾ ਸ਼ੇਰਨਾਥ ਜੀ ਦੀ 11 ਵੀਂ ਬਰਸੀ 31 ਦਸੰਬਰ ਤੋਂ 1 ਜਨਵਰੀ ਤੱਕ ਬਹੁਤ ਸ਼ਰਧਾ ਨਾਲ ਮਨਾਈ ਜਾ ਰਹੀ। ਇਸ ਸਬੰਧ ਵਿੱਚ ਜਾਣਕਾਰੀ ਦਿੰਦੇ ਹੋਏ ਸ਼੍ਰੀ ਸਰਪੰਚ ਉਪਨਵਾਲ ਨੇ ਦੱਸਿਆ ਕਿ ਇਨ੍ਹਾਂ ਬਰਸੀ ਸਮਾਗਮਾਂ ਵਿੱਚ ਪੰਜਾਬ ਦੇ ਪ੍ਰਸਿੱਧ ਕਲਾਕਾਰ ਪਹੁੰਚ ਰਹੇ ਹਨ। ਉਨ੍ਹਾਂ ਦੱਸਿਆ ਕਿ ਇਸ ਮੌਕੇ ਅਵਤਾਰ ਮੁਸਾਫਿਰ, ਨਿਰਮਲ ਨਿੰਮਾ, ਪੰਮਾ ਝਾਂਡੀਆ, ਪੰਮਾ ਰੱਤੇਵਾਲ, ਸੁਰਿੰਦਰ ਟਕਾਰਲਾ, ਮਿੰਟੂ ਟਕਾਰਲਾ, ਕਰਨ



ਜੰਡੀ, ਸੰਦੀਪ ਉਪਨਵਾਲ ਆਪਣੀ ਗੀਤਾਂ ਨਾਲ ਬਾਬਾ ਜੀ ਦੇ ਦਰਬਾਰ ਤੇ ਹਾਜ਼ਰੀ ਲਗਾਉਣਗੇ। ਇਸ ਤੋਂ ਉਪਰੰਤ ਪੰਜਾਬ ਦੇ ਪ੍ਰਸਿੱਧ ਕਲਾਕਾਰ ਦੁਰਗਾ ਰੰਗੀਲਾ 1 ਜਨਵਰੀ ਨੂੰ ਦੁਪਿਹਰ 12.30 ਵਜੇ ਆਪਣਾਂ ਪ੍ਰੋਗਰਾਮ ਪੇਸ਼ ਕਰਨਗੇ। ਉਨ੍ਹਾਂ ਇਲਾਕੇ ਦੀਆਂ ਸੰਗਤਾਂ ਨੂੰ ਬਾਬਾ ਜੀ ਦੇ ਦਰਬਾਰ ਤੇ ਪਹੁੰਚ ਕੇ ਆਪਣੀ ਹਾਜ਼ਰੀ ਲਵਾਉਣ ਅਤੇ ਅਸ਼ੀਰਵਾਦ ਅਸ਼ੀਰਵਾਦ ਪ੍ਰਾਪਤ ਕਰੋ। ਉਨ੍ਹਾਂ ਦੱਸਿਆ ਕਿ ਇਸ ਮੌਕੇ ਤੇ ਬਾਬਾ ਜੀ ਦੇ ਅਟੁੱਟ ਲੰਗਰ ਵਰਤਾਏ ਜਾਣਗੇ।

for more news visit:  
[www.samajweekly.com](http://www.samajweekly.com)

# ਕਬੱਡੀ ਦੀ ਕਸਤੂਰੀ ਕਬੱਡੀ ਪ੍ਰਮੋਟਰ ਕਾਲਾ 'ਬਾਗੜੀਆਂ'

ਬਾਗੜੀਆਂ (ਹਰਜਿੰਦਰ ਪਾਲ ਛਾਬੜਾ) ਕਾਲੇ ਦਾ ਪੂਰਾ ਨਾਮ ਬਲਵਿੰਦਰ ਸਿੰਘ ਹੈ। 'ਓਨੀ' ਉਹਦੀ ਗੋਤ ਹੈ। ਪਰ ਪੂਰੇ ਨਾਮ ਨੂੰ ਕੋਈ ਵਿਰਲਾ-ਟਾਂਵਾ ਜਾਣਦਾ ਹੈ। ਛੋਟੇ ਨਾਮ ਤੋਂ ਬੱਚਾ-ਬੱਚਾ ਵਾਕਿਫ ਹੈ। ਜਿਵੇਂ ਬਲਵਿੰਦਰ ਸਿੰਘ ਨੂੰ ਬਹੁਤ ਘੱਟ ਲੋਕ ਜਾਣਦੇ ਹਨ ਪਰ 'ਫਿੱਛੂ' ਨੂੰ ਸਾਰਾ ਕਬੱਡੀ ਜਗਤ ਜਾਣਦਾ ਹੈ।

ਤਲਵੰਡੀ ਚੌਧਰੀਆਂ ਦੇ ਬਲਵਿੰਦਰ ਸਿੰਘ ਨੂੰ ਕੋਈ ਨਹੀਂ ਜਾਣਦਾ 'ਤੁੜ' ਨੂੰ ਸਾਰੇ ਜਾਣਦੇ ਹਨ; ਬਿਲਕੁਲ ਇਵੇਂ ਹੀ ਬਲਵਿੰਦਰ ਸਿੰਘ 'ਓਨੀ' ਨੂੰ ਬਹੁਤ ਘੱਟ ਜਾਣਦੇ ਹਨ ਪਰ ਕਾਲਾ 'ਬਾਗੜੀਆਂ' ਕਬੱਡੀ ਦੀ ਦੁਨੀਆ ਵਿੱਚ ਹਰਮਨ ਪਿਆਰਾ ਨਾਮ ਹੈ। ਕਾਲੇ 'ਬਾਗੜੀਆਂ' ਨੂੰ ਪਹਿਲਾਂ ਖਿਡਾਰੀ ਕਰਕੇ ਤੇ ਹੁਣ ਕਬੱਡੀ ਦੇ ਪ੍ਰਮੋਟਰ ਕਰਕੇ ਕਬੱਡੀ ਦੁਨੀਆ ਜਾਣਦੀ ਹੈ। ਕਾਲੇ ਦਾ ਕੱਦ ਦਰਮਿਆਨਾ, ਰੰਗ ਕੱਤੇ ਦੀ ਕਪਾਹ ਵਰਗਾ ਚਿਹਰਾ ਪੂਰਨਮਾਸ਼ੀ ਦੇ ਚੰਨ ਵਰਗਾ ਗੋਲਾ ਹੈ। ਉਸਦੇ ਬੋਲਾਂ ਵਿੱਚ ਸਿਆਣਪ ਦਾ ਰੰਗ ਤੇ ਚੜ੍ਹਦੀ ਕਲਾ ਹੁੰਦੀ ਹੈ। ਮੈਂ ਪੁੱਛਿਆ, ਇੰਨੇ ਗੋਰੇ ਰੰਗ ਵਾਲੇ ਬੱਚੇ ਦਾ ਨਾਮ ਕਾਲਾ ਕਿਵੇਂ ਹੋ ਗਿਆ ਕਹਿੰਦਾ ਪੱਡਾ ਸਾਹਬ, ਦਾਦੀ ਨੂੰ ਪਤਾ ਹੋਊ। ਸ਼ਾਇਦ ਨਜ਼ਰ ਨਾ ਲੱਗ ਜਾਵੇ। ਮੈਂ ਸੋਚਿਆ। ਪਰ ਕਾਲਾ ਕਬੱਡੀ ਦੇ ਅਸਮਾਨ ਵਿੱਚ ਚੰਨ ਵਾਂਗ ਚਮਕੇਗਾ, ਦਾਦੀ ਨੇ ਸੋਚਿਆ ਵੀ ਨਹੀਂ ਹੋਣਾ। ਸਿਆਣੇ ਸੱਚ ਕਹਿੰਦੇ ਨੇ ਕਿ ਬਜ਼ੁਰਗਾਂ ਦਾ ਪਿਆਰ, ਅਸੀਸਾਂ ਤੇ ਸ਼ੱਭ ਕਾਮਨਾਵਾਂ ਬੰਦੇ ਨੂੰ ਕਿਤੇ ਦਾ ਕਿਤੇ ਲੈ ਜਾਂਦੀਆਂ ਹਨ। ਕਾਲੇ ਦਾ ਜਨਮ ਸੰਨ 1981 ਦੇ ਪਹਿਲੇ ਮਹੀਨੇ ਦੀ ਪਹਿਲੀ ਤਰੀਕ ਨੂੰ ਮਾਤਾ ਜਸਵੀਰ ਕੌਰ ਦੀ ਕੁੱਖੋਂ ਪਿਤਾ ਸ੍ਰ ਅਜੀਤ ਸਿੰਘ ਦੇ ਘਰ ਪਿੰਡ ਬਾਗੜੀਆਂ ਜਿਲ੍ਹਾ ਕਪੂਰਥਲਾ ਵਿੱਚ ਹੋਇਆ। ਪੰਜ ਜਮਾਤਾਂ ਪਿੰਡ ਦੇ ਪ੍ਰਾਇਮਰੀ ਸਕੂਲ ਤੋਂ ਪਾਸ ਕੀਤੀਆਂ। ਮੈਟ੍ਰਿਕ ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ ਭੋਗਪੁਰ ਤੋਂ ਕੀਤੀ। ਇਹਨਾਂ ਸਮਿਆਂ ਵਿੱਚ ਉਹਦੇ ਸਾਹਾਂ ਵਿੱਚ ਕਬੱਡੀ, ਕਬੱਡੀ ਦਾ ਉਚਾਰਨ ਇਵੇਂ ਰਲ ਗਿਆ ਸੀ ਜਿਵੇਂ ਸੀਰੋਵਾਲ ਦੇ ਇਲਾਕੇ ਦੀ ਸ਼ੱਕਰ ਵਿੱਚ ਦੇਸੀ ਘਿਓ ਕਬੱਡੀ ਦੀ ਗੁੜ੍ਹਤੀ ਉਸਨੂੰ ਕਬੱਡੀ ਖਿਡਾਰੀ ਅਜੇਬ ਸਿੰਘ ਨੇ ਦਿੱਤੀ। ਉਸ ਦੀਆਂ ਕਬੱਡੀ ਦੀਆਂ ਕਹਾਣੀਆਂ, ਲਾਗਲੇ ਪਿੰਡਾਂ ਸਕੂਲਾਂ ਸੱਥਾਂ ਵਿੱਚ ਹੋਣ ਲੱਗੀਆਂ। ਕਬੱਡੀ ਦਾ ਨਾਮੀ ਕੋਚ ਸ੍ਰ ਰੁਪਿੰਦਰ ਸਿੰਘ ਸੈਣੀ ਉਹਨਾਂ

ਦਿਨੀਂ ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ ਭੋਗਪੁਰ ਵਿੱਚ ਬਤੌਰ ਡੀ.ਪੀ. ਦੀ ਪੋਸਟ ਤੇ ਸਨ। ਹੀਰੇ ਦੀ ਪਰਖ ਜੋਹਰੀ ਨੂੰ ਹੀ ਹੁੰਦੀ ਹੈ। ਰੁਪਿੰਦਰ ਸਿੰਘ ਨੇ ਕਾਲੇ ਤੱਕ ਪਹੁੰਚ ਕੀਤੀ। ਅਤੇ ਕਬੱਡੀ ਦੇ ਇਸ ਬੂਟੇ ਨੂੰ ਭੋਗਪੁਰ ਸਕੂਲ ਦੀ ਗਰਾਊਂਡ ਵਿੱਚ ਲਾ ਦਿੱਤਾ। ਬੱਸ ਫਿਰ ਕੀ ਸੀ ਕਾਲਾ ਕਬੱਡੀ ਤੇ ਕੋਚ ਰੁਪਿੰਦਰ ਸਿੰਘ ਘਿਓ ਖਿੱਚੜੀ ਹੋ ਗਏ। ਰੁਪਿੰਦਰ ਸਿੰਘ ਦੀ ਬਦਲੀ ਜਦੋਂ ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ ਕਰਾੜੀ ਹੋਈ ਤਾਂ ਕਾਲੇ ਦਾ ਨਾਮ ਵੀ ਕਰਾੜੀ ਸਕੂਲ ਦੇ ਰਜਿਸਟਰ ਤੇ ਲਿਖਿਆ ਗਿਆ। ਕਾਲੇ ਨੇ ਬਾਰੂਵੀਂ ਦੀ ਜਮਾਤ ਇਸੇ ਸਕੂਲ ਵਿੱਚੋਂ ਕੀਤੀ। ਮੈਂ ਰੁਪਿੰਦਰ ਸਿੰਘ ਨੂੰ ਨਿੱਜੀ ਤੌਰ ਤੇ ਜਾਣਦਾ ਹਾਂ। ਕਬੱਡੀ ਦਾ ਮੰਨਿਆ ਪ੍ਰਮੰਨਿਆ ਕੋਚ। ਉਹਦੇ ਕਬੱਡੀ ਦੇ ਕਈ ਸ਼ਗਿਰਦ ਨੈਸ਼ਨਲ, ਇੰਟਰ ਨੈਸ਼ਨਲ ਪੱਧਰ ਤੇ ਖੇਡ ਕੇ ਉੱਚ ਅਹੁਦਿਆਂ ਤੇ ਪਹੁੰਚੇ ਹਨ। ਕਾਲੇ ਦੇ ਦੱਸਣ ਮੁਤਾਬਿਕ ਰੁਪਿੰਦਰ ਸਿੰਘ ਉਹਦੇ ਲਈ 'ਦੁੱਠਾਚਾਰੀਆ' ਹੈ। ਦੋ ਸਾਲਾਂ ਵਿੱਚ ਕਾਲੇ ਦੀ ਕਬੱਡੀ ਦੀ ਰੰਗਤ ਬਦਲ ਗਈ। ਉਹ ਕਬੱਡੀ ਦੀਆਂ ਬਰੀਕੀਆਂ ਜਾਣ ਗਿਆ। ਹੁਣ ਉਹਦੀ ਕਬੱਡੀ ਇੰਵੇਂ ਸੀ ਜਿਵੇਂ ਸਾਫ ਸ਼ੀਸ਼ੇ ਵਿੱਚੋਂ ਸਾਬਣ ਲਾ ਕੇ ਧੋਤਾ, ਮੂੰਹ ਦਿਸਦਾ ਹੋਵੇ। ਜਿੰਦਗੀ ਦੇ ਇਸ ਸੁਨਹਿਰੀ ਸਮੇਂ ਉਹ ਅੰਡਰ 18 ਆਲ ਇੰਡੀਆ ਸਕੂਲ ਗੇਮਜ਼ ਤਾਮਿਲਨਾਡੂ ਦੇ ਸ਼ਹਿਰ ਸੇਲੂਮ ਖੇਡਿਆ। ਅੰਡਰ 19 ਆਲ ਇੰਡੀਆ ਮੋਗਾ ਖੇਡੀ। ਕਾਲੇ ਦੇ ਦਾਦੇ ਸ੍ਰ ਸਰਦਾਰ ਸਿੰਘ ਨੇ 1947 ਤੋਂ ਪਹਿਲਾਂ ਪਾਕਿਸਤਾਨ ਦੇ ਜਿਲ੍ਹਾ ਸਿਆਲਕੋਟ ਦੀ ਤਹਿਸੀਲ ਨਾਰੋਵਾਲ ਦੇ ਪਿੰਡ ਸੌਂਹ-ਭੱਲੋ ਦੀ ਲੰਬੜਦਾਰੀ ਅਤੇ ਸਰਪੰਚੀ ਕੀਤੀ ਹੈ। ਕਾਲੇ ਦੇ ਬਾਪ ਸ੍ਰ ਅਜੀਤ ਸਿੰਘ ਨੇ ਪਿੰਡ ਬਾਗੜੀਆਂ ਦੀ ਲੰਬੜਦਾਰੀ ਅਤੇ ਸਰਪੰਚੀ ਕੀਤੀ ਹੈ। ਕਾਲਾ ਆਪਣੀ ਖੇਡ ਕਰਕੇ ਨਾਮ ਬਣਾ ਗਿਆ ਇੱਜ਼ਤ ਕਮਾ ਗਿਆ। ਕਦੇ ਯਾਰ ਬੋਲੀ ਉਸ ਨੂੰ 'ਸਰਪੰਚ' ਵੀ ਕਹਿ ਦਿੰਦੇ ਹਨ। ਪਤਾ ਨਹੀਂ ਪਿੰਡ ਦਾ ਜਾਂ ਕਿ ਕਬੱਡੀ ਦਾ। ਉਚੇਰੀ ਪੜ੍ਹਾਈ ਲਈ ਕਾਲਾ ਮਾਸਟਰ ਗੁਰਬੱਤਾ ਸਿੰਘ ਮੈਮੋਰੀਅਲ ਕਾਲਜ ਕਰਤਾਰਪੁਰ ਦਾਖਲ ਹੋਇਆ। ਇਸ ਕਾਲਜ ਵਿੱਚ ਚਰਨਜੀਤ ਸਿੰਘ ਢਿੱਲੋਂ ਕਬੱਡੀ ਦੇ ਕੋਚ ਸਨ। ਕਾਲੇ ਦੇ ਦੱਸਣ ਮੁਜਬ ਢਿੱਲੋਂ ਸਾਹਿਬ ਆਪਣੇ ਕੱਪੜੇ ਲਾਹ ਕੇ ਖਿਡਾਰੀਆਂ ਨਾਲ ਮਿੱਟੀ ਨਾਲ ਮਿੱਟੀ ਹੁੰਦੇ ਸਨ ਤੇ ਖੇਡ ਤਕਨੀਕ ਦਾ ਹਰ ਦਾਅ ਪੇਚ ਆਪਣੇ ਸ਼ਗਿਰਦ ਨੂੰ ਦੇਣ ਵਿੱਚ ਸਫਲ



ਹੋਏ। ਕਾਲੇ ਨੇ ਗੱਲਬਾਤ ਦੌਰਾਨ ਦੱਸਿਆ ਕਿ ਕਬੱਡੀ ਕੈਂਪਾਂ ਦੌਰਾਨ ਸ੍ਰ ਸਰਦੂਲ ਸਿੰਘ ਰੰਧਾਵਾ ਕੋਲੋਂ ਪੜ੍ਹੇ ਜਿੰਦਗੀ ਦੇ ਪਾਠ ਉਸਦੀ ਜੀਵਨ ਡਾਇਰੀ ਵਿੱਚ ਅੱਜ ਵੀ ਮੂਹਰਲੀਆਂ ਸਤਰਾਂ ਵਿੱਚ ਲਿਖੇ ਪਏ ਹਨ। ਕਾਲਾ ਬਾਗੜੀਆਂ ਆਪਣੇ ਪਿੰਡ ਬਾਗੜੀਆਂ ਨੂੰ ਓਨਾ ਹੀ ਪਿਆਰ ਕਰਦਾ ਹੈ ਜਿੰਨਾ ਉਹਦੀ ਜਨਮ ਦੇਣ ਵਾਲੀ ਮਾਂ ਉਸ ਨੂੰ ਕਰਦੀ ਹੈ। ਉਸਦੇ ਪਿੰਡ ਦੀ ਚਰਚਾ ਪੰਜਾਬ ਦੇ ਹਰ ਪੰਜਾਬੀ ਦੇ ਬੁੱਲ੍ਹਾਂ ਤੇ ਹੋਵੇ, ਇਹ ਉਸਦੇ ਮਨ ਦੀਆਂ ਸੁੱਚੀਆਂ-ਸੁੱਚੀਆਂ ਸੱਧਰਾਂ ਹਨ। ਕਾਲੇ ਦੇ ਦੁੱਧ ਚਿੱਟੇ ਮਨ ਵਿੱਚ ਬਾਗੜੀਆਂ ਪਿੰਡ ਨੂੰ ਪੰਜਾਬ ਦੇ ਨਕਸ਼ੇ ਤੇ ਦੇਖਣ ਦੀ ਰੀਝ ਹੈ। ਆਖ਼ਰ ਦੇਸ਼ ਪਿਆਰ ਦਾ ਮੁੱਢ ਪਿੰਡ ਪਿਆਰ ਤੋਂ ਹੀ ਤਾਂ ਬੱਝਦਾ ਹੈ ਪ੍ਰਿੰਸੀਪਲ ਤੇਜਾ ਸਿੰਘ ਦੀ ਇਸ ਗੱਲ ਵਿੱਚ ਸਚਾਈ ਝਲਕਦੀ ਹੈ। ਉਸਨੇ ਸੰਨ 2016 ਵਿੱਚ ਆਪਣੇ ਪਿੰਡ ਕਬੱਡੀ ਦੇ ਆਲ ਓਪਨ ਦੇ ਮੁਕਾਬਲੇ ਕਰਵਾਏ। ਦੂਰ ਦਰਾਜ਼ ਤੋਂ ਆਏ ਖਿਡਾਰੀ ਜਦ ਚੰਗਾ ਮਾਣ ਸਨਮਾਨ ਲੈ ਕੇ ਵਾਪਸ ਗਏ ਤਾਂ ਕਾਲੇ ਨੂੰ ਲੱਗਾ ਜਿਵੇਂ ਉਹਦੇ ਪਿੰਡ ਨੇ ਪੰਜਾਬ ਦੇ ਮੁੱਢ ਫੁੱਟ ਗੱਭਰੂਆਂ ਦੇ ਹੱਥ ਦੁੱਧ ਦਾ ਗਿਲਾਸ ਫੜਾ ਦਿੱਤਾ ਹੋਵੇ। ਉਹਨੂੰ ਕਬੱਡੀ ਕਰਵਾ ਕੇ ਚੰਗਾ ਚੰਗਾ ਲੱਗਾ। ਪੁੰਨ ਵਰਗਾ, ਖੁਸ਼ੀ ਭਰਿਆ ਸਕੂਨ ਦੇਣ ਵਾਲਾ ਕੰਮ। ਸੰਨ 2017 ਵਿੱਚ ਖੇਡਣ ਆਏ ਖਿਡਾਰੀਆਂ ਦੀ ਗਿਣਤੀ ਵੱਧ ਗਈ। ਇਨਾਮ ਦੀ ਰਾਸ਼ੀ ਵੱਧ ਗਈ ਦਰਸ਼ਕਾਂ ਦੀਆਂ ਤਾੜੀਆਂ ਦੀ ਗੂੰਜ ਭੁਲੱਥ ਤੱਕ ਪਹੁੰਚ ਗਈ। ਸੰਨ 2019 ਦੇ ਮੁਕਾਬਲੇ ਵਿੱਚ ਐਲਾਨ ਕਰ ਦਿੱਤਾ ਕਿ ਤਿੰਨ ਖਿਡਾਰੀ ਬਾਹਰੋਂ ਖੇਡ ਸਕਦੇ ਹਨ। ਬੈਸਟ ਰੇਡਰ ਅਤੇ ਸਟਾਪਰ ਲਈ ਆਲਟੋ ਗੱਡੀਆਂ ਹੋਣਗੀਆਂ। ਇਸ ਐਲਾਨ ਨਾਲ ਖਿਡਾਰੀਆਂ ਵਿੱਚ ਗੰਢ-ਤੁੱਪ ਲਈ ਭਾਜੜਾਂ ਪੈ ਗਈਆਂ। ਆਲਟੋ ਗੱਡੀਆਂ ਦੇ ਐਲਾਨ ਨੇ ਮਿਹਨਤ ਦੀ ਰਫ਼ਤਾਰ ਨੂੰ ਹੋਰ ਤਿੱਖਿਆਂ ਕਰ ਦਿੱਤਾ।

ਟੂਰਨਾਮੈਂਟ ਵਾਲੇ ਦਿਨ ਦਰਸ਼ਕ ਵੀ ਵਹੀਰਾਂ ਘੱਤ ਕੇ ਪਹੁੰਚੇ। ਕਬੱਡੀ ਚਹੇਤਿਆਂ ਦਾ ਏਡਾ ਇਕੱਠ ਦੇਖ ਕੇ ਕਾਲੇ ਨੂੰ ਆਪਣੇ ਸੁਪਨੇ ਸਾਕਾਰ ਹੁੰਦੇ ਨਜ਼ਰ ਆਏ। 2021 ਵਾਲੀ ਚੈਂਪੀਅਨਸ਼ਿਪ ਕਾਲੇ ਨੇ ਖ਼ਾਲਸੇ ਦੀ ਜਨਮ ਭੂਮੀ ਸ੍ਰੀ ਅਨੰਦ ਪੁਰ ਸਾਹਿਬ ਦਾ ਮਾਡਲ ਸਾਹਮਣੇ ਰੱਖ ਕੇ ਕਰਵਾਈ। ਪਹਿਲਾ ਇਨਾਮ ਚਾਰ ਲੱਖ, ਦੂਜਾ ਇਨਾਮ ਤਿੰਨ ਲੱਖ ਦਿੱਤਾ ਗਿਆ। ਉੱਤਮ ਧਾਵੀ ਅਤੇ ਜਾਫੀ ਨੂੰ ਸਵਾ-ਸਵਾ ਲੱਖ ਦਿੱਤਾ ਗਿਆ। ਪੰਜਾਬ ਵਿੱਚ ਕਾਲਾ ਕਾਲਾ ਹੋ ਗਈ। ਮਾਂ-ਖੇਡ ਕਬੱਡੀ ਦਾ ਇੱਕ ਹੋਰ ਸਪੁੱਤ ਇੱਜ਼ਤ ਆਬਰੂ ਦਾ ਪਹਿਰੇਦਾਰ ਖਿਡਾਰੀਆਂ ਦਾ ਮਸੀਹਾ ਕਬੱਡੀ ਦੀ ਮਹਿਕ ਨੂੰ ਕਸਤੂਰੀ ਵਾਂਗ ਦੂਰ ਦੂਰ ਤੱਕ ਪਹੁੰਚਾਉਣ ਵਾਲਾ ਬਲਵਿੰਦਰ ਸਿੰਘ ਉਰਫ 'ਕਾਲਾ ਬਾਗੜੀਆਂ' ਪਰਮੋਟਰਾਂ ਦੀ ਸਫ ਵਿੱਚ ਆਣ ਖਲੋਤਾ। ਕਾਲੇ ਅਤੇ ਉਸਦੇ ਸਾਥੀਆਂ ਨੇ ਸੰਨ 2024 ਅਤੇ 2025 ਵਿੱਚ ਦਿਲ ਦੇ ਦਰਵਾਜ਼ੇ ਹੋਰ ਖੁੱਲ੍ਹੇ ਕਰ ਦਿੱਤੇ। ਜੇਤੂ ਟੀਮ ਨੂੰ 500000/ (ਪੰਜ) ਲੱਖ, ਉਪ ਜੇਤੂ ਟੀਮ ਨੂੰ 400000/ (ਚਾਰ) ਲੱਖ ਦੀ ਨਕਦ ਰਾਸ਼ੀ ਨਾਲ ਸਨਮਾਨ ਦਿੱਤੇ ਗਏ। ਉੱਤਮ ਧਾਵੀ ਅਤੇ ਜਾਫੀ ਨੇ ਜਦੋਂ ਲੱਖਾਂ ਦੇ ਇਕੱਠ ਵਿੱਚ ਨਿਊ ਹੌਲੈਂਡ ਟਰੈਕਟਰਾਂ ਦੀ ਸੈਲਫ ਮਾਰ ਕੇ ਰੇਸ ਦਿੱਤੀ ਤਾਂ ਉਨ੍ਹਾਂ ਨੂੰ ਲੱਗਾ ਜਿਵੇਂ ਉਹ ਸਵਰਗ ਦੀ ਸੈਰ ਕਰ ਰਹੇ ਹੋਣ। ਮਾਂ ਖੇਡ ਦੇ ਗਲੋਂ ਟਾਕੀਆਂ ਲਾਹ ਕੇ ਸ਼ਾਹੀ ਪੁਸ਼ਾਕ ਪਾਉਣ ਦਾ ਇਹ ਸਫਲ ਯਤਨ ਸੀ। ਕਾਲੇ ਦੇ ਸਾਥੀਆਂ ਨੇ ਦੱਸਿਆ ਕਿ ਇਸ ਚੈਂਪੀਅਨਸ਼ਿਪ ਨੂੰ 138000 (ਇੱਕ ਲੱਖ ਅਠੱਤੀ ਹਜ਼ਾਰ) ਦਰਸ਼ਕਾਂ ਨੇ ਮੋਬਾਈਲਾਂ ਦੀ ਸਕਰੀਨ ਤੇ ਲਾਈਵ ਦੇਖਿਆ। ਗਰਾਊਂਡ ਵਿੱਚ ਦੋ ਲੱਖ ਤੋਂ ਵੱਧ ਹੱਥ, ਤਾੜੀਆਂ ਮਾਰਨ ਵਿੱਚ ਮਸਰੂਫ ਰਹੇ। 15 ਕਿੱਲਿਆਂ ਵਿੱਚ ਮੋਟਰ ਗੱਡੀਆਂ ਇਵੇਂ ਖੜ੍ਹੀਆਂ ਰਹੀਆਂ ਜਿਵੇਂ ਕਿਸੇ ਪੀ.ਟੀ. ਮਾਸਟਰ ਨੇ ਪਰੇਅਰ ਕਰਾਉਣ ਵੇਲੇ ਵਿਦਿਆਰਥੀਆਂ ਨੂੰ ਲਾਈਨਾਂ ਵਿੱਚ ਖੜਾ ਕੀਤਾ ਹੋਵੇ। ਚੈਂਪੀਅਨਸ਼ਿਪ ਵਾਲੇ ਦਿਨ ਖਿਡਾਰੀ, ਰੈਫਰੀ, ਅੰਪਾਇਰ, ਲੇਖਕ ਪ੍ਰਬੰਧਕਾਂ ਵੱਲੋਂ ਦਿੱਤੀ ਗਈ ਯੂਨੀਫਾਰਮ ਵਿੱਚ ਸਜੇ ਰਹੇ। ਚੱਲਦੇ ਮੈਚ ਵਿੱਚ ਖਿਡਾਰੀਆਂ ਅਤੇ ਆਫੀਸ਼ੀਅਲ ਤੋਂ ਇਲਾਵਾ ਗਰਾਊਂਡ ਵਿੱਚ ਕਿਸੇ ਨੇ ਪੈਰ ਨਾ ਪਾਇਆ। ਮਾਈਕ ਤੇ ਸਿਰਫ ਚੱਲਦੇ ਮੈਚ ਦੀ ਕਹਾਣੀ ਬਿਆਨ ਹੁੰਦੀ ਰਹੀ। ਸਪਾਂਸਰਾਂ ਦੇ ਨਾਮ ਵਾਟਰ ਬ੍ਰੇਕ ਜਾਂ ਹਾਫ ਟਾਈਮ ਵਿੱਚ ਬੋਲਣ ਲਈ ਨਿਯਮ

ਨਿਰਧਾਰਤ ਕੀਤੇ ਗਏ। ਛੋਟੇ ਮੋਟੇ ਝਗੜਿਆਂ ਨੂੰ ਨਜਿੱਠਣ ਲਈ ਸਬ-ਕਮੇਟੀ ਬਣਾਈ ਗਈ। ਦਰਸ਼ਕ ਅਤੇ ਖਿਡਾਰੀਆਂ ਲਈ ਸਾਫ-ਸੁਥਰਾ ਲੰਗਰ ਦੇਖ ਕੇ ਬਾਬੇ ਨਾਨਕ ਦਾ ਵੀਹ ਰੁਪਏ ਵਾਲਾ ਲੰਗਰ ਯਾਦ ਆਉਂਦਾ ਰਿਹਾ। ਲੋਕ ਕਬੱਡੀ ਦੇਖ ਕੇ ਅਜੇ ਘਰ ਪਹੁੰਚਦੇ ਹਨ ਕਾਲੇ ਦੀਆਂ ਅੱਖਾਂ ਵਿੱਚ ਅਗਲੀ ਚੈਂਪੀਅਨਸ਼ਿਪ ਦੇ ਸੁਪਨੇ ਆ ਕੇ ਥਾਂ ਮੱਲ ਲੈਂਦੇ ਹਨ। ਕਾਲੇ ਨੇ ਦੱਸਿਆ ਕਿ ਸੰਨ 2026 ਵਿੱਚ ਕਬੱਡੀ ਦਾ ਵਰਲਡ ਕੱਪ ਫਰਵਰੀ ਦੇ ਮਹੀਨੇ ਕਰਵਾਇਆ ਜਾਵੇਗਾ। ਜੇਤੂ ਟੀਮ ਨੂੰ 1100000/ (ਗਿਆਰਾਂ ਲੱਖ) ਅਤੇ ਉਪ ਜੇਤੂ ਟੀਮ ਨੂੰ 900000/ (ਨੌਂ ਲੱਖ) ਰੁਪਏ ਦਾ ਇਨਾਮ ਦਿੱਤਾ ਜਾਵੇਗਾ। ਸੈਮੀਫਾਈਨਲ ਖੇਡੀਆਂ ਟੀਮਾਂ ਨੂੰ 700000/ (ਸੱਤ ਲੱਖ) ਅਤੇ ਕੇਵਲ ਹਿੱਸਾ ਲੈਣ ਵਾਲੀ ਹਰੇਕ ਟੀਮ ਨੂੰ 600000/ (ਛੇ ਲੱਖ) ਰੁਪਏ ਦੇ ਕੇ ਤੋਰਿਆ ਜਾਵੇਗਾ। ਉੱਤਮ ਧਾਵੀ ਤੇ ਜਾਫੀ ਦੇ ਹੱਥਾਂ ਵਿੱਚ ਨਿਊ ਹੌਲੈਂਡ ਟਰੈਕਟਰਾਂ ਦੀਆਂ ਚਾਬੀਆਂ ਖਿਡਾਰੀਆਂ ਲਈ ਖੁਸ਼ੀਆਂ ਅਤੇ ਖੇਡਿਆਂ ਦੇ ਦਰਵਾਜ਼ੇ ਖੋਲ੍ਹ ਦੇਣਗੀਆਂ। ਜੇਕਰ ਲਹਿੰਦੇ ਪੰਜਾਬ ਪਾਕਿਸਤਾਨ ਤੋਂ ਟੀਮ ਆਵੇਗੀ ਤਾਂ ਮਹਿਮਾਨਾਂ ਵਾਲਾ ਰਵੱਈਆ ਉਚੇਚੇ ਤੌਰ ਤੇ ਕੀਤਾ ਜਾਵੇਗਾ। ਏਡੇ ਮੇਲੇ ਕਰਵਾਉਣ ਲਈ ਕਾਲੇ ਦੀ ਟੀਮ ਵਿੱਚ 138 ਜਣੇ ਹਨ। ਇਹਨਾਂ ਵਿੱਚ ਸੱਜਣ ਮਿੱਤਰ, ਸਹਿਪਾਠੀ, ਪੇਂਡੂ ਅਤੇ ਵਿਦੇਸ਼ੀ ਵੱਸਦੇ ਕਰੀਬੀ ਹਨ। ਉਸਦੇ ਡਾਇਮੰਡ ਸਪਾਂਸਰ 100000/ ਰੁਪਏ ਦੀ ਕੈਟਾਗਰੀ ਵਾਲੇ ਹੁੰਦੇ ਹਨ ਅਤੇ 50000/ ਵਾਲੇ ਗੋਲਡ ਸਪਾਂਸਰ ਅਖਵਾਉਂਦੇ ਹਨ। ਇਹਨਾਂ ਦੇ ਨਾਂਵਾਂ ਦਾ ਜ਼ਿਕਰ ਪਾਣੀ ਵਾਲੀ ਬ੍ਰੇਕ ਜਾਂ ਮੈਚ ਦੇ ਅੱਧੇ ਸਮੇਂ ਦੌਰਾਨ ਕੀਤਾ ਜਾਂਦਾ ਹੈ। ਨੰਗਲ ਅੰਬੀਆਂ ਕਬੱਡੀ ਕਲੱਬ ਲਈ ਜਿੰਦਗੀ ਭਰ ਸਹਾਇਤਾ ਦੇਣੀ ਇਹ ਉਸਦਾ ਨਿਰਵਿਘਨ ਚੱਲਦਾ ਆ ਰਿਹਾ ਵਾਅਦਾ ਹੈ। ਉਹਦੇ ਦੱਸਣ ਮੁਤਾਬਿਕ ਉਹਦੇ ਖਿਡਾਰੀ ਮਨ ਨੂੰ ਚਿਣਗ ਚੁਆਤੀ ਬਾਬਾ ਜੌਹਨ ਸਿੰਘ, ਗੁਰਦਿਆਲ ਸਿੰਘ ਪੱਡਾ, ਲੱਛਰ ਬ੍ਰਦਰਜ, ਟੁੱਟ ਬ੍ਰਦਰਜ, ਪੁਰੇਵਾਲ ਬ੍ਰਦਰਜ ਹਰਜਿੰਦਰ ਸਿੰਘ ਧਨੋਆ, ਮੱਖਣ ਧਾਲੀਵਾਲ ਨੇ ਲਾਈ ਹੈ। ਉਸਨੇ ਪੰਜਾਬ ਸਟਾਈਲ ਕਬੱਡੀ ਆਲ ਓਪਨ 'ਬਾਬਾ ਹੁੰਦਾਲ ਕਬੱਡੀ ਕਲੱਬ ਬੋਪਾਰਾਏ' ਕੋਚ ਮਦਨ ਲਾਲ ਮੱਦੂ ਦੀ ਅਗਵਾਈ ਹੇਠ ਖੇਡੀ। ਚਮਿਆਰੇ ਪਿੰਡ ਦਾ ਤੁੰਨਾ, ਮੀਆਂ ਵਿੰਡ ਦਾ ਕਾਲਾ, ਖਹਿਰਿਆਂ ਦਾ ਗਗਨ, ਗੜ੍ਹੀ ਬਖਸ਼ ਦਾ ਦੀਪ, ਤੇ ਮੰਗਾ ਉਹਦੇ ਫੱਟੇ ਚ ਲੱਗੇ ਕਿੱਲ ਵਰਗੇ ਸਾਥੀ

ਸਨ। ਕਾਲੇ ਦੇ ਦੱਸਣ ਮੁਜਬ ਜਿਲ੍ਹਾ ਹੁਸ਼ਿਆਰਪੁਰ ਦੇ ਪਿੰਡ 'ਦਾਲਮ' ਵਾਲਾ ਮੈਚ ਉਹਦੀ ਜਿੰਦਗੀ ਦਾ ਯਾਦਗਾਰੀ ਮੈਚ ਹੈ। ਇਹ ਮੈਚ 'ਕਬੱਡੀ ਕਲੱਬ ਬਾਗੜੀਆਂ' ਅਤੇ ਕਬੱਡੀ ਦੇ ਜਹਾਜ਼ ਜਿੰਦਰ ਖਾਨੋਵਾਲੀਏ ਦੀ ਟੀਮ 'ਦਸਮੇਸ਼ ਕਬੱਡੀ ਕਲੱਬ ਨਕੋਦਰ' ਦਰਮਿਆਨ ਖੇਡਿਆ ਗਿਆ। ਕਾਲੇ ਦੇ ਨਾਲ ਗਗਨ ਖਹਿਰਾ, ਪਾਲਾ, ਤੇ ਜਿੰਦਰ ਲਿੰਦੜਾਂ ਰੇਡਰ ਸਨ। ਜਾਫੀਆਂ ਵਿੱਚ ਭੀਮਾ, ਬਿੰਦਰਖੀਆ, ਸੁੱਖਾ ਘੁੱਗਸ਼ੋਰ, ਬੰਤ ਤੇ ਰਘੂ ਕੁਰਾਲੀ ਸਨ। ਵਿਰੋਧੀ ਟੀਮ, ਦਸਮੇਸ਼ ਕਬੱਡੀ ਕਲੱਬ ਨਕੋਦਰ ਦੇ ਜੱਸਾ ਅੱਤੋਵਾਲ, ਪਾਲੀ ਖੋਜੇਵਾਲ, ਤੇ ਲਵਲੂ ਕਾਹਰੀ ਸਾਹਰੀ ਹਵਾ ਨੂੰ ਗੰਢਾਂ ਦੇਣ ਵਾਲੇ ਖਿਡਾਰੀ ਸਨ। ਵਿਰੋਧੀ ਟੀਮ ਦੇ ਜਾਫੀ ਤੁੰਨਾ ਚਮਿਆਰਾ, ਮਾਣੂ ਵਡਾਲਾ, ਕਾਲੂ ਮਹੇਤੂ, ਤੇ ਜੀਤਾ ਸੰਧੂ ਚੱਠਾ, ਕਿਸੇ ਕਿਲੇ ਦੀ ਕੰਧ ਨਾਲੋਂ ਘੱਟ ਨਹੀਂ ਸਨ। ਪੱਛਮ ਵਾਲੇ ਪਾਸੇ ਉੱਲਰਿਆ ਹੋਇਆ ਸੂਰਜ ਦਰਸ਼ਕਾਂ ਦਾ ਠਾਠਾਂ ਮਾਰਦਾ ਇਕੱਠ ਰੰਗ ਬਰੰਗੀਆਂ ਪੱਗਾਂ ਦਗਦੇ ਚਿਹਰੇ ਇਕੱਲੇ ਕਾਲੇ ਨੇ ਇਸ ਮੈਚ ਵਿੱਚ 26 ਕਬੱਡੀਆਂ ਪਾਈਆਂ। ਕਾਲੇ ਦੀਆਂ ਕਬੱਡੀਆਂ ਕਰਕੇ ਬਾਜ਼ੀ ਹੱਥੋਂ ਨਿੱਕਲਦੀ ਦੇਖ ਖਾਨੋਵਾਲੀਏ ਜਿੰਦਰ ਨੂੰ ਕੱਪੜੇ ਲਾਹ ਕੇ ਜਾਫ ਲਾਈਨ ਵਿੱਚ ਆਪ ਆਉਣਾ ਪਿਆ। ਪਰ ਵਕਤ ਨੇ ਉਸ ਦਿਨ ਤਾਜ ਕਾਲੇ ਦੇ ਸਿਰ ਤੇ ਰੱਖਣਾ ਸੀ। ਕਾਲੇ ਦੀਆਂ ਕਾਲੀ ਹਨੇਰੀ ਵਾਂਗ ਸੂਕਦੀਆਂ ਕਬੱਡੀਆਂ ਨੇ ਸਿਰਾ ਲਾ ਦਿੱਤਾ। ਕਾਲਾ ਕਾਲਾ ਬੱਲੇ ਬੱਲੇ ਦੇ ਬੋਲਾਂ ਨੇ ਬਹਿਜਾ, ਬਹਿਜਾ ਕਰਵਾ ਦਿੱਤੀ। ਕਾਲਾ ਤੇਜ ਰਫਤਾਰ ਪੱਥਾਂ ਦਾ ਛੋਹਲਾ ਜੋਸ਼ ਤੇ ਹੋਸ਼ ਦਾ ਸੁਮੇਲ ਡੁਆਜ ਮਾਰਨ ਵਿੱਚ ਨਿਪੁੰਨ ਹੈ। ਉਹ ਚਾਰ ਭਰਾਵਾਂ ਵਿੱਚ ਸੱਭ ਤੋਂ ਛੋਟਾ ਅਤੇ ਲਾਡਲਾ ਹੈ। ਜਦੋਂ ਮੈਂ ਬੱਚਿਆਂ ਬਾਰੇ ਪੁੱਛਿਆ ਤਾਂ ਕਹਿਣ ਲੱਗਾ, "ਪੱਡਾ ਸਾਹਬ ਵਿਆਹ ਨਹੀਂ ਕਰਵਾਇਆ, ਮਾਂ-ਖੇਡ ਕਬੱਡੀ ਲਈ ਜੀਉਂਦੇ ਹਾਂ।" ਇਹਦੇ ਨਾਲ ਹੀ ਪੱਕੀਆਂ ਮੁਹੱਬਤਾਂ ਨੇ। ਮੇਰਾ ਪਿੰਡ ਤੇ ਕਬੱਡੀ ਦੁਨੀਆ ਦੇ ਨਕਸ਼ੇ ਤੇ ਆ ਜਾਣ ਇਹੀ ਸੁਪਨਾ ਹੈ। ਬਾਕੀ ਗੱਲਾਂ ਮੈਂ ਡਾਇਰੀ ਵਿੱਚ ਨੋਟ ਕਰ ਲਈਆਂ ਸਨ, ਆਖਰੀ ਗੱਲ ਦਿਲ ਦੇ ਸਫੇ ਤੇ ਲਿਖੀ ਗਈ।

ਇੰਦਰਜੀਤ ਸਿੰਘ ਪੱਡਾ (ਲੈਕ) ਪਿੰਡ/ ਡਾ ਲੱਖਣ - ਕੇ-ਪੱਡਾ ਜ਼ਿਲ੍ਹਾ ਕਪੂਰਥਲਾ ਮੋਬ - 9815967462

**ਫ਼ਰਕ**

ਲਗਦੈ ਉੱਠ ਚੱਲਿਆ ਵਿਸ਼ਵਾਸ ਦੋਸਤੋ  
ਆਪਣੇ ਆਪ ਤੋਂ ਵੀ ।  
ਮਨ ਤਾਂ ਅੱਗੇ ਲੰਘ ਗਿਆ ਲਗਦਾ ਏ  
ਹੁਣ ਪੁੰਨ ਪਾਪ ਤੋਂ ਵੀ ।  
ਕੁੱਝ ਤਾਂ ਮੋਹ ਪ੍ਰਾਪਤ ਕਰ ਲੈਂਦੇ  
ਮਤਰੇਈਆਂ ਮਾਵਾਂ ਤੋਂ ;  
ਪਰ ਕਈ ਲੈ ਨਾ ਸਕਦੇ ਪਿਆਰ  
ਆਪਣੇ ਸਕੇ ਬਾਪ ਤੋਂ ਵੀ ।



**ਮੂਲ ਚੰਦ ਸ਼ਰਮਾ ਪ੍ਰਧਾਨ ,**  
**ਪੰਜਾਬੀ ਸਾਹਿਤ ਸਭਾ ਧੂਰੀ ਜ਼ਿਲ੍ਹਾ ਸੰਗਰੂਰ ।**  
9914836037

**ਹਰ ਇੱਕ ਨੂੰ ਪਿਆਰ ਕਰੋ**

ਸਿੱਖਾਂ ਸਿਰ ਪੱਗ, ਮੋਮਨਾਂ ਦੇ ਟੋਪੀਆਂ  
ਈਸਾਈ ਸਿਰੇ ਨੰਗੇ , ਹਿੰਦੂਆਂ ਤੇ  
ਉਹ ਬੋਧੀਆ  
ਇੱਕੋ ਫੁਲਵਾੜੀ ਦੇ, ਇਹ ਸਾਰੇ ਫੁੱਲ ਜੀ  
ਇਨਸਾਨੀਅਤ, ਨੂੰ ਕਿਉਂ ਲੋਕੀ ਗਏ ਭੁੱਲ ਜੀ

ਇੱਕੋ ਘਰ ਵਿੱਚ ਚਾਰ ਰੰਗੇ ਪੁੱਤ ਏ  
ਫੇਰ ਕਿਹੜੀ ਗੱਲ ਦਾ ਦੱਸੋਂ ਜੀ ਦੁੱਖ ਏ  
ਬੱਤੀ ਹੋ ਗਈ ਦਿਮਾਗ ਦੀ ਕਈਆ ਦੀ ਗੁੱਲ ਜੀ  
ਇਨਸਾਨੀਅਤ ਨੂੰ ਕਿਉਂ ਲੋਕੀ ਗਏ ਭੁੱਲ ਜੀ



ਧਰਮਾਂ ਦੀ ਆੜ ਵਿੱਚ ਗੁੰਡਾਗਰਦੀ  
ਨਹੀਂ ਰੱਬ ਨਾਲ ਪਿਆਰ ਬੰਦੇ ਹੁੰਦੇ ਫਰਜ਼ੀ  
ਆਮ ਬੰਦਿਆਂ ਨੂੰ ਇਹਨਾਂ ਦੀ, ਕਿਹੜੀ ਭੁੱਲ ਜੀ  
ਇਨਸਾਨੀਅਤ ਨੂੰ ਕਿਉਂ ਲੋਕੀ ਗਏ ਭੁੱਲ ਜੀ

ਪਾਉਣਾ ਟਿੱਡ ਵਿੱਚ ਕਾਨਾ ਗੁਰਮੀਤ ਇਹਨਾਂ ਮਿੱਥਿਆ  
ਖੋਚੇ ਕਿਥੋਂ ਲੋਕੇ ਆਉਂਦੇ, ਇਹੋ ਜਿਹੀ ਸਿਖਿਆ  
ਧਰਮਾਂ ਦੇ ਨਸ਼ੇ ਵਿਚ ਹੋਏ ਟੁੱਲ ਜੀ  
ਇਨਸਾਨੀਅਤ ਨੂੰ ਕਿਉਂ ਲੋਕੀ ਗਏ ਭੁੱਲ ਜੀ



**ਸ਼ਾਇਰ**  
**ਗੁਰਮੀਤ ਡੁਮਾਣਾ**  
**ਲੋਹੀਆਂ ਖਾਸ**  
**ਜਲੰਧਰ**

**ਜੀਵਨ ਜਾਚ ਸਿਖਾਉਂਦੀ ਕਵਿਤਾ**

ਜੀਵਨ ਜਾਚ ਸਿਖਾਉਂਦੀ ਕਵਿਤਾ,  
ਧਿਆਨ ਪ੍ਰਭੂ ਵੱਲ ਲਾਉਂਦੀ ਕਵਿਤਾ ।  
ਰੱਬੀ ਬੋਲ ਇਲਾਹੀ ਬਾਣੀ,  
ਜਦ ਆ ਬੋਲ ਸੁਣਾਉਂਦੀ ਕਵਿਤਾ ।

ਮਨੁੱਖੀ ਜੀਵਨ ਦੇ ਇਕ-ਇਕ ਪਲ ਨੂੰ,  
ਸੱਚ ਆਖਾਂ ਰੋਸ਼ਨਾਉਂਦੀ ਕਵਿਤਾ ।  
ਨੈਤਿਕਤਾ ਦਾ ਸਬਕ ਸਿਖਾਉਂਦੀ,  
ਉੱਚ ਕਿਰਦਾਰ ਬਣਾਉਂਦੀ ਕਵਿਤਾ ।



ਇਸ ਜੀਵਨ ਦੇ ਹਰ ਖੇਤਰ 'ਚ,  
ਪਲ-ਪਲ ਸਾਥ ਨਿਭਾਉਂਦੀ ਕਵਿਤਾ ।  
ਦੁੱਖ ਮੁਸੀਬਤ ਵਿੱਚ ਔਕੜ ਦੇ,  
ਨਾ ਕਦੀ ਪਿੱਠ ਵਿਖਾਉਂਦੀ ਕਵਿਤਾ ।

ਦਰਦ ਪੀੜ ਜੁਦਾਈ ਦੇ ਵਿੱਚ,  
ਕਵਿਤਾ ਆਉਣ ਸਹਾਰਾ ਬਣਦੀ ।  
ਵਿਆਹ ਸ਼ਾਦੀ ਕੁੜਮਾਈ ਦੇ ਵਿੱਚ,  
ਕਵਿਤਾ ਗੀਤ ਨਜ਼ਾਰਾ ਬਣਦੀ ।

ਕਿਰਤੀ ਅਤੇ ਕਿਸਾਨਾਂ ਦੇ ਲਈ,  
ਕਵਿਤਾ ਨਾਲ ਦਲੇਰੀ ਲੜਦੀ ।  
ਅਬਲਾ ਤੇ ਮਜ਼ਲੂਮਾਂ ਖਾਤਿਰ,  
ਕਵਿਤਾ ਹਿੱਕ ਤਾਣ ਕੇ ਖੜਦੀ ।

ਸੂਰਬੀਰਤਾ ਦੇ ਕਿੱਸੇ ਵੀ,  
ਕਵਿਤਾ ਵਿੱਚ ਤਰਨੁੰਮ ਘੜਦੀ ।  
ਜੇ ਕੋਈ ਨਾਲ ਮੁਹੱਬਤ ਗਾਵੇ,  
ਕਵਿਤਾ ਆਉਣ ਹੁੰਗਾਰਾ ਭਰਦੀ ।

ਕਵਿਤਾ ਵੱਲ ਜੋ ਧਿਆਨ ਲਗਾਵੇ,  
ਓਸ ਖੁਦਾ ਦੀ ਰਹਿਮਤ ਪਾਵੇ ।  
ਪਲ-ਪਲ ਧਿਆਨ ਲਿਖਣ ਵੱਲ ਲਾ ਕੇ,  
ਇਸ ਜੀਵਨ ਦਾ ਮਕਸਦ ਪਾਵੇ ।



ਕੁੱਲ ਖਲਕਤ ਆਲਮ ਦੀ ਖਾਤਿਰ,  
ਕਵਿਤਾ ਹਰ ਥਾਂ ਉੱਤੇ ਮੌਜੂਦ ।  
ਬਨਾਰਸੀ ਦਾਸ ਨਿੱਤ ਕਲਮ ਉਠਾ ਕੇ,  
ਕਵਿਤਾ ਲਿਆਉਂਦਾ ਵਿੱਚ ਵਜੂਦ ।

**ਬਨਾਰਸੀ ਦਾਸ ਅਧਿਆਪਕ ਰੱਤੋਵਾਲ**  
**ਸੰਪਰਕ: 94635-05286**  
**ਪਿੰਡ: ਰੱਤੋਵਾਲ ਤਹਿ: ਬਲਾਚੌਰ**  
**ਜਿਲ੍ਹਾ: ਐਸ ਬੀ ਐਸ ਨਗਰ ਨਵਾਂਸ਼ਹਿਰ**

**ਸਤਲੁਜ**

ਜਮੁਨਾ ਕੋਲੋਂ ਹੋਂਦ ਜਰੀ ਨਾ ਜਾਂਦੀ ਸਤਲੁਜ ਦੀ  
ਐਪਰ ਉਸ ਤੋਂ ਘੁੱਟ ਭਰੀ ਨਾ ਜਾਂਦੀ ਸਤਲੁਜ ਦੀ  
ਖੋਟੇ ਨਦੀਆਂ ਨਾਲੇ, ਬੇਸ਼ਕ ਆ ਕੇ ਵਿੱਚ ਰਲੇ,  
ਕਿਰਦਾਰ ਵਿਚੋਂ ਤਾਸੀਰ ਖਰੀ ਨਾ ਜਾਂਦੀ ਸਤਲੁਜ ਦੀ  
ਲੱਖ ਜਨੌਰਾਂ ਜਾਨਵਰਾਂ ਨੇ ਕੋਸ਼ਿਸ਼ ਕੀਤੀ ਹੈ,  
ਪਰ ਗ਼ੈਰਤ ਦੀ ਫ਼ਸਲ ਚਰੀ ਨਾ ਜਾਂਦੀ ਸਤਲੁਜ ਦੀ  
ਇਸ ਦੇ ਵਰਗੀ ਬੇਪਰਵਾਹੀ ਮੁੱਲ ਨਹੀਂ ਮਿਲਦੀ,  
ਏਸੇ ਕਰ ਕੇ ਰੀਸ ਕਰੀ ਨਾ ਜਾਂਦੀ ਸਤਲੁਜ ਦੀ  
ਦੁਨੀਆਂ ਭਰ ਦੇ ਤੈਰਾਕਾਂ ਦਾ ਆਗੂ ਜੋ ਬਣਿਆ,  
ਉਸ ਕੋਲੋਂ ਇਕ ਲਹਿਰ ਤਰੀ ਨਾ ਜਾਂਦੀ ਸਤਲੁਜ ਦੀ  
ਗੁੜਤੀ ਦੇਵਣ ਵੇਲੇ, ਮੂੰਹ ਵਿਚ ਪਾਈ, ਬਾਪੂ ਨੇ,  
ਮਨਫੀ ਖੁਦ ਚੋਂ ਬੂੰਦ ਕਰੀ ਨਾ ਜਾਂਦੀ ਸਤਲੁਜ ਦੀ  
ਇਸਦੇ ਪਾਣੀ ਅੰਦਰ ਫਿਰਿਆ ਖੰਡਾ ਸਤਿਗੁਰੂ ਮਹਿਰਮ ਦਾ,  
ਗ਼ੈਰਤ ਪਾਸੇ ਤਾਂ ਹੀ ਧਰੀ ਨਾ ਜਾਂਦੀ ਸਤਲੁਜ ਦੀ ..



**ਕੌਰ ਮਨੀ**

**ਵਰ੍ਹੇਗੰਢ ਮੁਬਾਰਕ**



**ਮਨੀਕਰਨ ਸਿੰਘ ਅਤੇ ਅਸ਼ਮੀਤ ਕੌਰ ਲੁਧਿਆਣਾ ਨੂੰ**  
**17ਵੀਂ ਵਰ੍ਹੇਗੰਢ ਦੀਆਂ ਬਹੁਤ-ਬਹੁਤ ਮੁਬਾਰਕਾਂ**

### ਬਸਪਾ ਦੀ ਪੰਜਾਬ ਸੰਭਾਲੇ ਮੁਹਿੰਮ ਨਾਲ ਜੁੜ ਕੇ ਹੀ ਮਜ਼ਦੂਰਾਂ ਦੇ ਹਿੱਤ ਸੁਰੱਖਿਤ ਹੋ ਸਕਦੇ ਹਨ: ਕਰੀਮਪੁਰੀ



**ਬੰਗਾ (ਚਰਨਜੀਤ ਸੱਲੂ),** 2 ਜਨਵਰੀ ਨੂੰ ਪੰਜਾਬ ਦੇ ਸਾਰੇ ਜਿਲ੍ਹਿਆਂ ਚ ਮਜ਼ਦੂਰਾਂ ਦੇ ਹਿੱਤਾਂ ਲਈ ਰੱਖੇ ਧਰਨੇ ਪ੍ਰਦਰਸ਼ਨ 'ਚ ਸ਼ਾਮਲ ਹੋਣ ਦਾ ਸੱਦਾ ਅੱਜ ਅਵਤਾਰ ਸਿੰਘ ਕਰੀਮਪੁਰੀ ਜੀ ਦਿੱਤਾ। ਵਿਧਾਨ ਸਭਾ ਹਲਕਾ ਬੰਗਾ ਦੇ ਪਿੰਡ ਗੋਣਾਚੁਰ ਵਿਖੇ ਬਲਾਕ ਸੰਮਤੀ ਜਿਲ੍ਹਾ ਪਰਿਸ਼ਦ ਇਲੈਕਸ਼ਨ ਦੀ ਸਮੀਖਿਆ ਅਤੇ 2 ਜਨਵਰੀ ਨੂੰ ਮਨਰੇਗਾ ਮਜ਼ਦੂਰਾਂ ਤੋਂ ਰੁਜ਼ਗਾਰ ਖੋਹੇ ਜਾਣ ਵਾਲੇ ਕੇਂਦਰ ਸਰਕਾਰ ਦੇ ਕਾਨੂੰਨ ਦੇ ਵਿਰੁੱਧ ਅਤੇ ਪੰਜਾਬ ਸਰਕਾਰ ਦੀਆਂ ਮਜ਼ਦੂਰ ਵਿਰੋਧੀ ਨੀਤੀਆਂ ਵਿਰੁੱਧ ਜ਼ਿਲ੍ਹਾ ਪੱਧਰ ਤੇ ਧਰਨਾ ਪ੍ਰਦਰਸ਼ਨ ਦੀਆਂ ਤਿਆਰੀਆਂ ਲਈ ਡਿਊਟੀਆਂ ਲਗਾਈਆਂ ਗਈਆਂ। ਇਸ ਧਰਨੇ ਪ੍ਰਦਰਸ਼ਨ

ਵਿੱਚ ਮਨਰੇਗਾ ਮਜ਼ਦੂਰਾਂ ਨੂੰ ਪਿੰਡ ਪਿੰਡ ਜਾਂ ਕਿ ਦੱਸੋ ਕਿ ਦੇਵੇਂ ਸਰਕਾਰਾਂ ਤੁਹਾਡੇ ਹੱਕਾਂ ਅਧਿਕਾਰਾਂ ਤੇ ਡਾਕੇ ਮਾਰ ਰਹੀ ਹੈ ਇਸ ਸਰਕਾਰ ਦਾ ਸਾਹਮਣਾ ਕਰਨ ਲਈ 2 ਜਨਵਰੀ ਨੂੰ ਜ਼ਿਲ੍ਹਾ ਪੱਧਰੀ ਧਰਨਾ ਪ੍ਰਦਰਸ਼ਨ ਕੀਤਾ ਜਾਵੇਗਾ। ਇਸ ਮੌਕੇ ਤੇ ਪ੍ਰਵੀਨ ਬੰਗਾ ਜੇਨ ਇੰਚਾਰਜ ਲੁਧਿਆਣਾ, ਮਾਂ ਸਤਪਾਲ ਰਟੈਂਡਾ ਪ੍ਰਧਾਨ ਬੰਗਾ, ਚਰਨਜੀਤ ਮੰਢਾਲੀ ਜਨਰਲ ਸਕੱਤਰ, ਸੁਰਜੀਤ ਸਿੰਘ ਝੰਡੇਰ ਵਰਡ ਵਾਈ ਬੀ ਐੱਸ ਪੀ ਸਪੋਰਟਰ, ਵਿਜੇ ਗੁਣਾਚੋਰ ਜ਼ਿਲ੍ਹਾ ਸਕੱਤਰ, ਅਜੀਤ ਰਾਮ ਗੁਣਾਚੋਰ ਬਜ਼ੁਰਗ ਆਗੂ, ਜਗਦੀਸ਼ ਲਾਲ ਪਹਿਲਵਾਨ, ਹਰਮੇਲ ਰਟੈਂਡਾ, ਚਰਨਜੀਤ ਸਿੰਘ ਨੰਬਰਦਾਰ ਅਤੇ ਪਿੰਡ ਗੁਣਾਚੋਰ ਦੇ ਕਈ ਵਰਕਰ ਹਾਜ਼ਰ ਹੋਏ।



### ਵਿਧਾਨ ਸਭਾ ਦੇ ਇੱਕ ਦਿਨਾਂ ਵਿਸ਼ੇਸ਼ ਸੈਸ਼ਨ ਵਿੱਚ ਡਾਕਟਰ ਨਛੱਤਰਪਾਲ ਜੀ ਵੱਲੋਂ ਸਾਕਾ ਸਰਹਿੰਦ ਚ ਸ਼ਹੀਦ ਹੋਏ ਛੋਟੇ ਸਾਹਿਬਜ਼ਾਦੇ ਅਤੇ ਮਾਤਾ ਗੁਜਰ ਕੌਰ ਜੀ ਅਤੇ ਸਿੰਘਾਂ ਨੂੰ ਸ਼ਰਧਾਂਜਲੀ ਭੇਂਟ ਕੀਤੀ ਗਈ

**ਚੰਡੀਗੜ੍ਹ (ਚਰਨਜੀਤ ਸੱਲੂ)** ਇਸ ਮੌਕੇ ਤੇ ਬੋਲਦੇ ਹੋਏ ਡਾਕਟਰ ਨਛੱਤਰ ਪਾਲ ਜੀ ਨੇ ਮਾਨਯੋਗ ਸਪੀਕਰ ਸਾਹਿਬ ਬਹੁਤ ਹੀ ਅਹਿਮ ਗੱਲ ਅੱਜ ਪੰਜਾਬ ਦੀ ਸਦਨ ਦੇ ਅੰਦਰ ਤੁਹਾਡੇ ਮਾਧਿਆਮ ਰਾਹੀਂ ਰੱਖੀ ਗਈ ਪਿਛਲੇ ਦਿਨੀ ਮੈਂ ਧੰਨਵਾਦ ਕਰਦਾ ਹਾਂ ਤੁਹਾਡਾ ਅਤੇ ਪੰਜਾਬ ਦੀ ਸਰਕਾਰ ਦਾ ਮਾਣਯੋਗ ਮੁੱਖ ਮੰਤਰੀ ਸਾਹਿਬ ਦਾ ਸਮੁੱਚੇ ਹਾਊਸ ਦਾ ਜਿਨਾਂ ਨੇ ਸ਼੍ਰੀ ਅਨੰਦਪੁਰ ਸਾਹਿਬ ਦੀ ਧਰਤੀ ਜਿੱਥੇ ਸ਼੍ਰੀ ਗੁਰੂ ਤੇਗ ਬਹਾਦੁਰ ਜੀ ਦਾ 350 ਸਾਲਾ ਸ਼ਹਾਦਤ ਦਿਵਸ ਪਹਿਲੀ ਵਾਰ ਪੰਜਾਬ ਦੀ ਅਸੈਂਬਲੀ ਚੱਲ ਕੇ ਨਤਮਸਤਕ ਹੋਏ ਉਸ ਦਿਨ ਵੀ ਬਹੁਤ ਵਧਿਆ ਇਹ ਉਪਰਾਲਾ ਸੀ ਕਿ ਗੁਰੂ ਸਾਹਿਬ ਨੇ ਉਸ ਪਵਿੱਤਰ ਧਰਤੀ ਤੋਂ ਇਸ ਦੇਸ਼ ਦੇ ਅੰਦਰ 13 ਅਪ੍ਰੈਲ 1699 ਨੂੰ ਇੱਕ ਬਹੁਤ ਵੱਡੀ ਕ੍ਰਾਂਤੀ ਇਸ ਦੇਸ਼ ਦੇ ਵਿੱਚ ਕੀਤੀ ਦੇਸ਼ ਦੇ ਅੰਦਰ ਜਿਹਨਾਂ ਲੋਕਾਂ ਨੂੰ ਲੰਬੇ ਸਮੇਂ ਤੋਂ ਲੜਨ ਦਾ, ਪੜ੍ਹ ਦਾ, ਅਤੇ ਘੋੜੇ ਤੇ ਚੜਨ ਦਾ ਰੱਬ ਦਾ ਨਾਂ ਲੈਣ ਦੀ ਮਨਾਹੀ ਅਤੇ ਹਥਿਆਰ ਚੱਕਣ ਦੀ ਮਨਾਹੀ ਸੀ ਉਹਨਾਂ ਨੂੰ ਉਹਨਾਂ ਨੇ ਲਾਮਬੰਦ ਕਰਕੇ ਇਸ ਦੇਸ਼ ਦੇ ਅੰਦਰ ਖਾਲਸਾ ਪੰਥ ਦੀ ਸਾਜਨਾ ਕੀਤੀ ਅੱਜ ਖਾਲਸਾ ਪੰਥ ਦੀ ਸਾਜਨਾ ਦੇ ਨਾਲ ਬਹੁਤ ਵੱਡੇ ਵੱਡੇ ਜਰਨੈਲ ਬਾਬਾ ਜੀਵਨ ਸਿੰਘ ਜੀ ਬਾਬਾ ਸੰਗਤ ਸਿੰਘ ਜੀ ਭਾਈ ਬਚਿੱਤਰ ਸਿੰਘ ਜੀ ਭਾਈ ਧੀਰ



ਸਿੰਘ ਜੀ ਬੀਰ ਸਿੰਘ ਜੀ ਬਹੁਤ ਮਹਾਨ ਯੋਧੇ ਪੈਦਾ ਕੀਤੇ ਅੱਜ ਇਸ ਗੱਲੋਂ ਜੇ ਦੇਸ਼ ਕਿਤੇ ਗੁਲਾਮ ਰਿਹਾ ਜੇ ਦੇਸ਼ ਦੇ 100 ਚੋਂ 85 ਬੰਦਿਆਂ ਨੂੰ ਲੜਾਈ ਲੜਨ ਦੀ ਮਨਾਹੀ ਹੋਵੇ ਤਾਂ ਮੈਂ ਇਹ ਨਹੀਂ ਕਹਿੰਦਾ ਕਿ ਲੜਾਈ ਲੜਨ ਵਾਲੇ ਕਮਜ਼ੋਰ ਸੀ ਪਰ ਲੜਾਈ ਲੜਨ ਵਾਲਿਆਂ ਦੀ ਗਿਣਤੀ ਘੱਟ ਸੀ ਇਸ ਕਰਕੇ ਅਸੀਂ ਹਾਰਦੇ ਰਹੇ ਉਹ ਗੁਰੂ ਸਾਹਿਬ ਨੇ ਸਾਰਿਆਂ ਨੂੰ ਲਾਮਬੰਦ ਕਰਕੇ ਇਸ ਦੇਸ਼ ਦੇ ਅੰਦਰ ਇਹ ਸੰਦੇਸ਼ ਉਸ ਧਰਤੀ ਤੋਂ ਦਿੱਤਾ ਕਿ "ਜਿਨ ਕੀ ਜਾਤ ਗੋਤ ਕੁੱਲ ਨਾਹੀ ਸਰਦਾਰੀ ਨ ਭਈ ਕਤਾਰੀ ਤਿਨ ਹੀ ਕੇ ਸਰਦਾਰ ਬਣਾਉ ਤਬੇ ਗੋਬਿੰਦ ਸਿੰਘ ਨਾਮ ਕਾਹਾਓ ਇਨ ਗਰੀਬ ਸਿੱਖਨ ਕੇ ਦਿਉ ਪਾਤਸ਼ਾਹੀ ਯਾਦ ਕਰੇ ਹਮਰੀ ਗੁਰਿਆਈ" ਇਹ ਜਿਹੜਾ ਅੰਦੋਲਨ ਸੀ ਗੁਰੂ ਸਾਹਿਬ ਨੇ ਉਸ ਪਵਿੱਤਰ ਧਰਤੀ ਤੋਂ ਸ਼ੁਰੂ ਕੀਤਾ ਇਸੇ ਕਰਕੇ ਜਿਹੜੇ ਉਹਨਾਂ ਦੇ

ਵਿਰੋਧੀ ਸੀ ਉਹ ਨਹੀਂ ਸੀ ਚਾਹੁੰਦੇ ਕਿ ਜਿਹੜੇ ਕੰਮੀ ਕਰਮੀ ਲੋਕ ਉਹ ਅੱਗੇ ਵਧਣ ਇਸੇ ਕਰਕੇ ਉਹਨਾਂ ਦੇ ਹਮਲੇ ਹੋਏ ਇਸੇ ਕਰਕੇ ਸਮੁੱਚਾ ਪਰਿਵਾਰ ਵਿਛੋੜਾ ਜਿਹੜਾ ਸਰਸਾ ਨਦੀ ਦੇ ਕੰਢੇ ਤੇ ਪਰਿਵਾਰ ਵਿਛੜਿਆ ਮਾਤਾ ਗੁਜਰ ਕੌਰ ਜੀ ਛੋਟੇ ਸਾਹਿਬਜ਼ਾਦੇ ਉਹ ਇੱਕ ਪਾਸੇ ਚਲੇ ਗਏ ਸ਼੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਉਹਨਾਂ ਦੇ ਵੱਡੇ ਸਾਹਿਬਜ਼ਾਦੇ ਸਮੁੱਚੇ ਸਿੰਘ ਇੱਕ ਪਾਸੇ ਚਲ ਗਏ ਮਾਤਾ ਸਾਹਿਬ ਕੌਰ ਭਾਈ ਮਨੀ ਸਿੰਘ ਇੱਕ ਪਾਸੇ ਚਲੇ ਗਏ ਤੇ ਉਸ ਧਰਤੀ ਤੋਂ ਪਰਿਵਾਰ ਵਿਛੜਿਆ ਅੱਜ ਮੈਂ ਪਿਛਲੇ ਦਿਨੀ ਬਹੁਤ ਸਾਰੀਆਂ ਸੰਗਤਾਂ ਨੇ ਜਿਹੜਾ ਪੈਦਲ ਯਾਤਰਾਵਾਂ ਕਰਕੇ ਨਤਮਸਤਕ ਹੋਵੇ ਮੇਰੀ ਸਿਹਤ ਠੀਕ ਨਹੀਂ ਸੀ ਮੈਂ ਹਸਪਤਾਲ ਵਿੱਚ ਦਾਖਲ ਸੀ ਫਿਰ ਵੀ ਮੇਰੇ ਮਨ ਵਿਚ ਖਿਆਲ ਆਇਆ ਕਿ ਮੈਂ ਉਹਨਾਂ ਮਹਾਨ ਸ਼ਖਸ਼ੀਅਤਾਂ ਯੋਧਿਆਂ ਨੂੰ ਸਮਰਪਿਤ ਪੈਦਲ ਯਾਤਰਾ ਰਾਹੀਂ ਤੋਂ ਮਾਛੀਵਾੜਾ ਸਾਹਿਬ ਜੀ ਕਰਾਂ

ਅੱਜ ਮੈਨੂੰ ਉਦਮ ਬਖਸ਼ਿਆ ਬਲ ਬਖਸ਼ਿਆ ਗੁਰੂ ਸਾਹਿਬ ਨੇ ਮੈਂ ਉਸ ਧਰਤੀ ਤੋਂ ਗਿਆ ਜਿੱਥੇ ਗੁਰੂ ਸਾਹਿਬ ਦੇ ਵੱਡੇ ਸਾਹਿਬਜ਼ਾਦੇ ਸ਼ਹੀਦ ਹੋਣ ਤੋਂ ਬਾਅਦ ਜਿਹੜਾ ਉਸ ਧਰਤੀ ਮਾਛੀਵਾੜਾ ਦੀ ਪਵਿੱਤਰ ਧਰਤੀ ਤੇ ਪਹੁੰਚੇ ਜਿੱਥੋਂ ਉਹਨਾਂ ਨੇ ਇਹ ਸ਼ਬਦ ਉਚਾਰਿਆ ਕਿ ਮਿੱਤਰ ਪਿਆਰੇ ਨੂੰ ਹਾਲ ਮੁਰੀਦਾਂ ਦਾ ਕਹਿਣਾ ਉਸ ਧਰਤੀ ਤੇ ਬੜਾ ਵੈਰਾਗਮਈ ਉਹਨਾਂ ਦਿਨਾਂ ਚ ਸਪੀਕਰ ਸਾਹਿਬ ਮਾਹੌਲ ਸੀਗਾ ਕਿ ਗੁਰੂ ਸਾਹਿਬ ਨੇ ਸਾਡੇ ਲਈ ਇਹ ਤੋਂ ਆਪਣੇ ਛੋਟੇ ਸਾਹਿਬਜ਼ਾਦੇ ਵਾਰੇ ਮਾਤਾ ਵਾਰੀ ਪਿਤਾ ਵਾਰਿਆ ਸਾਡਾ ਵੀ ਫਰਜ਼ ਬਣਦਾ ਕਿ ਉਹਨਾਂ ਦੀ ਸ਼ਹਾਦਤ ਨੂੰ ਜਿੱਥੇ ਨਤ ਮਸਤਕ ਹੋ ਰਹੇ ਹਾਂ ਉਹਨਾਂ ਦੀ ਤੇ ਸੇਧ ਲਈਏ ਜੇ ਗੁਰੂ ਸਾਹਿਬ ਨੇ ਸਾਨੂੰ ਹੁਕਮ ਲਾਇਆ ਉੱਥੇ ਦੇ ਅੱਗੇ ਵਧੀਏ ਅੱਜ ਮੇਰੀ ਇੱਕ ਬੇਨਤੀ ਤੁਹਾਡੇ ਮਾਧਿਆਮ ਰਾਹੀਂ ਮਾਨਯੋਗ ਮੁੱਖ ਮੰਤਰੀ ਸਾਹਿਬ ਨੂੰ ਬੇਨਤੀ ਕਰਦਾ ਹਾਂ ਕਿ ਜਿਨਾਂ ਨੇ ਇਸ ਦੇਸ਼ ਦੇ ਅੰਦਰ ਇੰਨੀਆਂ ਵੱਡੀਆਂ ਕੁਰਬਾਨੀਆਂ ਕੀਤੀਆਂ ਅੱਜ ਉਹਨਾਂ ਦੇ ਸਹਿਯੋਗੀ ਰਹੇ ਉਹਨਾਂ ਦੀਆਂ ਯਾਦਗਾਰਾਂ ਸਾਨੂੰ ਜਰੂਰ ਸਥਾਪਿਤ ਕਰਨੀਆਂ ਚਾਹੀਦੀਆਂ ਤਾਂ ਜੋ ਪੰਜਾਬ ਅੱਜ ਦੇਸ਼ ਉਹਨਾਂ ਤੋਂ ਸੇਧ ਲੈ ਕੇ ਉਸ ਕੋਨੇ ਤੇ ਚੱਲ ਸਕੇ ਇਸ ਉਪਰਾਲੇ ਦਾ ਮਹਿਮਾਨਯੋਗ ਸਪੀਕਰ ਸਾਹਿਬ ਤੁਹਾਡਾ ਸਮੁੱਚੇ ਹੋਸ ਦਾ ਤਹਿ ਦਿਲੋਂ ਧੰਨਵਾਦ ਕੀਤਾ।

### ਨਵਾਂ ਸਾਲ ਸਾਡੀ ਜ਼ਿੰਦਗੀ ਦੀ ਖੁੱਲ੍ਹੀ ਕਿਤਾਬ ਦਾ ਇੱਕ ਨਵਾਂ ਨਕੋਰ ਪੰਨਾ ਹੈ : ਡਾ. ਆਸ਼ੀਸ਼ ਸਰੀਨ

**ਹੁਸ਼ਿਆਰਪੁਰ (ਤਰਸੇਮ ਦੀਵਾਨਾ)** - ਨਵਾਂ ਸਾਲ ਸਾਡੀ ਜ਼ਿੰਦਗੀ ਦੀ ਖੁੱਲ੍ਹੀ ਕਿਤਾਬ ਦਾ ਇੱਕ ਨਵਾਂ ਅਤੇ ਕੋਰਾ ਪੰਨਾ ਹੈ, ਜੋ ਸਾਨੂੰ ਅਤੀਤ ਤੋਂ ਸਿੱਖਣ ਅਤੇ ਇੱਕ ਬਿਹਤਰ ਭਵਿੱਖ ਲਿਖਣ ਦਾ ਮੌਕਾ ਦਿੰਦਾ ਹੈ। ਇਹਨਾਂ ਗੱਲਾਂ ਦਾ ਪ੍ਰਗਟਾਵਾ "ਹਿਜ਼ ਐਕਸੀਲੈਂਟ ਇੰਸਟੀਚਿਊਟ ਅਤੇ ਸੇਂਟ ਕਬੀਰ ਪਬਲਿਕ ਸੀਨੀਅਰ ਸੈਕੰਡਰੀ ਸਕੂਲ, ਚੱਗਰਾ ਦੇ ਐਮਡੀ ਡਾ. ਆਸ਼ੀਸ਼ ਸਰੀਨ ਨੇ ਸਾਡੇ ਪੱਤਰਕਾਰ ਨਾਲ ਇੱਕ ਮੁਲਾਕਾਤ ਦੌਰਾਨ ਕੀਤਾ। ਉਨ੍ਹਾਂ ਕਿਹਾ ਕਿ ਸਿੱਖਿਆ ਦੇ ਖੇਤਰ ਵਿੱਚ ਆਪਣੇ ਲੰਬੇ ਤਜਰਬੇ ਵਿੱਚ ਮੈਨੂੰ ਅਹਿਸਾਸ ਹੋਇਆ ਕਿ ਹਰ ਨਵਾਂ ਸਾਲ ਯੁੱਗ ਆਪਣੇ ਆਪ ਨੂੰ ਸਮਝਣ ਅਤੇ ਸੁਧਾਰਨ ਦਾ ਇੱਕ ਅਨਮੋਲ ਮੌਕਾ ਪ੍ਰਦਾਨ ਕਰਦਾ ਹੈ। ਉਨ੍ਹਾਂ ਕਿਹਾ ਕਿ ਨਵਾਂ ਸਾਲ ਸਿਰਫ ਕੈਲੰਡਰ ਵਿੱਚ ਤਬਦੀਲੀ ਹੀ ਨਹੀਂ ਹੁੰਦਾ ਸਗੋਂ ਜ਼ਿੰਦਗੀ ਦੀਆਂ ਤਰਜੀਹਾਂ ਦਾ ਮੁੜ ਮੁਲਾਂਕਣ ਕਰਨ ਦਾ ਸਮਾਂ ਵੀ ਦਿੰਦਾ ਹੈ। ਉਨ੍ਹਾਂ ਕਿਹਾ ਕਿ ਅੱਜ ਦੇ ਤੇਜ਼-ਤਰਾਰ ਯੁੱਗ ਵਿੱਚ, ਤਕਨਾਲੋਜੀ ਤੋਂ ਪ੍ਰਭਾਵਿਤ, ਸਾਨੂੰ ਆਪਣੀ ਨੌਜਵਾਨ ਪੀੜ੍ਹੀ ਨੂੰ ਸਿਖਾਉਣ ਦੀ ਲੋੜ ਹੈ।



ਉਨ੍ਹਾਂ ਕਿਹਾ ਕਿ ਅਤੀਤ ਦੇ ਅਨੁਭਵ ਸਾਨੂੰ ਸਬਰ ਸਿਖਾਉਂਦੇ ਹਨ, ਜਦੋਂ ਕਿ ਨਵਾਂ ਸਾਲ ਸਾਨੂੰ ਨਵੀਂ ਉਰਜਾ ਨਾਲ ਅੱਗੇ ਵਧਣ ਦੀ ਹਿੰਮਤ ਵੀ ਦਿੰਦਾ ਹੈ। ਉਨ੍ਹਾਂ ਕਿਹਾ ਕਿ ਇਸ ਨਵੇਂ ਸਾਲ ਵਿੱਚ, "ਬਦਲਾਅ ਨੂੰ ਆਪਣਾ ਧਰ ਆਪਣੀਆਂ ਜੜ੍ਹਾਂ ਅਤੇ ਕਦਰਾਂ-ਕੀਮਤਾਂ ਨੂੰ ਨਾ ਛੱਡੋ।" ਆਓ ਇਸ ਸਾਲ ਸਿਰਫ ਦਿਲਾਸਾ ਅਤੇ ਆਰਾਮ ਦੀ ਭਾਲ ਨਾ ਕਰੀਏ, ਸਗੋਂ ਬਿਹਤਰ ਕਾਰਜ ਅਤੇ ਵਧੇਰੇ ਸੰਵੇਦਨਸ਼ੀਲ ਸਮਾਜ ਬਣਾਉਣ ਦਾ ਸੰਕਲਪ ਲਈਏ। ਉਨ੍ਹਾਂ ਕਿਹਾ ਕਿ ਜੇਕਰ ਸਾਡੇ ਇਰਾਦੇ ਸਾਫ ਹਨ ਅਤੇ ਸਾਡਾ ਇਰਾਦਾ ਮਜ਼ਬੂਤ ਹੈ, ਤਾਂ ਹਰ ਸਾਲ ਪਿਛਲੇ ਸਾਲ ਨਾਲੋਂ ਵੀ ਬਿਹਤਰ ਹੋਵੇਗਾ।



### ਪੀ.ਐੱਨ.ਡੀ.ਟੀ. ਐਕਟ ਦੀ ਉਲੰਘਣਾ ਕਰਨ ਵਾਲਿਆਂ 'ਤੇ ਸਿਹਤ ਵਿਭਾਗ ਦੀ ਤਿੱਖੀ ਨਜ਼ਰ : ਸਿਵਲ ਸਰਜਨ ਡਾ. ਗੁਰਿੰਦਰਜੀਤ ਸਿੰਘ

● ਸਿਹਤ ਵਿਭਾਗ ਭਰੂਣ ਹੱਤਿਆ ਵਰਗੀ ਸਮਾਜਿਕ ਬੁਰਾਈ ਨੂੰ ਜੜ੍ਹੋਂ ਖਤਮ ਕਰਨ ਲਈ ਗੰਭੀਰ: ਡਾ. ਹਰੀਸ਼ ਕਿਰਪਾਲ ● ਜ਼ਿਲ੍ਹਾ ਪੀ.ਸੀ.ਪੀ.ਐਨ.ਡੀ.ਟੀ. ਸਲਾਹਕਾਰ ਕਮੇਟੀ ਦੀ ਮੀਟਿੰਗ ਆਯੋਜਿਤ

**ਨਵਾਂਸ਼ਹਿਰ (ਜਤਿੰਦਰ ਪਾਲ ਸਿੰਘ ਕਲੇਰ)** ਸਿਵਲ ਸਰਜਨ ਡਾ. ਗੁਰਿੰਦਰਜੀਤ ਸਿੰਘ ਦੀ ਪ੍ਰਧਾਨਗੀ ਹੇਠ ਅੱਜ ਜ਼ਿਲ੍ਹਾ ਪੀ.ਸੀ.ਪੀ.ਐਨ.ਡੀ.ਟੀ. ਸਲਾਹਕਾਰ ਕਮੇਟੀ ਦੀ ਮੀਟਿੰਗ ਹੋਈ, ਜਿਸ ਵਿਚ ਪੀ.ਸੀ.ਪੀ.ਐਨ.ਡੀ.ਟੀ. ਨੂੰ ਸਖਤ ਨਾਲ ਲਾਗੂ ਕਰਨ ਉੱਤੇ ਵਿਚਾਰ-ਚਰਚਾ ਕੀਤੀ ਗਈ। ਇਸ ਤੋਂ ਪਹਿਲਾਂ ਕਾਰਜਕਾਰੀ ਪੀ.ਐਨ.ਡੀ.ਟੀ. ਕੋਆਰਡੀਨੇਟਰ ਡਾ. ਹਰਨੇਕ ਸਿੰਘ ਨੇ ਜ਼ਿਲ੍ਹਾ ਸਲਾਹਕਾਰ ਕਮੇਟੀ ਦੇ ਮੈਂਬਰਾਂ ਨੂੰ ਰਜਿਸਟ੍ਰੇਸ਼ਨ ਨਵਿਆਉਣ ਸਮੇਤ ਮੀਟਿੰਗ ਦੇ ਵੱਖ-ਵੱਖ ਏਜੰਡਿਆਂ ਸਬੰਧੀ ਵਿਸਥਾਰਪੂਰਵਕ ਜਾਣਕਾਰੀ ਦਿੱਤੀ। ਇਸ ਮੌਕੇ ਸਿਵਲ ਸਰਜਨ ਡਾ. ਗੁਰਿੰਦਰਜੀਤ ਸਿੰਘ ਨੇ ਕਿਹਾ ਕਿ ਜ਼ਿਲ੍ਹੇ ਅੰਦਰ ਪੀ.ਸੀ.ਪੀ.ਐਨ.ਡੀ.ਟੀ. ਐਕਟ ਨੂੰ ਸਖਤੀ ਨਾਲ ਲਾਗੂ ਕੀਤਾ



ਜਾ ਰਿਹਾ ਹੈ ਅਤੇ ਜੇ ਵੀ ਇਸ ਐਕਟ ਦੀ ਉਲੰਘਣਾ ਕਰਦਾ ਫਤਿਆ ਗਿਆ ਤਾਂ ਉਸ ਖਿਲਾਫ ਸਖਤ ਕਾਨੂੰਨੀ ਕਾਰਵਾਈ ਕੀਤੀ ਜਾਵੇਗੀ। ਡਾ. ਸਿੰਘ ਨੇ ਜ਼ਿਲ੍ਹਾ ਸਲਾਹਕਾਰ ਕਮੇਟੀ ਦੇ ਸਮੂਹ ਮੈਂਬਰਾਂ ਨੂੰ ਅਪੀਲ ਕੀਤੀ ਕਿ ਜ਼ਿਲ੍ਹੇ ਅੰਦਰ ਲਿੰਗ ਅਨੁਪਾਤ ਦੇ ਪਾੜੇ ਨੂੰ ਘੱਟ ਕਰਨ ਲਈ ਸਮਾਜ ਅੰਦਰ ਜਾਗਰੂਕਤਾ ਪੈਦਾ ਕਰਨ ਲਈ ਹਰ

ਵਰਗ ਦਾ ਸਹਿਯੋਗ ਲਿਆ ਜਾਵੇ। ਉਨ੍ਹਾਂ ਦੱਸਿਆ ਕਿ ਪੀ.ਸੀ.ਪੀ.ਐਨ.ਡੀ.ਟੀ. ਐਕਟ ਦੀ ਉਲੰਘਣਾ ਕਰਨ ਵਾਲਿਆਂ 'ਤੇ ਸਿਹਤ ਵਿਭਾਗ ਦੀ ਤਿੱਖੀ ਨਜ਼ਰ ਹੈ ਅਤੇ ਜ਼ਿਲ੍ਹੇ ਵਿਚ ਨਿਰੰਤਰ ਅਲਟਰਾਸਾਊਂਡ ਸੈਂਟਰਾਂ ਦੀ ਚੈਕਿੰਗ ਕੀਤੀ ਜਾ ਰਹੀ ਹੈ। ਇਸ ਮੌਕੇ ਜ਼ਿਲ੍ਹਾ ਪਰਿਵਾਰ ਭਲਾਈ ਅਫਸਰ ਡਾ. ਹਰੀਸ਼ ਕਿਰਪਾਲ ਨੇ

ਦੱਸਿਆ ਕਿ ਸਿਹਤ ਵਿਭਾਗ ਭਰੂਣ ਹੱਤਿਆ ਵਰਗੀ ਸਮਾਜਿਕ ਬੁਰਾਈ ਨੂੰ ਜੜ੍ਹੋਂ ਖਤਮ ਲਈ ਪੂਰੀ ਤਰ੍ਹਾਂ ਗੰਭੀਰ ਹੈ, ਜਿਸ ਲਈ ਜ਼ਿਲ੍ਹੇ ਵਿਚ ਪੀ.ਸੀ. ਐੱਡ ਪੀ.ਐਨ.ਡੀ.ਟੀ. ਐਕਟ ਦੀ ਉਲੰਘਣਾ ਕਰਨ ਵਾਲਿਆਂ ਨੂੰ ਬਖਸ਼ਿਆ ਨਹੀਂ ਜਾਵੇਗਾ। ਉਨ੍ਹਾਂ ਦੱਸਿਆ ਕਿ ਇਸ ਮੁਹਿੰਮ ਵਿਚ ਹੋਰ ਤੇਜ਼ੀ ਲਿਆਉਣ ਲਈ ਪੰਜਾਬ ਸਰਕਾਰ ਵੱਲੋਂ ਲਿੰਗ ਨਿਧਾਰਣ ਟੈਸਟ ਕਰਨ ਵਾਲੇ ਕੇਂਦਰਾਂ ਵਿਰੁੱਧ ਕਾਰਵਾਈ ਕਰਨ ਲਈ ਪੀ.ਸੀ. ਐੱਡ ਪੀ.ਐਨ.ਡੀ.ਟੀ. ਐਕਟ ਦਰਜ ਹੋਣ 'ਤੇ ਫਰਜ਼ੀ ਮਰੀਜ਼ ਨੂੰ 1 ਲੱਖ ਰੁਪਏ ਤੇ ਸੂਚਨਾ ਦੇਣ ਵਾਲੇ ਨੂੰ 50,000 ਰੁਪਏ ਦੀ ਇਨਾਮੀ ਰਾਸ਼ੀ ਦੇਣ ਦਾ ਐਲਾਨ ਕੀਤਾ ਹੋਇਆ ਹੈ, ਜਿਸ ਉਪਰੰਤ ਸਕੈਨਿੰਗ ਕੇਂਦਰਾਂ ਦੀ ਕਾਰਗੁਜ਼ਾਰੀ ਵਿਚ ਕਾਫੀ ਹੱਦ ਤੱਕ ਸੁਧਾਰ ਹੋਇਆ ਹੈ ਪਰ ਅਜੇ ਹੋਰ ਵੀ ਸਖਤੀ ਦੀ ਲੋੜ ਹੈ।



# ਪਾਵਰਕਾਮ ਦੇ ਆਊਟਸੋਰਸ ਸਪੋਟ ਬਿਲਿੰਗ ਮੀਟਰ ਰੀਡਰਾਂ ਨੂੰ ਪੱਕਾ ਕਰੇ ਸਰਕਾਰ ਗੋਲਡੀ ਪੁਰਖਾਲੀ

ਰੋਪੜ (ਚਰਨਜੀਤ ਸੱਲੂ) ਬਹੁਜਨ ਸਮਾਜ ਪਾਰਟੀ ਦੇ ਸਾਬਕਾ ਜ਼ਿਲ੍ਹਾ ਪ੍ਰਧਾਨ ਗੋਲਡੀ ਪੁਰਖਾਲੀ ਨੇ ਪ੍ਰੈਸ ਨੂੰ ਜਾਣਕਾਰੀ ਦਿੰਦੇ ਹੋਏ ਕਿਹਾ ਕਿ ਪਾਵਰਕਾਮ ਦੇ ਆਊਟਸੋਰਸ ਸਪੋਟ ਬਿਲਿੰਗ ਮੀਟਰ ਰੀਡਰਾਂ ਦੀ ਹੜਤਾਲ ਪਿਛਲੇ 42 ਦਿਨਾਂ ਤੋਂ ਚੱਲ ਰਹੀ ਹੈ। ਮੁਲਾਜਮ ਆਪਣੀਆਂ ਮੰਗਾਂ ਦਾ ਹੱਲ ਕਰਵਾਉਣ ਲਈ ਪਿਛਲੇ 12 ਦਿਨਾਂ ਤੋਂ ਪਾਵਰਕਾਮ ਦੇ ਹੈੱਡ ਆਫਿਸ ਪਟਿਆਲਾ ਅੱਗੇ ਪੱਕਾ ਧਰਨਾ ਲਗਾ ਕੇ ਬੈਠੇ ਹਨ। ਦੋ ਦਿਨ ਦੀ ਭੁੱਖ ਹੜਤਾਲ ਵੀ ਕੀਤੀ ਗਈ ਸੀ। ਇਸ ਸਮੇਂ ਪੰਜਾਬ ਵਿੱਚ ਕੜਾਕੇ ਦੀ ਠੰਡ ਪੈ ਰਹੀ ਹੈ। ਠੰਡ ਵਿੱਚ ਆਮ ਜਨਜੀਵਨ ਪ੍ਰਭਾਵਿਤ ਹੋ ਰਿਹਾ ਹੈ। ਪਰੰਤੂ ਵਿਭਾਗ ਦੇ ਕਿੱਨੇ ਹੀ ਅਫਸਰ ਜਿਨ੍ਹਾਂ ਅੱਗੇ ਇਸ ਠੰਡ ਵਿੱਚ ਧਰਨਾ ਚੱਲ ਰਿਹਾ ਹੈ। ਉਹ ਇਸ ਹੋ ਰਹੇ ਮਨੁੱਖੀ ਅਧਿਕਾਰਾਂ ਦੇ ਘਾਣ ਤੋਂ

ਅਣਜਾਣ ਬਣੇ ਬੈਠੇ ਹਨ। ਵੈਸੇ ਤਾਂ ਇਹ ਮੁਲਾਜਮ ਆਪਣੀ ਡਿਊਟੀ ਵੀ ਕੜਾਕੇ ਦੀ ਠੰਡ ਅਤੇ ਅੱਤ ਦੀ ਗਰਮੀ ਵਿੱਚ ਕਰਕੇ ਵਿਭਾਗ ਵਿੱਚ ਸੇਵਾ ਨਿਭਾ ਰਹੇ ਹਨ। ਇਹ ਮੁਲਾਜਮ ਕੜਾਕੇ ਦੀ ਠੰਡ, ਗਰਮੀ, ਬਰਸਾਤਾਂ ਦੇ ਮੌਸਮ ਵਿੱਚ ਘਰ-ਘਰ, ਦੁਕਾਨਾਂ, ਹਸਪਤਾਲ, ਟਾਵਰਾਂ, ਟੈਪਰੇਰੀ ਮੀਟਰਾਂ, ਜੀ.ਟੀ. ਮੀਟਰਾਂ, ਸੋਲਰ ਮੀਟਰਾਂ ਦੇ ਬਿਜਲੀ ਬਿੱਲ ਬਣਾ ਕੇ ਖਪਤਕਾਰਾਂ ਤੱਕ ਹਰ ਰੋਜ਼ ਪਹੁੰਚਾਉਂਦੇ ਹਨ। ਇਨ੍ਹਾਂ ਮੁਲਾਜਮਾਂ ਦੀ ਬਿਲਿੰਗ ਦਾ ਸਿੱਧਾ ਸਬੰਧ ਵਿਭਾਗ ਦੇ ਰੈਵੀਨਿਊ ਨਾਲ ਹੈ। ਬਿਜਲੀ ਬਿੱਲ ਬਣਨ ਉਪਰੰਤ ਹੀ ਵਿਭਾਗ ਕੋਲ ਪੈਸਾ ਇਕੱਠਾ ਹੁੰਦਾ ਹੈ। ਪਰੰਤੂ ਇਹ ਮੁਲਾਜਮ ਆਪ ਗਰੀਬੀ ਵਿੱਚੋਂ ਗੁਜਰ ਕੇ ਜਿੰਦਗੀ ਵਤੀਤ ਕਰਨ ਲਈ ਮਜਬੂਰ ਹਨ ਇਨ੍ਹਾਂ ਦਾ ਆਰਥਿਕ ਸ਼ੋਸ਼ਣ ਲਗਾਤਾਰ ਪਿਛਲੇ 12 ਸਾਲਾਂ ਤੋਂ ਹੋ ਰਿਹਾ



ਹੈ। ਇਸ ਕੰਮ ਨੂੰ ਕਰਨ ਤੇ ਇਨ੍ਹਾਂ ਮੁਲਾਜਮਾਂ ਦਾ ਪ੍ਰੀ ਮਹੀਨਾ 4000 ਰੁਪਏ ਦਾ ਪੈਟਰੋਲ ਖਰਚ ਹੋ ਜਾਂਦਾ ਹੈ। ਵਿਭਾਗ ਦਾ ਖਪਤਕਾਰਾਂ ਤੱਕ ਬਿਜਲੀ ਬਿੱਲ ਵੀ ਆਨਲਾਈਨ ਸਾਫਟਵੇਅਰ ਅਤੇ ਆਨਲਾਈਨ ਵਿਧੀ ਰਾਹੀਂ ਬਣਦਾ ਹੈ। ਉਸ ਲਈ ਜੇ ਮੋਬਾਈਲ ਅਤੇ ਇੰਟਰਨੈੱਟ ਦਾ ਪ੍ਰੀ ਮਹੀਨਾ 1000 ਰੁਪਏ ਖਰਚ ਵੀ ਇਹ ਮੀਟਰ ਰੀਡਰ ਆਪਣੀ ਜੇਬ

ਵਿੱਚੋਂ ਹੀ ਕਰਦੇ ਹਨ। ਭਾਵ ਕਿ ਮਹੀਨੇ ਦਾ ਬਿਲਿੰਗ ਕਰਨ ਤੇ 5000 ਖਰਚ ਆਉਂਦਾ ਹੈ। ਦੂਜੇ ਪਾਸੇ ਇਨ੍ਹਾਂ ਨੂੰ ਤਨਖਾਹ 5000 ਤੋਂ 6000 ਰੁਪਏ ਦੇ ਕੇ ਸ਼ੋਸ਼ਣ ਲਗਾਤਾਰ ਪਿਛਲੇ 12 ਸਾਲਾਂ ਤੋਂ ਚੱਲ ਰਿਹਾ ਹੈ। ਜਦੋਂ ਵੀ ਉੱਚ ਅਧਿਕਾਰੀਆਂ ਦੇ ਧਿਆਨ ਵਿੱਚ ਇਸ ਮਸਲੇ ਨੂੰ ਲਿਖਤੀ ਅਤੇ ਜੁਬਾਨੀ ਤੌਰ ਤੇ ਲਿਆਂਦਾ ਜਾਂਦਾ ਹੈ ਤਾਂ ਵਿਭਾਗ ਦੇ ਅਧਿਕਾਰੀ ਵੀ ਇਹ ਕਹਿ ਦਿੰਦੇ ਹਨ ਕਿ ਮੀਟਰ ਰੀਡਰ ਦੀ ਤਨਖਾਹ ਪ੍ਰੀ ਬਿੱਲ ਦੇ ਹਿਸਾਬ ਨਾਲ ਦਿੱਤੀ ਜਾਂਦੀ ਹੈ ਜਦੋਂ ਕਿ ਵਰਕ ਆਰਡਰ ਵਿੱਚ ਲੇਬਰ ਕਾਨੂੰਨਾਂ ਅਨੁਸਾਰ ਤਨਖਾਹ ਦੇਣ ਦਾ ਜ਼ਿਕਰ ਹੈ। ਇਨ੍ਹਾਂ ਮੁਲਾਜਮਾਂ ਨੂੰ ਦਿੱਤੀ ਜਾਂਦੀ ਤਨਖਾਹ ਦੀ ਸੈਲਰੀ ਸਲਿੱਪ ਵੀ ਜਾਰੀ ਨਹੀਂ ਕੀਤੀ ਜਾਂਦੀ ਹੈ। ਕਈ ਕੰਪਨੀਆਂ ਟੈਂਡਰ ਖਤਮ ਹੋਣ ਤੇ ਇਨ੍ਹਾਂ ਮੁਲਾਜਮਾਂ ਦੀਆਂ 6 ਮਹੀਨੇ ਦੀਆਂ ਤਨਖਾਹਾਂ ਲੈ ਕੇ ਰਵੂਚੱਕਰ ਹੋ ਗਈਆਂ ਹਨ

ਵਿਭਾਗ ਵੱਲੋਂ ਅੱਜ ਤੱਕ ਉਹ ਮਿਹਨਤਾਨਾ ਵੀ ਇਨ੍ਹਾਂ ਮੀਟਰ ਰੀਡਰਾਂ ਨੂੰ ਨਹੀਂ ਦਿੱਤਾ ਹੈ ਜਿਸ ਸਬੰਧੀ ਵਾਰ ਵਾਰ ਲਿਖਤੀ ਤੌਰ ਤੇ ਵਿਭਾਗ ਦੇ ਉੱਚ ਅਧਿਕਾਰੀਆਂ ਦੇ ਧਿਆਨ ਵਿੱਚ ਲਿਆਂਦਾ ਗਿਆ ਹੈ। ਆਰਥਿਕ ਅਤੇ ਮਾਨਸਿਕ ਤੌਰ ਤੇ ਪੀੜਤ ਇਨ੍ਹਾਂ ਮੁਲਾਜਮਾਂ ਨੂੰ ਇਨਸਾਫ ਨਾ ਮਿਲਣ ਕਾਰਣ ਮਜਬੂਰੀ ਵੱਸ ਇਨ੍ਹਾਂ ਮੁਲਾਜਮਾਂ ਨੂੰ ਸੰਘਰਸ਼ ਕਰਨ ਲਈ ਮਜਬੂਰ ਹੋਣਾ ਪਿਆ। ਆਪਣੀਆਂ ਵੱਖ ਵੱਖ ਹੱਕੀ ਮੰਗਾਂ ਦਾ ਹੱਲ ਕਰਵਾਉਣ ਦੀ ਮੰਗ ਕਰ ਰਹੇ ਇਨ੍ਹਾਂ ਮੀਟਰ ਰੀਡਰਾਂ ਦੀਆਂ ਮੰਗਾਂ ਹੱਲ ਕਰਨ ਦੀ ਬਜਾਏ ਇਨ੍ਹਾਂ ਮੀਟਰ ਰੀਡਰਾਂ ਨੂੰ ਵਾਰਨਿੰਗ ਪੱਤਰ, ਟਰਮੀਨੇਟ ਪੱਤਰ, ਸਪੋਟ ਬਿਲਿੰਗ ਆਈ. ਡੀ. ਬੰਦ ਕਰਕੇ ਇਨ੍ਹਾਂ ਦੀ ਥਾ ਨਵੇਂ ਮੀਟਰ ਰੀਡਰਾਂ ਦੀ ਭਰਤੀ ਕਰਕੇ ਹੋਰ ਮਨੁੱਖੀ ਅਧਿਕਾਰਾਂ ਦਾ ਘਾਣ ਲਗਾਤਾਰ ਜਾਰੀ ਹੈ। ਮੀਟਰ ਰੀਡਰਾਂ ਵੱਲੋਂ ਹੋ ਰਹੇ ਭਰਿਸ਼ਟਾਚਾਰ ਦੀ ਜਾਂਚ ਕਰਨ

ਲਈ ਬੇਨਤੀਆਂ ਕੀਤੀਆਂ ਜਾ ਰਹੀਆਂ ਹਨ ਕਿ ਤਨਖਾਹਾਂ, ਫੰਡਾ ਵਿੱਚ ਹੋ ਰਹੀਆਂ ਧਾਦਲੀਆ ਦੀ ਜਾਂਚ ਕੀਤੀ ਜਾਵੇ ਅਤੇ ਮੀਟਰ ਰੀਡਰਾਂ ਦੀ ਤਨਖਾਹਾਂ ਦਾ ਸਹੀ ਪ੍ਰਬੰਧ ਵਿਭਾਗ ਆਪਣੇ ਲੈਵਲ ਤੇ ਕਰੇ। ਮੀਟਰ ਰੀਡਰਾਂ ਦੀ ਇਹ ਵੀ ਮੰਗ ਹੈ ਕਿ ਉਨ੍ਹਾਂ ਦੇ ਨਾਲ ਹੋ ਰਹੇ ਸ਼ੋਸ਼ਣ ਅਤੇ ਖਰਾਬ ਕੀਤੇ ਜਾ ਰਹੇ ਭਵਿੱਖ ਨੂੰ ਸੁਰੱਖਿਅਤ ਕੀਤਾ ਜਾਵੇ। ਕਿਉਂਕਿ ਇਨ੍ਹਾਂ ਦੀ ਲੁੱਟ ਲਗਾਤਾਰ ਜਾਰੀ ਹੈ। ਜਥੇਬੰਦੀ ਦੇ ਆਗੂਆਂ ਵੱਲੋਂ ਪ੍ਰੈਸ ਨਾਲ ਗੱਲਬਾਤ ਕਰਦਿਆਂ ਦੱਸਿਆ ਕਿ ਸਮਾਰਟ ਮੀਟਰ ਲਗਾਉਣ ਦਾ ਵਿਰੋਧ ਵੀ ਜਥੇਬੰਦੀ ਵੱਲੋਂ ਕੀਤਾ ਜਾ ਰਿਹਾ ਹੈ। ਕਿਉਂਕਿ ਜਿੱਥੇ ਸਮਾਰਟ ਮੀਟਰਾਂ ਨਾਲ ਪੰਜਾਬ ਦੇ ਲੋਕਾਂ ਤੇ ਆਰਥਿਕ ਬੋਝ ਪਵੇਗਾ ਉੱਥੇ ਹੀ ਪੰਜਾਬ ਦੇ ਹਜ਼ਾਰਾਂ ਨੌਜਵਾਨਾਂ ਦਾ ਰੋਜ਼ਗਾਰ ਵੀ ਖਤਮ ਹੋਵੇਗਾ। ਜੇਕਰ ਮੰਗਾਂ ਦਾ ਹੱਲ ਨਾ ਕੀਤਾ ਗਿਆ ਤਾਂ ਸੰਘਰਸ਼ ਨੂੰ ਹੋਰ ਤਿੱਖਾ ਕੀਤਾ ਜਾਵੇਗਾ।

ਸਮਾਜ ਵੀਕਲੀ ਨਿਊਜ਼

# ਬੱਚਿਆਂ ਦੇ ਭਵਿੱਖ ਅਤੇ ਸਮਾਜਿਕ ਵਿਕਾਸ ਨੂੰ ਨੁਕਸਾਨ ਪਹੁੰਚਾਉਂਦਾ ਹੈ ਬਾਲ ਵਿਆਹ

ਹੁਸ਼ਿਆਰਪੁਰ (ਸਤਨਾਮ ਸਿੰਘ ਸਹੁੰਗੜਾ) ਸਮਾਜਿਕ ਸੁਰੱਖਿਆ ਅਤੇ ਇਸਤਰੀ ਤੇ ਬਾਲ ਵਿਕਾਸ ਵਿਭਾਗ ਦੀਆਂ ਹਦਾਇਤਾਂ ਅਨੁਸਾਰ ਮਿਤੀ 27 ਨਵੰਬਰ 2025 ਤੋਂ 8 ਮਾਰਚ 2026 ਤੱਕ ਚਲਾਈ ਜਾਣ ਵਾਲੀ 'ਬਾਲ ਵਿਆਹ ਮੁਕਤ ਭਾਰਤ' ਮੁਹਿੰਮ ਚਲਾਈ ਜਾ ਰਹੀ ਹੈ। ਇਹ ਜਾਣਕਾਰੀ ਦਿੰਦਿਆਂ ਜ਼ਿਲ੍ਹਾ ਪ੍ਰੋਗਰਾਮ ਅਫਸਰ ਗਗਨਦੀਪ ਸਿੰਘ

ਨੇ ਦੱਸਿਆ ਕਿ ਸਰਕਾਰ ਵੱਲੋਂ ਬਾਲ ਵਿਆਹ ਦੀਆਂ ਵਧਦੀਆਂ ਘਟਨਾਵਾਂ ਨੂੰ ਰੋਕਣ ਅਤੇ ਇਸ ਗੰਭੀਰ ਸਮਾਜਿਕ ਬੁਰਾਈ ਖਿਲਾਫ ਸਖ਼ਤ ਕਾਰਵਾਈ ਕਰਨ ਲਈ ਇਸ ਵਿਸ਼ੇਸ਼ ਜਾਗਰੂਕਤਾ ਮੁਹਿੰਮ ਦੀ ਸ਼ੁਰੂਆਤ ਕੀਤੀ ਗਈ ਹੈ। ਉਨ੍ਹਾਂ ਦੱਸਿਆ ਕਿ ਇਹ ਮੁਹਿੰਮ ਇਸਤਰੀ ਅਤੇ ਬਾਲ ਵਿਕਾਸ ਵਿਭਾਗ, ਪੁਲਿਸ ਵਿਭਾਗ ਅਤੇ ਸਮਾਜਿਕ ਨਿਆਂ ਵਿਭਾਗ



ਦੇ ਸਾਂਝੇ ਸਹਿਯੋਗ ਨਾਲ ਚਲਾਈ ਜਾ ਰਹੀ ਹੈ। ਉਨ੍ਹਾਂ ਦੱਸਿਆ ਕਿ ਇਸ ਮੁਹਿੰਮ ਤਹਿਤ ਹੁਸ਼ਿਆਰਪੁਰ ਜ਼ਿਲ੍ਹੇ ਦੇ ਵੱਖ-ਵੱਖ ਆਂਗਨਵਾੜੀ ਸੈਂਟਰਾਂ ਅਤੇ ਸਕੂਲਾਂ ਵਿਚ ਰੋਜ਼ਾਨਾ ਜਾਗਰੂਕਤਾ

ਗਤੀਵਿਧੀਆਂ ਕਰਵਾਈਆਂ ਜਾ ਰਹੀਆਂ ਹਨ। ਉਨ੍ਹਾਂ ਦੱਸਿਆ ਕਿ ਇਸੇ ਲੜੀ ਤਹਿਤ ਅੱਜ ਹੁਸ਼ਿਆਰਪੁਰ ਦੇ ਪਿੰਡ ਚੱਕ ਰਾਜੂ ਸਿੰਘ ਵਿਖੇ ਜਾਗਰੂਕਤਾ ਪ੍ਰੋਗਰਾਮ ਕਰਵਾਇਆ ਗਿਆ। ਇਸ

ਦੌਰਾਨ ਦੱਸਿਆ ਗਿਆ ਕਿ ਬਾਲ ਵਿਆਹ ਇਕ ਸਮਾਜਿਕ ਬੁਰਾਈ ਅਤੇ ਕਾਨੂੰਨ ਦੀ ਉਲੰਘਣਾ ਹੈ। 18 ਸਾਲ ਤੋਂ ਘੱਟ ਉਮਰ ਦੀ ਕਿਸੇ ਵੀ ਲੜਕੀ ਅਤੇ 21 ਸਾਲ ਤੋਂ ਘੱਟ ਉਮਰ ਦੇ ਕਿਸੇ ਵੀ ਲੜਕੇ ਦਾ ਵਿਆਹ ਪੂਰੀ ਤਰ੍ਹਾਂ ਗੈਰ-ਕਾਨੂੰਨੀ ਹੈ ਅਤੇ ਇਸ ਵਿਚ ਸ਼ਾਮਿਲ ਹੋਣ ਵਾਲੇ ਮਾਪਿਆਂ, ਰਿਸ਼ਤੇਦਾਰਾਂ, ਪੰਚਾਇਤ ਮੈਂਬਰਾਂ ਅਤੇ ਧਾਰਮਿਕ ਰਸਮਾਂ ਨਿਭਾਉਣ ਵਾਲਿਆਂ

ਖਿਲਾਫ ਕਾਨੂੰਨੀ ਕਾਰਵਾਈ ਕੀਤੀ ਜਾ ਸਕਦੀ ਹੈ। ਇਹ ਵੀ ਦੱਸਿਆ ਗਿਆ ਕਿ ਬਾਲ ਵਿਆਹ ਨਾ ਸਿਰਫ ਬੱਚਿਆਂ ਦੇ ਭਵਿੱਖ ਨੂੰ ਨੁਕਸਾਨ ਪਹੁੰਚਾਉਂਦਾ ਹੈ, ਸਗੋਂ ਸਿਹਤ, ਸਿੱਖਿਆ ਅਤੇ ਸਮਾਜਿਕ ਵਿਕਾਸ ਵਿੱਚ ਵੀ ਗੰਭੀਰ ਪ੍ਰਭਾਵ ਛੱਡਦਾ ਹੈ। ਬਾਲ ਵਿਆਹ ਸਬੰਧੀ ਹੈਲਪਲਾਈਨ 1098 ਉੱਤੇ ਸੂਚਨਾ ਦਿੱਤੀ ਜਾ ਸਕਦੀ ਹੈ ਅਤੇ ਹਰੇਕ ਸੂਚਨਾ ਗੁਪਤ ਰੱਖੀ ਜਾਂਦੀ ਹੈ।

ਸਮਾਜ ਵੀਕਲੀ ਨਿਊਜ਼

# ਗੁਰਦੁਆਰਾ ਸ਼੍ਰੀ ਹਰਿ ਜੀ ਸਹਾਇ ਮੁਹੱਲਾ ਟਿੱਬਾ ਸਾਹਿਬ ਵਿਖੇ ਸਾਹਿਬਜ਼ਾਦਿਆਂ ਦੀ ਯਾਦ ਨੂੰ ਸਮਰਪਿਤ ਲਗਾਏ ਦੁੱਧ ਦੇ ਲੰਗਰ

ਹੁਸ਼ਿਆਰਪੁਰ, (ਤਰਸੇਮ ਦੀਵਾਨਾ) ਮੀਰੀ ਪੀਰੀ ਸੇਵਾ ਸਿਮਰਨ ਕਲੱਬ ਰਜਿ. ਹੁਸ਼ਿਆਰਪੁਰ ਪ੍ਰਬੰਧਕ ਕਮੇਟੀ ਗੁਰਦੁਆਰਾ ਸ਼੍ਰੀ ਹਰਿ ਜੀ ਸਹਾਇ ਮੁਹੱਲਾ ਟਿੱਬਾ ਸਾਹਿਬ ਤੇ ਸਮੂਹ ਸੰਗਤ ਵੱਲੋਂ ਸਾਹਿਬ ਸ਼੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਲਾਡਲੇ ਚਾਰ ਸਾਹਿਬਜ਼ਾਦੇ, ਮਾਤਾ ਗੁਜਰ ਕੌਰ ਜੀ ਤੇ ਸਮੂਹ ਸ਼ਹੀਦ ਸਿੰਘਾਂ, ਸਿੰਘਣੀਆਂ ਦੀ ਯਾਦ ਵਿੱਚ ਮਨਾਏ ਜਾ ਰਹੇ ਸਫਰ-

ਏ-ਸ਼ਹਾਦਤ ਨੂੰ ਸਮਰਪਿਤ ਦੁੱਧ ਦੇ ਲੰਗਰ ਸਥਾਨਕ ਪ੍ਰਭਾਤ ਚੌਂਕ ਹੁਸ਼ਿਆਰਪੁਰ ਵਿੱਚ ਗੁਰਦੁਆਰਾ ਕਮੇਟੀ ਪ੍ਰਧਾਨ ਦਰਸ਼ਨ ਸਿੰਘ ਪਲਾਹਾ ਅਤੇ ਕਲੱਬ ਦੇ ਚੇਅਰਮੈਨ ਸਰਬਜੀਤ ਸਿੰਘ ਬਡਵਾਲ ਦੀ ਅਗਵਾਈ ਵਿੱਚ ਲਗਾਏ ਗਏ ਫ ਇਸ ਮੌਕੇ ਕਲੱਬ ਦੇ ਪ੍ਰਧਾਨ ਗੁਰਬਿੰਦਰ ਸਿੰਘ ਪਲਾਹਾ, ਜਨਰਲ ਸਕੱਤਰ ਪ੍ਰਿੰ. ਬਲਵੀਰ ਸਿੰਘ ਸੈਣੀ, ਅਵਤਾਰ ਸਿੰਘ ਸੰਧੂ,



ਇੰਜ. ਮੰਗਵਿੰਦਰ ਸਿੰਘ, ਗੁਰਵਿੰਦਰ ਸਿੰਘ ਰੀਹਲ,

ਹਰਬੰਸ ਸਿੰਘ ਸੈਬ, ਮਨਜਿੰਦਰ ਸਿੰਘ ਖੁਣਖੁਣ, ਹਰਬਖਸ਼ਪਾਲ ਸਿੰਘ, ਗੁਰਚਰਨ ਸਿੰਘ ਜਿੰਦ ਜਗਤਾਰ ਸਿੰਘ ਬਡਵਾਲ, ਤਜਿੰਦਰ ਸਿੰਘ ਬਡਵਾਲ, ਜਸਜੀਤ ਸਿੰਘ ਬਡਵਾਲ, ਇੰਦਰਪ੍ਰੀਤ ਸਿੰਘ ਬਡਵਾਲ, ਅਜੀਤ ਸਿੰਘ ਸੋਨੂ ਮਨਜੀਤ ਸਿੰਘ, ਅਰਸ਼ਦੀਪ ਸਿੰਘ ਬਡਵਾਲ ਅਸ਼ੋਕ ਸਿੰਘ, ਇੰਦਰਜੀਤ ਸਿੰਘ ਲਾਡੀ, ਜਸਵੰਤ ਸਿੰਘ

ਸੰਟੀ, ਬਲਪ੍ਰੀਤ ਸਿੰਘ ਬੱਲੂ, ਸਾਹਿਬ ਸਿੰਘ, ਗੈਰੀ ਧਾਮੀ, ਕਮਲ ਬੈਂਸ, ਜੈਸਮੀਨ ਬਡਵਾਲ, ਕਮਲ ਬਡਵਾਲ, ਮਨਪ੍ਰੀਤ ਕੌਰ, ਹਰਦੀਪ ਕੌਰ ਨਿੱਜਰ, ਸਮੇਤ ਵੱਡੀ ਗਿਣਤੀ ਵਿੱਚ ਸੰਗਤਾਂ ਨੇ ਰਾਹਗੀਰਾਂ ਨੂੰ ਦੁੱਧ ਛਕਾਉਣ ਦੀ ਸੇਵਾ ਕੀਤੀ ਅਤੇ ਚਾਰ ਸਾਹਿਬਜ਼ਾਦਿਆਂ, ਮਾਤਾ ਗੁਜਰ ਕੌਰ ਜੀ ਅਤੇ ਅਨੇਕਾਂ ਸ਼ਹੀਦ ਸਿੰਘਾਂ ਸਿੰਘਣੀਆਂ ਦੀ ਸ਼ਹਾਦਤ ਨੂੰ ਪ੍ਰਣਾਮ ਕੀਤਾ।

# ਹੋਮਿਓਪੈਥਿਕ ਹੈਲਥ ਕਲੀਨਿਕ (ਡਰਬੀ) ਰਜਿ: HOMOEOPATHIC HEALTH CLINIC (DERBY) REGD.



MANJEET SINGH KHANBA  
Award Winner 1998, 2001 & 2005  
(2 Awards) BSYA

ਰੋਗ ਕਿਸੀ ਵੀ ਤਰ੍ਹਾਂ ਦਾ ਹੋਵੇ ਜਾਂ ਹੋਵੇ ਰੋਗ ਦੀ ਸੁਰਖਾਤ, ਸਹੀ ਚਵਾਈ ਅਤੇ ਸਹੀ ਇਲਾਜ ਨਾ ਮਿਲਣ ਤੇ ਹੀਮਾਰੀ ਵੱਧ ਜਾਂਦੀ ਹੈ, ਇੰਨ ਨਾ ਕਰੇ ਆਪਣੀ ਮਾਨਸਿਕ ਜਾਂ ਸਰੀਰਕ ਪ੍ਰੋਬਲਮੀ ਕਾਰਨ ਸਾਰੂੰ ਫੋਨ ਕਰੇ, ਅਸੀਂ ਮੁਫਤ ਸਲਾਹ ਮਗਰਾ (FREE CONSULTATION) ਦਿੰਦੇ ਹਾਂ ਅਤੇ ਸਾਰੀਆਂ ਬਿਮਾਰੀਆਂ ਦਾ ਇਲਾਜ ਕਰਦੇ ਹਾਂ, ਜਿਵੇਂ :

**GENERAL DISEASES:** ਸ਼ੱਕਰ ਰੋਗ (Diabetes), ਏਮੇ ਦੀ ਬੀਮਾਰੀ (Asthma), ਜੋੜਾਂ ਦੀ ਸੋਜ (Arthritis), ਵਾਤ ਰੋਗ (Rheumatism), ਜੋੜਾਂ, ਮਾਸਪੇਸ਼ੀਆਂ, ਗੋਡੀਆਂ-ਮੋਢਿਆਂ, ਪਿੱਠ ਅਤੇ ਗੀਹ ਦੇ ਦਰਦ (Sciatica), ਭਰਹੱਚੀ (Indigestion), ਮੋਹੜਾ ਠਾਠੇਰ, ਖੱਟੇ ਡਰਾਫ, ਚਿੱਟ ਵਿੱਚ ਜਲਨ (Heart Burning) ਅਤੇ ਦਰਦ, ਕੜਾਚੀ (Constipation), ਭਰਾਸੀਰ (Piles) ਖੂਨੀ ਜਾਂ ਝਾੜੀ, ਮੁਹੜੇ (Haemorrhoids), ਅਫਾੜਾ (Flatulence), ਪਾਲੀਆ ਰੋਗ (Jaundice), ਜਿਫ਼ਰ ਦਾ ਸੁੱਜ ਜਾਣਾ (Hepatitis), ਹੜਨੀਆਂ (Hernia), ਬਲੱਡ ਪ੍ਰੈਸ਼ਰ (Blood Pressure High or Low), ਜਲਸੇਕ, ਅੱਗਾਂ ਵਿੱਚ ਪਾੜੀ (Burns), ਚੁੱਕ ਪੈਣੀ, ਮੁਟਾਪਾ (Obesity), ਅੱਧੇ ਜਾਂ ਪੂਰੇ ਸਿਰ ਦਾ ਦਰਦ (Migraine), ਵਾਲਾਂ ਦਾ ਟੁੱਟਣਾ (Hair Falling) ਜਾਂ ਸਮੇਂ ਦੇ ਪਹਿਲੇ ਸਰੋਰ ਹੋ ਜਾਣਾ, ਕੜ, ਚਿਕਾੜੀ ਜਾਂ ਗੋੜਾਪਣ (Alopecia), ਕੋਰਨੇ ਜੇ ਕਿਲ (Acne), ਬਿਨਸੀ, ਬਿਨਸੀ (Pigmentation), ਖੂਨਕੀਆਂ ਅਤੇ ਝਾੜੀਆਂ, ਚੰਦਾਂ ਦਾ ਦਰਦ, ਮਸੂਰਿਆਂ ਵਿੱਚੋਂ ਖੂਨ ਅਤੇ ਪੀਸ ਨਿਕਲੇ (Bleeding Gums & Pyorrhoea), ਕੰਨਾਂ ਵਿੱਚੋਂ ਪੀਪ ਦਾ ਆਉਣਾ ਜਾਂ ਪਰਥੇ ਵਿੱਚ ਮੋਰੀ, ਕੰਨਾਂ ਵਿੱਚ ਆਵਾਜ਼ਾਂ ਸੁਣਨੀਆਂ (Tinnitus) ਜਾਂ ਖੋਲਾਪਣ, ਮੁਹੜਾ ਬੀਮਾਰੀਆਂ, ਮਹਾਨੇ ਦੀ ਸੋਝ, ਸਿਫਾਬ ਦੀ ਸੁਰਖਾਤ ਅਤੇ ਜਲਣ, ਸਿਫਾਬ ਵਿੱਚ ਖੂਨ ਆਉਣਾ, ਸੁਰਥੇ ਵਿੱਚ ਪੌਥਰੀ, ਚੱਕਰ (Vertigo), ਪਰਾਬ-ਨੀਂਹ, ਫਕਤਹੀਣਾ (Anaemia), ਝਾੜ ਖੱਟਣਾ, ਨਾੜਾਂ ਵਿੱਚ ਦਰਦ (Neuralgia), ਮਾਨਸਿਕ ਨਿਵਾਨਤਾ ਅਤੇ ਬਚਿਕੀ (Depression).

( ਖੁਜਲੀ Eczema ਜਾਂ ਸੋਰਾਈਸਿਸ Psoriasis, ਮਿਰਗੀ ਦੇ ਵੇਰੇ Epileptic Fits, ਨਿਰਉਤਸ਼ਾਹ, Depression, ਵਰਗੀਆਂ ਦੁੱਖਦਾਈ ਬੀਮਾਰੀਆਂ ਨੂੰ ਅਸੀਂ ਜਰ੍ਹੋਂ ਖਤਮ ਕਰਦੇ ਹਾਂ )

- EYE DROPS:** ਅੱਖਾਂ ਦੀਆਂ ਸਤ ਤਰ੍ਹਾਂ ਦੀਆਂ ਬਿਮਾਰੀਆਂ ਵਿਚ ਹਰ ਕਿਸੇ ਲਈ ਮਦਦਗਾਰ (ਟਿਕ ਅਜੁਬਾ) £13
- TONICS - 1)** ਸਰੀਰਕ ਸ਼ਕਤੀ: ANAEMIA, ਕੁੱਖ ਦੇ ਘੱਟ ਲੱਗਣ, ਸਰਜੀਕਲ ਅਪ੍ਰੈਸ਼ਨ ਜੋ ਪ੍ਰੋਸਟੇਟੋਸੀ ਤੋਂ ਬਾਅਦ ਆਈ ਕਮਜ਼ੋਰੀ ਨੂੰ ਦੂਰ ਕਰਦਾ ਹੈ (ਟਿਕ ਨੀਟਰ ਕਿੰਨ ਮਹੀਨੇ ਲਈ) ਕੀਮਤ £120
- 2)** ਮਾਨਸਿਕ ਸ਼ਕਤੀ ਲਈ: (NERVE TONIC)- ਮਾਨਸਿਕ ਤਨਾਕ, ਝਕਾਟ, ਉੱਟੀਦਾ, ਪ੍ਰੋਬਲਮੀ, ਡਿਪ੍ਰੈਸ਼ਨ ਤੇ ਹਰ ਬਿਮਾਰੀ ਵਿਚ ਮਦਦ, ਹਰ ਕਿਸੇ ਲਈ (ਟਿਕ ਨੀਟਰ ਕਿੰਨ ਮਹੀਨੇ ਲਈ) ਕੀਮਤ £120

### ਮਰਦਾਨਾ ਬੀਮਾਰੀਆਂ-ਕਮਜ਼ੋਰੀਆਂ ਅਤੇ ਤਾਕਤ ਲਈ ਨੁਸਖੇ:

- 1) ਮਰਦਾਨਾ ਤਾਕਤ ਦਾ ਫੋਲੀਰੀ ਨੁਸਖਾ- ----- | ਮਹੀਨੇ ਦੀ ਕੀਮਤ £35
- 2) ਸੁਰਖਾਤ ਦਾ ਸੁਨਿਹਰੀ ਨੁਸਖਾ- ----- | ਮਹੀਨੇ ਦੀ ਕੀਮਤ £35
- 3) ਚਾਂਡ ਲਈ (ਚੀਬਜ ਨੂੰ ਭਾਰਾ ਕਰਕੇ Healthy Sperm) ਪੈਦਾ ਕਰਦਾ ਹੈ- | ਮਹੀਨੇ ਦੀ ਕੀਮਤ £40
- 4) ਲੰਮੇ ਸਮੇਂ ਤੋਂ ਹੋਰ ਠੀਕ ਕਾਰਨ ਪੈਦ ਹੋਈ ਨਾਮਫਰੀ- ----- | ਮਹੀਨੇ ਦੀ ਕੀਮਤ £35
- 5) ਭਲਾਕਾਰੀਆਂ ਕਾਰਨ ਇੰਨ ਕਮਜ਼ੋਰ, ਨੱਠਾ, ਟੋੜਾ ਅਤੇ ਛੋਟਾ- ----- | ਮਹੀਨੇ ਦੀ ਕੀਮਤ £35
- 6) ਨਸ਼ਿਆਂ ਕਾਰਨ ਸਰੀਰਕ ਕਮਜ਼ੋਰੀ ਦੀ ਕਮਜ਼ੋਰੀ ਅਤੇ ਨਾਮਫਰੀ ----- | ਮਹੀਨੇ ਦੀ ਕੀਮਤ £30
- 7) ਸੁਪਰਫੋਸ ਦੀ ਬਿਮਾਰੀ ਦਾ ਨੁਸਖਾ- ----- | ਮਹੀਨੇ ਦੀ ਕੀਮਤ £25
- 8) ਸਰੀਰਕ ਅਤੇ ਇੰਨ ਦੀਆਂ ਨਾੜਾਂ ਦੀ ਕਮਜ਼ੋਰੀ ਲਈ ਰੋਗ- ----- | ਮਹੀਨੇ ਦੀ ਕੀਮਤ £25

ਇਸ ਤੋਂ ਇਲਾਵਾ ਪੁਰਸ਼ਾਂ ਦੇ ਹੋਰ ਗੁਪਤ ਰੋਗ ਜਿਵੇਂ :  
ਸੇਕੁਸਪਰਮੀਆ (AZOOSPERMIA), ਸਦੇਂ ਵੀਰਕ ਵਿਚਲੇ ਸਪਰਮ ਕਮਜ਼ੋਰ, ਡਕਤੀਰੀਨ ਹੋਣ ਜਾਂ ਸਪਰਮ ਬਿਨਸੁਲ ਹੀ ਨਾ ਹੋਣ, ਅੰਡੇਬੱਧ ਵਿਚ ਪਾਣੀ ਭਰਨਾ (HYDROCELE), ਸੁਜਾਬ (GONORRHOEA), ਸੁਪਾਠੀ ਦੀ ਸੋਜ, ਝਾਰ-ਝਾਰ ਪਿਛਾਭ ਆਉਣ ਅਤੇ ਕਰਦੇ ਸਮੇਂ ਜਲਣ, ਪ੍ਰੋਸਟੇਟ ਗੁੰਬੀ (PROSTATE GLAND) ਦੀ ਸੋਜ ਕਾਰਨ ਵਧੇਰੀ ਉਮਰ ਵਾਲੇ ਰੋਗੀ ਨੂੰ ਪਿਛਾਭ ਦੇ ਰੋਗ, ਛਹੁਤ ਮੇਟੇ ਰੋਗੀ ਦੀ ਨਾਮਫਰੀ, ਖਾਸਕਾ (SYPHILIS) ਕਾਰਨ ਇੰਨ ਉੱਤੇ ਸਖਤ ਡਾਕ, SPERMATIC ਡੋਰੀ ਦੀਆਂ ਝੜਾਂ ਦਾ ਕੁਸਤਾ (VARICOCELE), ਅੰਡੇਬੱਧਾਂ ਦਾ ਡਾਕਣਾ ਡਕੀਰਾ ਵਧੇਰਾ ਬੀਮਾਰੀਆਂ ਦਾ ਇਲਾਜ ਦੀ ਅਸੀਂ ਡਾਕਸੀਬਯਕ ਕਰਦੇ ਹਾਂ, ਹੋਰ ਜਾਣਕਾਰੀ ਲਈ ਫੋਨ ਕਰੋ ਜੀ।

### ਔਰਤਾਂ ਲਈ ਕੁਦਰਤੀ ਰੋਗਾਂ ਅਤੇ ਨੁਸਖੇ (SCIENTIFICALLY PROVEN NATURAL GIFTS) ਅਭਾਰਤ ਪਿੱਛੇ ਵਿਚ ਪੂਰੀ INFORMATION, ਨਾਲ ----- | ਮਹੀਨੇ ਦੀ ਕੀਮਤ:

- ਨੁਸਖਾ ਨੰਬਰ 1 (IN TABLETS): ਇਹ ਦਵਾਈ ਔਰਤਾਂ ਦੇ ਚਿਹਰੇ ਦੇ ਚਿਟੇ ਦਾਗਾਂ (PIMENTATION WHITE SPOTS) ਦਾ ਕੁਦਰਤੀ ਸੁਭਾਇਆ ਕਰਦੀ ਹੈ - ਟਿਕ ਮਹੀਨੇ ਦੀ ਕੀਮਤ --- £69
- ਨੁਸਖਾ ਨੰਬਰ 2 (IN CAPSULES OR IN PILLS): ਬੱਚਿਆਂ ਦੀ ਪਿਦਾਇਸ਼ ਅਤੇ ਦੁੱਧ ਦੁੱਖਾਉਣ ਕਾਰਨ ਔਰਤਾਂ ਦੀਆਂ ਬਿੰਨੀਆਂ ਡੋਰੀਆਂ ਛਾੜੀਆਂ ਨੂੰ ਸੁੱਲ ਕਰਕੇ ਸਹੀ PROPER SHAPE ਵਿੱਚੀ ਹੈ - £89
- ਨੁਸਖਾ ਨੰਬਰ 3 (IN CAPSULES): ਇਹ ਦਵਾਈ ਹਰ ਉਮਰ ਵਿਚ ਝਾਰ ਮਟਾਉਂਦੀ ਹੈ (POWERFUL FAT BURNER) ਸਰੀਰ ਵਿਚ ਦੁਸਤੀ ਅਤੇ ਕੁਰਤੀ ਪਾਉਂਦੀ ਹੈ। ----- £69
- ਨੁਸਖਾ ਨੰਬਰ 4 (IN CAPSULES): ਇਹ ਦਵਾਈ ਔਰਤਾਂ ਦੇ ਖਰੇ ਹੋਏ ਲਟਕਦੇ ਚਿੱਠ (FLABBY & OUF OF SKIN BELLY) ਨੂੰ ਘਟਾ ਕੇ FLAT ਅਤੇ TONED ਕਰਕੇ ਛਾੜੀਆਂ ਦੇ ਉਚਾਰ ਨੂੰ ਉਮਾਚਾਰ ਕਰਦੀ ਹੈ - £69
- ਨੁਸਖਾ ਨੰਬਰ 5 (IN CAPSULES): ਔਰਤਾਂ ਵਿਚ ਘਟੀ ਹੋਈ ਕਾਮ-ਵਾਸਨਾ (FEMALE SEX-DRIVE) ਨੂੰ ਵਧਾ ਕੇ ਇਹ ਦਵਾਈ ਮਾਨਸਿਕ ਅਤੇ ਸਰੀਰਕ ਕੋਰਕੁਸਤੀ ਪੈਦਾ ਕਰਦੀ ਹੈ। A REAL MAGIC ਹਰ ਔਰਤ ਲਈ- £69
- ਨੁਸਖਾ ਨੰਬਰ 6 (GEL IN APPLICATIONS): ਖੋਲੀ ਵਿਚੋਂ ਖੁਲੀ ਅਤੇ ਜਲਣ ਕਾਰਨ SHAM DECOMFORT ਨੂੰ ਦੂਰ ਕਰਕੇ ਕਾਮ-ਵਾਸਨਾ 'ਚ ਵਧਾ ਕਰਕੇ ਕੁਸਤੀ ਅਤੇ ਦੁਖਾਉਂਦੀ ਹੈ VAGINAL LUBRICATION OIL (MAGIC) --- £49
- ਨੁਸਖਾ ਨੰਬਰ 7 (IN CAPSULES): ਮਹਾਰਾਜੀ ਚੰਦ (MENOPAUSE) ਹੋਣ ਕਾਰਨ ਸਰੀਰ ਵਿਚ CALCIUM ਦੀ ਘਾਟ ਕਾਰਨ ਆਉਂਦੀਆਂ ਹੱਡੀਆਂ ਦੀਆਂ ਡਕਕੀਆਂ (OSTEOPOROSIS) ਤੋਂ ਬਚਾਅ ----- £59
- ਨੁਸਖਾ ਨੰਬਰ 8 (IN CAPSULES): ਇਹ ਦਵਾਈ ਕਾਰਨ ਵਾਗ ਮੋਰਾਂ ਦੀਆਂ ਦਰਦਾਂ ਨੂੰ ਭਰਮ ਕਰਦੀ ਹੈ - £59
- ਨੁਸਖਾ ਨੰਬਰ 9 (IN CAPSULES): ਵਧ ਗਈ ਉਮਰ ਵਿਚ ਘਟ ਗਈ ਯਾਦਾਸ਼ਕਤਾ ਲਈ ਇਹ ਟਿਕ ਅਜੁਬਾ ਹੈ- £59
- ਨੁਸਖਾ ਨੰਬਰ 10 (IN CAPSULES): ਇਹ ਦਵਾਈ ਮਾਨਸਿਕ ਅਤੇ ਸਰੀਰਕ ਚਿਰਾਵਾਂ ਨੂੰ ਦੂਰ ਕਰਕੇ ਕੁਦਰਤੀ ਅਤੇ ਸਾਡਾਹੀ ਨੀਂਹ ਨਿਮਾਉਂਦੀ ਹੈ GUARANTEED GOOD QUALITY SLEEP ----- £59
- ਨੁਸਖਾ ਨੰਬਰ 11 (IN TABLETS): ਇਹ ਦਵਾਈ ਕਾਰਨਕੀਰਾ, ਪੁਰ ਦੀ ਝੜੀ (Alopecia) ਵਿਚ ਝੜੀ ਝੜੀ ਲੱਗੀ ਹੋਈ ਚੀ ਪੁਰਤੀ ਕਰਕੇ ਕਮਜ਼ੋਰੀ ਨੂੰ ਦੂਰ ਕਰਦੀ ਹੈ ----- £49

- ਮਰਦਾਂ ਲਈ ਕੁਦਰਤੀ ਰੋਗਾਂ ਅਤੇ ਨੁਸਖੇ-ਟਿਕ ਮਹੀਨੇ ਦੀ ਕੀਮਤ
- ਨੁਸਖਾ ਨੰਬਰ 12 (IN TABLETS): ਉੱਠਾਂ ਖਾਸ ਸੰਕੀਆਂ (SPECIAL OCCASIONS) ਤੇ ਮਛਾ ਨੂੰ ਆਪਣੀ ਮਛਾਨਗੀ ਦੀ ਝਾਪ ਛੱਡਣ ਵਿਚ ਇਹ ਦਵਾਈ ਮਦਦ ਕਰਦੀ ਹੈ --- £89
- ਨੁਸਖਾ ਨੰਬਰ 13 (IN VIALS): ਮਰਦ ਦੀ ਮਛਾਨਗੀ ਨੂੰ ਰੋਗ (ਖੜੇ ਪੇਠ) ਬਿਨਸੀ ਮਰਦੀ--- £89
- ਨੁਸਖਾ ਨੰਬਰ 14 (IN TABLETS): ਵਧ ਗਈ ਉਮਰ ਵਿਚ ਮਰਦਾਂ ਨੂੰ ਆਉਣ ਵਾਲੀਆਂ ਲਿਫਾਬ ਅਤੇ SEXUAL ਸੋਰੀਆਵਾਂ MALE DISORDERS ਨੂੰ ਇਹ ਦਵਾਈ ਹੱਲ ਕਰਦੀ ਹੈ --- £69

### ਔਰਤਾਂ ਦੀਆਂ ਗੁਪਤ ਬੀਮਾਰੀਆਂ, ਜਿਵੇਂ :

ਮਹਾਰਾਜੀ ਦਾ ਦਰਦ ਜਾਂ ਫੋਰ ਨਾਲ ਆਉਣਾ ਜਾਂ ਡਰੂ ਮਤਰਾ ਵਿਚ ਮਹਾਰਾਜੀ, ਜਾਂ ਦਰਦ ਨਾਲ ਆਉਣਾ (Dysmenorrhoea), ਨਿਰੋਰੀਆ ਪਠਰ (ਸਰੋਰ ਪਾਣੀ), ਛਾੜੀਆਂ ਦਾ ਗੁੱਠਾ ਜਾਂ ਛੋਟੇ ਹੋਣਾ (Atrophy of Mammas) ਜਾਂ ਛਾੜੀਆਂ ਗੁੱਠ ਚਾਰੀਆਂ ਅਤੇ ਮੋਟੀਆਂ, ਛਾੜੀਆਂ ਵਿਚ ਸੋਜ (Mastitis), ਛਾੜੀਆਂ ਦਾ ਕੋਂਠ, ਛਾੜੀਆਂ ਦੀਆਂ ਡੋਡੀਆਂ ਜੁੱਠ ਜਾਂ ਡੋਡੀਆਂ ਤ ਚੀਰ, ਛਾੜੀਆਂ ਵਿਚ ਕੋਰਨੀ, ਦੁੱਧ ਕੋੜਾ, ਰਚਦਾਨੀ (Uterus) ਵਿਚੋਂ ਵਾਧੂ ਦਾ ਸਰਨਾ (Physometra) ਜਾਂ ਬੱਚੇਦਾਨੀ ਖੁਲ੍ਹ ਜਾਣ ਦਾ ਅਨੁਭਵ, ਬੱਚੇਦਾਨੀ ਦਾ ਆਪਣੀ ਥਾਂ ਤੋਂ ਹਟਣਾ ਜਾਂ ਝਾਰ ਆਉਣਾ, ਬੱਚੇਦਾਨੀ ਵਿਚ ਗੋਲੀ (Fibroid Uterine), ਅੰਡਾਦਾਨੀ ਦੇ ਰੋਗ (Diseases of Ovaries), ਅੰਡਾਦਾਨੀ ਵਿਚ ਝਾਲੇ (Ovarian Cysts), ਖੋਲੀ ਦੀ ਇਕਲਾਬ ਸੁੱਕਤਾ (Vaginismus), ਖੋਲੀ ਦੀ ਸੋਝ (Vaginitis), ਔਰਤਾਂ ਵਿਚ ਕਮਾਵਾਸਨਾ ਦਾ ਖੱਟ ਹੋਣਾ ਜਾਂ ਨਾ ਹੋਣਾ (Frigidity), ਸੰਕੋਰ ਵੇਲੇ ਜਾਂ ਮਛਰੋਂ ਜਲਨ ਦਾ ਹੋਣਾ, ਜਲਨ ਅੰਗ ਦੀ ਖੁਜਲੀ (Prutitis), ਜਲਨ ਅੰਗ ਵਿਚ ਡਟਕੇ ਅਤੇ ਫਟਕਣ, ਇੰਨ ਰੋਗ ਸਮੇਂ ਜੁਆਦ ਨਾ ਆਵੇ, ਛਾੜਪਣ (Sterility), ਡਰਛਪਾਤ ਦਾ ਦਾਰ ਦਾਰ ਹੋਣਾ (Miscarriage) ਡਰਛ ਸਮੇਂ ਦੇ ਰੋਗ ਜਾਂ ਸਰੋਰ ਮਛਰੋਂ ਦੇ ਰੋਗ (Diseases of Post Partum) ਅਤੇ ਮਹਾਰਾਜੀ ਕੁਝ ਵੇਲੇ ਦੇ ਰੋਗ (Menopause Disorders) - ਹੋਰ ਜਾਣਕਾਰੀ ਲਈ ਫੋਨ ਕਰੋ।

ਨੋਟ: ਚਰੁਰਤ ਮੁਤਾਬਕ ਔਰਤਾਂ ਦੀ ਚੇਕਿੰਗ ਲਈ ਲੋਡੀ ਕੰਸਲਟੈਂਟ ਦਾ ਪ੍ਰਬੰਧ ਹੈ।  
LADY CONSULTANT & PRACTITIONER IS AVAILABLE, Mrs. JASWINDER KALN KHANBA BSYA (HOM.), (A.P.) AND (NUTRI.)

ਬੱਚਿਆਂ ਦੀ ਬੀਮਾਰੀਆਂ, ਜਿਵੇਂ: ਡਰ, ਹਿਸਟੀਰੀਆ, ਅਨੀਦਾ, ਹੋਣਾ, ਕੰਨ ਦੀਆਂ ਬੀਮਾਰੀਆਂ, ਨਜ਼ਾ-ਜੁਕਾਮ, ਨਕਸੀਰ, ਕੰਨ ਪੇੜੇ, ਕੁਰਲਾਉਣਾ, (Stammering), ਟੌਸਿਲ, (Tonsilits), ਕਾੜੀ, ਦਸਤ, ਭਰਹੱਚਮੀ, ਪੀੜੀਆ ਗੋੜੇ (Worms), ਸੁੱਕੀਆਂ ਪਿਛਾਭ ਨਿਕਲਣਾ (Enuresis), ਸਾਭ (Wheezing Problem), ਖਾੜੀ ਅਤੇ ਛਾੜੀ-ਖਾੜੀ, ਖੁਜਲੀ ਚੰਠਨ, ਖਾੜ (Eczema), ਚਾੜੀ ਰੋਗ ਦੇ ਉੱਠਾਕ, ਸੋਰਾਈਸਿਓ (Psoriasis), ਅਨਾਮੀ, ਫਕਤਹੀਣਾ (Anaemia), ਸਰੀਰ ਦਾ ਕੰਦ, ਪਿਛੇ ਡੇਰੇ (Backward Children), ਬੱਚਿਆਂ ਦੀਆਂ ਹੱਡੀਆਂ ਦਾ ਵਿੰਗਾ ਟੋੜਾ ਹੋਣਾ (Rickets), ਮਿਰਗੀ (Epilepsy) ਵਗੇਰਾ।

### ਅਸੀਂ EXTERNAL USE ਲਈ LOTION, OIL OINTMENT, LINIMENT ਅਤੇ CAPSULES ਆਪ ਜੀ ਦੀ ਲੋੜ ਅਨੁਸਾਰ ਭਟਾ ਕੇ ਦਿੰਦੇ ਹਾਂ ਸਾਰੇ ਆਪਣੇ ਕੁਝ SPECIFIC BRANDS ਇਸ ਤਰ੍ਹਾਂ ਹਨ (ਇਹ ਸਾਰੂ ਵਾਗ ਕੰਮ ਕਰਦੇ ਹਨ)

- PILAES (IN OINTMENT) - ਫਕਾਹੀਰ ਦੀ ਬਿਰੀ ਵਿਚ ਘਾਨੇ ਕਾਰਨ ਦੁੱਖਾ ਵਿਚ ਖੁਜਲੀ ਅਤੇ ਜਲਣ ਤੇ ਆਰਾਮ £19
- NURALACO (IN OINTMENT OR LOTION) --- ਨਾੜਾਂ ਦੇ ਦਰਦ ਅਤੇ ਸਿਰ ਤੋਂ ਆਰਾਮ ----- £19
- CHILLAGA (IN OINTMENT OR LOTION) --- ਚੰਦ ਕਾਰਨ ਹੋਣਾ ਉੱਠ ਚੀਆਂ ਉਚਲਾ 'ਚ ਦਰਦ ਤੇ ਸਿਰ ਤੋਂ ਆਰਾਮ £19
- ARNSTRA (IN OINTMENT) --- ਚਕੜ, ਸਿਰ (SHRUBS) ਦੁੱਖੀ ਸਿੱਟ ਨਾਲ ਹੋਏ ਲਾਗਾਂ ਜਾਂ (BOO SURE) ਨੂੰ ਆਰਾਮ £19
- BELINFLA (IN OIL OR OINTMENT) --- ਨੱਠਾ, ਖੱਟੀਆਂ ਅਤੇ ਸਿਰ ਵਿਚ ਸਿਰ, ਲਾਨੀ ਤੇ ਪਿੱਛ ਦਰਦ ਨੂੰ ਆਰਾਮ £19
- BELULCE (IN OIL) --- ਸਿੱਟ ਲੱਗਣ ਕਾਰਨ ਹੋਏ ULCERS ਅਤੇ ਜਲਨਾਂ ਨੂੰ ਆਰਾਮ ----- £19
- BRYJOIN (IN OIL) --- ਲੰਮੇ ਦਾ ਦਰਦ, ਵਾਗ ਕੋਰ ਨਾਲ ਕਾਰਕ ਵਿਚ ਅਤੇ ਸੋੜਾਂ 'ਚ ਅਭਾਰਤਾ ਨੂੰ ਆਰਾਮ - £19
- CALWOUN (IN OIL OR OINTMENT) --- ਸਿੱਟ ਕਾਰਨ ਲਾਗਾਂ ਦੀ ਪੀੜ ਜਾਂ ਸਰ ਜਾਣ ਤੇ ਸਖਤ ਦਰਦਾਂ ਤੋਂ ਆਰਾਮ- £19
- BURCAN (IN LOTION OR OINTMENT)--- ਬਿਰੀ ਡੀ ਤਰ੍ਹਾਂ ਜਲਣ ਦੇ ਦਰਦ ਅਤੇ ਛਾੜੀਆਂ ਤੋਂ ਕੁਰਮਨ ਆਰਾਮ --- £19
- ROUTUM (IN OINTMENT) - ਸਰੀਰ ਦੇ ਕਿਸੀ ਡੀ ਕਿੰਨ ਵਿਚ ਨਿਕਲੀਆਂ ਦੀ ਸਿਰ ਅਤੇ ਦਰਦ ਤੋਂ ਆਰਾਮ --- £19
- JOINRHU (IN OIL) - ਸਿਰਾਂ ਦੇ ਦਰਦ, ਸਿਰ ਅੰਦ ਝਾਕ, ਕੁੱਖ ਪਿੱਠ ਅਤੇ ਕੋਰਕਾਬ ਲਈ ਚੀ ਸਿਰ ਤੋਂ ਆਰਾਮ- £19
- ABSSIL (IN LOTION) --- ਬਿਨਸੀਆਂ ਜਾਂ ਛੋਟੇ ਪੇਰ ਕੇ ਠੰਠਾ ਕਰ ਜਾਣ ਦੀ ਹਾਲਤ ਵਿਚ ਕੁਰਮਨ ਆਰਾਮ ----- £19
- ITCSUL (IN OIL)--- ਸਰੀਰ ਉੱਤੇ ਕਿਸੀ ਡੀ ਤਰ੍ਹਾਂ ਦੀ ਚਾਸ ਤੋਂ ਆਰਾਮ ----- £19
- WARTHU (IN OIL) - ਹਰ ਤਰ੍ਹਾਂ ਦੇ ਖੁਝਕ, ਡਰ, ਸੋਜ ਜਾਂ ਗੋੜੀ ਦੇ ਡੁੱਠ ਵਰਗੀ ਮਛਰੇ (WARTS) ਤੋਂ ਆਰਾਮ --- £19

\* HOMOEOPATHIC HEALTH CLINIC ਦੇ ਨਾਂ 'ਤੇ  
ਸਿੱਧੇ ਪਿਛਾਭ ਆਰਥਾਰ ਸਾਂ ਚੀੜਕ ਕਾਰੀ ਛੋੜੋ ;  
(ਹਰ ਆਰਥਾਰ ਨਾਲ £10 ਪਿੱਛੇ ਕੇ ਪੈਦੇਂਦੇ ਲਈ)

PLEASE MAKE AN APPOINTMENT: **MANJEET SINGH KHANBA**  
M.A. M.(Lit) BSYA (HOM.) & (A.P.) (ADV. HERBALISM) AND NUTRI.) HOM. CONSULTANT & PRACTITIONER,  
236, BLAGREAVES LANE, LITTLEOVER, DERBY, DE23 1PS, U.K.  
Tel/FAX: 00 44 (0)+1332-72 72 42 Mobile: 00 44 (0)+7973-85 10 12  
www.homoeopathichealthclinicderby.com Email : manjeetkhanba@aol.com

ਹਰ ਤਰ੍ਹਾਂ ਦੇ ਨਸ਼ਿਆਂ ਅਤੇ ਉੱਠਾਂ ਨਾਲ  
ਸਰੀਰ 'ਚ ਪਏ ਨੁਕਸਾਂ ਤੋਂ ਮੁਕੰਮਲ  
ਕੁਦਕਾਰ ਹੋਰ ਜਾਣਕਾਰੀ ਲਈ ਫੋਨ ਕਰੋ  
**ALL INFORMATION IS KEPT STRICTLY CONFIDENTIAL**

**OPEN 7 DAYS**  
STRICTLY ON APPOINTMENTS

# ਮਨਰੇਗਾ ਬੰਦ ਹੋਣ ਦਾ ਝਟਕਾ ਵਿੱਤੀ ਸਾਲ 2026-2027 ਵਿਚ ਲੱਗੇਗਾ - ਬਲਦੇਵ ਭਾਰਤੀ

## ਮਜ਼ਦੂਰਾਂ ਦੇ ਹੱਕਾਂ ਦਾ ਘਾਣ ਤੇ ਬੰਧੂਆ ਮਜ਼ਦੂਰੀ ਹੰਢਾਉਣੇ ਕਿਰਤੀ

ਰਾਹੋਂ (ਸਤਨਾਮ ਸਿੰਘ ਸਹੁੰਗੜਾ) ਨੈਸ਼ਨਲ ਲੇਬਰ ਐਂਡ ਐਗਰੀਕਲਚਰ (ਐੱਨ ਐੱਲ ਓ) ਦੇ ਕਨਵੀਨਰ ਬਲਦੇਵ ਭਾਰਤੀ ਨੇ ਪਿੰਡ ਕਰਿਆਮ ਵਿਖੇ ਮਨਰੇਗਾ ਮਜ਼ਦੂਰਾਂ ਦੀ ਭਰਵੀਂ ਮੀਟਿੰਗ ਦੌਰਾਨ ਦੱਸਿਆ ਕਿ ਕੇਂਦਰ ਸਰਕਾਰ ਵੱਲੋਂ ਲਾਗੂ ਕੀਤੇ ਜਾ ਰਹੇ ਦੇਸ਼ ਦੀ ਲੋਕਤੰਤਰੀ ਭਾਵਨਾ ਨੂੰ ਸੱਟ ਮਾਰਨ ਵਾਲੇ ਇਸ ਨਵੇਂ ਬਿੱਲ 'ਵਿਕਸਤ ਭਾਰਤ ਗ੍ਰੀਨ ਫਾਰ ਰੋਜ਼ਗਾਰ ਐਂਡ ਆਜੀਵਿਕਾ' ਮਿਸ਼ਨ (ਗ੍ਰਾਮੀਣ) ਰਾਹੀਂ ਮਨਰੇਗਾ ਦਾ ਕੇਵਲ ਨਾਮ ਹੀ ਨਹੀਂ

ਬਦਲਿਆ ਬਲਕਿ ਇਸ ਨੂੰ ਸੀਮਤ ਯੋਜਨਾ ਵਿੱਚ ਬਦਲਦਿਆਂ ਇਸ ਦਾ ਕਤਲ ਕਰ ਦਿੱਤਾ ਗਿਆ ਹੈ। ਇਸ ਨਾਲ ਪੇਂਡੂ ਖੇਤਰਾਂ ਦੇ ਮਜ਼ਦੂਰਾਂ ਨੂੰ ਬੇਰੁਜ਼ਗਾਰੀ ਅਤੇ ਬੰਧੂਆ ਮਜ਼ਦੂਰੀ ਹੰਢਾਉਣ ਲਈ ਮਜ਼ਬੂਰ ਹੋਣਗੇ। ਪੰਜਾਬ ਵਿੱਚ ਮਨਰੇਗਾ ਬੰਦ ਹੋਣ ਦਾ ਜ਼ਬਰਦਸਤ ਝਟਕਾ ਵਿੱਤੀ ਸਾਲ 2026-27 ਵਿੱਚ ਲੱਗੇਗਾ। ਉਨ੍ਹਾਂ ਦੱਸਿਆ ਕਿ ਇਸ ਬਿੱਲ ਵਿੱਚ ਸਾਫ਼ ਸਾਫ਼ ਸ਼ਰਤ ਹੈ ਕਿ ਕੇਂਦਰ ਸਰਕਾਰ ਬੱਜਟ ਰਾਸ਼ੀ ਵਿੱਚ 60% ਅਤੇ ਰਾਜ ਸਰਕਾਰ



40% ਹਿੱਸਾ ਪਾਉਣਗੀਆਂ। ਜਦਕਿ ਪਹਿਲਾਂ ਕੇਂਦਰ ਵੱਲੋਂ 90% ਰਾਸ਼ੀ ਭੇਜੀ ਜਾਂਦੀ ਸੀ ਅਤੇ 10% ਹਿੱਸਾ ਸੂਬੇ ਵੱਲੋਂ ਪਾਇਆ ਜਾਂਦਾ ਸੀ। ਪੰਜਾਬ ਵਰਗੇ 5 ਲੱਖ

ਯੋਜਨਾ ਪਹਿਲੇ ਝਟਕੇ ਹੀ ਦਮ ਤੋੜ ਦੇਵੇਗੀ। ਨਾ ਨੌਂ ਮਣ ਤੋਲ ਹੋਵੇਗਾ ਨਾ ਰਾਧਾ ਨਚੇਗੀ। ਉਨ੍ਹਾਂ ਕਿਹਾ ਕਿ ਮਜ਼ਦੂਰ ਸੰਗਠਨਾਂ ਦਾ ਮੰਨਣਾ ਹੈ ਕਿ ਮਨਰੇਗਾ ਨੂੰ ਖਤਮ ਕਰਨਾ ਵੱਡੇ ਜਗੀਰਦਾਰਾਂ ਅਤੇ ਪੂੰਜੀਪਤੀਆਂ ਨੂੰ ਸਸਤੇ ਮਜ਼ਦੂਰ ਮੁਹੱਈਆ ਕਰਵਾਉਣ ਦੀ ਗਹਿਰੀ ਸਾਜ਼ਿਸ਼ ਹੈ। ਇਸ ਬਿੱਲ ਵਿੱਚ ਰੋਜ਼ਗਾਰ ਦੇ ਦਿਨ 100 ਤੋਂ ਵਧਾ ਕੇ 125 ਦਿਨ ਕਰਨਾ, ਜਲਵਾਯੂ-ਲਚਕੀਲੇਪਨ ਅਤੇ ਆਫ਼ਤ-ਘੱਟ ਕਰਨ ਦੇ ਕੰਮਾਂ ਨੂੰ ਕਾਨੂੰਨੀ ਮਾਨਤਾ ਦੇਣਾ, ਮਜ਼ਬੂਤ

ਡਿਜੀਟਲ ਪਾਰਦਰਸ਼ਤਾ ਅਤੇ ਹਫ਼ਤਾਵਾਰੀ ਖੁਲਾਸੇ ਕਰਨਾ ਅਤੇ ਸਮਾਜਿਕ ਆਡਿਟ ਅਤੇ ਸ਼ਿਕਾਇਤ ਨਿਵਾਰਨ ਲਈ ਸਮਾਂ-ਸੀਮਾ ਤੈਅ ਕਰਨਾ ਆਦਿ ਬਿਲਕੁਲ ਠੀਕ ਹੈ। ਪਰ ਰਾਜ ਸਰਕਾਰਾਂ 'ਤੇ 40% ਹਿੱਸੇ ਦਾ ਬੋਝ, 60 ਦਿਨ ਕੰਮ ਬੰਦ ਰੱਖਣਾ, ਬਾਇਓਮੀਟ੍ਰਿਕ ਹਾਜ਼ਰੀ ਲਗਾਉਣਾ (ਜਿਸ ਵਿੱਚ ਹੱਥੀਂ ਮਿਹਨਤ ਕਰਨ ਵਾਲਿਆਂ ਦੇ ਫਿੰਗਰਪ੍ਰਿੰਟ (ਲਕੀਰਾਂ) ਸਾਫ਼ ਨਾ ਹੋਣ ਕਾਰਨ ਦਿੱਕਤ ਆਵੇਗੀ) ਅਤੇ ਕੰਮ ਦੀ ਮੰਗ ਖਤਮ ਕਰਨਾ ਬਿਲਕੁਲ ਗਲਤ ਹੈ।

# ਨਗਰ ਨਿਗਮ ਦੀ ਚੋਣ ਲੜਨ ਵਾਲੇ ਉਮੀਦਵਾਰਾਂ ਨੂੰ ਸੱਤਾਧਾਰੀ ਪਾਰਟੀ ਨੇ ਵਾਰਡਬੰਦੀ ਵਿੱਚ ਉਲਝਾਕੇ ਰੱਖ ਦਿੱਤਾ : ਬਰਿੰਦਰ ਸਿੰਘ ਪ੍ਰਮਾਰ

ਹੁਸ਼ਿਆਰਪੁਰ (ਤਰਸੇਮ ਦੀਵਾਨਾ) - ਨਗਰ ਨਿਗਮ ਚੋਣਾਂ ਲੜਨ ਦੇ ਚਾਹਵਾਨ ਲੋਕਾਂ ਨੂੰ ਨਵੀਂ ਵਾਰਡਬੰਦੀ ਵਿੱਚ ਉਲਝਾ ਕੇ ਅਤੇ ਸਹੀ ਨਕਸ਼ੇ ਮੁਹੱਈਆ ਨਾ ਕਰਵਾ ਕੇ ਆਮ ਆਦਮੀ ਪਾਰਟੀ ਧਾਂਦਲੀ ਰਾਹੀਂ ਨਗਰ ਨਿਗਮ ਚੋਣਾਂ ਜਿੱਤਣਾ ਚਾਹੁੰਦੀ ਹੈ। ਇਨ੍ਹਾਂ ਵਿਚਾਰਾਂ ਦਾ ਪ੍ਰਗਟਾਵਾ ਸ਼੍ਰੋਮਣੀ ਅਕਾਲੀ ਦਲ ਦੇ ਜ਼ਿਲ੍ਹਾ

ਹੁਸ਼ਿਆਰਪੁਰ ਦੇ ਜ਼ਿਲ੍ਹਾ ਸੀਨੀਅਰ ਮੀਤ ਪ੍ਰਧਾਨ ਬਰਿੰਦਰ ਸਿੰਘ ਪ੍ਰਮਾਰ ਨੇ ਕੁਝ ਚੋਣਵੇਂ ਪੱਤਰਕਾਰਾਂ ਨਾਲ ਕੀਤਾ। ਉਨ੍ਹਾਂ ਕਿਹਾ ਕਿ ਨਗਰ ਨਿਗਮ ਦੇ ਵਾਰਡਾਂ ਨੂੰ ਤੋੜਿਆ ਜਾਣਾ ਸ਼ਰੇਆਮ ਧੱਕਾ ਹੈ। ? ਉਹਨਾਂ ਕਿਹਾ ਕਿ ਆਮ ਆਦਮੀ ਪਾਰਟੀ ਪ੍ਰਸ਼ਾਸਨ ਉੱਤੇ ਦਬਾਅ ਪਾ ਕੇ ਨਗਰ ਨਿਗਮ ਚੋਣਾਂ ਜਿੱਤਣ ਦੀ



ਸਾਜ਼ਿਸ਼ ਘੜ ਰਹੀ ਹੈ ਜਿਸ ਨੂੰ ਸਫਲ ਨਹੀਂ ਹੋਣ ਦਿੱਤਾ ਜਾਵੇਗਾ। ਉਹਨਾ ਕਿਹਾ ਕਿ

ਅਸਲ ਵਿੱਚ ਜ਼ਿਲ੍ਹਾ ਪ੍ਰੀਸ਼ਦ ਅਤੇ ਬਲਾਕ ਸੰਮਤੀ ਚੋਣਾਂ ਵਿੱਚ ਸ਼੍ਰੋਮਣੀ ਅਕਾਲੀ ਦਲ ਦੀ ਸ਼ਾਨਦਾਰ ਕਾਰਗੁਜ਼ਾਰੀ ਤੋਂ ਆਮ ਆਦਮੀ ਪਾਰਟੀ ਕਈ ਜਗ੍ਹਾ ਤੇ ਹੋਈ ਆਪਣੀ ਹਾਰ ਤੋਂ ਘਬਰਾਈ ਹੋਈ ਹੈ, ਇਸ ਲਈ ਵਾਰਡਾਂ ਨੂੰ ਤੋੜਕੇ ਆਮ ਆਦਮੀ ਪਾਰਟੀ ਵੱਲੋਂ ਨਗਰ ਨਿਗਮ ਚੋਣਾਂ ਜਿੱਤਣ ਦੀ ਕੋਸ਼ਿਸ਼ ਕੀਤੀ ਜਾ ਰਹੀ ਹੈ। ਉਹਨਾਂ ਕਿਹਾ ਕਿ ਨਗਰ

ਨਿਗਮ ਦੀ ਚੋਣ ਲੜਨ ਦੀ ਇੱਛਾ ਰੱਖਣ ਵਾਲੇ ਨੌਜਵਾਨਾਂ ਨੂੰ ਸੱਤਾਧਾਰੀ ਪਾਰਟੀ ਨੇ ਵਾਰਡਬੰਦੀ ਵਿੱਚ ਉਲਝਾਕੇ ਰੱਖ ਦਿੱਤਾ ਹੈ। ਲੋਕਾਂ ਨੂੰ ਪਤਾ ਹੀ ਨਹੀਂ ਲੱਗ ਰਿਹਾ ਕਿ ਵਾਰਡ ਕਿੱਥੋਂ ਸ਼ੁਰੂ ਹੁੰਦਾ ਹੈ, ਕਿੱਧਰ ਨੂੰ ਜਾਂਦਾ ਹੈ ਅਤੇ ਕਿਥੇ ਜਾ ਕੇ ਖਤਮ ਹੁੰਦਾ ਹੈ। ਉਹਨਾ ਕਿਹਾ ਕਿ ਨੋਟੀਫਿਕੇਸ਼ਨ ਵਿੱਚ ਵਾਰਡਾਂ ਦੀ ਹੱਦਬੰਦੀ ਦੀ ਵਿਆਖਿਆ

ਵੀ ਅਸਪੱਸ਼ਟ ਹੈ। ਉਸ ਵਿੱਚੋਂ ਸਪੱਸ਼ਟ ਨਹੀਂ ਹੁੰਦਾ ਕਿ ਕਿਹੜਾ ਇਲਾਕਾ ਕਿਸ ਵਾਰਡ ਵਿੱਚ ਹੈ। ਇੱਕ ਇਲਾਕੇ ਨੂੰ ਤਿੰਨ-ਤਿੰਨ ਵਾਰਡਾਂ ਵਿੱਚ ਵੰਡ ਦਿਤਾ ਗਿਆ ਹੈ। ਉਹਨਾ ਮੰਗ ਕੀਤੀ ਕਿ ਨੋਟੀਫਿਕੇਸ਼ਨ ਵਿੱਚ ਗਲੀਆਂ, ਮੁਹੱਲਿਆਂ, ਨਗਰਾਂ ਦੇ ਨਾਮ ਸਪੱਸ਼ਟ ਕੀਤੇ ਜਾਣ ਜਾਂ ਫਿਰ ਪੁਰਾਣੀ ਵਾਰਡਬੰਦੀ ਮੁਤਾਬਕ ਹੀ ਚੋਣਾਂ ਕਰਵਾਈਆਂ ਜਾਣ।

# ਮਗਨਰੇਗਾ ਕਾਨੂੰਨ ਖਤਮ ਕਰਨ ਵਿਰੁੱਧ ਮੁਲਾਜ਼ਮਾਂ ਨੇ ਜ਼ਿਲ੍ਹਾ ਪੱਧਰੀ ਧਰਨਾ ਦੇ ਕੇ ਮੰਗ ਪੱਤਰ ਸੌਂਪਿਆ

## 16-16 ਸਾਲਾਂ ਤੋਂ ਕੰਮ ਕਰਦੇ ਨਰੇਗਾ ਮੁਲਾਜ਼ਮਾਂ ਨੂੰ ਸੂਬਾ ਸਰਕਾਰ ਤੁਰੰਤ ਚੈਗੂਲਰ ਕਰੇ

ਹੁਸ਼ਿਆਰਪੁਰ (ਸਤਨਾਮ ਸਿੰਘ ਸਹੁੰਗੜਾ) ਨਰੇਗਾ ਮੁਲਾਜ਼ਮ ਐਕਸ਼ਨ ਪੰਜਾਬ ਵੱਲੋਂ ਕੇਂਦਰ ਵਿੱਚ ਤੀਸਰੀ ਵਾਰ ਸੱਤਾ ਵਿੱਚ ਆਈ ਮੋਦੀ ਸਰਕਾਰ ਵੱਲੋਂ 20 ਸਾਲ ਪੁਰਾਣੇ ਕੌਮੀ ਦਿਹਾਤੀ ਰੁਜ਼ਗਾਰ ਗਾਰੰਟੀ ਕਾਨੂੰਨ-2005 ਦੀ ਥਾਂ ਹੁਣ ਵਿਕਸਤ ਭਾਰਤ ਗਾਰੰਟੀ ਫਾਰ ਰੁਜ਼ਗਾਰ ਐਂਡ ਆਜੀਵਿਕਾ ਮਿਸ਼ਨ (ਗ੍ਰਾਮੀਨ) ਲਿਆ ਕੇ ਨਰੇਗਾ ਵਿੱਚ ਵੱਡੇ ਬਦਲਾਅ ਕੀਤੇ ਹਨ। ਜਿੱਥੇ ਇਸ ਬਿੱਲ ਦੇ ਲਾਗੂ ਹੋਣ ਨਾਲ ਸੂਬਾ ਸਰਕਾਰਾਂ ਤੇ 40% ਹਿੱਸੇਦਾਰੀ ਦਾ ਵਾਧੂ ਬੋਝ ਪੈਣ ਕਾਰਨ ਬਵਾਲ ਮੱਚ ਗਿਆ ਹੈ, ਉੱਥੇ 16-17 ਸਾਲਾਂ ਤੋਂ ਨਰੇਗਾ ਸਕੀਮ ਨੂੰ ਜਮੀਨੀਂ ਪੱਧਰ ਤੱਕ ਲਾਗੂ ਕਰਨ ਵਾਲੇ ਪੰਜਾਬ ਦੇ ਲਗਭਗ 2100 ਨਰੇਗਾ ਮੁਲਾਜ਼ਮਾਂ ਦਾ ਭਵਿੱਖ ਖਤਮ ਹੋਣ ਦੇ ਕਿਨਾਰੇ ਹੈ। ਆਪਣੀ ਨੌਕਰੀ ਨੂੰ ਪੱਕੀ ਕਰਵਾਉਣ ਲਈ ਪਿਛਲੇ ਲੰਬੇ ਸਮੇਂ ਤੋਂ ਸੰਘਰਸ਼ ਕਰ ਰਹੇ ਨਰੇਗਾ

ਮੁਲਾਜ਼ਮਾਂ ਨੂੰ ਸਮੇਂ-ਸਮੇਂ ਦੀਆਂ ਸਰਕਾਰਾਂ ਵੱਲੋਂ ਹਰ ਵਾਰ ਝੂਠੇ ਲਾਰੇ ਲਗਾਏ ਜਾਂਦੇ ਰਹੇ ਹਨ। ਪਿਛਲੇ ਪੰਦਰਾਂ ਸਾਲਾਂ ਦੌਰਾਨ ਪਿੰਡਾਂ ਦੇ ਲਗਭਗ 80% ਵਿਕਾਸ ਕਾਰਜ ਨਰੇਗਾ ਮੁਲਾਜ਼ਮਾਂ ਵੱਲੋਂ ਕਰਵਾਏ ਗਏ ਹਨ। ਪਿੰਡਾਂ ਦੇ ਗੰਦੇ ਛੱਪੜਾਂ ਦਾ ਨਵੀਨੀਕਰਨ, ਥਾਪਰ ਮਾਡਲ, ਸੀਚੇਵਾਲ ਮਾਡਲ, ਗਲੀਆਂ ਨਾਲੀਆਂ ਇੰਟਰਲਾਕ ਟਾਇਲ, ਖੇਡ ਸਟੇਡੀਅਮ, ਪਾਰਕ, ਸਕੂਲਾਂ ਦੀ ਚਾਰਦੀਵਾਰੀ, ਆਂਗਣਵਾੜੀ ਸੈਂਟਰ, ਨਰੇਗਾ ਭਵਨ, ਕੈਟਲ ਸ਼ੈੱਡ, ਪਕੇ ਖਾਲ, ਮਿੱਡ ਡੇ ਮੀਲ ਕਿਚਨ ਸ਼ੈੱਡ, ਬਾਇਓ ਗੈਸ ਪਲਾਂਟ, ਪੇਂਡੂ ਨਰਸਰੀਆਂ, ਟੁਆਇਲਿਟ ਬਲਾਕ, ਲਾਇਬ੍ਰੇਰੀਆਂ, ਮਿੰਨੀ ਜੰਗਲ, ਗੁਰੂ ਨਾਨਕ ਬਗੀਚੀ ਵਰਗੇ ਅਨੇਕਾਂ ਵਿਕਾਸ ਕਾਰਜ ਪਿੰਡਾਂ ਦੀ ਸ਼ਾਨ ਬਣੇ ਹਨ। ਪ੍ਰੰਤੂ ਜਦੋਂ ਨਰੇਗਾ ਮੁਲਾਜ਼ਮ ਆਪਣੇ ਰੁਜ਼ਗਾਰ ਨੂੰ ਪੱਕਾ ਕਰਨ ਦੀ ਮੰਗ ਕਰਦੇ ਹਨ ਤਾਂ ਉਨ੍ਹਾਂ ਨੂੰ

ਕੇਂਦਰ ਦੀ ਸਕੀਮ ਦੇ ਮੁਲਾਜ਼ਮ ਆਖ ਕੇ ਅਜੇ ਤੱਕ ਵੀ ਪੱਕਾ ਨਹੀਂ ਕੀਤਾ ਗਿਆ। ਰੁਜ਼ਗਾਰ ਸੰਬੰਧੀ ਨਵਾਂ ਬਿੱਲ ਪਾਸ ਹੋਣ ਨਾਲ ਬਹੁਤ ਥੋੜੀਆਂ ਉਜ਼ਰਤਾਂ ਨਾਲ ਆਪਣਾ ਜੀਵਨ ਬਸਰ ਕਰ ਰਹੇ ਨਰੇਗਾ ਮੁਲਾਜ਼ਮਾਂ ਵਿੱਚ ਨਿਰਾਸ਼ਾ ਤੇ ਬੇਚੈਨੀ



ਦਾ ਮਾਹੌਲ ਬਣ ਗਿਆ ਹੈ ਕਿਉਂਕਿ ਜਿੱਥੇ ਮਜ਼ਦੂਰਾਂ ਨੂੰ ਰੁਜ਼ਗਾਰ ਦੀ ਗਾਰੰਟੀ ਦਿੱਤੀ ਗਈ ਉੱਥੇ ਮਜ਼ਦੂਰਾਂ ਨੂੰ ਕੰਮ ਮੁੱਹਈਆ ਕਰਵਾਉਣ ਵਾਲੇ ਮੁਲਾਜ਼ਮਾਂ ਨੂੰ ਰੁਜ਼ਗਾਰ ਦੀ ਕੋਈ

ਗਾਰੰਟੀ ਨਹੀਂ ਦਿੱਤੀ ਗਈ। ਸਮੇਂ-ਸਮੇਂ ਤੇ ਪੰਜਾਬ ਸਰਕਾਰ ਵੱਲੋਂ ਕੇਂਦਰੀ ਸਕੀਮਾਂ ਦੇ ਪੱਕੇ ਕੀਤੇ ਮੁਲਾਜ਼ਮਾਂ ਸੰਬੰਧੀ ਨਰੇਗਾ ਮੁਲਾਜ਼ਮਾਂ ਨੂੰ ਤਰਕ ਦਿੱਤਾ ਜਾਂਦਾ ਰਿਹਾ ਹੈ, ਕਿ ਇਨ੍ਹਾਂ ਸਕੀਮਾਂ ਵਿੱਚ ਸੂਬਾ ਸਰਕਾਰ ਦਾ 40% ਹਿੱਸਾ ਪੈਂਦਾ ਹੈ ਜਦੋਂ ਕਿ ਨਰੇਗਾ ਵਿੱਚ 10% ਹਿੱਸੇਦਾਰੀ ਹੈ ਪ੍ਰੰਤੂ ਹੁਣ ਨਵੇਂ ਬਿੱਲ ਜੀ ਰਾਮ ਜੀ ਰਾਹੀਂ ਸੂਬਾ ਸਰਕਾਰ ਦਾ ਫੈਲਾਇਆ ਇਹ ਭਰਮ ਵੀ ਦੂਰ ਹੋ ਚੁੱਕਾ ਹੈ। ਐਕਸ਼ਨ ਕਮੇਟੀ ਦੇ

ਮੈਂਬਰਾਂ ਨੇ ਅੱਗੇ ਕਿਹਾ ਕਿ ਮਾਨ ਸਰਕਾਰ ਵੱਲੋਂ ਨਵੇਂ ਬਿੱਲ ਦੇ ਵਿਰੋਧ ਵਿੱਚ 30 ਦਸੰਬਰ ਨੂੰ ਵਿਧਾਨ ਸਭਾ ਦਾ ਸਪੈਸ਼ਲ ਇਜਲਾਸ ਬੁਲਾ ਲਿਆ ਗਿਆ ਹੈ, ਪਰ ਆਪ ਸਰਕਾਰ ਨੂੰ ਸੱਤਾ ਵਿੱਚ ਲਿਆਉਣ ਲਈ ਵੱਡਾ ਯੋਗਦਾਨ ਪਾਉਣ ਵਾਲੇ ਮੁਲਾਜ਼ਮਾਂ ਬਾਰੇ ਸੂਬਾ ਸਰਕਾਰ ਇੱਕ ਸ਼ਬਦ ਵੀ ਨਹੀਂ ਬੋਲ ਰਹੀ। ਆਮ ਆਦਮੀ ਪਾਰਟੀ ਵੱਲੋਂ ਸੱਤਾ ਵਿੱਚ ਆਉਣ ਤੋਂ ਪਹਿਲਾਂ ਨਰੇਗਾ ਮੁਲਾਜ਼ਮਾਂ ਨੂੰ ਚੈਗੂਲਰ ਕਰਨ ਦਾ ਵਾਅਦਾ ਕੀਤਾ ਸੀ। ਪਿਛਲੇ ਚਾਰ ਸਾਲਾਂ ਤੋਂ ਨਰੇਗਾ ਮੁਲਾਜ਼ਮ ਸਰਕਾਰ ਦੇ ਵੱਖ-ਵੱਖ ਨੁਮਾਇੰਦਿਆਂ ਨੂੰ ਮਿਲ ਕੇ ਆਪਣੀ ਮੰਗ ਵੱਲ ਧਿਆਨ ਦੇਣ ਦੀ ਬੇਨਤੀ ਕਰਦੇ ਆ ਰਹੇ ਹਨ। ਮਾਨ ਸਰਕਾਰ ਵੱਲੋਂ ਕੱਚੇ ਮੁਲਾਜ਼ਮਾਂ ਨੂੰ ਪੱਕੇ ਕਰਨ ਲਈ ਲਿਆਂਦੀ ਪਾਲਿਸੀ ਤਹਿਤ ਨਰੇਗਾ ਮੁਲਾਜ਼ਮਾਂ ਨੂੰ ਪੱਕੇ ਕਰਨ ਦੀ ਪ੍ਰਕਿਰਿਆ ਵੀ

ਵਿੱਚ ਵਿਚਾਲੇ ਹੀ ਲਟਕ ਗਈ। ਅੱਜ ਨਰੇਗਾ ਮੁਲਾਜ਼ਮਾਂ ਨੂੰ ਕਈ-ਕਈ ਮਹੀਨੇ ਦਿੱਤੀ ਜਾਣ ਵਾਲੀ ਨਿਗੂਣੀ ਤਨਖਾਹ ਵੀ ਨਹੀਂ ਮਿਲਦੀ। ਅੱਜ ਵੀ ਤਿੰਨ ਮਹੀਨੇ ਦੀ ਤਨਖਾਹ ਬਕਾਇਆ ਖੜ੍ਹੀ ਹੈ। ਆਪਣੀ ਜ਼ਿੰਦਗੀ ਦਾ ਸਭ ਤੋਂ ਕੀਮਤੀ ਸਮਾਂ ਨਰੇਗਾ ਲੇਖੇ ਲਾ ਚੁੱਕੇ ਮੁਲਾਜ਼ਮਾਂ ਨੂੰ ਹੁਣ ਕੋਈ ਵੀ ਰਾਹ ਨਹੀਂ ਦਿਸ ਰਿਹਾ। ਉਹ ਚੁੱਪ-ਚਾਪ ਘਰ ਨਹੀਂ ਚਲੇ ਜਾਣਗੇ। ਡਿਪਟੀ ਕਮਿਸ਼ਨਰ ਦਫਤਰਾਂ ਵਿਖੇ ਵੀ ਨਰੇਗਾ ਮੁਲਾਜ਼ਮਾਂ ਵੱਲੋਂ ਨਰੇਗਾ ਮੁਲਾਜ਼ਮ ਐਕਸ਼ਨ ਕਮੇਟੀ ਦੇ ਬੈਨਰ ਹੇਠ ਵੱਡਾ ਇਕੱਠ ਕਰਕੇ ਡੀ. ਸੀ ਦਫਤਰ ਦਾ ਘਿਰਾਓ ਕੀਤਾ ਗਿਆ ਅਤੇ ਕੇਂਦਰ ਸਰਕਾਰ ਖਿਲਾਫ, ਪ੍ਰਦਰਸ਼ਨ ਕੀਤਾ ਜਾਵੇਗਾ।



# ਰਾਜਦੂਤ ਡਾ. ਪਰਵਿੰਦਰ ਸਿੰਘ, ਵਰਲਡ ਪੀਸ ਇੰਸਟੀਚਿਊਟ ਦੇ ਪ੍ਰਧਾਨ ਅਤੇ ਵਰਲਡ ਬੁੱਧਿਸਟ ਫੈਡਰੇਸ਼ਨ (ਟੀਆਰ) ਅਤੇ ਪੇਜ3ਨਿਊਜ਼ ਵਰਲਡਵਾਈਡ ਦੇ ਸੰਸਥਾਪਕ, ਨੇ ਭਾਰਤੀ ਕੇਂਦਰੀ ਮੰਤਰੀ ਰਾਮਦਾਸ ਅਠਾਵਲੇ ਦੇ ਜਨਮਦਿਨ ਨੂੰ ਮਨਾਉਣ ਲਈ ਨਵੀਂ ਦਿੱਲੀ ਵਿੱਚ ਇੱਕ ਸਮਾਗਮ ਵਿੱਚ ਹਿੱਸਾ ਲਿਆ

## ਅਨੁਭਵੀ ਰਾਸ਼ਟਰੀ ਰਾਜਨੀਤਿਕ ਨੇਤਾ, ਰਾਮਦਾਸ ਅਠਾਵਲੇ, ਨੂੰ ਸਾਥੀਆਂ ਅਤੇ ਸਮਰਥਕਾਂ ਤੋਂ ਸ਼ੁਭਕਾਮਨਾਵਾਂ ਮਿਲੀਆਂ

**ਨਵਾਂਸ਼ਹਿਰ /ਥਾਈਲੈਂਡ** ਦੇ ਜਨਤਕ ਜੀਵਨ ਵਿੱਚ ਗੈਰ-ਜਾਣੂ ਗਤੀਸ਼ੀਲਤਾ ਨੂੰ ਦਰਸਾਉਂਦਾ ਹੈ, ਜਿੱਥੇ ਰਾਜਨੀਤਿਕ, ਨਾਗਰਿਕ ਅਤੇ ਸੱਭਿਆਚਾਰਕ ਖੇਤਰ ਅਕਸਰ ਇੱਕ ਦੂਜੇ ਨੂੰ ਕੱਟਦੇ ਹਨ। ਪ੍ਰਬੰਧਕਾਂ ਨੇ ਜੀਵਨ ਦੇ ਵੱਖ-ਵੱਖ ਖੇਤਰਾਂ ਦੇ ਲੋਕਾਂ ਨੂੰ ਸੱਦਾ ਦਿੱਤਾ, ਜਿਸ ਵਿੱਚ ਭਾਈਚਾਰਕ ਕਾਰਕੁਨ, ਧਾਰਮਿਕ ਆਗੂ ਅਤੇ ਚੈਰੀਟੇਬਲ ਸੰਗਠਨਾਂ ਦੇ ਪ੍ਰਤੀਨਿਧ ਸ਼ਾਮਲ ਹਨ। ਸ਼ਾਮ ਦੇ ਸੱਭਿਆਚਾਰਕ ਪ੍ਰੋਗਰਾਮਾਂ ਨੇ ਭਾਰਤ ਦੀ ਵਿਭਿੰਨਤਾ ਦਾ ਜਸ਼ਨ ਮਨਾਇਆ ਅਤੇ ਵੱਖ-ਵੱਖ ਸਮਾਜਿਕ ਸਮੂਹਾਂ ਵਿੱਚ ਏਕਤਾ ਨੂੰ ਉਤਸ਼ਾਹਿਤ ਕਰਨ ਦੇ ਇਰਾਦੇ ਦਾ ਸੰਕੇਤ ਦਿੱਤਾ। ਅੰਤਰਰਾਸ਼ਟਰੀ ਨਿਰੀਖਕ ਇਸ ਇਕੱਠ ਵਿੱਚ ਨਰਮ ਕੂਟਨੀਤੀ ਦੀ ਇੱਕ ਉਦਾਹਰਣ ਦੇਖ ਸਕਦੇ ਸਨ: ਜਸ਼ਨ ਅਤੇ ਜਸ਼ਨ ਦੇ ਮੌਕੇ ਜੋ ਰਿਸ਼ਤੇ ਅਤੇ ਸਦਭਾਵਨਾ ਬਣਾਉਂਦੇ ਹਨ, ਜਿਸ ਨਾਲ ਸ਼ਮੂਲੀਅਤ ਦੇ ਗੈਰ-ਰਸਮੀ ਰਸਤੇ ਬਣਦੇ ਹਨ। ਭਾਗੀਦਾਰਾਂ ਲਈ, ਇਸ ਸਮਾਗਮ ਨੇ ਸਿੱਖਿਆ ਅਤੇ ਰੁਜ਼ਗਾਰ ਤੋਂ ਲੈ ਕੇ ਸਮਾਜਿਕ ਨਿਆਂ ਅਤੇ ਭਾਈਚਾਰਕ ਵਿਕਾਸ ਤੱਕ ਸਮਾਜਿਕ ਚੁਣੌਤੀਆਂ ਨੂੰ ਹੱਲ ਕਰਨ ਲਈ ਸਹਿਯੋਗੀ ਪਹੁੰਚਾਂ ਪ੍ਰਤੀ ਸਾਂਝੀ ਵਚਨਬੱਧਤਾ ਨੂੰ ਮਜ਼ਬੂਤ ਕੀਤਾ। ਜਿਵੇਂ ਕਿ ਭਾਰਤ ਗੁੰਝਲਦਾਰ ਸਮਾਜਿਕ ਅਤੇ ਆਰਥਿਕ ਤਬਦੀਲੀਆਂ ਵਿੱਚੋਂ ਗੁਜ਼ਰ ਰਿਹਾ ਹੈ, ਅਜਿਹੇ ਇਕੱਠ ਜਨਤਕ ਭਾਸ਼ਣ ਨੂੰ ਆਕਾਰ ਦੇਣ ਅਤੇ ਨਾਗਰਿਕ ਕਾਰਵਾਈ ਨੂੰ ਵਧਾਉਣ ਵਾਲੇ ਨੈੱਟਵਰਕਾਂ ਨੂੰ ਮਜ਼ਬੂਤ ਕਰਨ ਵਿੱਚ ਭੂਮਿਕਾ ਨਿਭਾਉਂਦੇ ਰਹਿਣਗੇ। ਪ੍ਰਬੰਧਕਾਂ ਨੇ ਗੱਲਬਾਤ ਨੂੰ ਜਾਰੀ ਰੱਖਣ ਲਈ ਆਉਣ ਵਾਲੇ ਮਹੀਨਿਆਂ ਵਿੱਚ ਇਸੇ ਤਰ੍ਹਾਂ ਦੇ ਸਮਾਵੇਸ਼ੀ ਸਮਾਗਮਾਂ ਨੂੰ ਆਯੋਜਿਤ ਕਰਨ ਦੀਆਂ ਯੋਜਨਾਵਾਂ ਦਾ ਸੰਕੇਤ ਦਿੱਤਾ।



ਜਨਤਕ ਜੀਵਨ ਵਿੱਚ ਇੱਕ ਸ਼ਮੂਲੀਅਤ ਅਤੇ ਪ੍ਰਤੀਨਿਧਤਾ 'ਤੇ ਇੱਕ ਪਲੇਟਫਾਰਮ ਵੀ ਪ੍ਰਦਾਨ ਕੀਤਾ। ਨਿਰੀਖਕਾਂ ਨੇ ਨੋਟ ਕੀਤਾ ਕਿ ਅਜਿਹੇ ਨਿੱਜੀ ਮੀਲ ਪੱਥਰ ਅਕਸਰ ਅਭਿਆਸੀਆਂ ਅਤੇ ਨੀਤੀ ਨਿਰਮਾਤਾਵਾਂ ਲਈ ਇੱਕ ਰਸਮੀ ਸੈਟਿੰਗ ਤੋਂ ਬਾਹਰ ਵਿਚਾਰਾਂ ਦਾ ਆਦਾਨ-ਪ੍ਰਦਾਨ ਕਰਨ ਲਈ ਪਲੇਟਫਾਰਮ ਵਜੋਂ ਕੰਮ ਕਰਦੇ ਹਨ। ਜਨਮਦਿਨ ਸਮਾਗਮ ਭਾਰਤੀ

# ਨਵੇਂ ਸਾਲ ਮੌਕੇ ਬਰਤਾਨੀਆ ਚ ਬਰਫ਼ੀਲਾ ਕਹਿਰ ਅਤੇ ਬਰਫ਼ ਪੈਣ ਦੀ ਸੰਭਾਵਨਾ, ਪ੍ਰਸ਼ਾਸਨ ਨੇ ਕੀਤੀ ਚੇਤਾਵਨੀ ਜਾਰੀ

**ਲੈਸਟਰ (ਇੰਗਲੈਂਡ), (ਸੁਖਜਿੰਦਰ ਸਿੰਘ ਢੱਡੇ)** ਨਵੇਂ ਸਾਲ ਦੀ ਈਵ ਮੌਕੇ ਬ੍ਰਿਟੇਨ ਦੇ ਵੱਡੇ ਹਿੱਸਿਆਂ ਵਿੱਚ ਕੜਾਕੇ ਦੀ ਠੰਢ ਅਤੇ ਭਾਰੀ ਬਰਫ਼ਬਾਰੀ ਦਾ ਖ਼ਤਰਾ ਮੰਡਰਾ ਰਿਹਾ ਹੈ। ਮੌਸਮ ਵਿਭਾਗ ਵੱਲੋਂ ਜਾਰੀ ਤਾਜ਼ਾ ਭਵਿੱਖਬਾਣੀ ਮੁਤਾਬਕ ਦੇਸ਼ ਦੇ ਕਈ ਇਲਾਕਿਆਂ ਵਿੱਚ ਤਾਪਮਾਨ ਅਚਾਨਕ ਡਿੱਗਣ ਦੀ ਸੰਭਾਵਨਾ ਹੈ, ਜਿਸ ਕਾਰਨ ਲੋਕਾਂ ਦੀ ਰੋਜ਼ਾਨਾ ਜ਼ਿੰਦਗੀ ਬੁਰੀ ਤਰ੍ਹਾਂ ਪ੍ਰਭਾਵਿਤ ਹੋ ਸਕਦੀ ਹੈ। ਮਾਹਿਰਾਂ ਅਨੁਸਾਰ ਕੁਝ ਖੇਤਰਾਂ ਵਿੱਚ 15 ਤੋਂ 20 ਸੈਂਟੀਮੀਟਰ ਤੱਕ ਬਰਫ਼ ਪੈ ਸਕਦੀ ਹੈ, ਜਦਕਿ

ਤਾਪਮਾਨ ਮਾਇਨਸ 4 ਡਿਗਰੀ ਸੈਲਸੀਅਸ ਤੱਕ ਪਹੁੰਚ ਸਕਦਾ ਹੈ। ਇਸ ਸਥਿਤੀ ਨੂੰ ਦੇਖਦਿਆਂ ਸਿਹਤ ਵਿਭਾਗ ਵੱਲੋਂ ਕਈ ਇਲਾਕਿਆਂ ਲਈ ਐਂਬਰ ਹੈਲਥ ਅਲਰਟ ਜਾਰੀ ਕੀਤੇ ਗਏ ਹਨ। ਬਰਫ਼ਬਾਰੀ ਅਤੇ ਕੜੀ ਠੰਢ ਕਾਰਨ ਸੜਕਾਂ 'ਤੇ ਫਿਸਲਣ ਵਧਣ ਦੀ ਸੰਭਾਵਨਾ ਹੈ, ਜਿਸ ਨਾਲ ਟ੍ਰੈਫਿਕ

ਹਾਦਸਿਆਂ ਦਾ ਖ਼ਤਰਾ ਬਣ ਸਕਦਾ ਹੈ। ਰੇਲ ਅਤੇ ਹਵਾਈ ਸੇਵਾਵਾਂ 'ਤੇ ਵੀ ਅਸਰ ਪੈ ਸਕਦਾ ਹੈ। ਕਈ ਥਾਵਾਂ 'ਤੇ ਸਕੂਲਾਂ ਅਤੇ ਦਫ਼ਤਰਾਂ ਦੇ ਸਮੇਂ ਵਿੱਚ ਬਦਲਾਅ ਜਾਂ ਅਸਥਾਈ ਬੰਦਸ਼ ਦੀ ਸੰਭਾਵਨਾ ਜਤਾਈ ਜਾ ਰਹੀ ਹੈ। ਸਿਹਤ ਮਾਹਿਰਾਂ ਨੇ ਖ਼ਾਸ ਤੌਰ 'ਤੇ ਵੱਡੀ ਉਮਰ ਦੇ ਲੋਕਾਂ, ਦਿਲ ਅਤੇ ਸਾਹ ਦੀਆਂ ਬਿਮਾਰੀਆਂ ਨਾਲ ਪੀੜਤ ਮਰੀਜ਼ਾਂ ਅਤੇ ਛੋਟੇ ਬੱਚਿਆਂ ਨੂੰ ਵਧੇਰੇ ਸਾਵਧਾਨੀ ਵਰਤਣ ਦੀ ਅਪੀਲ ਕੀਤੀ ਹੈ। ਲੋਕਾਂ ਨੂੰ ਗਰਮ ਕੱਪੜੇ ਪਹਿਨਣ, ਘਰਾਂ ਵਿੱਚ ਹੀਟਰਾਂ ਦੀ ਢੁਕਵੀਂ ਵਰਤੋਂ ਕਰਨ ਅਤੇ ਗੈਰ-ਜ਼ਰੂਰੀ ਯਾਤਰਾ ਤੋਂ ਬਚਣ ਦੀ ਸਲਾਹ ਦਿੱਤੀ ਗਈ ਹੈ। ਪ੍ਰਸ਼ਾਸਨ ਵੱਲੋਂ ਲੋਕਾਂ ਨੂੰ ਅਪੀਲ ਕੀਤੀ ਗਈ ਹੈ ਕਿ ਮੌਸਮੀ ਚੇਤਾਵਨੀਆਂ 'ਤੇ ਧਿਆਨ ਦਿੱਤਾ ਜਾਵੇ ਅਤੇ ਕਿਸੇ ਵੀ ਐਮਰਜੈਂਸੀ ਦੀ ਸਥਿਤੀ ਵਿੱਚ ਸਬੰਧਿਤ ਵਿਭਾਗਾਂ ਨਾਲ ਤੁਰੰਤ ਸੰਪਰਕ ਕੀਤਾ ਜਾਵੇ। ਨਵੇਂ ਸਾਲ ਦੀਆਂ ਰਸਮਾਂ ਮਨਾਉਂਦੇ ਸਮੇਂ ਵੀ ਲੋਕਾਂ ਨੂੰ ਸੁਰੱਖਿਆ ਨੂੰ ਪਹਿਲ ਦੇਣ ਲਈ ਕਿਹਾ ਗਿਆ ਹੈ।

# ਆਸ ਕਿਰਨ ਨਸ਼ਾ ਫੁਡਾਊ ਕੇਂਦਰ ਹੁਸ਼ਿਆਰਪੁਰ ਵਿਖੇ "ਸ਼ੁਕਰਾਨਾ ਸਮਾਗਮ" ਆਯੋਜਿਤ

**ਹੁਸ਼ਿਆਰਪੁਰ (ਤਰਸੇਮ ਦੀਵਾਨਾ)** - ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਵਲੋਂ ਹੁਸ਼ਿਆਰਪੁਰ ਵਿਖੇ ਟਾਂਡਾ ਬਾਈਪਾਸ ਰੋਡ ਸਥਿਤ ਚਲਾਏ ਜਾ ਰਹੇ ਆਸ ਕਿਰਨ ਡਰੱਗ ਕਾਊਂਸਲਿੰਗ ਅਤੇ ਮੁੜ ਵਸੇਬਾ ਕੇਂਦਰ ਦੀ ਪ੍ਰਬੰਧਕੀ ਕਮੇਟੀ ਬਦਲਣ ਤੇ ਕੇਂਦਰ ਵਿਖੇ "ਸ਼ੁਕਰਾਨਾ ਸਮਾਗਮ" ਦਾ ਆਯੋਜਨ ਕਰਵਾਇਆ ਗਿਆ। ਇਸ ਸਮੇਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬਾਣੀ ਸ੍ਰੀ ਸੁਖਮਨੀ ਸਾਹਿਬ ਜੀ ਦੇ ਭੋਗ ਉਪਰੰਤ ਭਾਈ ਜਸਪ੍ਰੀਤ ਸਿੰਘ ਬਾਬਕ ਵਾਲਿਆਂ ਦੇ ਜਥੇ ਵਲੋਂ ਕੀਰਤਨ ਅਤੇ ਹਰਵਿੰਦਰ ਸਿੰਘ ਨੰਗਲ ਈਸ਼ਰ, ਬਲਵਿੰਦਰ ਸਿੰਘ ਢਿੱਲੋਂ, ਸੁਖਵੀਰ ਸਿੰਘ ਝੂਟੀ, ਡਾ ਜਸਵਿੰਦਰ ਸਿੰਘ ਡੋਗਰਾ ਵਲੋਂ ਵਿਚਾਰਾਂ ਦੀ ਸਾਂਝ ਪਾਈ। ਇਸ ਸਮੇਂ



ਆਸ ਕਿਰਨ ਡਰੱਗ ਕਾਊਂਸਲਿੰਗ ਅਤੇ ਮੁੜ ਵਸੇਬਾ ਕੇਂਦਰ ਦੀ ਪ੍ਰਬੰਧਕੀ ਕਮੇਟੀ ਬਦਲੀ ਗਈ ਹੈ ਅਤੇ ਹੁਣ ਇਸ ਕੇਂਦਰ ਦਾ ਸਮੁੱਚਾ ਪ੍ਰਬੰਧ "ਆਸ ਕਿਰਨ ਸੋਸ਼ਲ ਵੈਲਫੇਅਰ ਸੁਸਾਇਟੀ" ਚਲਾਏਗੀ। ਓਨ੍ਹਾਂ ਕਿਹਾ ਕਿ ਅੱਜ ਦਾ ਸਮਾਗਮ ਪ੍ਰਬੰਧਕ ਕਮੇਟੀ ਬਦਲਣ ਤੇ ਅਕਾਲ ਪੁਰਖ ਦਾ ਸ਼ੁਕਰਾਨਾ ਕਰਨ ਲਈ ਹੀ ਕਰਵਾਇਆ ਗਿਆ ਹੈ। ਸਮਾਗਮ ਵਿੱਚ ਰਸ਼ਪਾਲ ਸਿੰਘ ਬੂਰੇ ਜੱਟਾਂ, ਡਾਕਟਰ ਅਰਬਿੰਦ ਸਿੰਘ ਪੂਤ, ਸੁਖਜੀਤ ਸਿੰਘ, ਗੁਰਮੀਤ ਸਿੰਘ ਆਹੂਜਾ, ਭੁਪਿੰਦਰ ਸਿੰਘ, ਗੁਰਮੁਖ ਸਿੰਘ, ਸ਼ਮਸ਼ੇਰ ਸਿੰਘ, ਪਰਮਜੀਤ ਸਿੰਘ, ਹਰਪ੍ਰੀਤ ਸਿੰਘ, ਦਲਜੀਤ ਸਿੰਘ, ਬਲਵੀਰ ਸਿੰਘ, ਰਾਜ ਕੁਮਾਰ ਹਾਜ਼ਰ ਸਨ। ਫੋਟੋ ਅਜਮੇਰ ਦੀਵਾਨਾ

# ਬੰਗਾ ਦੇ ਲੜੋਆ ਪਿੰਡ ਦੀ ਵਸਨੀਕ ਮਾਤਾ ਵਿਦਿਆ ਦਾ ਮੌਤ ਤੋਂ ਬਾਅਦ ਹੋਇਆ ਸਰੀਰ ਦਾਨ

## ਮੌਤ ਤੋਂ ਬਾਅਦ ਸਰੀਰ ਦਾਨ ਕਰਨਾ ਦੇਸ਼ ਦੀ ਸੇਵਾ ਹੈ: ਰਤਨ ਕੁਮਾਰ ਜੈਨ

ਨਵਾਂਸ਼ਹਿਰ (ਜਤਿੰਦਰ ਪਾਲ ਸਿੰਘ ਕਲੇਰ) ਜਾਣਕਾਰੀ ਦਿੰਦੇ ਹੋਏ, ਦੋਆਬਾ ਸੇਵਾ ਸਮਿਤੀ ਦੇ ਜਨਰਲ ਸਕੱਤਰ ਰਤਨ ਕੁਮਾਰ ਜੈਨ ਨੇ ਦੱਸਿਆ ਕਿ ਤਹਿਸੀਲ ਬੰਗਾ ਦੇ ਲੜੋਆ ਪਿੰਡ ਦੇ ਵਸਨੀਕ ਹਰਭਜਨ ਰਾਮ ਦੀ ਪਤਨੀ ਮਾਤਾ ਵਿਦਿਆ ਦਾ ਸੰਖੇਪ ਬਿਮਾਰੀ ਤੋਂ ਬਾਅਦ ਦੇਹਾਂਤ ਹੋ ਗਿਆ ਸੀ। ਮ੍ਰਿਤਕ ਦੇ ਪੁੱਤਰਾਂ ਪਰਸੋਤਮ ਰਾਮ, ਜਸਵਿੰਦਰ ਰਾਮ ਅਤੇ ਜਗਜੀਵਨ ਰਾਮ ਨੇ ਆਪਣੀ ਮਾਂ ਵਿਦਿਆ ਦੀ ਮੌਤ ਤੋਂ ਬਾਅਦ ਆਪਣਾ ਸਰੀਰ ਦਾਨ ਕਰਨ ਦੀ ਆਖਰੀ ਇੱਛਾ ਪੂਰੀ ਕਰਦੇ ਹੋਏ ਨਿੱਜੀ ਤੌਰ 'ਤੇ ਉਸਦੀ ਦੇਹ ਪਿਸਸ ਹਸਪਤਾਲ

ਅਤੇ ਮੈਡੀਕਲ ਕਾਲਜ, ਜਲੰਧਰ ਪਹੁੰਚਾਈ। ਇਸ ਮੌਕੇ ਪੁਰਸੋਤਮ ਰਾਮ ਨੇ ਕਿਹਾ ਕਿ ਡੇਰਾ ਬਿਆਸ ਵਿਖੇ ਅਧਿਆਤਮਿਕ ਪ੍ਰਵਚਨ ਤੋਂ ਪ੍ਰੇਰਿਤ ਹੋ ਕੇ ਉਸਦੀ ਮਾਂ ਨੇ ਉਸਦੀ ਮੌਤ ਤੋਂ ਬਾਅਦ ਆਪਣਾ ਸਰੀਰ ਦਾਨ ਕਰਨ ਦੀ ਇੱਛਾ ਪ੍ਰਗਟ ਕੀਤੀ ਸੀ। ਉਸਨੂੰ ਉਮੀਦ ਸੀ ਕਿ ਉਸਦਾ ਸਰੀਰ ਕਿਸੇ ਦੇ ਕੰਮ ਆਵੇਗਾ। ਉਸਨੇ ਡੇਰਾ ਬਿਆਸ ਮੁਕੰਦਪੁਰ ਦੇ ਸਕੱਤਰ ਨਿਰਮਲ ਰਾਮ ਰਾਹੀਂ ਦੋਆਬਾ ਸੇਵਾ ਸਮਿਤੀ, ਨਵਾਂਸ਼ਹਿਰ ਦੇ ਜਨਰਲ ਸਕੱਤਰ ਰਤਨ ਕੁਮਾਰ ਜੈਨ ਦੇ ਕੋਲ ਸਰੀਰ ਦਾਨ ਦਾ ਫਾਰਮ ਭਰਿਆ ਸੀ। ਉਨ੍ਹਾਂ ਨੇ ਆਪਣੀ



ਦੋਆਬਾ ਸੇਵਾ ਸਮਿਤੀ ਦੇ ਜਨਰਲ ਸਕੱਤਰ ਰਤਨ ਕੁਮਾਰ ਜੈਨ, ਅਸ਼ੋਕ ਸ਼ਰਮਾ ਅਤੇ ਗੁਰਦੀਪ ਸਿੰਘ ਹਾਫਿਜ਼ਾਬਾਦੀ ਨੇ ਮ੍ਰਿਤਕਾ ਦੇ ਘਰ ਜਾ ਕੇ ਉਨ੍ਹਾਂ ਦੀ ਦੇਹ 'ਤੇ ਫੁੱਲ ਚੜ੍ਹਾ ਕੇ ਸ਼ਰਧਾਂਜਲੀ ਭੇਟ ਕਰਦੇ ਹੋਏ।

ਮਾਂ ਦੀ ਇੱਛਾ ਪੂਰੀ ਕਰਨ ਵਿੱਚ ਸਮਿਤੀ ਨਵਾਂਸ਼ਹਿਰ ਦਾ ਧੰਨਵਾਦ ਸਹਿਯੋਗ ਦੇਣ ਲਈ ਦੋਆਬਾ ਸੇਵਾ ਕੀਤਾ। ਇਸ ਮੌਕੇ 'ਤੇ ਦੋਆਬਾ

ਸੇਵਾ ਸਮਿਤੀ ਦੇ ਜਨਰਲ ਸਕੱਤਰ ਰਤਨ ਕੁਮਾਰ ਜੈਨ, ਸੇਵਾਮੁਕਤ ਬੈਂਕ ਮੈਨੇਜਰ ਅਸ਼ੋਕ ਸ਼ਰਮਾ ਅਤੇ ਗੁਰਦੀਪ ਸਿੰਘ ਹਾਫਿਜ਼ਾਬਾਦੀ ਨੇ ਮ੍ਰਿਤਕਾ ਦੇ ਘਰ ਜਾ ਕੇ ਉਨ੍ਹਾਂ ਦੀ ਦੇਹ 'ਤੇ ਫੁੱਲ ਚੜ੍ਹਾ ਕੇ ਸ਼ਰਧਾਂਜਲੀ ਭੇਟ ਕੀਤੀ। ਉਨ੍ਹਾਂ ਕਿਹਾ ਕਿ ਮ੍ਰਿਤਕਾ ਵਿਦਿਆ ਦਾ ਸਰੀਰ ਮੈਡੀਕਲ ਵਿਦਿਆਰਥੀਆਂ ਦੀ ਸਿੱਖਿਆ ਪ੍ਰਾਪਤ ਕਰਨ ਵਿੱਚ ਮਦਦਗਾਰ ਹੋਵੇਗਾ। ਉਨ੍ਹਾਂ ਦੀ ਦੇਹ ਨਾਲ ਪੜ੍ਹਾਈ ਕਰਕੇ ਵਿਦਿਆਰਥੀ ਦੁਜਿਆਂ ਦੀਆਂ ਜਾਨਾਂ ਬਚਾਉਣਗੇ। ਇਹ ਇੱਕ ਮਹੱਤਵਪੂਰਨ ਰਾਸ਼ਟਰੀ ਸੇਵਾ ਹੈ। ਉਨ੍ਹਾਂ ਨੇ ਇਸ ਸਮਾਜ ਸੇਵਾ ਵਿੱਚ ਪਰਿਵਾਰ ਦੇ ਸਹਿਯੋਗ ਲਈ ਧੰਨਵਾਦ ਕੀਤਾ। ਉਨ੍ਹਾਂ

ਕਿਹਾ ਕਿ ਹੁਣ ਤੱਕ 150 ਲੋਕਾਂ ਨੇ ਉਨ੍ਹਾਂ ਕੋਲ ਆਪਣੀ ਮੌਤ ਤੋਂ ਬਾਅਦ ਆਪਣੇ ਸਰੀਰ ਦਾਨ ਕਰਨ ਲਈ ਫਾਰਮ ਜਮ੍ਹਾਂ ਕਰਵਾਏ ਹਨ। ਇਸ ਮੌਕੇ ਉਨ੍ਹਾਂ ਦੇ ਪਰਿਵਾਰਕ ਮੈਂਬਰ ਪਰਸੋਤਮ ਰਾਮ, ਜਸਵਿੰਦਰ ਰਾਮ, ਜਗਜੀਵਨ ਰਾਮ (ਪੁੱਤਰ), ਸੁਖਵਿੰਦਰ ਕੌਰ, ਰੁਪਿੰਦਰ ਕੌਰ, ਮਨਜੀਤ ਕੌਰ (ਨੂੰਹ), ਬਲਬੀਰ ਕੌਰ (ਬੇਟੀ), ਰਸ਼ਪਾਲ ਸਿੰਘ (ਜਵਾਈ), ਧਰਮਜੀਤ, ਕਰਨਜੀਤ, ਕਾਰਤਿਕ, ਨਰਿੰਦਰ ਸਿੰਘ, ਹਰਲੀਨ ਕੌਰ, ਕੌਰ, ਮਨਜੀਤ ਕੌਰ, ਦਵਿੰਦਰ ਕੌਰ, ਸਰਪੰਚ ਜਸਵੀਰ ਸਿੰਘ ਅਤੇ ਪਤਵੰਤੇ ਹਾਜ਼ਰ ਸਨ। ਤਸਵੀਰ

# ਬਰਤਾਨਵੀ ਰਾਜਘਰਾਨੇ ਲਈ ਉਤਾਰ-ਚੜ੍ਹਾਵਾਂ ਭਰਿਆ ਰਿਹਾ ਸਾਲ 2025

ਲੈਸਟਰ (ਇੰਗਲੈਂਡ), (ਸੁਖਜਿੰਦਰ ਸਿੰਘ ਢੱਡੇ) ਬਰਤਾਨੀਆ ਦਾ ਰਾਜਘਰਾਨਾ ਇਸ ਸਾਲ ਕਈ ਵੱਡੀਆਂ ਘਟਨਾਵਾਂ ਅਤੇ ਵਿਵਾਦਾਂ ਕਾਰਨ ਚਰਚਾ ਦੇ ਕੇਂਦਰ ਵਿੱਚ ਰਿਹਾ। ਇੱਕ ਪਾਸੇ ਜਿੱਥੇ ਰਾਜਸੀ ਪਰਿਵਾਰ ਦੇ ਕੁਝ ਮੈਂਬਰਾਂ ਨਾਲ ਜੁੜੀਆਂ ਨਿੱਜੀ ਸਿਹਤ ਸੰਬੰਧੀ ਖ਼ਬਰਾਂ ਨੇ ਲੋਕਾਂ ਨੂੰ ਭਾਵੁਕ ਕੀਤਾ, ਉੱਥੇ ਹੀ ਦੂਜੇ ਪਾਸੇ ਪੁਰਾਣੇ ਵਿਵਾਦਾਂ ਨੇ ਮੁੜ ਸਿਰ ਚੁੱਕ ਕੇ ਰਾਜਘਰਾਨੇ ਦੀ ਸਾਖ 'ਤੇ ਸਵਾਲ ਖੜੇ ਕੀਤੇ। ਰਾਜਘਰਾਨੇ ਨਾਲ ਜੁੜੇ ਸੂਤਰਾਂ ਮੁਤਾਬਕ, ਸਾਲ 2025 ਦੀ ਸ਼ੁਰੂਆਤ ਦੌਰਾਨ ਇੱਕ ਮਹੱਤਵਪੂਰਨ ਮਹਿਲਾ ਮੈਂਬਰ ਦੀ ਸਿਹਤ ਵਿੱਚ ਸੁਧਾਰ ਦੀ ਖ਼ਬਰ ਨੇ ਦੇਸ਼ ਭਰ ਵਿੱਚ ਸੁਕੂਨ ਦੀ ਸਾਹ ਲਿਆਈ। ਲੰਮੇ ਇਲਾਜ ਤੋਂ ਬਾਅਦ ਉਨ੍ਹਾਂ ਦੀ ਸਿਹਤ ਸੰਭਲਣ ਦੀ ਜਾਣਕਾਰੀ ਨੂੰ ਬਰਤਾਨੀਆ ਹੀ ਨਹੀਂ, ਸਗੋਂ ਵਿਦੇਸ਼ਾਂ ਵਿੱਚ ਵੀ ਖੁਸ਼ੀ ਨਾਲ ਸਵੀਕਾਰਿਆ ਗਿਆ। ਲੋਕਾਂ ਵੱਲੋਂ ਸੋਸ਼ਲ ਮੀਡੀਆ ਰਾਹੀਂ ਹਮਦਰਦੀ ਅਤੇ ਦੁਆਵਾਂ ਦੇ ਸੁਨੇਹੇ ਭੇਜੇ ਗਏ।



ਬਰਤਾਨਵੀ ਰਾਜਘਰਾਣੇ ਦੇ ਪਰਿਵਾਰਿਕ ਮੈਂਬਰ ਇਕ ਗਰੁੱਪ ਫੋਟੋ ਮੌਕੇ।

ਇਸ ਦੇ ਨਾਲ ਹੀ ਰਾਜਘਰਾਨੇ ਦੇ ਸਰਕਾਰੀ ਦੌਰਿਆਂ, ਵਿਦੇਸ਼ੀ ਮੁਲਾਕਾਤਾਂ ਅਤੇ ਰਾਜਸੀ ਸਮਾਗਮਾਂ ਦੀ ਗਿਣਤੀ ਵੀ ਕਾਫ਼ੀ ਰਹੀ। ਰਾਜਾ ਅਤੇ ਉਨ੍ਹਾਂ ਦੇ ਉਤਰਾਧਿਕਾਰੀ ਵੱਲੋਂ ਕਈ ਅਹਿਮ ਦੇਸ਼ਾਂ ਦੇ ਦੌਰੇ ਕੀਤੇ ਗਏ, ਜਿੱਥੇ ਰਾਜਨੀਤਿਕ, ਵਪਾਰਕ ਅਤੇ ਸਮਾਜਿਕ ਸਬੰਧ ਮਜ਼ਬੂਤ ਕਰਨ 'ਤੇ ਜ਼ੋਰ ਦਿੱਤਾ ਗਿਆ। ਇਨ੍ਹਾਂ ਦੌਰਿਆਂ ਨੂੰ ਰਾਜਘਰਾਨੇ ਦੀ ਛਵੀ ਮਜ਼ਬੂਤ ਕਰਨ ਵੱਲ ਇੱਕ ਕੋਸ਼ਿਸ਼ ਵਜੋਂ ਦੇਖਿਆ ਗਿਆ। ਹਾਲਾਂਕਿ, ਸਾਲ 2025 ਦੌਰਾਨ ਰਾਜਘਰਾਨੇ ਨੂੰ ਵਿਵਾਦਾਂ ਤੋਂ ਵੀ ਦੂਰ ਨਹੀਂ

ਰਹਿਣਾ ਪਿਆ। ਇੱਕ ਪ੍ਰਮੁੱਖ ਰਾਜਸੀ ਮੈਂਬਰ ਨਾਲ ਜੁੜਿਆ ਪੁਰਾਣਾ ਮਾਮਲਾ ਮੁੜ ਚਰਚਾ ਵਿੱਚ ਆ ਗਿਆ, ਜਿਸ ਨਾਲ ਰਾਜਘਰਾਨੇ ਨੂੰ ਅਸਹਜ ਸਥਿਤੀ ਦਾ ਸਾਹ-ਮਣਾ ਕਰਨਾ ਪਿਆ। ਇਸ ਮਾਮਲੇ ਨੇ ਬਰਤਾਨੀਆ ਦੀ ਰਾਜਸੀ ਸੰਸਥਾ ਦੀ ਪਾਰਦਰਸ਼ਤਾ ਅਤੇ ਜ਼ਿੰਮੇਵਾਰੀ ਬਾਰੇ ਮੁੜ ਬਹਿਸ ਛੇੜ ਦਿੱਤੀ। ਰਾਜਨੀਤਿਕ ਮਾਹਿਰਾਂ ਦਾ ਕਹਿਣਾ ਹੈ ਕਿ ਰਾਜਘਰਾਨਾ ਅੱਜ ਦੇ ਸਮੇਂ ਵਿੱਚ ਸਿਰਫ਼ ਰਿਵਾਇਤੀ ਪ੍ਰਤੀਕ ਨਹੀਂ, ਸਗੋਂ ਜਨਤਾ ਦੀਆਂ ਉਮੀਦਾਂ ਅਤੇ ਮੀਡੀਆ ਦੀ ਕੜੀ ਨਿਗਰਾਨੀ ਹੇਠ ਕੰਮ ਕਰਨ

ਵਾਲੀ ਸੰਸਥਾ ਬਣ ਚੁੱਕੀ ਹੈ। ਇਸ ਲਈ ਹਰ ਨਿੱਜੀ ਜਾਂ ਸਰਕਾਰੀ ਕਦਮ ਦਾ ਸਿੱਧਾ ਅਸਰ ਉਸ ਦੀ ਛਵੀ 'ਤੇ ਪੈਂਦਾ ਹੈ। ਕੁੱਲ ਮਿਲਾ ਕੇ, ਇਹ ਸਾਲ 2025 ਬਰਤਾਨਵੀ ਰਾਜਘਰਾਨੇ ਲਈ ਜਿੱਥੇ ਆਸ, ਸਿਹਤ ਅਤੇ ਸਰਗਰਮੀਆਂ ਦਾ ਸੰਦੇਸ਼ ਲੈ ਕੇ ਆਇਆ, ਉੱਥੇ ਹੀ ਵਿਵਾਦਾਂ ਅਤੇ ਆਲੋਚਨਾਵਾਂ ਨੇ ਇਸਨੂੰ ਚੁਣੌਤੀਆਂ ਨਾਲ ਭਰਪੂਰ ਬਣਾਇਆ। ਆਉਣ ਵਾਲੇ ਸਮੇਂ ਵਿੱਚ ਰਾਜਘਰਾਨਾ ਇਨ੍ਹਾਂ ਤਜਰਬਿਆਂ ਤੋਂ ਸਿੱਖ ਕੇ ਆਪਣੀ ਭੂਮਿਕਾ ਨੂੰ ਹੋਰ ਮਜ਼ਬੂਤ ਬਣਾਉਣ ਦੀ ਕੋਸ਼ਿਸ਼ ਕਰੇਗਾ।

# ਨਵਾਂ ਸਾਲ ਮਨਾਉਣ ਲਈ ਸੈਲਾਨੀ ਪਹਾੜਾਂ ਵੱਲ ਜਾਣ ਲੱਗੇ, ਹੋਟਲ ਹੋਏ ਗੁਲਜ਼ਾਰ



ਨਵਾਂਸ਼ਹਿਰ /ਮਨਾਲੀ (ਜਤਿੰਦਰ ਪਾਲ ਸਿੰਘ ਕਲੇਰ) - ਨਵੇਂ ਸਾਲ ਦਾ ਸਵਾਗਤ ਕਰਨ ਲਈ ਸੈਲਾਨੀ ਪਹਾੜੀ ਸੂਬੇ ਹਿਮਾਚਲ ਵਿੱਚ ਪਹੁੰਚਣ ਲੱਗੇ। ਕ੍ਰਿਸਮਸ ਤੋਂ ਬਾਅਦ ਸ਼ਿਮਲਾ, ਮਨਾਲੀ, ਮੈਕਲੋਡਗੰਜ ਅਤੇ ਹੋਰ ਸਥਾਨਾਂ ਤੇ ਸੈਲਾਨੀਆਂ ਦੀ ਗਿਣਤੀ ਵੱਧ ਰਹੀ ਹੈ। ਮੌਸਮ ਵਿਭਾਗ ਵੱਲੋਂ ਅਗਲੇ ਦਿਨਾਂ 'ਚ ਭਾਰੀ ਬਰਫਬਾਰੀ ਹੋਣ ਦੀ ਸੰਭਾਵਨਾ ਦੱਸੀ ਗਈ ਹੈ। ਸੈਲਾਨੀ ਹੋਟਲ ਪ੍ਰਬੰਧਕਾਂ ਕੋਲੋਂ ਇਸ ਸਬੰਧ ਵਿੱਚ ਪੁੱਛਗਿੱਛ ਕਰ ਰਹੇ ਹਨ ਤੇ ਬਰਫਬਾਰੀ ਦਰਮਿਆਨ ਨਵਾ ਵਰਾ ਮਨਾਉਣ ਦੀ ਯੋਜਨਾ ਬਣਾ ਕੇ ਬੁਕਿੰਗ ਕਰਵਾ ਰਹੇ ਹਨ। ਸ਼ਿਮਲਾ ਤੇ ਮਨਾਲੀ ਵਿੱਚ ਸੈਲਾਨੀਆਂ ਦੀ ਵੱਧ ਗਿਣਤੀ ਕਾਰਨ ਹੋਟਲਾਂ ਦੇ ਕਮਰੇ 70/90 ਫੀਸਦੀ ਤੱਕ ਭਰੇ ਪਏ ਹਨ। ਧਰਮਸ਼ਾਲਾ ਵਿੱਚ 90 ਫੀਸਦੀ ਅਤੇ ਕਸੌਲੀ ਵਿੱਚ 85

ਫੀਸਦੀ ਤੱਕ ਬੁਕਿੰਗ ਹੋਣ ਦੀ ਉਮੀਦ ਹੈ। ਇਸ ਵੇਲੇ ਸ਼ਿਮਲਾ ਤੇ ਧਰਮਸ਼ਾਲਾ ਵਿੱਚ ਵਿੰਟਰ ਕਾਰਨੀਵਲ ਚੱਲ ਰਿਹਾ ਹੈ। ਜਿਸ ਦੌਰਾਨ ਸੈਲਾਨੀ ਹਿਮਾਚਲ ਦੇ ਸੱਭਿਆਚਾਰ ਤੇ ਹੱਥ ਖੱਡੀ ਬਾਰੇ ਜਾਣਕਾਰੀ ਪ੍ਰਾਪਤ ਕਰ ਰਹੇ ਹਨ ਤੇ ਉਹ ਹਿਮਾਚਲੀ ਖਾਣਿਆਂ ਦਾ ਲੁਤਫ ਲੈ ਰਹੇ ਹਨ। ਡਲਹੌਜੀ ਵਿੱਚ 15 ਤੋਂ 20 ਹਜ਼ਾਰ ਸੈਲਾਨੀਆਂ ਦੇ ਨਵੇਂ ਸਾਲ ਤੇ ਪਹੁੰਚਣ ਦੀ ਉਮੀਦ ਹੈ। ਸ਼ਹਿਰ ਦੇ ਹੋਟਲਾਂ ਵੱਲੋਂ ਸੈਲਾਨੀਆਂ ਨੂੰ ਆਕਰਸ਼ਤ ਕਰਨ ਲਈ ਟੈਰਿਫ 20 ਤੋਂ 30 ਫੀਸਦੀ ਦੀ ਛੋਟ ਦਿੱਤੀ ਗਈ ਹੈ। ਨਵੇਂ ਵਰੋਂ ਤੇ ਡਲਹੌਜੀ ਵਿੱਚ 70/90 ਪੁਲਿਸ ਜਵਾਨ ਸੁਰੱਖਿਆ ਪ੍ਰਬੰਧਾਂ ਨੂੰ ਸੰਭਾਲਣਗੇ। ਸੂਬੇ ਦੇ ਪੰਜ ਅਤੇ ਤਿੰਨ ਤਾਰੇ ਸਮੇਤ ਹੋਰ ਹੋਟਲਾਂ ਵਿੱਚ ਨਵੇਂ ਸਾਲ ਦੀ ਆਮਦ ਦੇ ਤੇ ਸੈਲਾਨੀਆਂ ਲਈ ਵੱਖ ਵੱਖ ਪ੍ਰੋਗਰਾਮ ਰੱਖੇ ਗਏ ਹਨ। ਜਿਸ ਦਾ ਸੈਲਾਨੀ ਪੂਰਾ ਆਨੰਦ ਮਾਨਣ ਗੇ।

ਸਮਾਜ ਵੀਕਲੀ ਨਿਊਜ਼

ਸਮਾਜ ਵੀਕਲੀ ਨਿਊਜ਼

# ਭਾਰਤ ਵਿਚ ਦਲਿਤ ਈਸਾਈਆਂ ਦੀ ਸਥਿਤੀ

ਦਲਿਤ ਈਸਾਈਆਂ ਦੀ ਸਥਿਤੀ ਭਾਰਤ ਵਿੱਚ ਬਹੁਤ ਹੀ ਗੰਭੀਰ ਅਤੇ ਵਿਤਕਰੇ ਨਾਲ ਭਰੀ ਹੋਈ ਹੈ। ਭਾਰਤੀ ਈਸਾਈਆਂ ਵਿੱਚ ਲਗਭਗ 70% ਦਲਿਤ ਪਿਛੋਕੜ ਵਾਲੇ ਹਨ, ਪਰ ਉਹ ਸਮਾਜਿਕ, ਧਾਰਮਿਕ ਅਤੇ ਸਰਕਾਰੀ ਪੱਧਰ ਤੇ ਦੋਹਰਾ ਵਿਤਕਰਾ ਝੱਲਦੇ ਹਨ।

ਚਰਚ ਅੰਦਰ ਵਿਤਕਰਾ ਈਸਾਈ ਧਰਮ ਸਿਧਾਂਤਕ ਤੌਰ ਤੇ ਬਰਾਬਰੀ ਦੀ ਗੱਲ ਕਰਦਾ ਹੈ, ਪਰ ਭਾਰਤ ਵਿੱਚ ਚਰਚਾਂ ਵਿੱਚ ਜਾਤੀਵਾਦ ਮੌਜੂਦ ਹੈ:

ਦੱਖਣੀ ਭਾਰਤ (ਖਾਸ ਕਰ ਕੇਰਲ, ਤਮਿਲਨਾਡੂ) ਵਿੱਚ ਦਲਿਤ ਈਸਾਈਆਂ ਨੂੰ ਵੱਖਰੀਆਂ ਸੀਟਾਂ, ਵੱਖਰੇ ਦਰਵਾਜ਼ੇ ਜਾਂ ਕਬਰਸਤਾਨ ਵਰਗੀਆਂ ਸਹੂਲਤਾਂ ਮਿਲਦੀਆਂ ਹਨ।

ਅਗਵਾਈ ਵਿੱਚ ਬਹੁਤ ਘੱਟ ਹਿੱਸਾ: ਕੈਥੋਲਿਕ ਚਰਚ ਵਿੱਚ 224 ਬਿਸ਼ਪਾਂ ਵਿੱਚੋਂ ਸਿਰਫ਼ 12 ਦਲਿਤ ਹਨ।

ਦਲਿਤ ਪਾਦਰੀਆਂ ਨੂੰ ਅਕਸਰ ਹਾਸ਼ੀਏ ਤੇ ਰੱਖਿਆ ਜਾਂਦਾ ਹੈ ਅਤੇ ਉਨ੍ਹਾਂ ਨੂੰ ਉੱਚ ਅਹੁਦੇ ਨਹੀਂ ਮਿਲਦੇ।

ਸਮਾਜਿਕ ਅਤੇ ਕਾਨੂੰਨੀ ਵਿਤਕਰਾ

1950 ਦੇ ਕਾਂਸਟੀਟਿਊਸ਼ਨ (ਸ਼ੈਡਿਊਲਡ ਕਾਸਟਸ) ਆਰਡਰ ਅਨੁਸਾਰ ਸਿਰਫ਼ ਹਿੰਦੂ, ਸਿੱਖ ਅਤੇ ਬੋਧੀ ਦਲਿਤਾਂ ਨੂੰ ਸ਼ਫ਼ ਸਟੇਟਸ ਅਤੇ ਰਿਜ਼ਰਵੇਸ਼ਨ ਮਿਲਦਾ ਹੈ। ਈਸਾਈ ਜਾਂ ਮੁਸਲਿਮ ਬਣਨ ਤੇ ਇਹ ਲਾਭ ਖਤਮ ਹੋ ਜਾਂਦੇ ਹਨ, ਭਾਵੇਂ ਜਾਤੀ ਵਿਤਕਰਾ ਜਾਰੀ ਰਹਿੰਦਾ ਹੈ। ਇਸ ਕਾਰਨ ਦਲਿਤ ਈਸਾਈਆਂ ਨੂੰ ਸਰਕਾਰੀ ਨੌਕਰੀਆਂ, ਸਿੱਖਿਆ ਅਤੇ ਵਿਕਾਸ ਯੋਜਨਾਵਾਂ ਵਿੱਚ ਰਿਜ਼ਰਵੇਸ਼ਨ ਨਹੀਂ ਮਿਲਦਾ।

ਅਤਿਆਚਾਰ ਵਿਰੋਧੀ ਕਾਨੂੰਨ (ਸ਼ਫ਼/ਸਠ ਐਕਟ) ਦੀ ਸੁਰੱਖਿਆ ਨਹੀਂ ਮਿਲਦੀ।

2007 ਵਿੱਚ ਰੰਗਨਾਥ ਮਿਸ਼ਰ ਕਮਿਸ਼ਨ ਨੇ ਦਲਿਤ ਈਸਾਈਆਂ ਨੂੰ ਸ਼ਫ਼ ਸਟੇਟਸ ਦੇਣ ਦੀ ਸਿਫਾਰਸ਼ ਕੀਤੀ ਸੀ, ਪਰ ਸਰਕਾਰ ਨੇ ਇਸ ਨੂੰ ਰੱਦ ਕਰ ਦਿੱਤਾ।

2022 ਵਿੱਚ ਸੁਪਰੀਮ ਕੋਰਟ ਦੇ ਦਬਾਅ ਤੇ ਸਰਕਾਰ ਨੇ ਸਾਬਕਾ ਛੱਤੀ ਜਸਟਿਸ ਕੇ.ਜੀ. ਬਾਲਾਕ੍ਰਿਸ਼ਨਨ ਦੀ ਅਗਵਾਈ ਵਿੱਚ ਨਵੀਂ

ਕਮਿਸ਼ਨ ਬਣਾਈ। ਇਸ ਨੂੰ 2024 ਤੱਕ ਰਿਪੋਰਟ ਦੇਣੀ ਸੀ, ਪਰ 2025 ਵਿੱਚ ਇੱਕ ਸਾਲ ਦੀ ਮਿਆਦ ਵਧਾ ਦਿੱਤੀ ਗਈ ਹੈ - ਹੁਣ ਰਿਪੋਰਟ ਅਕਤੂਬਰ 2025 ਤੱਕ ਆਉਣੀ ਹੈ। ਸੁਪਰੀਮ ਕੋਰਟ ਵਿੱਚ ਕੇਸ ਚੱਲ ਰਿਹਾ ਹੈ, ਪਰ ਅਜੇ ਤੱਕ ਕੋਈ ਫੈਸਲਾ ਨਹੀਂ ਆਇਆ।

ਦਲਿਤ ਈਸਾਈ ਔਰਤਾਂ ਨੂੰ ਤਿਹਰਾ ਵਿਤਕਰਾ (ਜਾਤੀ, ਧਰਮ, ਲਿੰਗ) ਝੱਲਣਾ ਪੈਂਦਾ ਹੈ। ਸੋਸ਼ਲ ਮੀਡੀਆ ਤੇ ਦਲਿਤ

ਈਸਾਈ ਨੌਜਵਾਨ ਜਾਗਰੂਕਤਾ ਫੈਲਾ ਰਹੇ ਹਨ।

ਕੁੱਲ ਮਿਲਾ ਕੇ, ਦਲਿਤ ਈਸਾਈਆਂ ਦੀ ਸਥਿਤੀ ਵਿੱਚ ਕੋਈ ਵੱਡਾ ਸੁਧਾਰ ਨਹੀਂ ਆਇਆ ਹੈ। ਉਹ ਚਰਚ ਅਤੇ ਸਮਾਜ ਦੋਵਾਂ ਵਿੱਚ ਵੰਚਿਤ ਰਹਿੰਦੇ ਹਨ ਅਤੇ ਸਰਕਾਰੀ ਨੀਤੀਆਂ ਨੇ ਉਨ੍ਹਾਂ ਨੂੰ ਹੋਰ ਪਛਾੜ ਦਿੱਤਾ ਹੈ।

ਬਾਲਾਕ੍ਰਿਸ਼ਨਨ ਕਮਿਸ਼ਨ ਦੀ ਰਿਪੋਰਟ ਤੋਂ ਉਮੀਦ ਹੈ, ਪਰ ਅਜੇ ਤੱਕ ਉਡੀਕ ਜਾਰੀ ਹੈ।

ਲਾਲ ਸਿੰਘ ਸੁਲਹਾਣੀ  
9872155120



## ਪੁਸਤਕਾਂ ਦੀ ਐਡਵਰਟਾਈਜ਼ਮੈਂਟ

ਗਿਆਨ ਅਤੇ ਦਾਨ ਨਾਲ-ਨਾਲ



ਹਾਸ-ਵਿਅੰਗ ਲੇਖਕ ਭਗਵਾਨ ਸਿੰਘ ਤੱਗੜ ਦੀਆਂ ਪੁਸਤਕਾਂ ਖਰੀਦਨ ਲਈ ਈ-ਮੇਲ ਰਾਹੀਂ ਜਾਂ ਫੋਨ ਰਾਹੀਂ ਸੰਪਰਕ ਕਰੋ ਜੀ, ਪੰਜਾਬੀ ਅਤੇ ਹਿੰਦੀ ਪੁਸਤਕਾਂ ਦੀ ਕੀਮਤ £5 +ਡਾਕ ਖਰਚ ਅਤੇ ਇੰਗਲਿਸ਼ ਨਾਵਲ £7+ਡਾਕ ਖਰਚ। ਇਹ ਪੁਸਤਕਾਂ ਦਾ ਪੈਸਾ ਕੈਂਸਰ ਅਤੇ ਅੱਖਾਂ ਦੀ ਚੇਰੀਟੀ ਨੂੰ ਭੇਜਿਆ ਜਵੇਗਾ।



ਭਿਖਾਰੀ ਯੂਨੀਅਨ	ਪੰਜਾਬੀ ਹਾਸ ਵਿਅੰਗ	£5
ਮੂਰਖਾਂ ਦੀ ਮਹਿਫਿਲ	ਪੰਜਾਬੀ ਹਾਸ ਵਿਅੰਗ	£5
ਇਕ ਗਧੇ ਨਾਲ ਮੁਲਾਕਾਤ	ਪੰਜਾਬੀ ਹਾਸ ਵਿਅੰਗ	£5
ਜਵਾਲਾਮੁਖੀ	ਪੰਜਾਬੀ ਨਾਵਲ	£5
ਫਲੈਟ ਤੋਂ ਫਲੈਟ ਤੱਕ	ਪੰਜਾਬੀ ਕਹਾਣੀ	£5
ਗਾਇਕ ਬੇਸੂਰਾ ਜੀ ਸੇ ਸਾਕਸ਼ਾਤਕਾਰ	ਹਿੰਦੀ ਹਾਸ ਰਸ	£5
ਅਖਿਲ ਭਾਰਤੀ ਖਿਚਤੀ ਸਮੇਲਨ	ਹਿੰਦੀ ਹਾਸ ਰਸ	£5
ਵੋਲਕੈਨੋ	ਇੰਗਲਿਸ਼ ਸੋਸ਼ਲ ਨਾਵਲ	£7
ਇਰੈਡੀਏਸ਼ਨ ਔਫ਼ ਈਵਲ	ਨਾਵਲ ਕਰਾਈਮ ਥਰਿਲਰ	£7

# ਸਪੈਂਗਲਰ ਕੱਪ ਕਵਾਰਟਰਫਾਈਨਲ : ਪਰਾਗ ਦੀ ਟੀਮ ਨੇ ਕਨੇਡਾ ਨੂੰ 5-1 ਨਾਲ ਹਰਾਇਆ

ਵੈਨਕੂਵਰ, (ਮਲਕੀਤ ਸਿੰਘ) ਯੂਰਪ ਦੇ ਖੁਬਸੂਰਤ ਦੇਸ਼ ਸਵਿਟਜ਼ਰਲੈਂਡ ਦੇ ਡਾਵੋਸ ਸ਼ਹਿਰ ਵਿੱਚ ਚੱਲ ਰਹੇ ਪ੍ਰਸਿੱਧ ਸਪੈਂਗਲਰ ਕੱਪ ਹਾਕੀ ਟੂਰਨਾਮੈਂਟ ਦੇ ਕਵਾਰਟਰਫਾਈਨਲ ਮੁਕਾਬਲੇ ਵਿੱਚ ਕੈਨੇਡਾ ਦੀ ਮਰਦਾਂ ਦੀ ਟੀਮ ਨੂੰ ਸਪਾਰਟਾ ਪ੍ਰਾਗ ਦੀ ਟੀਮ ਨੇ 5-1 ਨਾਲ ਹਰਾ ਕੇ ਟੂਰਨਾਮੈਂਟ ਤੋਂ ਬਾਹਰ ਕਰ ਦਿੱਤਾ ਹੈ ਇਸ ਹਾਰ ਨਾਲ ਕੈਨੇਡਾ ਦੀ ਟੀਮ ਲਈ ਡਾਵੋਸ ਵਿੱਚ ਖਿਤਾਬ ਜਿੱਤਣ ਦੀ

ਉਡੀਕ ਹੋਰ ਲੰਮੀ ਹੋ ਗਈ ਹੈ ਮੁਕਾਬਲੇ ਦਾ ਫੈਸਲਾ ਕੁਝ ਹੀ ਮਿੰਟਾਂ ਵਿੱਚ ਹੋ ਗਿਆ ਜਦੋਂ ਤੀਜੇ ਪੀਰੀਅਡ ਦੇ ਸ਼ੁਰੂ ਵਿੱਚ ਪ੍ਰਾਗ ਦੇ ਖਿਡਾਰੀ ਮਾਰਟਿਨਸ ਡਜ਼ੀਅਰਕਾਲਸ ਨੇ ਖਾਤਾ ਖੋਲ੍ਹਿਆ। ਇਸ ਤੋਂ ਬਾਅਦ ਸਪਾਰਟਾ ਪ੍ਰਾਗ ਨੇ ਲਗਾਤਾਰ ਦਬਦਬਾ ਬਣਾਇਆ ਰੱਖਿਆ ਜਿਸ ਕਾਰਨ ਕੈਨੇਡਾ ਦੀ ਡਿਫੈਂਸ ਨੂੰ ਕੋਈ ਵੱਡਾ ਮੌਕਾ ਨਹੀਂ ਮਿਲ ਸਕਿਆ ਪਹਿਲਾਂ ਓਟਾਵਾ ਸੇਨੇਟਰਜ਼ ਲਈ ਖੇਡ ਚੁੱਕੇ



ਕਨੇਡਾ ਦੀ ਹੱਕ ਕੀ ਟੀਮ ਦੀ ਇੱਕ ਤਸਵੀਰ।

ਫਿਲਿਪ ਚਲਾਪਿਕ ਨੇ ਪ੍ਰਾਗ ਵੱਲੋਂ ਜੇਤੂ ਗੋਲ ਕਰਕੇ ਕੈਨੇਡਾ ਦੀਆਂ ਆਸਾਂ 'ਤੇ ਪਾਣੀ ਫੇਰ ਦਿੱਤਾ। ਇਸ ਨਤੀਜੇ ਨਾਲ ਕੈਨੇਡਾ ਦੀ ਟੀਮ ਟੂਰਨਾਮੈਂਟ ਤੋਂ ਬਾਹਰ ਹੋ ਗਈ ਹੈ, ਜਦਕਿ ਸਪਾਰਟਾ ਪ੍ਰਾਗ ਨੇ ਸੈਮੀਫਾਈਨਲ ਵੱਲ ਕੂਚ ਕਰ ਲਿਆ। ਹਾਕੀ ਮਾਹਿਰਾਂ ਮੁਤਾਬਕ ਕੈਨੇਡਾ ਦੀ ਟੀਮ ਲਈ ਇਹ ਹਾਰ ਨਿਰਾਸ਼ਾਜਨਕ ਹੈ ਅਤੇ ਅਗਲੇ ਅੰਤਰਰਾਸ਼ਟਰੀ ਮੁਕਾਬਲਿਆਂ ਤੋਂ ਪਹਿਲਾਂ ਟੀਮ ਨੂੰ ਆਪਣੀ ਰਣਨੀਤੀ 'ਤੇ ਗੰਭੀਰਤਾ ਨਾਲ ਵਿਚਾਰ ਕਰਨ ਦੀ ਲੋੜ ਹੈ।



# ਸ਼ੱਕੀ ਹਾਲਤ ਵਿੱਚ ਮ੍ਰਿਤਕ ਮਿਲੇ ਵਿਅਕਤੀ ਦੀ ਮੌਤ ਦੀ ਜਾਂਚ ਸ਼ੁਰੂ: ਪੁਲਿਸ ਨੇ ਕਤਲ ਦਾ ਸ਼ੱਕਾ ਜਤਾਇਆ

ਵੈਨਕੂਵਰ, (ਮਲਕੀਤ ਸਿੰਘ) ਕਨੇਡਾ ਦੇ ਬ੍ਰਿਟਿਸ਼ ਕੋਲੰਬੀਆ ਸੂਬੇ ਦੇ ਲੇਕ ਕੰਟਰੀ ਇਲਾਕੇ ਨੇੜੇ ਕ੍ਰਿਸਮਸ ਵਾਲੇ ਦਿਨ ਇੱਕ ਅਗਿਆਤ ਵਿਅਕਤੀ ਦੀ ਲਾਸ਼ ਮਿਲਣ ਤੋਂ ਬਾਅਦ ਪੁਲਿਸ ਵੱਲੋਂ ਵੱਖ ਵੱਖ ਪਹਿਲੂਆਂ ਦੇ ਜਾਂਚ ਸ਼ੁਰੂ ਕਰ

ਦਿੱਤੀ ਗਈ ਹੈ। ਪ੍ਰਾਪਤ ਵੇਰਵਿਆਂ ਮੁਤਾਬਕ ਸੰਬੰਧਿਤ ਵਿਅਕਤੀ ਨੂੰ ਕਤਲ ਕੀਤੇ ਜਾਣ ਦਾ ਸ਼ੱਕਾ ਵੀ ਜਤਾਇਆ ਜਾ ਰਿਹਾ ਹੈ ਪੁਲਿਸ ਅਧਿਕਾਰੀਆਂ ਅਨੁਸਾਰ ਮ੍ਰਿਤਕ ਦੀ ਉਮਰ 43 ਸਾਲ ਦੱਸੀ ਗਈ ਹੈ।

ਕ੍ਰਿਸਮਸ ਦਿਨ ਵਾਲੇ ਦਿਨ ਕਲੋਨਾ ਸ਼ਹਿਰ ਦੇ ਉੱਤਰ ਵੱਲ ਸਥਿਤ ਲੇਕ ਕਾਉਂਟਰੀ ਖੇਤਰ ਵਿੱਚ ਗੈਟਜ਼ਕੋ ਰੋਡ ਦੇ 16000 ਬਲਾਕ ਵਿੱਚ ਇੱਕ ਲਾਸ਼ ਮਿਲਣ ਦੀ ਸੂਚਨਾ

ਮਿਲੀ ਸੀ, ਜਿਸ 'ਤੇ ਤੁਰੰਤ ਕਾਰਵਾਈ ਕਰਦਿਆਂ ਸਥਾਨਕ ਪੁਲਿਸ ਦੀ ਟੀਮ ਮੌਕੇ 'ਤੇ ਪੁੱਜੀ ਸੀ ਅਧਿਕਾਰੀਆਂ ਵੱਲੋਂ

ਸਥਾਨਕ ਲੋਕਾਂ ਨੂੰ ਅਪੀਲ ਕੀਤੀ ਗਈ ਹੈ ਕਿ ਜੇ ਕਿਸੇ ਕੋਲ ਇਸ ਸੰਬੰਧੀ ਕੋਈ ਲੜੀਦੀ ਜਾਣਕਾਰੀ ਹੋਵੇ ਤਾਂ ਪੁਲਿਸ ਦੇ ਧਿਆਨ ਚ ਲਿਆਂਦੀ ਜਾਵੇ ਤਾਂ ਜੋ ਇਸ ਘਟਨਾ ਦੀ ਗੁੰਝਲ ਨੂੰ ਜਲਦੀ ਸੁਲਝਾਇਆ ਜਾ ਸਕੇ।



# ਨਵੇਂ ਸਾਲ ਦੀ ਆਮਦ ਮੌਕੇ ਮੁਸਾਫਰਾਂ ਨੂੰ ਫਰੀ ਸਫਰ ਦੀ ਸਹੂਲਤ ਦੇਣ ਦਾ ਫੈਸਲਾ



ਵੈਨਕੂਵਰ, (ਮਲਕੀਤ ਸਿੰਘ) — ਕਨੇਡਾ ਦੇ ਸੂਬੇ ਬ੍ਰਿਟਿਸ਼ ਕੋਲੰਬੀਆ ਵਿੱਚ ਨਵੇਂ ਸਾਲ ਦੀ ਆਮਦ ਮੌਕੇ ਤੇ ਕਈ ਸ਼ਹਿਰਾਂ ਵਿੱਚ 31 ਦਸੰਬਰ ਦੀ ਰਾਤ ਨੂੰ ਪਬਲਿਕ ਟਰਾਂਜ਼ਿਟ ਮੁਫਤ ਕਰਨ ਦਾ ਸਲਾਘਾ ਯੋਗ ਫੈਸਲਾ ਲਿਆ ਗਿਆ ਹੈ ਅਧਿਕਾਰੀਆਂ ਮੁਤਾਬਕ, ਨਵੇਂ ਸਾਲ ਦਾ ਜਸ਼ਨ ਮਨਾਉਣ ਵਾਲੇ ਲੋਕ ਰਾਤ ਦੇ ਸਮੇਂ ਬਿਨਾਂ ਕਿਰਾਇਆ ਭੁਗਤਾਨ ਕੀਤੇ ਬੱਸਾਂ, ਸਕਾਈਟ੍ਰੇਨ ਅਤੇ ਹੋਰ

ਟਰਾਂਜ਼ਿਟ ਸੇਵਾਵਾਂ ਦੀ ਵਰਤੋਂ ਮੌਸਮੀ ਹਾਲਾਤਾਂ ਨੂੰ ਧਿਆਨ ਕਰ ਸਕਣਗੇ। ਇਸ ਵਿੱਚ ਰੱਖਦੇ ਹੋਏ ਆਪਣੀ ਕਦਮ ਦਾ ਮਕਸਦ ਯਾਤਰਾ ਦੀ ਯੋਜਨਾ ਨਸ਼ੇ ਦੀ ਹਾਲਤ ਵਿੱਚ ਡ੍ਰਾਈਵਿੰਗ ਵਰਗੀਆਂ ਜੋਖਿਮ ਭਰੀਆਂ ਸਥਿਤੀਆਂ ਤੋਂ ਬਚਾਵ ਕਰਨਾ ਅਤੇ ਸੜਕਾਂ 'ਤੇ ਸੁਰੱਖਿਆ ਵਧਾਉਣਾ ਹੈ। ਵੈਨਕੂਵਰ ਮੈਟਰੋ ਖੇਤਰ ਸਮੇਤ ਸੂਬੇ ਦੇ ਹੋਰ ਇਲਾਕਿਆਂ ਵਿੱਚ ਟਰਾਂਜ਼ਿਟ ਸੰਭਾਵਿਤ ਮੁਸਾਫਰਾਂ ਚ ਖੁਸ਼ੀ ਦੀ ਏਜੰਸੀਆਂ ਨੇ ਯਾਤਰੀਆਂ ਨੂੰ



# 27 ਸਾਲ ਪੈਦਲ ਤੁਰ ਕੇ ਦੁਨੀਆ ਦਾ ਗੇੜਾ ਕੱਢਣ ਵਾਲੇ ਬ੍ਰਿਟਿਸ਼ ਯਾਤਰੀ ਦੇ ਆਖਰੀ ਸਫਰ ਲਈ ਸਮੁੰਦਰ ਬਣਿਆ ਰੁਕਾਵਟ

‘ਰੇਲ ਸੁਰੰਗ ਰਾਹੀਂ ਪੈਦਲ ਲੰਘਣ ਦੀ ਇਜਾਜ਼ਤ ਨਾ ਮਿਲਣ ਦੀ ਸੂਰਤ ਵਿੱਚ ਯਾਤਰੀ ਸਮੁੰਦਰ ਤੈਰ ਕੇ ਲੰਘਣ ਦਾ ਖਤਰਾ ਲੈ ਸਕਦਾ ਹੈ ਮੁੱਲ


ਲੈਸਟਰ (ਇੰਗਲੈਂਡ), (ਸੁਖਜਿੰਦਰ ਸਿੰਘ ਵੱਡੇ) ਦੁਨੀਆ ਦਾ ਗੇੜਾ ਪੈਦਲ ਲਗਾਉਣ ਵਾਲੇ ਇਕ ਬਰਤਾਨਵੀ ਯਾਤਰੀ ਦੀ ਲੰਮੀ ਯਾਤਰਾ ਹੁਣ ਆਖਰੀ ਮੋੜ 'ਤੇ ਆ ਕੇ ਅਟਕ ਗਈ ਹੈ। ਇਹ ਯਾਤਰੀ ਪਿਛਲੇ 27 ਸਾਲਾਂ ਤੋਂ ਲਗਾਤਾਰ ਤੁਰਦਾ ਆ ਰਿਹਾ ਹੈ, ਅਤੇ ਹੁਣ ਉਸ ਥਾਂ 'ਤੇ ਪਹੁੰਚ ਗਿਆ ਹੈ, ਜਿੱਥੇ ਅੱਗੇ ਸਮੁੰਦਰ ਹੈ ਅਤੇ ਪਿੱਛੇ ਹਜ਼ਾਰਾਂ ਮੀਲਾਂ ਦਾ ਤੈਅ ਕੀਤਾ ਰਾਹ ਪਿਆ ਹੈ। ਇਸ ਯਾਤਰੀ ਨੇ ਪਹਾੜ, ਰੇਗਿਸਤਾਨ, ਜੰਗਲ ਅਤੇ ਅਣਗਿਣਤ ਦੇਸ਼ ਪੈਦਲ ਲੰਘੇ ਹਨ। ਕਈ ਵਾਰ ਪੈਰਾਂ ਵਿੱਚ ਛਾਲੇ ਪਏ, ਕਈ ਵਾਰ ਭੁੱਖ ਤੇ ਤ੍ਰਿੱਖੀ ਸਹੀ, ਕਈ ਰਾਤਾਂ ਖੁੱਲ੍ਹੇ ਅਸਮਾਨ ਹੇਠ ਕੱਟੀਆਂ, ਪਰ ਕਦੇ ਵੀ ਉਸ ਦਾ ਹੌਂਸਲਾ ਨਹੀਂ ਟੁੱਟਿਆ। ਰਾਹ ਵਿੱਚ ਮਿਲੇ ਸਧਾਰਨ ਲੋਕਾਂ ਨੇ ਕਦੇ ਰੋਟੀ ਦਿੱਤੀ, ਕਦੇ ਪਾਣੀ, ਤੇ ਕਦੇ ਸਿਰ ਢੱਕਣ ਲਈ ਥਾਂ—ਇਸੇ ਸਹਾਰੇ ਉਹ ਅੱਗੇ ਵਧਦਾ ਰਿਹਾ। ਹੁਣ ਜਦੋਂ ਉਸ ਦੀ ਯਾਤਰਾ ਦਾ ਆਖਰੀ ਹਿੱਸਾ ਆ ਗਿਆ ਹੈ, ਤਾਂ ਸਮੁੰਦਰ ਉਸ ਦੇ ਸਾਹਮਣੇ ਵੱਡੀ ਰੁਕਾਵਟ ਬਣ ਕੇ ਖੜ੍ਹਾ ਹੋ ਗਿਆ ਹੈ। ਯਾਤਰੀ ਦਾ ਕਹਿਣਾ ਹੈ ਕਿ ਜੇਕਰ



ਸੁਖਜਿੰਦਰ ਸਿੰਘ ਵੱਡੇ

ਉਸਨੂੰ ਇੰਗਲੈਂਡ ਅਤੇ ਫਰਾਂਸ ਨੂੰ ਜੋੜਨ ਵਾਲੀ ਰੇਲ ਸੁਰੰਗ ਰਾਹੀਂ ਪੈਦਲ ਲੰਘਣ ਦੀ ਇਜਾਜ਼ਤ ਨਾ ਮਿਲੀ, ਤਾਂ ਉਹ ਮਜਬੂਰੀ ਵਜ਼ ਸਮੁੰਦਰ ਤੈਰ ਕੇ ਪਾਰ ਕਰਨ ਬਾਰੇ ਵੀ ਸੋਚ ਰਿਹਾ ਹੈ। ਯਾਤਰੀ ਨੇ ਸਾਫ਼ ਕੀਤਾ ਹੈ ਕਿ ਉਹ ਕੋਈ ਕਾਇਦਾ ਜਾਂ ਕਾਨੂੰਨ ਤੋੜਨਾ ਨਹੀਂ ਚਾਹੁੰਦਾ। ਇਸ ਲਈ ਉਹ ਸਰਕਾਰੀ ਅਧਿਕਾਰੀਆਂ ਨਾਲ ਸੰਪਰਕ ਕਰ ਰਿਹਾ ਹੈ, ਤਾਂ ਜੋ ਕੋਈ ਸੁਰੱਖਿਅਤ ਤੇ ਠੀਕ ਰਾਹ ਨਿਕਲੇ। ਉਸ ਦਾ ਕਹਿਣਾ ਹੈ, “ਸਤਾਈ ਸਾਲ ਤੁਰ ਕੇ ਇੱਥੇ ਤੱਕ ਆਇਆ ਹਾਂ, ਹੁਣ ਆਖਰੀ ਕਦਮ 'ਤੇ ਰੁਕਣਾ ਦਿਲ ਨੂੰ ਨਹੀਂ ਲੱਗਦਾ।” ਇਲਾਕੇ ਦੇ ਲੋਕਾਂ ਅਤੇ ਯਾਤਰਾ ਨਾਲ ਜੁੜੇ ਲੋਕਾਂ ਵਿੱਚ ਇਸ ਗੱਲ ਦੀ ਖੂਬ ਚਰਚਾ ਹੋ ਰਹੀ ਹੈ। ਕਈ ਕਹਿੰਦੇ ਹਨ

ਕਿ ਐਨੇ ਹੌਂਸਲੇ ਅਤੇ ਸਬਰ ਵਾਲੇ ਬੰਦੇ ਲਈ ਕੋਈ ਖ਼ਾਸ ਇੰਤਜ਼ਾਮ ਹੋਣਾ ਚਾਹੀਦਾ ਹੈ, ਤਾਂ ਜੋ ਉਸ ਦੀ ਮਿਹਨਤ ਅਧੂਰੀ ਨਾ ਰਹਿ ਜਾਵੇ। ਦੂਜੇ ਪਾਸੇ ਕੁਝ ਲੋਕਾਂ ਦਾ ਮੰਨਣਾ ਹੈ ਕਿ ਕਾਇਦੇ ਕਾਨੂੰਨ ਸਭ ਲਈ ਇੱਕੋ ਜਿਹੇ ਹੁੰਦੇ ਹਨ। ਯਾਤਰੀ ਦਾ ਕਹਿਣਾ ਹੈ ਕਿ ਸਮੁੰਦਰ ਤੈਰ ਕੇ ਪਾਰ ਕਰਨਾ ਖ਼ਤਰੇ ਤੋਂ ਖਾਲੀ ਨਹੀਂ, ਪਰ ਜੇ ਹੋਰ ਕੋਈ ਰਾਹ ਨਾ ਮਿਲਿਆ, ਤਾਂ ਉਹ ਇਹ ਖ਼ਤਰਾ ਵੀ ਮੁੱਲ ਦੀ ਲੈਣ ਲਈ ਤਿਆਰ ਹੈ। “ਮੇਰੀ ਜ਼ਿੰਦਗੀ ਤੁਰਨ ਨਾਲ ਜੁੜੀ ਹੈ, ਮੈਂ ਆਪਣੀ ਯਾਤਰਾ ਅਧੂਰੀ ਨਹੀਂ ਛੱਡਣਾ ਚਾਹੁੰਦਾ,” ਉਹ ਸਪੀ ਪੇਂਡੂ ਬੋਲੀ ਵਿੱਚ ਕਹਿੰਦਾ ਹੈ। ਇਹ ਕਹਾਣੀ ਸਿਰਫ਼ ਇਕ ਬੰਦੇ ਦੀ ਨਹੀਂ, ਸਗੋਂ ਮਨੁੱਖੀ ਜਿਦ, ਸਬਰ ਅਤੇ ਹੌਂਸਲੇ ਦੀ ਮਿਸਾਲ ਹੈ। ਹੁਣ ਸਭ ਦੀ ਨਜ਼ਰ ਇਸ ਗੱਲ 'ਤੇ ਟਿਕੀ ਹੋਈ ਹੈ ਕਿ ਕੀ ਉਸਨੂੰ ਆਖਰੀ ਪੜਾਅ ਲਈ ਕੋਈ ਸੁਰੱਖਿਅਤ ਰਾਹ ਮਿਲਦਾ ਹੈ ਜਾਂ ਸਮੁੰਦਰ ਹੀ ਉਸ ਦੀ ਯਾਤਰਾ ਦਾ ਸਭ ਤੋਂ ਵੱਡਾ ਇਮਤਿਹਾਨ ਬਣਦਾ ਹੈ।



# ਅਸ਼ੋਕਾ ਬੁੱਧ ਵਿਹਾਰ ਨਕੋਦਰ ਵਿਖੇ ਲੱਗਾ ਸ਼ਰਾਮਨੇਰ/ਸ਼ਰਾਮਨੇਰੀ ਸ਼ਿਵਰ ਸਫਲਤਾ ਪੁਰਵਕ ਸੰਪੰਨ ਹੋਇਆ ... ਰਾਜ ਕੁਮਾਰ ਬੋਧ



ਪੰਜਾਬ ਦੀ ਧਰਤੀ ਤੇ ਬੁੱਧ ਧੰਮ ਦੀ ਸਿੱਖਿਆ ਦੇਣ ਲਈ ਮਿਤੀ ਵੀਹ ਦਸੰਬਰ ਤੋਂ ਤੀਹ ਦਸੰਬਰ ਤੱਕ ਲੱਗਾ ਧੰਮ ਟਰੇਨਿੰਗ ਸਿਵਰ ਅੱਜ ਸਫਲਤਾ ਪੁਰਵਕ ਪੂਰਾ ਹੋ ਗਿਆ ਹੈ। ਉਪਾਸਕਾਂ ਤੋਂ ਬਨੇ ਸ਼ਰਾਮਨੇਰਾਂ ਨੇ ਅੱਜ ਗ੍ਰਹਿਸਤੀ ਜੀਵਨ ਵਿੱਚ ਦੁਬਾਰਾ ਐਂਟਰੀ ਕੀਤੀ। ਇਸ ਸਿਵਰ ਵਿੱਚ ਪੰਜਾਬ ਤੋਂ ਸਿਰਫ ਤੇਰਾਂ ਸਾਲ ਦਾ ਇੱਕ ਬੱਚਾ ਲਗਾਤਾਰ ਦਸ ਦਿਨ ਸ਼ਰਾਮਨੇਰ ਬਣ ਕੇ ਟਰੇਨਿੰਗ ਲੈ ਕੇ ਘਰ ਵਾਪਸ ਪਰਤਿਆ ਅਤੇ ਉਸ ਦਾ ਦੂਸਰਾ ਭਰਾ ਉਨੀ ਸਾਲ ਦਾ, ਉਸ ਨੇ ਵੀ ਧੰਮ ਟਰੇਨਿੰਗ ਸਿਵਰ ਨੂੰ ਪੂਰਾ ਕੀਤਾ ਅਤੇ ਇਸ ਦੇ ਨਾਲ ਹੀ ਉਹਨਾਂ ਦੀ ਮੰਮੀ ਜੀ ਨੇ ਵੀ ਇਸ ਦਸ ਦਿਨ ਦੇ ਸ਼ਰਾਮਨੇਰ/ ਸ਼ਰਾਮਨੇਰੀ ਸਿਵਰ ਵਿੱਚ ਸ਼ਰਾਮਨੇਰੀ ਬਣ ਕੇ ਦਸ ਦਿਨ ਟਰੇਨਿੰਗ ਲਈ। ਇੱਕ ਪਰਿਵਾਰ ਵਿੱਚੋਂ ਤਿੰਨ ਮੈਂਬਰਾਂ ਨੇ ਸ਼ਰਾਮਨੇਰ ਬਣ ਕੇ ਬੁੱਧ ਧੰਮ ਦੀ ਟਰੇਨਿੰਗ ਲਈ। ਜਿਸ ਪਰਿਵਾਰ ਵਿੱਚ ਮਾਂ ਅਤੇ ਬੱਚੇ ਧੰਮ ਲਈ ਸ਼ਰਾਮਨੇਰ ਬਣ ਕੇ ਟਰੇਨਿੰਗ ਲੈ

ਸਕਦੇ ਹਨ ਤਾਂ ਆਸ ਕੀਤੀ ਜਾ ਸਕਦੀ ਹੈ ਕਿ ਪੰਜਾਬ ਦੀ ਧਰਤੀ ਤੇ ਤੇਜੀ ਨਾਲ ਬੁੱਧ ਧੰਮ ਵੱਧਣ ਵਾਲਾ ਹੈ। ਕਿਉਂਕਿ ਪੰਜਾਬ ਵਿੱਚ ਇੱਕ ਹੀ ਮਹਿਲਾਂ ਔਰਤ ਵਲੋਂ ਤਥਾਗਤ ਬੁੱਧ ਦੇ ਚੀਵਰ ਨੂੰ ਦਸ ਦਿਨ ਆਪਣੇ ਸਰੀਰ ਤੇ ਪਹਿਨ ਕੇ ਟਰੇਨਿੰਗ ਲਈ ਅਤੇ ਉਸ ਨੇ ਆਪਣੇ ਸਿਰ ਦੇ ਵਾਲ ਕਟਾਉਣ ਵਿੱਚ ਵੀ ਹਿੰਮਤ ਦਿਖਾਈ। ਅੱਜ ਦੇ ਸਮੇਂ ਵਿੱਚ ਔਰਤ ਮੱਥੇ ਤੋਂ ਬਿੰਦੀ ਅਤੇ ਸੰਧੂਰ ਨਹੀਂ ਲਾ ਪਾ ਰਹੀ ਅਤੇ ਇਸ ਧੰਮ ਵਿੱਚ ਨਿਖਰ ਰਹੀ ਮਹਿਲਾ ਨੇ ਆਪਣੇ ਵਾਲ ਤੱਕ ਲਹਾ ਕੇ ਸਿਵਰ ਦੀ ਟਰੇਨਿੰਗ ਪੂਰੀ ਕੀਤੀ। ਵਿਸ਼ਵ ਬੋਧ ਸੰਘ ਪੰਜਾਬ ਦੀ ਇਸ ਕੋਸ਼ਿਸ ਨਾਲ ਪੰਜਾਬ ਨੂੰ ਇੱਕ ਪੂਰਾ ਪਰਿਵਾਰ ਚੀਵਰ ਪਾ ਕੇ ਟਰੇਨਿੰਗ ਪ੍ਰਾਪਤ ਕਰਨ ਵਾਲਾ ਮਿਲ ਚੁੱਕਾ ਹੈ। ਬੁੱਧ ਧੰਮ ਨੂੰ ਤੇਜੀ ਨਾਲ ਵਧਾਉਣ ਲਈ ਇਸ ਪਰਿਵਾਰ ਨੂੰ ਸਮਾਜ ਵਿੱਚ ਵਿਚਰਨਾ ਪਵੇਗਾ ਅਤੇ ਆਪਣੇ ਰਹਿਬਰਾਂ ਦਾ ਸੁਪਨਾ ਪੂਰਾ

ਕਰਨ ਲਈ ਮਿਹਨਤ ਕਰਨੀ ਪਵੇਗੀ। ਧੰਮ ਉਪਾਸਕ ਇਸ ਪਰਿਵਾਰ ਲਈ ਮੰਗਲ ਮੈਤਰੀ ਦੇਣ ਤਾਂ ਜੋ ਇਸ ਤਰ੍ਹਾਂ ਦੇ ਪਰਿਵਾਰ ਸਮਾਜ ਵਿੱਚ ਤੇਜੀ ਨਾਲ ਵੱਧਣ। ਇਹ ਸ਼ਰਾਮਨੇਰ ਟਰੇਨਿੰਗ ਸਿਵਰ ਬਹੁਤ ਹੀ ਮਜ਼ਬੂਤੀ ਨਾਲ ਪੂਰਾ ਕੀਤਾ ਗਿਆ। ਇਸ ਟਰੇਨਿੰਗ ਸਿਵਰ ਵਿੱਚ ਪ੍ਰਜਨੀਯ ਭੰਤੇ ਬੁੱਧਅੰਕੁਰ ਜੀ ਨੇ ਧੰਮ ਟਰੇਨਿੰਗ ਦਿੱਤੀ ਜੋ ਕਿ 2011 ਤੋਂ ਭਿੱਖੂ ਬਣ ਕੇ ਸਮਾਜ ਵਿੱਚ ਧੰਮ ਪ੍ਰਸਾਰ ਕਰ ਰਹੇ ਹਨ। ਇਸ ਧੰਮ ਵਿੱਚ ਪੱਕ ਰਹੇ

ਪਰਿਵਾਰ ਤੋਂ ਇਲਾਵਾ ਹੋਰ ਉਪਾਸਕਾਂ ਨੇ ਵੀ ਸ਼ਰਾਮਨੇਰ ਬਣ ਕੇ ਟਰੇਨਿੰਗ ਲਈ ਅਤੇ ਕਈ ਉਪਾਸਕਾਂ ਨੇ ਲਗਾਤਾਰ ਦਸ ਦਿਨ ਰਹਿ ਕੇ ਵੀ ਉਹ ਹੀ ਟਰੇਨਿੰਗ ਨੂੰ ਪ੍ਰਾਪਤ ਕੀਤਾ। ਵਿਸ਼ਵ ਬੋਧ ਸੰਘ ਪੰਜਾਬ ਦੇ ਪ੍ਰਧਾਨ ਰਾਜ ਕੁਮਾਰ ਬੋਧ ਜੀ ਨੇ ਪੰਜਾਬੀ ਵਿੱਚ ਧੰਮ ਉਪਾਸਕਾਂ ਨੂੰ ਟਰੇਨਿੰਗ ਦਿੱਤੀ। ਇਹ ਸਿਵਰ ਵਿੱਚ ਕਿਸੇ ਵੀ ਉਪਾਸਕ ਅਤੇ ਸ਼ਰਾਮਨੇਰ ਨੂੰ ਕੋਈ ਸਮੱਸਿਆ ਨਹੀਂ ਆਈ। ਸਭ ਲਈ ਰਹਿਣ ਅਤੇ ਖਾਣ ਪੀਣ ਦਾ ਪੂਰਾ ਪ੍ਰਬੰਧ ਵਿਸ਼ਵ ਬੋਧ ਸੰਘ ਕਮੇਟੀ

ਵਲੋਂ ਕੀਤਾ ਗਿਆ ਸੀ। ਆਖਿਰ ਤੇ ਸਭ ਉਪਾਸਕਾਂ ਨੂੰ ਅਤੇ ਸ਼ਰਾਮਨੇਰਾਂ ਨੂੰ ਸਰਟੀਫਿਕੇਟ ਦੇ ਕੇ ਅਤੇ ਕੈਂਪ ਦੀ ਯਾਦਗਾਰ ਗਰੁਪ ਫੋਟੋ ਦੇ ਕੇ ਉਹਨਾਂ ਦਾ ਹੋਰ ਹੋਸ਼ਲਾ ਵਧਾਇਆ। ਇਸ ਸਿਵਰ ਵਿੱਚ ਜਿਹਨਾਂ ਨੇ ਵੀ ਦਾਨ ਕੀਤਾ, ਉਹਨਾਂ ਦਾ ਵੀ ਵਿਸ਼ਵ ਬੋਧ ਸੰਘ ਵਲੋਂ ਸਨਮਾਨ ਕੀਤਾ ਜਾਵੇਗਾ ਅਤੇ ਉਹਨਾਂ ਦੇ ਨਾਮ ਵਿਸ਼ਵ ਬੋਧ ਸੰਘ ਪੰਜਾਬ ਤੇ ਰਹਿਸ਼ਟਰ ਵਿੱਚ ਦਰਜ ਰਹੇਗਾ। ਕੋਈ ਵੀ ਦਾਨੀ ਉਪਾਸਕ ਕਦੇ ਵੀ ਵਿਸ਼ਵ ਬੋਧ ਸੰਘ ਪੰਜਾਬ ਦਾ ਰਜਿਸਟਰ ਚੈਕ ਕਰ ਸਕਦਾ ਹੈ।

ਕਿਉਂਕਿ ਦਾਨ ਪਾਰਮਿਤਾ ਵਧਾਉਣ ਵਾਲੇ ਉਪਾਸਕ ਦਾ ਸਮਾਜ ਵਿੱਚ ਹੋਣਾ ਅਤਿ ਜ਼ਰੂਰੀ ਹੈ। ਆਖਿਰ ਤੇ ਵਿਸ਼ਵ ਬੋਧ ਸੰਘ ਪੰਜਾਬ ਦੀ ਕਮੇਟੀ ਵਲੋਂ ਸਾਧੂਵਾਦ ਕੀਤਾ ਗਿਆ ਅਤੇ ਇਹ ਭਰੋਸਾ ਦਿਲਾਇਆ ਗਿਆ ਕਿ ਭਵਿੱਖ ਵਿੱਚ ਵੀ ਵਿਸ਼ਵ ਬੋਧ ਸੰਘ ਪੰਜਾਬ ਦੀ ਟੀਮ ਇਸ ਤਰ੍ਹਾਂ ਦੇ ਉਪਰਾਲੇ ਉਪਾਸਕ ਸੰਘ ਨਾਲ ਮਿਲ ਕੇ ਕਰਦੀ ਰਹੇਗੀ ਤਾਂ ਜੋ ਪੰਜਾਬ ਦੀ ਧਰਤੀ ਵੀ ਬੋਧ ਮਈ ਹੋ ਸਕੇ। ਸਭ ਦਾ ਭਲਾ ਹੋ ,ਮੰਗਲ ਹੋ...  
**ਰਾਜ ਕੁਮਾਰ ਬੋਧ -- ਪ੍ਰਧਾਨ ਵਿਸ਼ਵ ਬੋਧ ਸੰਘ ਪੰਜਾਬ--**

# ਅੰਬੇਡਕਰੀ ਸਾਥੀ ਸ੍ਰੀ ਟੇਕ ਚੰਦ ਕੁਰੀਲ ਵੱਲੋਂ ਡਾ. ਅੰਬੇਡਕਰ ਸਕੂਲ ਨੂੰ 5000 ਰੁਪਏ ਦਾਨ



**ਜਲੰਧਰ (ਜੱਸਲ)** - ਸੁਪਰੀਡੈਂਟ ਪਾਸਪੋਰਟ ਆਸਟਰੇਲੀਆ ਤੋਂ ਆਏ ਅੰਬੇਡਕਰੀ ਤੇ ਮਿਸ਼ਨਰੀ ਪਰਿਵਾਰ ਸ੍ਰੀ ਟੇਕ ਚੰਦ ਕੁਰੀਲ, ਰਿਟਾਇਰਡ ਅਸਿਸਟੈਂਟ



ਦਿੱਲੀ, ਸ਼੍ਰੀਮਤੀ ਵੰਦਨਾ ਗੌਤਮ (ਪਤਨੀ), ਬੇਟੀ ਕਾਜੋਲ ਕੁਰੀਲ ਵੱਲੋਂ ਡਾ.ਬੀ.ਆਰ. ਅੰਬੇਡਕਰ ਪਬਲਿਕ ਸਕੂਲ

ਬਰੋਸਾ ਦਿੱਤਾ। ਪ੍ਰਿੰਸੀਪਲ ਪਰਮਜੀਤ ਜੱਸਲ ਨੇ ਸ੍ਰੀ ਟੇਕ ਚੰਦ ਕੁਰੀਲ (ਆਸਟਰੇਲੀਆ) ਤੋਂ ਪੂਰੇ ਪਰਿਵਾਰ ਦਾ ਵਿਸ਼ੇਸ਼ ਤੌਰ 'ਤੇ ਧੰਨਵਾਦ ਕੀਤਾ ਹੈ। ਪ੍ਰਿੰਸੀਪਲ ਵੱਲੋਂ ਦਾਨੀ ਪਰਿਵਾਰ ਦਾ ਸਰੋਪਿਆ ਨਾਲ ਸਨਮਾਨ ਕੀਤਾ ਗਿਆ। ਉਸ ਸਮੇਂ ਸ੍ਰੀ ਚਮਨ ਸਾਂਪਲਾ ਜੀ, ਬੇਟੀ ਮਮਤਾ ਵੀ ਹਾਜ਼ਰ ਸਨ।

## ਸਤਿਗੁਰੂ ਰਵਿਦਾਸ ਮਹਾਰਾਜ ਜੀ ਦੇ 650 ਸਾਲਾਂ ਪ੍ਰਕਾਸ਼ ਉਤਸਵ ਸ਼ਤਾਬਦੀ ਵਰ੍ਹੇ ਵਜੋਂ ਮਨਾਵੇ ਪੰਜਾਬ ਸਰਕਾਰ :- ਵਿਧਾਇਕ ਸੁਖਵਿੰਦਰ ਸਿੰਘ ਕੋਟਲੀ

### ਵਿਧਾਨ ਸਭਾ ਦੇ ਵਿਸ਼ੇਸ਼ ਸੈਸ਼ਨ ਦੌਰਾਨ ਰੱਖੀ ਮੰਗ

**ਜਲੰਧਰ** ਅੱਜ ਪੰਜਾਬ ਵਿਧਾਨ ਸਭਾ ਦੇ ਵਿਸ਼ੇਸ਼ ਇਜਲਾਸ ਦੇ ਦੌਰਾਨ ਜਿੱਥੇ ਪੂਰਾ ਦਿਨ ਹੰਗਾਮਾ ਭਰਿਆ ਰਿਹਾ ਉੱਥੇ ਹਲਕਾ ਆਦਮਪੁਰ ਤੋਂ ਕਾਂਗਰਸ ਦੇ ਵਿਧਾਇਕ ਸੁਖਵਿੰਦਰ ਸਿੰਘ ਕੋਟਲੀ ਦੇ ਵੱਲੋਂ ਮਨਾਰੇਗਾ ਸਕੀਮ ਨੂੰ ਰੱਦ ਕਰਨ ਲਈ ਕੇਂਦਰ ਸਰਕਾਰ ਵੱਲੋਂ ਲਿਆਂਦੇ ਗਏ ਨਵੇਂ ਕਾਨੂੰਨ ਦਾ ਵਿਰੋਧ ਕੀਤਾ ਗਿਆ। ਉਥੇ ਹੀ ਉਨ੍ਹਾਂ ਸ੍ਰੀ ਗੁਰੂ ਰਵਿਦਾਸ ਮਹਾਰਾਜ ਜੀ ਦੇ 650ਵੇਂ ਪ੍ਰਕਾਸ਼ ਉਤਸਵ ਨੂੰ 2026-2027 ਨੂੰ ਸ਼ਤਾਬਦੀ ਵਰ੍ਹੇ ਵਜੋਂ ਸਰਕਾਰੀ ਪੱਧਰ ਤੇ ਮਨਾਉਣ ਦੀ ਮੰਗ ਵਿਸ਼ੇਸ਼ ਤੌਰ ਉਠਾਈ। ਵਿਧਾਇਕ ਕੋਟਲੀ ਨੇ ਕਿਹਾ ਕਿ ਜਿੱਥੇ ਬੀਤੇ ਸਾਲਾਂ ਦੇ ਵਿੱਚ ਕਾਂਗਰਸ ਸਰਕਾਰ ਵੱਲੋਂ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ 550 ਸਾਲਾਂ ਜਨਮ ਸ਼ਤਾਬਦੀ ਅਤੇ ਮੌਜੂਦਾ ਸਰਕਾਰ ਵੱਲੋਂ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਦਾ 350 ਸਾਲਾਂ ਸ਼ਹੀਦੀ ਦਿਹਾੜਾ ਬੜੀ ਸ਼ਰਧਾ ਭਾਵਨਾ ਨਾਲ ਸਰਕਾਰੀ ਪੱਧਰ ਤੇ ਪੂਰੇ ਸੂਬੇ ਅੰਦਰ ਮਨਾਇਆ ਗਿਆ ਉਸੇ ਤਰ੍ਹਾਂ ਹੁਣ

ਆਉਣ ਵਾਲੀ 1 ਫਰਵਰੀ 2026 ਤੋਂ ਸ੍ਰੀ ਗੁਰੂ ਰਵਿਦਾਸ ਮਹਾਰਾਜ ਜੀ ਦੇ 649ਵੇਂ ਪ੍ਰਕਾਸ਼ ਉਤਸਵ ਮੌਕੇ ਆ ਰਹੇ 650 ਸਾਲਾਂ ਸ਼ਤਾਬਦੀ ਵਰ੍ਹੇ ਦਾ ਆਰੰਭ ਹੋ ਰਿਹਾ ਹੈ ਉਸ ਨੂੰ ਸਰਕਾਰੀ ਤੌਰ ਤੇ ਵੱਡੇ ਪੱਧਰ ਤੇ ਮਨਾਇਆ ਜਾਵੇ। ਉਨ੍ਹਾਂ ਪ੍ਰੈੱਸ ਰਲੀਜ਼ ਕਰਦਿਆਂ ਕਿਹਾ ਕਿ ਇਹ ਉਪਰਾਲਾ ਸਮਾਜ ਦੀ ਮੰਗ ਹੈ ਤਾਂ ਜੋ ਸਤਿਗੁਰੂ ਰਵਿਦਾਸ ਮਹਾਰਾਜ ਜੀ ਦੇ ਜੀਵਨ ਅਤੇ ਉਨ੍ਹਾਂ ਦੇ ਫਲਸਫੇ ਬਾਰੇ ਵਿਸ਼ਵ ਪੱਧਰ ਤੇ ਜਾਗਰੂਕਤਾ ਫੈਲਾਉਣ ਲਈ ਅਤੇ ਸਮਾਜ ਦੀ ਭਲਾਈ ਅਤੇ ਉੱਨਤੀ ਲਈ 650 ਕਰੋੜ ਦਾ ਬਜਟ ਇਸ ਵਾਰ ਬਜਟ ਵਿੱਚ ਰੱਖੇ ਕਿਉਂ 2027 ਵਿੱਚ ਉਨ੍ਹਾਂ ਦੇ ਪ੍ਰਕਾਸ਼ ਉਤਸਵ ਸਮੇਂ ਪੰਜਾਬ ਵਿਧਾਨ ਸਭਾ ਦੀਆਂ ਚੋਣਾਂ ਹੋਣਗੀਆਂ ਅਤੇ ਚੋਣ ਜਾਬਤਾ ਲੱਗਿਆ ਹੋਵੇਗਾ। ਉਨ੍ਹਾਂ ਵਿਧਾਨ ਸਭਾ ਵਿੱਚ ਬੋਲਦਿਆਂ ਮੁੱਖ ਮੰਤਰੀ ਭਗਵੰਤ ਮਾਨ ਅਤੇ ਸਪੀਕਰ ਕੁਲਤਾਰ ਸਿੰਘ ਸੰਧਵਾਂ ਅੱਗੇ ਆਪਣੀ ਮੰਗ ਰੱਖਦਿਆਂ ਬੇਨਤੀ ਕੀਤੀ



ਇਸ ਮੰਗ ਨੂੰ ਪੂਰਾ ਕੀਤਾ ਜਾਵੇ ਤਾਂ ਜੋ ਸ੍ਰੀ ਗੁਰੂ ਰਵਿਦਾਸ ਜੀ ਦੀਆਂ ਸਿੱਖਿਆਵਾਂ ਅਤੇ ਗੁਰਬਾਣੀ ਦਾ ਪ੍ਰਚਾਰ ਪ੍ਰਸਾਰ ਵਿਸ਼ਵ ਪੱਧਰ ਤੇ ਕੀਤਾ ਜਾ ਸਕੇ। ਉਨ੍ਹਾਂ ਅੱਗੇ ਕਿਹਾ ਕਿ ਅਸੀਂ ਇਸ ਮੌਕੇ ਲੋਕ ਸਭਾ ਵਿੱਚ ਵਿਰੋਧੀ ਧਿਰ ਦੇ ਆਗੂ ਸ੍ਰੀ ਰਾਹੁਲ ਗਾਂਧੀ ਜੀ ਰਾਹੀਂ ਕੇਂਦਰ ਸਰਕਾਰ ਕੋਲੋਂ ਮੰਗ ਕਰਾਂਗੇ ਕਿ ਉਹ ਵੀ 6500 ਕਰੋੜ ਦਾ ਬਜਟ ਦੇਸ਼ ਭਰ ਵਿੱਚ ਸਮਾਜ ਦੀ ਭਲਾਈ ਲਈ ਰੱਖੇ ਅਤੇ ਗੁਰੂ

Dear Sir/Madam,

The Management, Staff and Students of  
**BODHISATVA DR. BABASAHEB AMBEDKAR PUBLIC SCHOOL, CHIMUR, Dt. Chandrapur (M.S.)**

Cordially invite you for the  
**ANNUAL DAY CELEBRATION**  
on  
Thursday, 1st January, 2026  
at 11:30 am  
**PRESIDENT**  
Ayu. Prakash Wankhede,  
President Bodhisatva Dr. Babasaheb Ambedkar Public School, Chimur

**CHIEF GUEST**  
Dr. Santosh Thite  
Add. Collector, Chinar

Mr. Sharidhar Rajmane Sir  
Editor, School office Chinar

Mrs. Archana Wanjari,  
CEO, Nagar Parishad, Chinar

Mr. Dinesh Lalrale  
Police Inspector, Police Station, Chinar

Mr. Anshu Sohlani  
BPO, B.S. Chinar

Principal  
Mr. Sahitrambhe  
BPO, Chinar

**URGENT PRINTING AVAILABLE**

**All Types of Designing & Printing Services**

**OFFSET PRINTING**

**DIGITAL PRINTING**

**FLEX PRINTING**

**SCREEN PRINTING**

**Yash Arts World** Akalpur Road Phillaur  
96467-56227 98551-89599

- ▶ Visiting Card
- ▶ Letter Head
- ▶ Bill Book
- ▶ Posters
- ▶ Pamphlet
- ▶ Wedding Card
- ▶ Invitation Card
- ▶ Birthday Card
- ▶ Flex Banner
- ▶ Stickers
- ▶ Hand Bill
- ▶ Calendar
- ▶ Certificate
- ▶ Book Cover
- ▶ Menu Card
- ▶ Id Card

Samaj Weekly



ਸਮਾਜ

ਵੀਕਲੀ

Punjabi, Hindi & English Newspaper - UK & EU Edition

ਸਾਡੇ DIGITAL MEDIA ਨਾਲ ਜੁੜੋ

ਸਾਨੂੰ ਫੇਸਬੁੱਕ ਤੇ ਲਾਇਕ ਕਰੋ

facebook

samajweekly

ਸਾਨੂੰ ਐਕਸ ਤੇ ਫਾਲੋ ਕਰੋ



@samajweekly

ਸਾਡੇ ਵਟਸਅੱਪ ਨਾਲ ਜੁੜੋ ਅਤੇ ਪਾਓ ਸਾਹਿਤ ਜਗਤ ਅਤੇ ਦੇਸ਼ ਦੁਨੀਆ ਨਾਲ ਜੁੜੀਆਂ ਬੇਹਤਰੀਨ ਖਬਰਾਂ



ਨਾਲ ਹੀ ਪਾਓ ਸਮਾਜ ਵੀਕਲੀ ਅਖਬਾਰ ਦਾ ਰੋਜਾਨਾ PDF ਉਹ ਵੀ ਬਿਲਕੁਲ ਮੁੱਫਤ

ਅਖਬਾਰ ਵਿੱਚ ਇਸ਼ਤਿਹਾਰ ਦੇਣ ਲਈ ਅਤੇ ਵੈਬਸਾਈਟ ਤੇ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ।

+44 7878 456484

email:-Samajweekly@gmail.com